
॥| ପୁଷ୍ଠାଳକ ନାମେଣ ସେ ରାଜା ॥¦ 


ଘର୍ଘରନାଦ 


ପୃଥିବୀ ଇତିହାସରେ ଅଛନ୍ତି ବହୁ ବହୁ ରାଜା ଓ ସମ୍ରାଟ । ସେମାନଙ୍କ ଭିତରୁ କିଏ 
ନରପତି ତ କିଏ କ୍ଷିତିପତି । ଯେତେ ଦେଶ ଓ ଯେତେ ଯୁଗ ସେତେ ରାଜା ! କେତେ 
ବଂଶଜ ଗଣନା କରିବା ଅସମ୍ଭବ | ଏତିହାସିକଗଣ ସ୍ଵ ସ୍ଵ ଅଧ୍ୟୟନ କାଳରେ ରାଜା, ସମ୍ରାଟ, 
ନବାବ୍‌ ଓ ସାହେନସାହାଙ୍କୁ ଭେଟିଛନ୍ତି । ସେମାନଙ୍କ ସୁଶାସନ, କୂଶାସନ, କୃତି, କୀରି 
ସମାଜକଲ୍ୟାଣ, ଅତ୍ୟାଚାର, ଶୋଷଣ, ପ୍ରେମ, ବୀରତ୍, ବିଜୟ, ପରାଜୟ, ସନ୍ଧି, ବିଶ୍ଵାସ, 
ପ୍ରତାରଣା ଆଦି ସମ୍ପର୍କରେ ପ୍ରମାଣସିଦ୍ଧ ତଥ୍ୟ ସୁଧୀ ପାଠକବର୍ଗଙ୍କୁ ଅବଗତ କରାଇଛନ୍ତି । 
କେତେ ମନ୍ତ୍ରୀ ଓ ସେନାଧ୍ଯକ୍ଷ ବା ପରିବାର ସଦସ୍ୟ ବିଶ୍ଵାସଘାତକତା କରି ରାଜାଙ୍କ ପଦଚ୍ୟୁତ 
ବା ହତ୍ୟା କରି ରାଜପଦରେ ଅଭିଷିକ୍ତ ହୋଇଛନ୍ତି । ଅତୀତଗର୍ଭରୁ ସେହି ସତ୍ୟ ଘଟଣା ଓ 
ପାତ୍ରମାନଙ୍କୁ ଉଦ୍ଧାର କରି ସମାଜ ସହ ସାକ୍ଷାତ କରାଇଛନ୍ତି । ବିଜ୍ଞମଣ୍ଡଳୀ ସାଦରେ 
ସେମାନଙ୍କ ତଥ୍ୟକୁ ଗଭୀର ବିଶ୍ଵାସ ପୂର୍ବକ ଗ୍ରହଣ କରି ନେବା ସହ ସେମାନଙ୍କ ଏଷଣା 
ଓ ଅଧ୍ୟୟନକୁ 2 ଭୁରିଭୁରି ପ୍ରଶଂସା କରିଛନ୍ତି ! ମାତ୍ର ସାହିତ୍ଯିକମାନେ ଏତିହାସିକମାନଙ୍କଠାରୁ 
ଦେଖିଛନ୍ତି କାହିଁ କେତେଗୁଣରେ ଅଧିକ ଦେଶ,ରାଜ୍ୟ, ମନ୍ତ, ଅମାତ୍ୟ, ସେନା ଓ 
ସେନାପତି | ଦେଖିଛନ୍ତି ସେହି ରାଜ୍ୟର ଏଶୋର୍ଯ୍ୟ ଓ ପ୍ରକୃତି ସୁନ୍ଦରୀକୁ । ଅନୁଭବ କରିଛନ୍ତି 
ସେମାନଙ୍କ ମାନବତା, ପ୍ରକୃତି ଓ ପ୍ରବୃତ୍ତି । ପ୍ରେମ, ମିଳନବିରହ, ହାହୁତାଶ, ଶୋକ, 
ଆନନ୍ଦ, ଇର୍ଷାଦ୍ଵେଶ, ହିଂସା, ପରିଶ୍ରୀକାତରତା, ରାଜ୍ୟଜୟ, ପ୍ରଜାବସଳତା, ପ୍ରଜାପୀଡ଼ନ 
ପ୍ରଭୃତି ମର୍ଭ୍ୟମଣ୍ଡଳର ଅସାଧାରଣ ମଣିଷଙ୍କ ସାଧାରଣ ଜୀବନଧାରା, ସୁକର୍ମ ଓ କୁକର୍ମ । 
କୀରି ଓ ଅପକୀରି । ଆଉ ତାହାକୁ ସାହିତ୍ୟ କଳାରେ ବା ଧାରାରେ ରସାଳ ଓ ଚଟୁଳ କରି 
ସମାଜ ସମ୍ମୁଖରେ ଉପସ୍ଥାପନ କରିଛନ୍ତି । ରସାଣିତ କରିଛନ୍ତି ପାଠକର ହୃଦୟକୁ । ମହାଭାରତ 
ବା ରାମାୟଣ ହେଉ କି ଓଡେଶୀ, ଇଲିୟାଡ୍‌ ହେଉ । ଅଭିଜ୍ଞାନ ଶକୁନ୍ତଳମ ହେଉ କି 
ଲାବଣ୍ୟବତୀ ହେଉ | ମୁଦ୍ରାରାକ୍ଷସ କି ନଳଚରିତ | ଇତିହାସର ପ୍ରାମାଣିକ ସତ୍ଯ ବା ତଥ୍ୟ 
ଅପେକ୍ଷା ସାଧାରଣ ପାଠକ ସାହିତ୍ୟର ରସାଳ ତଥା ଆଳଙ୍କାରିକ କଳ୍ପନାକୁ ବରଂ ସାଦରେ 
ଗ୍ରହଣ ସହ ବିଶ୍ଵାସ କରିଛନ୍ତି | ବିଶ୍ଵାସ ରୂପରେ ଅନ୍ତର ଭିତରେ ଆବଦ୍ଧ ନରଖି ରାମକୃଷ୍ଣଙ୍କୁ 


I ୩॥ 

॥ ପୁଷ୍ଠାଳକ ନାମେଣ ସେ ରାଳା ! 


ଦେବତା ଭାବରେ ମନ୍ଦିରରେ ସ୍ଥାନ ଦେଇ ଗଭୀର ଭକ୍ତିରେ ପୂଜା କରିଆସୁଛନ୍ତି । ପିଢ଼ି 
ପରେ ପିଢ଼ି ସେ ସତ୍ୟକୁ ଆବେଗରେ ବର୍ଣ୍ଣନା କରି ଚାଲିଛନ୍ତି ଓ ଶ୍ରଦ୍ଧାର ସହ ଶୁଣୁଛନ୍ତି 
ସାଇତି ରଖିଛନ୍ତି ହୃଦସିନ୍ଦୁକରେ | ସ୍ଵୃତିର ଗନ୍ତାଘରେ | ସାରଳାଦାସଙ୍କ ବିରଚିତ ମହାଭାରତ 
ଓ ଫକିରମୋହନଙ୍କ ଛମାଣଆଠଗୁଣ୍ଡ ଏହାର ବଳିଷ୍ଠ ପ୍ରମାଣ । କେବଳ ସେତିକି ନୁହେଁ, 
ଏଥିପାଇଁ ସମ୍ଭବତଃ ପାଠକମାନେ ଇନ୍ଦ୍ଦ୍ୟୁମ୍ପ ଓ ଗାଲମାଧବ ଉପାଖ୍ୟାନକୁ ଅକାଟ୍ୟସତ୍ୟ 
ଭାବରେ ଅଦ୍ୟାବଧି ଗ୍ରହଣ କରିଆସିଛନ୍ତି । ମନରେ ଦୃଢ଼ ବିଶ୍ଵାସ ରଖିଛନ୍ତି ଶବରରାଜ 
ବିଶ୍ଵାବସୁ ନୀଳମାଧବଙ୍କୁ ଗୁପ୍ତରେ ପୂଜା କରୁଥିଲା ଏବଂ ଇନ୍ଦ୍ରଦ୍ୟୁମ୍ପ ନାମକ ରାଜା 
ଶ୍ରୀକ୍ଷେତ୍ରରେ ମନ୍ଦିର ତୋଳାଇ ନୀଳମାଧବଙ୍କୁ ଜଗନ୍ନାଥ ରୂପରେ ପ୍ରତିଷ୍ଠା କରିଛନ୍ତି । ଯୁଗ 
ଯୁଗ ଧରି ପିଢ଼ି ପରେ ପିଢ଼ି ମଧ୍ଯ ବିଶ୍ଵାସ କରୁଥିବେ | ଇତିହାସର ଶୁସ୍କ ବାସ୍ତବତା ଅପେକ୍ଷା 
ସାହିତ୍ୟର ରସାଳ ପରିକଳ୍ନାକୁ ପାଠକ ସତ୍ୟ ଭାବରେ ଗ୍ରହଣ କରିବାକୁ ଅଧିକ ତପ୍ବରତା 
ଦେଖାଇଛନ୍ତି | କାରଣ ତାହା ଚିତ୍ତ ଉଲ୍ଲାସକାରୀ, ହୃଦୟହାରୀ ଏବଂ ଅମିୟସ୍ବାଦ ପ୍ରଦାନକାରୀ | 
ସେଥିପାଇଁ ସମ୍ଭବତଃ ସବୁକାଳରେ ସାହିତ୍ୟିକମାନେ ଇତିହ୍ଦାସର ଚରିତ୍ର ଓ ପ୍ରସଙ୍ଗକୁ 
ନେଲ ସାହିତ୍ୟ ରଚନା କରିବାରେ ନିମଗ୍ନ | ସାହିତ୍ୟ ଜଗତର ସେହି ରାଜାମହାରାଜମାନଙ୍କ 
ପ୍ରସଙ୍ଗ ଇତିହାସ ଗ୍ରନ୍ଧରୁ ମିଳିନପାରେ । ତାର ସତ୍ୟତା ନଥାଇପାରେ । କିନ୍ତୁ ଜନବିଶ୍ଵବାସରେ 
ସେମାନେ ଚିର ଉଜ୍ଜୀବିତ ଓ ଭାସ୍ବର ! ରାମରାବଣ, କଂସକୃଷ୍ଣ ଦଶରଥ, ନନ୍ଦ, ଭରତ, 
ଦୂଷ୍ଣନ୍ତ, ଧୁତରାଷ୍ଟ୍ର ଯୁଧିଷ୍ପିର, ବିରାଟ, କିଚକ, ବାଳିସୁଗ୍ରୀବ, କର୍ଣ୍ଟ ଦୁର୍ଯ୍ୟୋଧନ, ଚନ୍ଦ୍ରଭାନୁ, 
ଆଦି ସାହିତ୍ୟରେ ବର୍ଣ୍ଣିତ ରାଜାଙ୍କୁ ପାଠକ ବିଶ୍ଵାସ କରିନେଇଛନ୍ତି | ପାଠକ ମନ ହୃଦୟରେ 
ଏମାନଙ୍କ କାହାଣୀ,ଚରିତ୍ର ଓ ଗୁଣାବଳି ବସାବାନ୍ଧି ରହିଛି । ସେ ବସା ପୁଣି ଅଭଙ୍ଗା । 
ପୁରୁଷାନୁକ୍ରମେ ଅର୍ଥାତ୍‌ ସର୍ବକାଳୀନ ସ୍ଥିର, ଅଟଳ, ଅଚଳ | ସେହିମାନଙ୍କ କାହାଣୀ ଭିତରେ 
ସାହିତିୟକ ବଖାଣି ଦିଏ ତଳ୍କାଳୀନ ସମାଜର କଥା | ସମାଜର ଦୁଃଖ, ଦୁର୍ଦଶା, ବେଦନା ଓ 
ଆଶାଆକାଙ୍କ୍ଷା | ଯାହା ଚିରନ୍ତନ ଓ ସାର୍ବଜନୀନ | ସତ୍ୟ ନହେଲେ ମଧ୍ଯ ଅନୁଭବ ନିଶ୍ଚୟ | 
ଯାହାକୁ ଇତିହ୍ଦାସ ସତ୍ୟ ବୋଲି ମାନିବାକୁ ପ୍ରସ୍ତୁତ ନୁହେ । ଖୋଜେ ସେମାନଙ୍କ ଅସ୍ତିତ୍ଵର 
ପ୍ରମାଣ | ମାତ୍ର ସାଧାରଣ ମଣିଷ କୌଣସି ପ୍ରମାଣକୁ ଅପେକ୍ଷା ନକରି ସାହିତି୍ଯକର ଚମଜ୍ରାର 
ବର୍ଶ୍ନା ଓ ପ୍ରକାଶଭଙ୍ଗୀରେ ମୁଗ୍ଧ ହୋଇ ବର୍ଣ୍ିତ ପ୍ରସଙ୍ଗକୁ ଅସତ୍ୟ ବୋଲି ଗ୍ରହଣ କରିବାକୁ 
ଅନିଳୁକ । ସେହିପରି ଦୂଇଜଣ ପରିକଳିତ ସମ୍ରାଟ ଏହି ଗ୍ରନ୍ନର ଦୂଇ ଚରିତ୍ର । ଯେଉଁମାନଙ୍କ 
ଆଶାଆକାଙ୍କ୍ଷା, ଛଳନା, ପ୍ରତାରଣା, କୃତି, କୀର୍ରି, ପ୍ରଶାସନ ସମ୍ପର୍କରେ ଏହି ଗ୍ରଚନ୍ଛରେ 
ଉପସ୍ଥାପନ କରାଯାଇଛି । ଯେଉଁମାନଙ୍କୁ କୌଣସି ଇତିହାସ ଗ୍ରନ୍ଧର ପୃଷ୍ଠାରେ ଖୋଜିଲେ 
ମିଳିବେ ନାହିଁ । ମାତ୍ର ଜନମାନସରେ ନିଶ୍ଚୟ ମିଳିବେ ଏ ବିଶ୍ଵାସ ରହିଛି । ପାଠକ ଅନୁଭବ 
କରିପାରିବେ ଏଇ ସମ୍ରାଟମାନେ ତାଙ୍କରି ସମୟର, ତାଙ୍କର ପଡୋଶୀ | ହୁଏତ ଅଲକ୍ଷ୍ୟରେ 

॥! ପୁସ୍ତାଳକ ନାମେଣ ସେ ରାଜା ॥| 


ଚଳଚ୍ତି ସମୟର କିଛି ପ୍ରସଙ୍ଗ ଏଥିରେ ସ୍ଥାନ ପାଇଥାଇପାରେ ! ତାହା ସମୟ ଓ ସମାଜର 
ପ୍ରଭାବ ଓ ସାହିତ୍ୟର ରୀତିନୀତି ବୋଲି ପାଠକଙ୍କୁ ବୁଝିବାକୁ ହେବ ବା ଗ୍ରହଣ କରିବାକୁ 
ହେବ | ଗ୍ରନ୍ଧ ଅନର୍ବୁକ୍ତ ରଚନା ଗୁଡ଼ିକରୁ କେବଳ ରସ ଆସ୍ଵାଦନ କରିବା ବ୍ୟତୀତ ପାଠକ 
ଏହାର ସତ୍ୟତା ଅନ୍ଵେଷଣ ନକରିବା ନିମନ୍ତେ ନିବେଦନ । କାରଣ ଏପରି କଲେ ଏ ଗ୍ରନ୍ଧ 
ପଠନ ବେଳେ ପାଠକ ମହାଶୟଙ୍କ ହୃଦୟରେ ସୃଷ୍ଟି ହେଉଥିବା ରସବୋଧ ବ୍ଯାହତ 
ହେବାର ଆଶଙ୍କା ରହିଛି । ସତ୍ୟର ନିଶୁରତା ମହାନୁଭବମାନଙ୍କ ଅମୃତ ଉପଲବ୍ଧିକୁ ହତ୍ୟା 
କରିବା ହିଁ ସାର ହେବ | ସେମାନଙ୍କୁ କଳନା ବା ରସରାଜ୍ୟରୁ ଆଣି ଏପରି ଏକ ସ୍ଥାନରେ 
ଠିଆକରାଇଦେବ ଯେ ମହାଶୟଗଣ ଅନୁଭବ କରିବେ ଏକ ପଥୁରିଆ ଶୁସ୍କ ନିର୍ଜଳ ଓ 
ନିବୀୟୁ ଭୂଖଣ୍ଡରେ କି ତପ୍ତ ମରୁଭୂମିରେ ଠିଆ ହୋଇରହିଛନ୍ତି । ଆନନ୍ଦମୟ ଓ ଅମ୍ପତମୟ 
ପୃଥିବୀ ନୁହେଁ, କୁଢ଼ କୁଢ଼ ପଚା ଶବର(ଅନ୍ତଃସାରଶୂନ୍ୟ ମଣିଷ) ଙ୍କ ମେଳରେ କି ସଦ୍ୟ 
ସମାପ୍ତ ଯୁଦ୍ଧଭୂମିରେ ଦଣ୍ଡାୟମାନ | ସତ୍ୟର ଉପଲବ୍ଧିରେ ନିରାଶ ହୋଇ ନିଜ ଜୀବନ, 
ସଂସାର ଓ ସମାଜକୁ ଅବିଶ୍ବାସପୂର୍ବକ ଅଲୋଡା ମନେ କରିବେ ! ଯାହା ସାହିତ୍ୟର ଉଦ୍ଦେଶ୍ୟ 
ନୁହେଁ । ସାହିତ୍ୟ ମାନବ ସମାଜାକୁ ମୃତ୍ୟୁରୁ ଅମୂତକୁ ଏବଂ ଅନ୍ଧାରରରୁ ଆଲୋକକୁ 
ନେଇଥାଏ | ତେଣୁ ଇତିହାସ ଅପେକ୍ଷା ବରଂ ସାହିତ୍ୟର ଜୟ ହେଉ | ରସର ଜୟ ହେଉ | 
ସ୍ଵପ୍ନ ବା କନ୍ନାର ଜୟ ହେଉ | ଫଳରେ କ୍ଷଣକ ପାଇଁ ହେଲେ ବି ମଣିଷ ଅନ୍ତରରୁ କ୍ଲେଶ 
ଓ ଯନ୍ତ୍ରଣୀ ଦୂର ହେବ । ବଞ୍ଚିବାର ରାହା ପାଇବ ! ଜୀବନ ରଥ ଆଗକୁ ଗଡ଼ିବ । ଏତିକି 
ଟିକିଏ ରାହା ପାଠକମାନଙ୍କୁ ଦେଖାଇପାରିଲେ କି ଆନନ୍ଦ ଦେଇପାରିଲେ ଲେଖକର ଶ୍ରମ 
ସାର୍ଥକ ହେବ ।! ନଚେତ୍‌ ସମସ୍ତ ସାଧନା ଓ ଶ୍ରମ ବ୍ୟର୍ଥ ହେବ । 

ପ୍ରଥମେ ଚିନ୍ତା କରିଥିଲି ସଂକଳନଟିର ନାମ ପୁଷ୍ଠାଳକ ନାମେଣ ସେ ରାଜା” 
ଦେବା ପାଇଁ । ଅନେକ ବିଶ୍ଲେଷଣ ଓ ମାନସମନ୍ତନ ପରେ ସଂକଳନଟିର ନାମ “ରଥ! 
ଦେବା ପାଇଁ ନିଷ୍ପତ୍ତି ନେଇଥୁଲି । ଭାରତର ସାମାଜିକ, ଆର୍ଥିକ, ଧାର୍ମିକ ଓ ସାଂସ୍କୃତିକ 
କ୍ଷେତ୍ରରେ ରଥର ଥିଲା ଗୁରୁତ୍ଵପୂର୍ଣ୍ଣ ଭୂମିକା । ଏବେ ମଧ୍ଯ ଭାରତରେ ଅନେକ ଧାର୍ମିକ 
ଉତ୍ସବାନୁଷ୍ଠାନରେ ରଥର ଆବଶ୍ଯକତା ଓ ଆକର୍ଷଣ ରହିଛି । ଅତୀତରେ ବିଭଶାଳୀ ଓ 
ସମ୍ଭାନ୍ତଗଣଙ୍କ ଗମନାଗମନ, ଯୁଝ୍ଧ, ପାରିଧି ଆଦି ପ୍ରତ୍ୟେକ କ୍ଷେତ୍ରରେ ରଥ, ଅଶ୍ଵ ଓ 
ହାତୀର ବ୍ଯବହାର ଥିଲା ଅନିବାଯ୍ୟ । ତତ୍କାଳୀନ ସମାଜରେ ଏଗୁଡ଼ିକ ବ୍ୟକ୍ତର 
ଏଶୋର୍ଯ୍ୟ,ପ୍ରଗତି ଓ ସମ୍ପଦଧିର ପ୍ରତୀକ ବା ପରିଚୟ ଥିଲେ | ବିଶେଷତଃ ପ୍ରାଚୀନ କାଳରୁ 
ଭାରତୀୟମାନଙ୍କ ଜୀବନ ଓ ଗତି ସହିତ ଏମାନେ ଅଙ୍ଗାଙ୍ଗୀ ଭାବରେ ଜଡ଼ିତ ରହିଆସିଛନ୍ତି 
ଏପରିକି ଏଗୁଡ଼ିକ ଶୁଭ ଶକୁନ ଭାବରେ ଶାସ୍ତ୍ରରେ ବର୍ଣ୍ଣିତ । ବିଭିନ୍ନ ( ଅଳଙ୍କାର, କଳ୍ପ, 
ପ୍ରତୀକ, ସକାରାତ୍ଧକ ଓ ନକାରାତ୍ସକ ଦୃଷ୍ଟି) ଭାବରେ ସାହିତ୍ୟ, କଳା, ଲୋକଜୀବନକୁ 
ଏମାନଙ୍କର ପ୍ରଭାବ ସ୍ଵାଭାବିକ । ଭାରତୀୟ ଦର୍ଶନ ଓ ଆଧ୍ାତ୍ଧିକ ଜଗତକୁ ଏମାନଙ୍କ 

॥ ପୁଷ୍ଠୀଳକ ନାମେଣ ସେ ରାଜା ॥। 


ପ୍ରଭାବ ମଧ୍ଯ କମ୍‌ ନୁହେଁ । ମାନବର ଶରୀର, କର୍ମ, ମନ, ବିବେକ, ଇହରିୟ ପ୍ରମୁଖକୁ 
ଏମାନଙ୍କ ସହ ତୁଳନା କରାଯାଇଛି ¦ ଉପନିଷଦ୍‌ରେ କୁହାଯାଇଛି - ମଣିଷର ଶରୀର 
ଗୋଟିଏ ରଥ | ମନ ତାର ଅଶ୍ବ | ପାଦ ତାର ଚକ | ତେଣୁ ବିବେକ ଓ ବିଚାର ରୂପକ 
ରଜୁ ଦ୍ଵାର ସେହି ଅଶ୍ଵ ଓ ରଥର ଗତିକୁ ନିୟନ୍ତିତ କରାଯାଇଥାଏ । ନଚେତ୍‌ ସମାଜ ଓ 
ଜୀବନ ବିଶୂଙ୍ଖଳ ଓ ଦିଶାହୀନ ହୋଇଯିବ । କିନୁ ଏବେ ରଥ । ଯେଉଁ ରଥର ଦର୍ଶନ 
କରି ଧର୍ମଅର୍ଜନ, ପୁଣାପ୍ରାପ୍ତି ଓ ମୁକ୍ତି ଆକାଙ୍କ୍ଷାର ତୃଷ୍ଣା ହୃଦୟରେ ଧରି ଧାଇଁ ଆସିଥିବା 
ମଣିଷ କି ପ୍ରକାର ବିତୃଷ୍ଣା ଧରି ଫେରିଥାଏ ତାର କଳନା କରିବା ଅସମ୍ଭବ | ସେପରି 
କ୍ଷେତ୍ରରେ ରଥର ଧାର୍ମିକ ଓ ସାମାଜିକ ମାନ୍ୟତା କଣ ? 

ଅଧୁନା ରଥ ସାମାଜିକ ଜୀବନଧାରାରେ ବା ଚଳପ୍ରଚଳରେ ଅନାବଷ୍ଯକ 
ହୋଇପଡ଼ିଛି ¦ ରଥଠାରୁ ଆହୁରି ବେଗବାନ ଯାନ୍ତିକ ଯାନ ରଥର ବିକଳ ଭାବରେ ଉଭା 
ହୋଇଛି | ତାହାକୁ ସମାଜ ମଧ୍ଯ ସଦମ୍ଚଭେ ଓ ସଗର୍ବେ ଆଦରି ନେଇଛି | ରଥ କେବଳ ବଞ୍ଚି 
ରହିଛି ବା ତିଷ୍ପି ରହିଛି ପାରଖରିକ ଧର୍ମଗତ ବା ସାମ୍ପ୍ରଦାୟିକ ଉତ୍ସବ ଅନୁଷ୍ଠାନରେ ଓ ` 
ରାଜନୀତିରେ | ଯେଉଁ ନନ୍ଦିଘୋଷ ରଥରେ ଶ୍ରୀଜଗନ୍ନାଥଙ୍କୁ ଦର୍ଶନ(ସ୍ଥର୍ଶ ନୁହେଁ) କଲେ 
ବାମନଙ୍କୁ ଦର୍ଶନ କରିବା ସହ ସମାନ । ଯାହା ଦ୍ଵାରା ଦର୍ଶକର ପୁନର୍ଚନ୍ସ ହୁଏ ନାହିଁ । 
ମାନବ ଜନ୍ମ ଓ ମର୍ଭ୍ଯୟ ଲୀଳାରୁ ମୁକ୍ତି ପାଇବା ସଂଗେ ସଂଗେ ବୈକୁଣ୍ଠ ପ୍ରାପ୍ତି ଦୁଏ ବୋଲି 
ଥିବା ଶାସ୍ତବାଣୀକୁ ଭକ୍ତସମାଜ ଗଭୀର ବିଶ୍ଵାସ କରିଛି । ଏ ବିଶ୍ଵାସ ତାର ବଂଶାନୁକ୍ରମିକ 
ଓ ଅସ୍ଥିମଜାଗତ ! ଶିରାପ୍ରଶିରାରେ ପ୍ରବାହିତ ! ଏହି ଆଧ୍ଷାତ୍ମିକ ଚିନ୍ତାଚେତନାକୁ ମୁଷ୍ପିମେୟ 
ବ୍ୟକ୍ତି ସମାଜର ଦୁର୍ବଳତା ମନେ କରୁଛନ୍ତି । ଫଳରେ ସେମାନଙ୍କୁ ଯଥେଛା ବ୍ଯବହାର 
ପ୍ରଦର୍ଶନ ସଂଗେ ଶୋଷଣ କରିବାର ଦୃଷ୍ଟାନ୍ତ ରହିଛି । ଯାହାକୁ ସିଧା କଥାରେ ଅଧର୍ମ, 
ଅନ୍ୟାୟ ଓ ଅମାନବତା ବୋଲି କୁହାଯିବ ସିନା । ଯାହାକୁ ସେମାନେ ନିଜର ଧାର୍ମିକ, 
ବଂଶଗତ ଓ ପାରମ୍ପରିକ ଅଧିକାର ବୋଲି ଦାବି କରନ୍ତି । ତେବେ ସେମାନଙ୍କୁ ଏ ଅଧିକାର 
ଦେଇଛି କିଏ ? ସମାଜ-କାରଣ ସମାଜର ବିଶ୍ଵାସ ଥିଲା ଏମାନେ ଶ୍ରଦ୍ଧା, ଭକ୍ତି, ଆନ୍ତରିକତା, 
ନିଷ୍ଠା, ନିର୍ଲୋଭ ଓ ଶୃଙ୍ଖଳାର ସହ ପ୍ରଦତ୍ତ ଦାୟିତୃକୁ ନିଜର-ଧର୍ମ ରକ୍ଷା ଜ୍ଞାନରେ ତୁଲାଇବେ । 
ମାତ୍ର ଯେତେବେଳେ ସମାଜ ଅନୁଭବ କରୁଛି ସେବକଠାରେ ଏ ସଦଗୁଣ ନାହିଁ । ସେମାନେ 
ଦେବତା, ରାଜା, ଗୁରୁ,ଗୁରୁଜନ,ଶାସ, ଦେଶର ବିଧି ବ୍ୟବସ୍ଥା, ପ୍ରଶାସନ ଆଦିକୁ ଗ୍ରହଣ. 
ଓ ସମ୍ମାନ ପ୍ରଦର୍ଶନ କରନ୍ତି ନାହିଁ ସେମାନଙ୍କୁ କୁହାଯିବ କଣ। ଧର୍ମରକ୍ଷକ ନା ଆତଙ୍କ 
ସ୍ପଷ୍ଟିକାରୀ! ! ସେମାନଙ୍କ ଉଚ୍ଚାରଣ ଓ ଆଚରଣ ଦ୍ଵାରା ଧର୍ମ ଯଦି ସଂକଟରେ ତେବେ 
ସେମାନଙ୍କୁ ଅନଧିକାର କରାନଯିବ କାହିଁକି ? ଯଦି ପ୍ରଜାଏ ଶାସକ ବଦଳାଇ ପାରୁଛନ୍ତି, 
ସେମାନଙ୍କ ଦ୍ଵାରା ଅଧିକ୍ତ ପୂଜକ ବଦଳାଇ ନପାରିବେ କାହିଁକି ? ବାସ୍ତବରେ ଧର୍ମ, 
ଅଧିକୃତ ଓ ପରମ୍ପରା ନାମରେ ସ୍ବେଚ୍ଛାଚାର, ଅହଂକାର, ବର୍ବରତା, ଖାବ୍ଧତ୍ୟ, ଅସଦାଚରଣ, 

॥ ପୁସ୍କାଳକ ନାମେଣ ସେ ରାଜା || 


ସ୍ବାର୍ଥସାଧନ ଓ ତାମସିକ ପ୍ରବୃଭିର ଗନ୍ଧ ବ୍ୟତୀତ ତା ଭିତରେ ଆଉ କଣ ଅଛି ! ଅଶାନ୍ତି ଓ 
ବିଶୃଙ୍ଖଳା ଯାହାର ଚିର ସହଚର ! ଦୁର୍ଦାନ୍ତ ଠାଣିମାଣି ଯାହାର ଅଙ୍ଗବସ୍ତ୍ ଓ ଅଳଙ୍କାର | 
ଅନ୍ୟ ପକ୍ଷରେ ରାଜନୀତିର ରଥ - ନିଜର ସ୍ଵାର୍ଥସାଧନା, କ୍ଷମତାଲାଳସା ଚରିତାର୍ଥ, 
ବିରୋଧୀମାନଙ୍କର କୁତ୍ସାରଟନା କରିବା ବ୍ୟତୀତ ତାର ଭିନ୍ନ ଭୂମିକା କଣ ଥାଏ । ସେଥିରେ 
ରହିଥାଏ କେତେ ପରିମାଣରେ ବିକାଶ, ସଂପ୍ରୀତିଟ ସଦଭାବନା, ପ୍ରଜାବସଳତା, 
ନିରପେକ୍ଷତା ଓ ଭାଇଚାରାର ବାର୍ଭା! କ୍ଷମତାଲାଳସୀ ରାଜନାତିଜ୍ଞମାନେ( ଯେଉଁମାନେ 
ଶପଥ ନେଇଥାନ୍ତି ସମସ୍ତଙ୍କ ପ୍ରତି ସମଦୃଷ୍ଚି ରଖି ନ୍ୟାୟ ପ୍ରଦାନ କରିବେ) କହନ୍ତି, ଜନତା 
ହିଁ ଜନାର୍ଦ୍ଦନ | ମାତ୍ର ସେମାନଙ୍କଦ୍ଵାରା ଆୟୋଜିତ ବିଭିନ୍ନ ରଥଯତ୍ରା ହିଁ ଜନାର୍ଦଦନମାନଙ୍କୁ 
ପ୍ରତାରଣା କରିଆସୁଛି ସର୍ବକାଳେ | “ହାତୀ ଦେବି ଘୋଡ଼ା ଦେବି ତୋ ଦୁଆରେ ପୈକାଳି 
ବଜାଇଦେବି' ପ୍ରତିଶୁତି ପବନରେ କେଣେ ଉଡ଼ିଯାଏ, ତାର ଗନ୍ଧ କି ଚିହୁବର୍ଣ୍ଣ ରହେନାହିଁ। 
ରାଜାମାନେ ଉତ୍ସବ ଓ ରଥଯାତ୍ରା ଆୟୋଜନ କରି ନିଜ ସୁକର୍ମ ଓ ପ୍ରଜାହିତକର ଯୋଜନା 
ଓ ତାର ସୁଫଳ ସମ୍ପର୍କରେ ଛାତି ଫୁଲାଇ, ଗଳାଫଟାଇ ଡିଣ୍ଡିମ ପିଟନ୍ତି । ଗାଁରେ ଗାଁରେ 
ବିକାଶ ଓ ପ୍ରଗତି ବାର୍ଭା ଗାଇ ଗାଇ ରଥ ଘୂରିବୁଲେ । ଅଥଚ ପ୍ରଜାମାନଙ୍କ ହସ୍ତ ସର୍ବଦା 
ଶୂନ୍ୟ | ଭାରତର ପ୍ରଥମ ମହାକାଶଚାରୀ ରାକେଶ ଶର୍ମା ମହାକାଶରେ ଥିବା ଅବସ୍ଥାରେ 
ତତ୍‌କାଳୀନ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧି ପ୍ରଶ୍ନ କଲେ, ମହାକାଶରୁ ଭାରତ କିପରି 
ଦେଖାଯାଉଛି ? ଶର୍ମା ସାହେବ ସଗର୍ବେ ଉତ୍ତର ଦେଲେ- ସାରେ ଯାହାଁସେ ଆଛା ! ଉତ୍ତର 
ଶୁଣି ପ୍ରଧାନମନ୍ତ୍ରୀଙ୍କ ଛାତି ଛପନ ଇଞ୍ଚ ଚଉଡ଼ା ହୋଇଗଲା ! ଏବେ ଭାବିଲେ ଲାଗୁଛି 
ଶର୍ମାଙ୍କ ଉତ୍ତରଟିର ଉତ୍ତରଟି ସମ୍ଭବତଃ ଏହିପରି ହେବ - ଦୂରପର୍ବତ ସୁନ୍ଦର | କାରଣ 
ମହାକାଶରୁ ଶର୍ମାଜୀଙ୍କୁ ଦେଖା ଯାଇନଥିଲା କଙ୍କାଳସାର ଶିଶୁଙ୍କୁ କୋଳରେ ଧରିଥିବା 
ନଗଡ଼ା, ସ୍ତୀର ଶବକୁ କାନ୍ଧରେ ବୋହି ଧଇଁ ସଇଁ ହୋଇ ଚାଲୁଥିବା ଦାନମାଝି, 
ଚାଉଳମୁଠାଏ ପାଇଁ ଯୁବନଣନ୍ଦକୁ ବିକୁଥିବା ଫାନସି ପୁଞ୍ଜି, ବିଲ ହିଡ଼ ଉପରେ କୀଟନାଶକ 
ଖାଇ ଶୋଇଥିବା ଚାଷୀ କି ଡାକ୍ତଖାନାର ଛାତ ଭୁଷୁଡ଼ି ପଡ଼ିବା ଭୟରେ ବାବର ଗାରେ 
ଗଛମୂଳେ ରୋଗୀଙ୍କ ଚିକିତ୍ସା ଇନ୍ଦିରା ଆବାସ ବଖରେକୁ ଆଶା କରି ପଲିଥିନ ତଳେ 
ପିଲାଛୁଆ ଧରି ଖରାବର୍ଷା ଓ କାକରରେ ଆକାଶକୁ ଚାହିଁ ବସିଥିବା ଭାରତର ଭୋଟର ଓ 
ଭକ୍ତ ଅର୍ଥାତ୍‌ ବର୍ଭମାନ ଏବଂ ଭବିଷ୍ଯତର(ଉନ୍ନଳ/ ଅନ୍ଧକାର !) । ଜନାର୍ଦ୍ଦନଙ୍କ ଦୟନୀୟ 
ଜୀବନଧାରାର ସ୍ପଷ୍ଟଚିତ୍ର । ଏପରି ବ୍ୟବସ୍ଥା ଓ ଧାରା ଭିତରେ ରଥାସୀନ ଧର୍ମଧ୍ବଜାଧାରୀ ଓ 
ଶାସନଧ୍ବଜାଧାରୀମାନଙ୍କ ଏତାଦୃଶ ପତିଆରା ଓ ଆଚରଣ ସମାଜ ଉପରେ ଯେଉଁ 
ନକାରାତ୍ମକ ପ୍ରଭାବ ପକାଉଛି ତାହା ଅନୁଭବୀ ହିଁ ହୃଦୟଙ୍ଗମ କରିପାରିବେ ! କରିପାରିବେ 
ହୃଦୟ ଥିବା ମଣିଷ | ଅନ୍ୟଥା.... | ଏପରି ଅବସ୍ଥାରେ ରାସ୍ତାରେ ଯିବା ଆସିବା ବେଳେ 
ଆଖିରେ ପଢ଼େ ଭିନ୍ନ ଏକ ରଥ - ସ୍ଵର୍ଗରଥ, ଅନ୍ତିମରଥ, ମହାପ୍ରୟାଣ ରଥ, ନିର୍ବାଣରଥ 

| ପୁସ୍ାଳକ ନାମେଣ ସେ ରାଜା ॥| 


ଆଦି ନାମରେ ଶବ ବୋହୁଥିବା ଯାନ୍ତିକ ଯାନ | ଏହି ରଥମାନେ ପାରମ୍ପରିକ କୋକେଇର 
ବିକଳ ଭାବରେ ଉଭା ହୋଇଛନ୍ତି | ଆଉ ଲୋଡ଼ା ହେଉନି ଛଅଖଣ୍ଡ ବାଂଶ ଓ ପାଳଦଉଡ଼ି | 
ଖୋଜା ହେଉନାହନ୍ତି କୋକେଇ କାନ୍ଧେଇ ନେବାକୁ ମାଲଭାଇ | ସ୍ଵର୍ଗଦ୍ଵାରରେ ଶବ ଦାହ 
ହେଲେ ଜୀବକୁ ମୁକ୍ତି ମିଳେ । ଜୀବ ରହେ ନାହିଁ ପ୍ରେତଯୋନିରେ କି ପାଏ ନାହିଁ ପୁନର୍ଜନ୍ସ । 
ଅଥଚ ସେଠାରେ ଶବ ଉପରେ ଯେଉଁ ପ୍ରକାର ଜୁଲମ ତାର ବି ନାହିଁ ପ୍ରତିକାର । ସେମିତି 
ବି ପ୍ରତିକାର ନାହିଁ ତଥାକଥିତ ନାମୀ ଦାମୀ ଡାକ୍ତରଖାନାରେ ରୋଗୀ ଓ ଶବକୁ ନେଇ 
ଚାଲିଥିବା ବ୍ୟବସାୟ ଓ ଶୋଷଣ । ଏଶୋର୍ଯ୍ୟ ଓ ଅର୍ଥର ରଥ ଚଢ଼ି ପ୍ରତିପରି ପ୍ରଦର୍ଶନ 
କରିବାକୁ ସଭିଏ ତତ୍ପର । ସମାଜରୁ ଲୋପ ପାଇଯାଇଛି ମାନବତା । ସମାଜ ପାଲଟି 
ଯାଇଛି ଗୋଟେ ବୃହତ ଶବାଗାର । ଏପରି ରଥାରଢ଼ ସମ୍ତାନ୍ତମାନଙ୍କୁ (ଶାସନ, କଳା, 
ସଂସ୍କୃତି, ଧର୍ମ ଓ ପରମ୍ପରା ରକ୍ଷକ ସାଜିଛନ୍ତି) ନିରୀହ ଅସହାୟ ମଣିଷଟିଏ କେଉଁ ଦୃଷ୍ଟିରେ 
ଦେଖିବ-ଦେବତା। ମାନବ ! ଦାନବ ! 1 ! ସଇତାନ ! ! ! ! ଯେଉଁମାନଙ୍କର ଧର୍ମ ବୋଲି 
କିଛି ନାହିଁ । କର୍ମ କିଛି ନାହିଁ ବା ଧର୍ମକର୍ମ କହିଲେ ଯେଉଁମାନେ ବୁଝନ୍ତି କେବଳ କୌଣସି 
ପ୍ରକାରେ ନିଜପାଇଁ ଟଙ୍କାର ପାହାଡ଼ ତିଆରି କରିବା । ସେଥିପାଇଁ ନିଜର ବୁଵି, କଳ, 
ବଳ, କୌଶଳ ସମୟକୁ ପୂର୍ଣ୍ଣ ବିନିଯୋଗ କରିଦେବା । ଏଇମାନେ କଣ କରିପାରିବେ 
ପ୍ରଗତି ରଥର ସୁପରିଚାଳନା | ନିୟନ୍ତ୍ରଣ କରିପାରିବେ ଅବାଟରେ ମାଡ଼ି ଯାଉଥିବା ରଥକୁ ? 
ନା ସବୂଦିନେ ଓ ସବୂଯୁଗରେ ସମ୍ଭାନ୍ତମାନଙ୍କ ରଥ( ଇଛା, ସ୍ଵେଛାଚାର, ଅହଂକାର, ପ୍ରତିପରି)ର 
ଘର୍ଘର ନାଦରେ, ଧୂଳିରେ ନିଷ୍ଠେସିତ ହୋଉଥିବେ ? ପ୍ରଜାଏ ଆଖି କାନ ଖୋଲି ସଚେତନ 
ହେବେ ନା କ୍ଷଣିକ ସୁଖ ଓ ସ୍ବାର୍ଥ ପାଇଁ ପିଢ଼ି ପରେ ପିଢ଼ି ପ୍ରତାରିତ ହେଉଥିବେ ? ଏ 
ପରିପ୍ରେକ୍ଷୀରେ ଉକ୍କଳଗୌରବଙ୍କର ପଦଟିଏ ସ୍କରଣକୁ ଆସିବା ସ୍ଵାଭାବିକ - କାତି ନନ୍ଦିଘୋଷ 
ଚଳିବକି ଭାଇ ସ୍ବାର୍ଥକୁ ସାରଥି କଲେ ! କିନ୍ତୁ ପୁସ୍ତକ ପ୍ରକାଶ ପୂର୍ବରୁ କେତେକ ସାହିତ୍ୟିକ 
ବନ୍ଧୁ ମତ ଦେଲେ ଯେଉଁ ରାଜା ପୁଷ୍ପାଳକ ଏହି ଗଳ୍ପ ସବୁର ଉତ୍ସ ତାଙ୍କରି ସମ୍ମାନାର୍ଥେ 
ସଂକଳନଟିର ନାମ ପୁଷ୍ପାଳକ ନାମେଣ ସେ ରାଜା ରଖାଯାଉ | ଅଗତ୍ୟା ବହୁମତକୁ 
ସମ୍ମାନ ଦେବାକୁ ବାଧ୍ଯ ହେଲି । | 

ଦୀର୍ଘ ସତର ବର୍ଷ ପରେ (ଶେଷ ରଚନା ଚକାଭଉଁରି ୨୦୦୦ ମାର୍ଚ୍ଚରେ 
ଅମ୍ପତାୟନ ଗତ୍ରିକାରେ ପ୍ରକାଶିତ) ଏହି ଗ୍ରଚନ୍ନର ରଚନାଗୁଡ଼ିକୁ ଏକତ୍ର ସଂକଳିତ କଲାବେଳେ 
ପ୍ରାଥମିକ ଅବସ୍ଥାରେ ଯେଉଁମାନେ ଏହାକୁ ପତ୍ରିକାରେ ପ୍ରକାଶ କରି ପାଠକମାନଙ୍କ 
ନିକଟରେ ପହଞ୍ଚାଇଥିଲେ ଯଥା- ଝଙ୍କାରର ସମ୍ପାଦକ କବି ସରୋଜରଞ୍ଜନ ମହାନ୍ତି, 
ନବପତ୍ରର ସମ୍ପାଦକ ତଥା ବର୍ଷିୟାନ ସାହିତ୍ଯିକ ଓ ସଂଗଠକ ରଜନୀକାନ୍ତ ଦାସ, 

| ପୁଶ୍ଠାଳକ ନାମେଣ ସେ ରାଜା ॥ 


ସମାବେଶର ସମ୍ପାଦକ ତଥା କବି ଓ ନାଟ୍ୟକାର ହରିହର ମିଶ୍ର (ବର୍ଭମାନ ସାହିତ୍ଯ 
ଅକାଦେମୀର ସଭାପତି) ଏବଂ ଅମୁତାୟନର ସମ୍ପାଦିକା ଓ ଗାନିକା ଗୀତାହୋତାଙ୍କ ନିକଟରେ 
ହୃଦୟର ଗଭୀର କୃତଜ୍ଞତା ଜଣାଉଛି । ବିଶେଷତଃ ଅନୁବାଦକ ତଥା ସଂକଳକ ଶ୍ରୀଯୁକ୍ତ 
ଅସୀତ ମହାନ୍ତି ତାଙ୍କ ସମ୍ପାଦିତ ଏବଂ ରେବତୀ” ସଂକଳନରେ ଏ ଗ୍ରନ୍ଧସ୍ପିତ ରେବତୀକୁ 
ସ୍ଥାନିତ କରି ମୋତେ ଧନ୍ୟ କରିଥିବାରୁ ତାଙ୍କ ନିକଟରେ ମଧ୍ଯ ମୁଁ କୃତଜ୍ଞ । କିଛି ଆଲୋଚକ 
ମଧ୍ଯ ରେବତୀ ଗଳ୍ପକୁ ବିଭିନ୍ନ ସମୟରେ ଆଲୋଚନା ପରିସରକୁ ଆଣିଥିବାରୁ ସେମାନଙ୍କୁ 
ଆନ୍ତରିକ କୃତଜ୍ଞତା ଜଣାଉଛି ଏବଂ ସେମାନଙ୍କ ସମାଲୋଚନାକୁ ସାଦରେ ଗ୍ରହଣ କରି 
ସମ୍ମାନ ଜଣାଉଛି | ପତ୍ରିକାରେ ପ୍ରକାଶ ପୂର୍ବରୁ ହସ୍ତଲିଖିତ ଗଳ୍ଗୁଡ଼ିକ ପାଠ କରି ଅଗ୍ରକ 
ପ୍ରତିମ କବି, ଆଲୋଚକ ଡ. ଶତ୍ୁଗ୍ନ ପାଣ୍ଡବ ସୁଚିନ୍ତିତ ମତ ଓ ମନ୍ତବ୍ୟ ପ୍ରଦାନ କରି 
ଉତ୍ସାହିତ କରିବା ସଂଗେ ସଂଗେ ରଚନାଗୁଡ଼ିକ ମାର୍ଜିତ କରିବାରେ ଯଥେଷ୍ଟ ସହାୟକ 
ହୋଇଛନ୍ତି ଏବଂ ଏହି ରଚନାଗୁଡ଼ିକୁ ସଂକଳନ ରୂପରେ ଦେଖିବା ନିମନ୍ତେ ତାଙ୍କର 
ଉଜ୍କଣ୍ଠା, ଆଗ୍ରହ ଓ ପ୍ରେରଣା ସ୍ଵାକାର୍ଯ୍ୟ । ଡି,ଟି.ପି.କୁ ସଂଶୋଧନ କରିବାରେ ଅଗ୍ରଜ ପ୍ରତିମ 
ନାଟ୍ୟକାର ନାରାୟଣ ପଟ୍ଟନାୟକ ସମୟ ଓ ଶ୍ରମ ପ୍ରଦାନ କରିଥିବାରୁ ତାଙ୍କ ପାଖରେ 
ଚିରରଣୀ । ପୁନଶ୍ଚ ଏହାକୁ ଗ୍ରନ୍ଧ ଭାବରେ ପ୍ରକାଶ କରିବା ନିମନ୍ତେ ଶିଶୁସାହିତ୍ଯ ସ୍ରଷ୍ଟା 
ଅନ୍ତଯ୍ୟାମୀ ପ୍ରଧାନ, ଗାଛଳିକା ସ୍ପିଗ୍ଧାରାଣୀ ସ୍ଵାଇଁ, ନିର୍ବିକାର, ବିପିନ ବେହେରା ଆଦି 
ଅଙ୍ଗୀକାରର ସଦସ୍ୟମାନଙ୍କ ପ୍ରେରଣା ଓ ଉତ୍ସାହ ଆଜୀବନ ଅପାସୋରା ରହିବ । ମୋ 
ସାହିତ୍ୟ ସାଧନାକୁ ମୋର ପରିବାରବର୍ଗ ଓ ବନ୍ଧୁବାନ୍ଧବ ସଗର୍ବେ ସ୍ବୀକାର କରିଥାନ୍ତି | 
ତେଣୁ ସେମାନଙ୍କୁ ମଧ୍ଯ କୃତଜ୍ଞତା ଜଣାଉଛି । ସର୍ବୋପରି ଏହାକୁ ପ୍ରକାଶ କରି 
ଲୋକଲୋଚନକୁ ଆଣିବା ନିମନ୍ତେ କବିବନ୍ଧୁ ତଥା ଲିପିକା ପ୍ରକାଶନ ସଂସ୍ଥାର ସତ୍ତ୍ବାଧିକାରୀ 
ଭିକାରୀ ଧଳ ସ୍ଵତଃପ୍ରବୃତ ଦାୟିତ୍ବ ଗ୍ରହଣ କରି ମୋ ସ୍ବପ୍ନକୁ ଆକାର ପ୍ରଦାନ କରିଥିବାରୁ ଓ 
ତପୂରତା ପ୍ରଦର୍ଶନ କରିଥିବାରୁ ତାଙ୍କ ନିକଟରେ କୃତଜ୍ଞ ରହିବା ସହ ଶ୍ରୀଜଗନ୍ନାଥ ନିକଟରେ 
ତାଙ୍କର ସର୍ବକୂଶଳ କାମନା କରୁଛି । 


ବିନୀତ 
ଶଶି ରଥ 

॥ ପୁଷ୍ପାଳକ ନାମେଣ ସେ ରାଜା ॥ 


ସୂଚିପତ୍ର 
କ୍ର.ନଂ ବିଷୟ ପୃଷ୍ଠା 
୧. ପୁଷ୍ପାଳକ ନାମେଣ ସେ ରାଜା - ୧୧ 
୨. ଏରକାର ଉପକଥା - 9୦0 
୩. ସ୍ଵପ୍ନଭଙ୍ଗ - ୩୨ 
୪. ରେବତୀ - ୪୭ 
୫. ରଥ - ୭୪ 
୬. ଚକା ଚକା ଭଉଁରି - ୧୦୩ 

॥ ପୁସ୍କାଳକ ନାମେଣ ସେ ରାଜା ॥ 


ପୁଷ୍ଠାଳକ ନାମେଣ ସେ ରାଜା 


ବହୁଦିନ ତଳର କଥା । 

ଉତ୍ଜ ନାମରେ ରାଷ୍ଟ୍ରଟିଏ ଥିଲା । 

ଉଡ୍ରରାଷ୍ଟ୍ର ସବୁ ଦିଗରୁ ଥିଲା ସୁରକ୍ଷିତ । ସବୁ କ୍ଷେତ୍ରରେ ଥିଲା ସମୃଦ୍ଧ । କୃଷି, ଶିଳଛ, 
ବାଣିଜ୍ୟ, କଳା, ସାହିତ୍ଯ ସମସ୍ତ କ୍ଷେତ୍ରରେ ଥିଲା ଉନ୍ନତ । କ୍ଷେତରେ କୃଷକମାନେ 
ଖୁନପସିନା ଏକାକାର କରି ଖଟୁଥିଲେ । ପ୍ରଚୁର ଶସ୍ଯ ଉତ୍ତାଦନ ହେଉଥିଲା । ଖାଦ୍ୟର 
ଅଭାବ ନଥିଲା । ବରଂ ଖାଇ ପିଇ ବଳି ପଡ଼ୁଥିଲା ଯେ ବିଦେଶକୁ ରପ୍ତାନୀ କରି ଦେଶକୁ 
ପ୍ରଚୂର ବୈଦେଶିକ ମୁଦ୍ରା ଆଣୁଥିଲେ । କାରିଗରମାନେ ନୂଆ ନୂଆ ଭଙ୍ଗୀର ମଜବୁତ 
ଜିନିଷମାନ ଉତ୍ପାଦନ କରୁଥିଲେ । ଫଳରେ ବିଶ୍ଵ ବଜାରରେ ଉଡ୍ରରାଷ୍ଟ୍ରର ଶିଳ୍ଜଜାତ 
ଦ୍ରବ୍ୟମାନଙ୍କର ଆଦର ଥିଲା । ସେ ମାଧ୍ୟମରେ ମଧ୍ଯ ଦେଶକୁ ପ୍ରଚୁର ବୈଦେଶିକ ମୁଦ୍ରା ଓ 
ସୁନାରୁପା ଆଦି ନାନା ମୂଲ୍ୟବାନ ଧାତୁ ଦେଶକୁ ଆସୁଥିଲା । ବୈଶ୍ଯମାନେ ଜଳପଥରେ 
ଶିଳ ଓ କୃଷିଜାତ ଦ୍ରାବ୍ୟକୁ ନେଇ ଦେଶ ବିଦେଶରେ ବଣିଜ କରୁଥିଲେ । ମୋଟାମୋଟି 
ଭାବେ ଉଡ୍ୂରାଷ୍ଟ୍ରର ଆର୍ଥିକ ସ୍ଥିତି ସମୂଦ୍ଧ ଥିଲା । ବହୁ ସୁନାମଧନ୍ଯ ଚିତ୍ରକର, ସ୍ଥପତି, 
କଣ୍ଡଗିଛୀ, ବାଦ୍ଯକାର, 'ନୃତ୍ୟଶିଳୀ, ଉଡ୍ରରାଷ୍ଟ୍ରରେ ଜନ୍ମଗ୍ରହଣ କରିଥିଲେ । ଏହିମାନଙ୍କ 
ଦ୍ଵାରା ଉତ୍ତୀୟ ଚିତ୍ରକଳା, ସଙ୍ଗୀତକଳା ଓ ନୃତ୍ୟକଳାର ପ୍ରଚାର ଓ ପ୍ରସାର ଘଟିବା ସଂଗେ 
ସଂଗେ ଦେଶବିଦେଶରେ ଲୋକପ୍ରିୟ ହୋଇପାରିଥିଲା | ସାହିତ୍ୟ କ୍ଷେତ୍ରରେ ମଧ୍ଯ ଉଜ୍ରରାଷ୍ଟ୍ର 
ପଛରେ ନଥିଲା। ବହୁ ଚିନ୍ତାଶୀଳ ଲେଖକ, କବି, ବ୍ୟାକରଣାଚାଯ୍ୟ, ଆଳଙ୍କାରିକ, ଦାର୍ଶନିକ 
ପ୍ରଭୃତି ସେମାନଙ୍କର ରଚନା ଓ ପାଣ୍ଡିତ୍ୟ ଦ୍ଵାରା ଉଡ୍ରରାଷ୍ଟ୍ରର ସମ୍ମାନ ବିଶ୍ଵ ଦରବାରରେ 
ବୃଧି କରିଥିଲେ । 

ଏସବୁ ଥିଲା ପୁଷ୍ଠାଳକଙ୍କ ଶାସନ କାଳର ଘଟଣା ! ରାଜା ପୁଷ୍ଠାଳକଙ୍କ ସମୟରେ 
ଉଡ୍ରରାଷ୍ଟ୍ର ସମସ୍ତ କ୍ଷେତ୍ରରେ ପ୍ରଗତି କରୁଥିଲା । ସମ୍ପଦ୍ଧ ଥିଲା | ରାଜା ପୁଷ୍ଠାଳକଙ୍କ ଗ୍ରହବଳରୁ 
ଯେ ଉଡ୍ରରାଷ୍ଟ ସମ୍ପଦ୍ଧ ଥିଲା; ତା ନୁହେଁ । ବରଂ ପୁଷ୍ପାଳକଙ୍କ ଆନ୍ତରିକ ଉଦ୍ୟମ, ଉତ୍ସାହ ଓ 

॥ ପୁଷ୍କାଳକ ନାମେଣ ସେ ରାଜା ॥ 


ପ୍ରେରଣା ଦ୍ଵାରା ଉଡ୍ଭରାଷ୍ଟ୍ର ସମୃଦ୍ଧି ଲାଭ କରୁଥିଲା । ଉତ୍ସରାଷ୍ଟ୍ରକୁ ଏକ ସମ୍ପଦ୍ଧଶାଳୀ ରାଷ୍ଟ୍ରଭାବରେ 
ସମଗ୍ର ବିଶ୍ଵରେ ଠିଆ କରାଇବା ପାଇଁ ରାଜା ପୁଷ୍ପାଳକ ତାଙ୍କର ଯୌବନାବସ୍ଥାରୁ ସ୍ଵପ୍ନ 
ଦେଖିଥିଲେ | ତାଙ୍କର ସେହି ଲକ୍ଷ୍ୟକୁ ପୂର୍ଣ୍ଣ କରିବା ନିମନ୍ତେ ଯେଉଁଦିନ ସେ ରାଜପଦରେ 
ଅଭିଷିକ୍ତ ହେଲେ, ସେହିଦିନ ଅଭିଷେକ ଉତ୍ସବ ପରେ ଉଡ଼୍ରରାଷ୍ଟ୍ରର ରଷ୍ଟ୍ରୀୟ ଦେବତାଙ୍କ 
ପ୍ରତିମୂର୍ଭି ସାମ୍ପାରେ ଶପଥଗ୍ରହଣ କରିଥିଲେ । ଶପଥ ନେଇଥିଲେ ଯେ ନିଜ ପଦର 
ଗୁରୁତ୍ଵ ଗୋପନୀୟତା ଓ ଗାରିମା ରକ୍ଷା କରିବେ | 

ବାସ୍ତବିକ ପୁଷ୍ପାଳକ ଉଡ଼ରାଷ୍୍ର ପ୍ରଗତି ନିମନ୍ତେ କାର୍ପଣ୍ୟ କରୁନଥିଲେ । କୌଣସି 
ନୀତି ନିୟମକୁ ନିଷ୍କର ଭାବରେ ପାଳନ କରୁନଥିଲେ |! କାରଣ ସେ ଚାହୁଁଥିଲେ ଯେମିତି 
ହେଉ ଦେଶ ପ୍ରଗତି କରୁ । ପ୍ରକାଏ ସୁଖ ଶାନ୍ତିରେ ରହନ୍ତୁ ! 

ପୁଷ୍ଠାଳକଙ୍କର ଗୋଟିଏ ମାତ୍ର ଦୋଷ-ସେଥିଲେ ଖୁବ୍‌ ସ୍ଵପ୍ନବିଳାସୀ । ଭାବପ୍ରବଣ । 
ପ୍ରତି ରାତିରେ ସେ ଉଡ଼୍ରର ପ୍ରଗତି ନେଇ ନାନା ସ୍ଵପ୍ନ ଦେଖୁଥିଲେ । ସେହି ସ୍ଵପ୍ନ ସମ୍ପର୍କରେ 
ସଭା ସମିତିରେ ଘୋଷଣା କରୁଥିଲେ ! ଏକଦା ରାତିରେ ସେ ସ୍ଵପ୍ନ ଦେଖିଲେ ଏବଂ ତହିଁ 
ପରଦିନ ଘୋଷଣା କଲେ ସେ ଉଡ଼ରାଷ୍ଟ୍ରର ପ୍ରତ୍ୟେକ ଘରଗୁଡ଼ିକର ଛାତ ପକ୍ଟା ହେବ । 
ଯାହା ଦ୍ଵାରା ଘରପୋଡ଼ିର ଭୟ ରହିବ ନାହିଁ କି ବାତ୍ୟାରେ ଉଡ଼ିଯିବାର ଭୟ ବି ରହିବ 
ନାହିଁ । ତେଣୁ ରାଜ୍ୟରେ ସିମେଣ୍ଟ ଓ ଲୌହ ଶିଳ୍ପକୁ ପ୍ରୋସ୍ସାହନ ଦିଆଯିବ । ପୁନଶ୍ଚ ଏକ 
ରାତିରେ ସ୍ଵପ୍ନ ଦେଖିଲେ ଏବଂ ତତ୍‌ ପରଦିନ ସେ ଘୋଷଣା କଲେ ରାଜ୍ୟର ପ୍ରତ୍ୟେକ 
ନଦୀବନ୍ଧ ଗୁଡ଼ିକ ପଥର କଂକ୍ରିଟର ହେବ । ଯା” ଦ୍ଵାରା ବନ୍ଧ ଭାଙ୍ଗ ବନ୍ୟା ହେବାର ଭୟ 
ରହିବନି । ଆଉ ଥରେ ସ୍ଵପ୍ନଟିଏ ଦେଖିଲେ ଏବଂ ତହିଁ ପରଦିନ ଘୋଷଣା କଲେ ଯେ 
ପ୍ରତି ଅଞ୍ଚଳକୁ କେନାଲ ଖୋଳାଯିବ । ଅଥବା ପ୍ରତ୍ୟେକଙ୍କ ଜମିରେ ଉଠା ଜଳସେଚନ 
ବ୍ୟବସ୍ଥା କରାଯିବ ପାଇଁ କୂପ ଖନନ କରାଯିବ । ଫଳରେ ପାଣି ଅଭାବରୁ ଆଉ କୃଷି 
କାଯ୍ୟରେ ବାଧା ପଡ଼ିବନି । ଦିନେ ପୁଣି ଘୋଷଣା କଲେ ପ୍ରତ୍ୟେକ ହାତକୁ କାମ ମିଳିବ । 
ନଚେତ୍‌ ବେକାର ଭତ୍ତା ମିଳିବ । 

ପୁଷ୍ଠାଳକ ଅକାରଣରେ ଏପରି ସ୍ଵପ୍ନ ଦେଖୁନଥିଲେ । ବରଂ ତା ପଛରେ ବଳିଷ୍ଠ 
କାରଣମାନ ନିହିତ ଥିଲା । ରାଜା ଥିଲେ ଖୁବ ମାନବବାଦୀ । ଉଦାରବାଦୀ ଓ ଜାତୀୟବାଦୀ | 
ଦୁଃଖୀର ଦୁଃଖ ଦେଖି ସେ କାନ୍ଦି ପକାଉଥିଲେ । ଧନୀର ଅହଂକାର ଓ ଅତ୍ୟାଚର ଦେଖି 
ସେ କ୍ଷୁନ୍ତ ହୋଇ ପଡୁଥିଲେ | ଧନୀମାନଙ୍କୁ ଶୋଷଣକାରୀ ବୋଲି ସେ ଅବିହିତ କରୁଥିଲେ । 
ବାଲ୍ୟକାଳରୁ ସେ ଲକ୍ଷ୍ୟ କରୁଥିଲେ ପ୍ରତିବର୍ଷ ଗ୍ରୀଷ୍ଣରତୁରେ ଉଡ଼୍ରାଷ୍ଟ୍ରର ବିଭିନ୍ନ ଅଞ୍ଚଳରେ 
ଭୟାବହ ଅଗ୍ନିକାଣ୍ଡ ଘଟି ଦରିଦ୍ର ପ୍ରଜାଙ୍କର ସର୍ବସ୍ଵ ଧ୍ଵଂସ ହୋଇଯାଏ । ପ୍ରଜାଏ ବାସହରା 
ହୁଅନ୍ତି । ବର୍ଷାରତୁରେ ବନ୍ୟାରେ ବହୁ ଧନଜୀବନ ନଷ୍ଟ ହୁଏ । ଠିକ୍‌ ସମୟରେ ବର୍ଷା 


୧୨ ॥ 

| ପୁଷ୍ଠାଳକ ନାମେଣ ସେ ରାଜା | 


ନହେବାରୁ ମରୁଡ଼ି ହୁଏ । ଫଳରେ ଦୁର୍ଭିକ୍ଷ ମହାମାରୀ ଉଡ଼୍ରରାଷ୍ଟ୍ରରେ ଚିରଦିନ ଲାଗି ରହୁଛି | 
କୃଷିକାର୍ଯ୍ୟରେ ବାଧା ଉପୁଜୁଛି । ଶସ୍ଯ ଉତ୍ପାଦନ ଆବଶ୍ଯକ ପରିମାଣରେ ହେଉନାହିଁ । 
ଖାଦ୍ୟର ଅଭାବ ପଡ଼ୁଛି । ଫଳରେ ପ୍ରଜାଏ ପୋକମାଛି ପରି ମରୁଛନ୍ତି । ଜୀବନ ବିକଳରେ 
ନାନା ଅସାମାଜିକ କାଯ୍ୟ କରୁଛନ୍ତି । ସ୍ଵାସ୍ଥ୍ୟୁବାନ ଯୁବକଗୁଡ଼ାକ କାମ ନପାଇ ଅଯଥା 
କାମରେ ମନ ଦେଉଛନ୍ତି ! ଶକ୍ତି ନଷ୍ଟ କରୁଛନ୍ତି । ଉସ୍ପଙ୍ଖଳ ହେଉଛନ୍ତି । ନାନା ଦୁଷ୍ପର୍ମ 
କରୁଛନ୍ତି । କେହି କେହି ପେଟ ଓ ଅର୍ଥ ବିକଳରେ ବିଦେଶରେ ଯାଇ ଦାଦନ ଖଟୁଛନ୍ତି । 
ଆଉ, ସେଠି ପ୍ରତାରିତ ହେଉଛନ୍ତି । ତେଣୁ ସେମାନଙ୍କୁ କାମରେ ଲଗାଇବାକୁ ହେବ । 
ଦେଶର ପ୍ରଗତି ନିମନ୍ତେ ଜନଶକ୍ତି, ବିଶେଷ ଭାବେ ଯୁବଶକ୍ତକୁ ବିନିଯୋଗ କରିବାକୁ 
ହେବ । ତେଣୁ ରାଜା ପୁଷ୍ପାଳକ ଦେଶର ପ୍ରଗତି ନିମନ୍ତେ ଯୋଜନାମାନ ପ୍ରଣୟନ କଲେ ! 
କାରଖାନା ପ୍ରତିଷ୍ଠା କରି ଯୁବକମାନଙ୍କୁ ନିଯୁକ୍ତି ଦେଲେ । କିଛି ଯୁବକ ରାଜକୋଷରୁ ଅର୍ଥ 
ରଣ ନେଇ ବ୍ୟବସାୟ କଲେ । ଫଳତଃ ଉଡ୍ରରାଷ୍ଟ୍ର ପ୍ରଗତି ପଥରେ ଧାଇଁଲା । ପୁଷ୍ପାଳକ 
ଖୁବ୍‌ ଜନପ୍ରିୟ ହୋଇ ଉଠିଲେ । ଚତୁର୍ଦିଗ ତାଙ୍କ ପ୍ରଶଂସାରେ ଶତମୁଖର ହେଲା। 
ଜୟଜୟକାରରେ ନିନାଦିତ ହେଲା । 

ଠିକ୍‌ ଏତିକି ବେଳକୁ ଉଡ଼୍ରରାଷ୍ଟ୍ର ପ୍ରଚଣ୍ଡ ରାଜନୈତିକ ସଂକଟର ସମ୍ମୁଖୀନ ହେଲା । 
ପୁଷ୍କାଳକ ରାଜ ପରିଷଦର ଅସନୁଷ୍ଟ ଗୋଷ୍ଠୀଙ୍କର ବିରାଟ ଚକ୍ରାନ୍ତର ଶିକାର ହେଲେ । 
ରାଜପରିଷଦର କେତେକ ସଭ୍ୟ ପୁଷ୍କାଳକଙ୍କର ଜନପ୍ରିୟତାରେ ଇର୍ଷାତୂର ହୋଇପଡ଼ିଲେ । 
ତତ୍‌ ସଂଗେ ସଂଗେ ସେମାନେ ମଧ୍ଯ ନିଜ ନିଜର ରାଜନୈତିକ ଭବିଷ୍ଯତ ଜୀବନ 
ନେଇ ଆତଙ୍କତ ହୋଇପଡ଼ିଲେ । ପାରିଷଦଙ୍କ ମଧ୍ୟରେ ଅନେକ ଥିଲେ ରକ୍ଷଣଶୀଳ 
ସମାନ୍ତବାଦୀ । ଯେଉଁମାନେ କି ଆନ୍ତରିକ ଭାବରେ ଚାହୁଁଥିଲେ ଧନୀ ଦରିଦ୍ର ମଧ୍ଯରେ 
ପ୍ରଭେଦ ରହୁ । ବିଭେଦ ରହୁ | ସେମାନେ ନିଜର ପ୍ରଭୁତ୍ଵ ଓ ପରାକ୍ରମକୁ କାୟାବିସ୍ତାର ସହ 
ଉଦ୍‌ଜୀବିତ ରଖିବାକୁ ଚାହୁଁଥିଲେ । ଯେତେବେଳେ ଦରିଦ୍ର ପ୍ରଜାଙ୍କର ଆର୍ଥିକ ପ୍ରଗତି 
ଘଟିଲା, ଜୀବନ ଧାରଣ ଶୈଳୀ, ସାମାଜିକ ବିକାଶ ଓ ସମ୍ପଦି ଘଟିଲା; ସେତେବେଳେ 
ଆତଙ୍କିତ ହେବା ସେମାନଙ୍କ ପକ୍ଷେ ଥିଲା ସ୍ବାଭାବିକ । ସେମାନେ ଚାହୁଁଥିଲେ ପ୍ରଜାଙ୍କ 
ମଧ୍ଯରେ ଆର୍ଥକ ସୀମାରେଖାଟାଏ ରହୁ । ତେଣୁ ସେମାନେ ପୁଷ୍ପାଳକଙ୍କର ମାନବାବଦୀ, 
ସମାଜବାଦୀ, ଆର୍ଥିକ ଚିନ୍ତାଧାରା ପ୍ରବର୍ଭନ ଓ ପରିବର୍ଭନକୁ ସମର୍ଥନ କଲେ ନାହିଁ । କିନ୍ତୁ 
ପ୍ରତ୍ୟକ୍ଷ ଭାବରେ ପୁଷ୍ଠାଳକଙ୍କୁ ଗାଦିଚ୍ୟୁତ କରିବା ସମ୍ଭବପର ନଥିଲା । କାରଣ ଏହା ଦ୍ଵାରା 
ପ୍ରଜାରେ ଅସନ୍ତୋଷ ଓ ଗଣବିପ୍ଲବ ସୃଷ୍ଠି ହେବାର ଭୟ ଥିଲା । ତେଣୁ କୌଣସି ଏକ 
ଗଣଡତାନ୍ତିକ ପନ୍ଛା ଧରିବାକୁ ହେବ । ପ୍ରଜାମାନଙ୍କୁ ପୁଷ୍ଠାଳକଙ୍କ ପ୍ରତି ବିମୁଖ ଓ ବୀତସ୍ପୃହ 
ଭାବ ସମଷ୍ଟି କରିବାକୁ ହେବ । ଜଣେ ଚତୁର ପାର୍ଷଦ ପରାମର୍ଶ ଦେଲେ । ସର୍ବ ସମ୍ମତି କମେ 


I eM ॥I 

॥ ପୁଷ୍ାଳକ ନାମେଣ ସେ ରାଜା ॥ 


ପରାମର୍ଶ ଗୃହୀତ ହେଲା ! ସେହି ଅନୁସାରେ ପୁଷ୍ପାଳକଙ୍କ ଉପରେ ଦୁନୀତି ଓ ଭ୍ରଷ୍ଟାଚାରର 
ଆରୋପ ଲଗାଇ ଦିଆଗଲା । ଏହା ଥିଲା ଖୁବ୍‌ ଗୁରୁତ୍ଵପୂର୍ଣ୍ଣ ଓ ଗମ୍ଭୀର ଆରୋପ ! ପ୍ରଥମେ 
ପ୍ରଜାଏ ଶୁଣି ସ୍ତନ୍ତ ହୋଇଗଲେ । ତାଙ୍କର ପ୍ରିୟ ରାଜାଙ୍କ ଉପରେ ହୋଇଥିବା 
ଦୋଷାରୋପକୁ ସେମାନେ ବିଶ୍ଵାସ କରିପାରିଲେ ନାହିଁ । କିନ୍ତୁ ବାରମ୍ବାର ସତମିଛ ପ୍ରଚାରର 
ପ୍ରଭାବରେ କ୍ରମେ କ୍ରମେ ପ୍ରଜା ବିଶ୍ଵାସ କରିନେଲେ ଯେ ରାଜା ପୁଷ୍ାଳକ ଦୁନୀତି ପରାୟଣ 
ଓ ଭ୍ରଷ୍ଟାଚାରୀ । ଫଳରେ ତାଙ୍କ ବିରୁଦ୍ଧରେ ପ୍ରବଳ ଜନମତ ପ୍ରକାଶ ପାଇଲା ¦! ଜନ 
ଅସନ୍ତୋଷ ବୃଦ୍ଧି ପାଇଲା ! ଜନତାଙ୍କ ସମ୍ମୁଖରେ ନିଜକୁ ନିସ୍କଳଙ୍କ ବୋଲି ସେ ପ୍ରମାଣ 
କରିପାରିଲେନି । ପ୍ରମାଣ କରିବାର ମୌକା ହିଁ ତାଙ୍କୁ ମିଳିଲା ନାହିଁ । ତେଣୁ ଜନମତକୁ 
ସମ୍ମାନ ଦେଇ ସେ ପଦତ୍ୟାଗ କଲେ | କିନ୍ତୁ ନୈତିକ ସାହସ ହରାଇ ନଥିଲେ | ତାଙ୍କର 
ବିଶ୍ଵାସ ଥିଲା ପ୍ରଜାଏ ସମୟ କ୍ରମେ ସତ୍ଯ ଜାଣିବେ । ସମସ୍ତ ସତ୍ୟ ଲୋକଲୋଚନକୁ 
ଆସିବ । 

ଏହାପରେ ଉଡ୍ରରାଷ୍ଟ୍ରକୁ ପାଞ୍ଚଦଶ ଜଣ ରାଜା ଶାସନ କଲେ । ସବୁରି ଦରବାର 
ମଧ୍ଯରେ ଜଣେ ରାଜ ପ୍ରତିନିଧି ଭାବରେ କିନ୍ତୁ ପୁଷ୍ପାଳକ ସ୍ଥାନ ପାଉଥିଲେ | ମାତ୍ର ଉଡ୍ରରାଷ୍ଟର 
ପ୍ରଗତି ପାଇଁ ତାଙ୍କର କୌଣସି ମତାମତ ବା ପରାମର୍ଶକୁ ଗ୍ରହଣ କରାଯାଉନଥିଲା | ବରଂ 
ତାଙ୍କ ଉପଦେଶ ଓ ପରାମର୍ଶକୁ ରାଜନୈତିକ ଉଦ୍ଦେଶ୍ଯ ପ୍ରଣୋଦିତ କହି ଏଡ଼ାଇ 
ଦିଆଯାଉଥଲା । ପ୍ରଜା ସମାଜରେ ତାଙ୍କ ଅପମାନିତ କରାଯାଉଥିଲା । ଏପରି ଭାବରେ 
ଦୀର୍ଘ ଚବିଶ ବର୍ଷ ବିତିଗଲା । ଦୂଇଯୁଗ । ଏଇ ଦୁଇ ଯୁଗରେ ଉଡ୍ରରାଷ୍ଟ୍ରକୁ ଯେଉଁ ରାଜାମାନେ 
ଶାସନ କଲେ ସେମାନଙ୍କ ଶାସନରେ ପ୍ରଜାଏ ଅତିଷ୍ଠ ହୋଇପଡ଼ିଲେ | ପ୍ରଜାଏ ଅନୁଭବ 
କଲେ ସବୁରି ଶାସନରେ ଦୁନୀତି ଓ ଭ୍ରଷ୍ଟାଚାରର ଅତିରିକ୍ତତା । ପ୍ରଜାମାନଙ୍କୁ ଶୋଷଣ 
କରାଯାଉଛି ¦ ଦାରୋଗା, ସିପାହୀ ଓ ରାଜ ପରିଷଦର ପୂଷ୍ଠପୋଷକମାନଙ୍କ ଅତ୍ୟାଚାରରେ 
ପ୍ରଜାଏ ବ୍ୟତିବ୍ୟସ୍ତ ଓ ଅଣନିଶ୍ବାସୀ ହୋଇ ପଡ଼ିଲେ । ଝିଅ, ବୋହୂଙ୍କ ଇଜତ ରହିଲା 
ନାହିଁ । ଏମିତିକି ରାଜମହଲ ଓ ରାଜକଚେରି ମଧ୍ଯରେ ଧର୍ଷଣ ପରି ନାରକୀୟ କାର୍ଯ୍ୟମାନ 
କରାଗଲା । ଅପରାଧୀମାନେ ରାଜ ପୂଷ୍ଠପୋଷକତା ପାଇ ନିର୍ଭୟ ଥିଲେ ଏବଂ ଗୋଟାଏ 
ପରେ ଗୋଟାଏ ଅପରାଧ କରି ଯାଉଥିଲେ ! ସମାଜରେ ଆତଙ୍କ ହିଁ ସୃଷ୍ଟି କଲେ | ତେଣୁ 
ସେମାନେ ସମୟ କ୍ରମେ ଶାସକ ବଦଳାଇ ଚାଲିଲେ । ମାତ୍ର କୌଣସି ସୁଫଳ ମିଳିଲା 
ନାହିଁ । ଦେଶର ପ୍ରଗତି ବୋଲି କିଛି ହେଲା ନାହିଁ । ବରଂ ଦିନକୁ ଦିନ ବେକାରୀ 
ବଢ଼ିଲା । ପ୍ରତିବର୍ଷ ମରୁଡ଼ି ପଡ଼ିଲା । ଖାଦ୍ୟ ନପାଇ ଲୋକେ ପୋକମାଛି ପରି ମଲେ । 
କଞ୍ଚାମାଲ ଓ ଶକ୍ତି ଅଭାବରୁ କରଖାନା ଗୁଡ଼ିକରେ ତାଲା ପଡ଼ିଗଲା । ବନ୍ଦର ପେଡି 
ହୋଇଗଲା । ବଜାର ମାନ୍ଦା ଓ ଅଚଳ ହୋଇଗଲା । ଖାଦ୍ୟ ଓ ଜରୁରୀ ସାମଗ୍ରୀ ଦର 


i ୧୪ ॥ 

¦ ପୁଷ୍ଠାଳକ ନାମେଣ ସେ ରାଜା ॥ 


ଆକାଶ ଛୁଇଁଲା । ବଜାରଦର ପ୍ରଜାଙ୍କ କଣ୍ଡାଗ୍ରତ କଲା ଯେ ସେମାନେ ହତାଶ ହେଲେ । 
ସେମାନେ ଦେଖିଲେ ପ୍ରଗତି ବୋଲି କେବଳ ରାଜଧାନୀରେ ବଡ଼ ବଡ଼ ଅଚ୍ଚାଳିକାମାନ 
ଗଢ଼ିଉଠିଲା ! ରାଜରାସ୍ତାରେ କଙ୍କାଳସାର ଭିଖାରୀଙ୍କ ସଂଖ୍ଯା ବୃଦ୍ଧି ପାଉଥିବା ସ୍ଥଳେ, 
ରାଜକର୍ମଚାରୀମାନଙ୍କର ପେଟଟିମାନ ବଢ଼ିଲା । ଧନସମ୍ପଭି ବଢ଼ିଲା । ପ୍ରଜାଏ ତ୍ରାହି ତ୍ରାହି 
ଡାକଦେଲେ । ଆକାଶକୁ ଚାହିଁ ଦୀର୍ଘଶ୍ବାସ ଛାଡ଼ିଲେ । 

ପୁଷ୍ଠାଳକ ଏତିକି ବେଳେ ପ୍ରଜାମାନଙ୍କ ଦୁଆରେ ପହଞ୍ଚିଲେ । ପ୍ରଜାଙ୍କୁ ଆଶ୍ଵସନା 
ଦେଲେ । ପ୍ରଜାଏ ସଚେତନ ହେଲେ ଏବଂ ଅନୁଭବ କଲେ ଯେ ପୁଷ୍ପାଳକ ହିଁ ସେମାନଙ୍କୁ 
ପରିତ୍ରାଣ କରିପାରିବେ । ବାସ୍ତବରେ ପୁଷ୍ଠାଳକଙ୍କ ଶାସନ ଥିଲା ଉଡ଼ର ଇତିହାସରେ ସୁବର୍ଣ୍ଣ 
ଯୁଗ। ପ୍ରଜାଏ ଚାହିଁଲେ ପୁଷ୍ଠାଳକ ପୁନର୍ବାର ରାଜା ହୁଅନ୍ତୁ । ଉଡ୍ରକୁ ସୁବର୍ଣ ଯୁଗ ଫେରିଆସୁ 

ତହୁଁ ଚବିଶ ବର୍ଷ ପରେ ପୁଷ୍ପାଳକ ଉଡ୍ରରାଷ୍ଟ୍ରର ପୁନର୍ବାର ରାଜା ହେଲେ । 

ରାଜା ହେବା ମାତ୍ରେ ପୁଷ୍ଠାଳକ ଉଡ୍ରରାଷ୍ଟ୍ରର ପ୍ରଗତି ନିମନ୍ତେ ଲାଗିପଡ଼ିଲେ । ବିକାଶ 
ନିମନ୍ତେ ଚିନ୍ତା କଲେ । ଚବିଶ ବର୍ଷରେ ସୃଷ୍ଟି ହୋଇଥିବା ନାନା ସମସ୍ୟାର ସମାଧୀନରେ 
ଲାଗିପଡ଼ିଲେ | ତାଙ୍କର ପ୍ରଶସଂକମାନେ କହିଲେ ରାଜା ପୁଷ୍ପାଳକ ତାଙ୍କ ଅଧୁରା ସ୍ବପ୍ନକୁ 
ସାକାର କରିବେ | 

ଏହି ଉଦ୍ୟମର ପ୍ରଥମ ପଦକ୍ଷେପରେ ସେ ଶାସନକଳକୁ ସଜାଡ଼ି ନିର୍ମଳ ଓ ସବଳ 
କରିବା ଉଚିତ ମନେ କଲେ । ନାନା କାରଣରୁ ଶାସନ କଳ ଦୁର୍ବଳ ହୋଇ ପଡ଼ିଥିଲା । 
ଦୁର୍ନୀତିଗ୍ରସ୍ତ ରାଜ କର୍ମଚାରୀମାନଙ୍କୁ ପ୍ରଶାସନିକ ସ୍ତରରୁ ହଟାଇ ଉପଯୁକ୍ତ ଓ ଯୋଗ୍ଯ 
ବ୍ୟକ୍ତିଙ୍କୁ ନିଯୁକ୍ତ ଦେଲେ | ଦୁର୍ନୀତିଗ୍ରସ୍ତ ରାଜକର୍ମଚାରୀଙ୍କ ଦଣ୍ତିତ କଲେ । 

ମାତ୍ର ଏତିକି ବେଳେ ହିଁ ଉଡ୍ରରାଷ୍ଟ୍ରରେ ଅତ୍ୟାବଶ୍ୟକ ଦ୍ରବ୍ୟର ମୁଲ୍ୟ ହୁହୁ ବଢ଼ିବାରେ 
ଲାଗିଲା । ରାଜା ପୁଷ୍ପାଳକ ଅମାତ୍ୟମାନଙ୍କୁ ଡକାଇ ବିଚାର ବିମର୍ଶ ଚଳାଇଲେ । ଦରବୃଦ୍ଧିର 
କାରଣ ଜିଜ୍ଞାସା କଲେ । ଅମାତ୍ୟମାନେ ଜଣୀଇଲେ ଯେ ବର୍ଭମାନ ରାଜ୍ୟରେ କୋଳଥର 
ପ୍ରଚୁର ଅଭାବ । ଫଳରେ ଶକ୍ତି ଉତ୍ତାଦନ କ୍ଷେତ୍ରରେ ଦେଖା ଦେଇଛି ଗୁରୁତର ବିଭ୍ରାଟ । 
କୋଳଥର ଅଭାବ ହେତୁ ବ୍ଯବସାୟୀମାନେ ତାର ମୁଲ୍ଯ ବୃଦ୍ଧି କରିଦେଇଛନ୍ତି । ତେଣୁ 
ମାଲ ପରିବହନ ପାଇ ` ନିଯୁକ୍ତ ଘୋଡ଼ା ଓ ବଳଦମାନଙ୍କ ଖାଦ୍ୟ ବାବଦରେ ପରିବହନ 
ସଂସ୍ଥାକୁ ଅଧିକ ଖର୍ଚ୍ଚ କରିବାକୁ ପଡୁଛି । ସେମାନେ ତ ଆଉ ଘୋଡ଼ା ଓ ବଳଦମାନଙ୍କୁ 
କମ୍‌ ଖାଦ୍ୟ ଦେଇ ଶକ୍ତିହୀନ ନିର୍ବଳ କରିପାରିବେନି | ପରିବହନ କ୍ଷେତ୍ରରେ ଦେଖାଦେଇଛି 
ଗୁରୁତର ବିଭ୍ରାଟ । କୋଳଥର ଦରବୃଦ୍ଧି ହିଁ ଦରଦାମ ଅନିୟନ୍ତ୍ରଣର ମୁଖ୍ୟ କାରଣ । କାରଣ 
ବଣିକମାନେ ପରିବହନ ବାବଦରେ ଖର୍ଚ୍ଚ କରୁଥିବା ବଳକାଅର୍ଥକୁ ଖାଉଟିମାନଙ୍କଠାରୁ 
ଭରଣା କରିବା ସ୍ଵାଭାବିକ । 


॥ ୧୫ | 

!| ପୁରାଳକ ନାମେଣ୍ ସେ ରାଜା ॥ 


ପୁଷ୍କାଳକ ଚମକି ପଡ଼ିଲେ : ଉଡ଼ରେ ପୁଣି କୋଳଥର ଅଭାବ ! 
କୃଷିବିଭାଗ ଅମାତ୍ୟ ଜଣାଇଲେ: ହଁ ମହାରାଜ ଘୋର ଅଭାବ ! କାରଣ ଯେତିକି 
କୋଳଥ ଉତ୍ପାଦନ ହେଉଛି ତାହାଠାରୁ ଅଧିକ ଖର୍ଚ୍ଚ ହେଉଛି । ଏମିତିକି ବେଳେ ବେଳେ 
କୋଳଥ ରପ୍ତାନୀ ସ୍ଥଳରେ ଆମଦାନୀ କରିବାକୁ ହେଉଛି । ବର୍ଷାର ଅଭାବ ହେତୁ ପ୍ରତିବର୍ଷ 
କୋଳଥ ଫସଲ ହୋଇପାରୁନାହିଁ । ପୁନଶ୍ଚ ବର୍ଭମାନ ରାଜ୍ୟରେ ମାଙ୍କଡ଼ମାନଙ୍କ ସଂଖ୍ଯା 
ଅସମ୍ଭବ ଭାବରେ ବୃଦ୍ଧି ପାଇଛି । ମାଙ୍କଡ଼ କୋଳଥ କିଆରିରେ ପଶି କୋଳଥ ଛୁଇଁ ଖାଇ 
କୋଳଥ ଉପ୍ପାଦନ କ୍ଷେତ୍ରରେ ବିପଦ ସୃଷ୍ଟି କରୁଛନ୍ତି । ଫଳରେ କୋଳଥ ଚାଷରେ 
ଅସମ୍ଭବ କ୍ଷତି ଘଟୁଛି । ମହାରାଜ, ଏହା ବ୍ଯତୀତ କୋଳଥର ମଧ୍ଯ ପ୍ରଚୂର ଅପଚୟ 
ଘଟୁଛି । ଏଥିପ୍ରତି ସାଧାରଣ ଜନତା ଆଦୌ ସଚେତନ ନୁହଁନ୍ତି । ବରଂ ଏ କ୍ଷେତ୍ରରେ 
ଦାୟିତ୍ବହୀନତା ସେମାନଙ୍କଠାରେ ଲକ୍ଷ୍ଯ କରାଯାଉଛି । 
ବଲ୍ଲଭଚନ୍ଦ୍ରଙ୍କ ଶାସନ କାଳରେ ରାଜକର୍ମଚାରୀମାନେ ଦୁର୍ନୀତି ମାଧ୍ଯମରେ ପ୍ରଚୁର 
ଅର୍ଥ ଉପାର୍ଜନ କରିପାରିଛନ୍ତି । ଏବେ ଏମାନେ କଳାଧନର ବଳରେ ବଳୀୟାନ ! ସେମାନ 
ପରସ୍ତର ମଧ୍ୟରେ ଧନ ଓ ଏଶ୍ବଯ୍ୟକୁ ନେଇ ପ୍ରତିଯୋଗିତା ଆରମ୍ଭ କରିଦେଇଛନ୍ତି | ଏମିତି 
କେତେକ ଅଧସ୍ତନ କର୍ମଚାରୀ ରାଜା ଓ ରାଜପରିଷଦର ଚାଟୁକାର ବନି ରାଜନୈତିକ 
ପ୍ରଭାବ ପକାଇ ଉପରିସ୍ଥ କର୍ମଚାରୀମାନଙ୍କୁ ହଇରାଣ କଲେ । କାର୍ଯ୍ୟାଳୟରେ କାଯ୍ୟ 
ନକରି ବ୍ୟକ୍ତିଗତ ଫାଇଦା ପାଇଁ ବ୍ୟସ୍ତ ରହିଗଲେ | ଢିଲା ଶାସନ ସେମାନଙ୍କୁ ଉପରମୁହାଁ 
କରିଦେଲା । କଳାଧନରେ ବଳୀୟାନ ଏହି କର୍ମଚାରୀମାନେ ପରିଣତିକୁ ବିଚାର ନକରି 
ଗୋଟାଏ ଗୋଟାଏ ଘୋଡ଼ା କିଣିଦେଲେ । ସେମାନଙ୍କ ଦୃଷ୍ଟିରେ ଘୋଡ଼ା ଚଢ଼ାଠାରୁ ସମ୍ପ 
ନାହିଁ । ଗାରିମା ନାହିଁ । ଆଭିଜାତ୍ୟ ନାହିଁ । ସେମାନେ ବିଚାର କଲେ ନାହିଁ, ଘୋଡ଼ା 
ଛଅଟଙ୍କାକୁ ଦାନା ନଅଟଙ୍କା । ସେମାନେ ଚୋରା ଉପାୟରେ ଧନ ଉପାର୍ଜନ କରୁଛନ୍ତି । 
ତେଣୁ ତାକୁ ଅପଚୟ କରିବାରେ ସେନାଙ୍କର ଚିନ୍ତା ନାହିଁ । ଦକ ନାହିଁ । ଏମିତି ଭାବରେ 
ରାଜ୍ୟରେ ପ୍ରତିଘରେ ଗୋଟିଏ /ଦୁଇଟି କରି ଘୋଡ଼ା ଅଛନ୍ତି । ହେଉ କୁଜି/ଦେଶୀ/ ଆରବ୍ୟ; 
ଘୋଡ଼ାଟେ ନରହିଲେ ଘର ଯେତେ ଫାଙ୍କା ନଲାଗୁଛି, ଘରବାଲାଙ୍କ ମନ ତତୋଧିକ 
ଫାଙ୍କା ଓ ଉଦାସ ରହୁଛି । 
ଘୋଡ଼ାର ଦାନା ପାଇଁ କୋଳଥର ଅଭାବ। ବର୍ଭମାନ ଏପରି ସଂକଟକାଳ ଉପସ୍ଥିତ 
ଯେ ଦଶବର୍ଷ ଯାଏ ଉତଡ୍ରରାଷ୍ଟରରେ କୋଳଥ ମିଳିବ ନାହିଁ । କାରଣ କୋଳଥ ଚାଷ ପାଇଁ 
ଚାଷୀ ରଖୁଥିବା ବିହନକୁ ମଧ୍ଯ ଏମାନେ ବଳପୂର୍ବକ ନେଇ ଯିବାକୁ ପଛାଇବେ ନାହିଁ । 
ସେତେବେଳେ ପରିସ୍ଥିତି ଭୟାବହ ହେବ । ଜନଜୀବନ ସମ୍ପୂର୍ଣ୍ଣ ଅଚଳ ହୋଇଯିବ । 
ତେଣୁ ଚବିଶବର୍ଷର କୋହଳ ଓ ନୀତିହୀନ ଶାସନରେ ଉପରମୁହାଁ ହୋଇଥିବା ପ୍ରଜାମାନଙ୍କୁ 


" ୧୬ ॥ 

॥। ପୁଷ୍ଟାଳକ ନାମେଣ ସେ ରାଜା ॥| 


ଶାସନ କରିବାକୁ ହେବ । ସେମାନଙ୍କ ମୁହଁ ତଳକୁ କରିବାକୁ ହେବ । ମୁଣ୍ଡ ଚତୁର୍ଦିଗକୁ 
ଘୁରାଇବାକୁ ହେବ । ଯେମିତିକି ଚତୁର୍ଦ୍ଦିଗରେ ନିଜ ପାଇଁ ନିଜେ ସୃଷ୍ଟି କରିଥିବା ସମସ୍ୟା 
ଗୁଡ଼ିକୁ ସେମାନେ ଦେଖି ପାରିବେ । ଅଭାବକୁ ଅନୁଭବ କରିପାରିବେ । ତେଣୁ ମୋ 
ବିଚାଚରରେ, ମହାରାଜ; ଏହି ଘୋଡ଼ା ବହୁଳତାହିଁ ସବୁ ଅନର୍ଥର ମୂଳ । କାରଣ ପ୍ରଜାଙ୍କ 
ଗମନାଗମନ ନିମନ୍ତେ ପରିଶ୍ରମ କରିବାକୁ ପଡ଼ୁନଥିବାରୁ ସେମାନେ ନାନା ବିଭ୍ରାଟ ସୃଷ୍ଟି 
କରୁଛନ୍ତି । ଚବିଶବର୍ଷ ଭିତରେ ଆଇନ ଶ୍ରଙ୍ଖଳା ପୁରାପୁରି ଭୁଷୁଡ଼ି ପଡ଼ିଛି । ତେଣୁ ପ୍ରଥମେ 
କୋଳଥର ବ୍ୟବହାର ଉପରେ କଟକଣା ଜାରି କରିବାକୁ ହେବ । କୋଳଥର ରପ୍ତାନୀ 
ଉପରେ ପ୍ରତିବନ୍ଧକ ଲଗାଇବାକୁ ହେବ । ! କୋଳଥର ବିକ୍ରୟ ଉପରେ ମଧ୍ୟ । 

ପ୍ରସ୍ତାବ ପାର୍ଷଦମାନଙ୍କ ମନକୁ ଛୁଇଁଲା । ତହୁଁ ଶକ୍ତି ବିଭାଗର ଅମାତ୍ଯ ନୂତନ 
କୋଳଥ ନିୟମ ପ୍ରଣୟନ କଲେ । ସହାୟତା କଲେ ବିଧି ବିଭାଗର ଅମାତ୍ୟ | ନିୟମଟି 
ପାର୍ଷଦ ଗୃହରେ ଗୃହୀତ ହେଲା । ନୂତନ କୋଳଥ ନୀତିରେ ଉଲ୍ଲେଖ ରହିଲା ଯେ 
କୋଳଥର ବ୍ଯବହାର କମ କରିବାକୁ ହେବ । ତେଣୁ ସପ୍ତାହରେ ଦୁଇ ଦିନ କୋଳଥ 
ବିକ୍ରୟ କେନ୍ଦ୍ର ବନ୍ଦ ରହିବ । ଏହି ଦୁଇଦିନ ମଧ୍ଯ ରାଜ ବିଭାଗର ଘୋଡ଼ା ଓ ଘରୋଇ 
ଘୋଡ଼ାମାନଙ୍କର ଚଳପ୍ରଚଳ ବନ୍ଦ୍‌ ରହିବ । କେବଳ ସର୍ବସାଧାରଣଙ୍କ ଗମନାଗମନ ନିମନ୍ତେ 
ନିୟୋଜିତ ଟାଙ୍ଗାଗୁଡ଼ିକ ଚଳପ୍ରଚଳ କରିବେ | ଏହା ବ୍ୟତୀତ ଏହି ଦୁଇଦିନ ମଧ୍ଯ କୌଣସି 
ରାଜକର୍ମଚାରୀ ଘୋଡ଼ାରେ ଚଢ଼ି ଦପ୍ତର ଆସିବେ ନାହିଁ । 

ନୂତନ ନିୟମ ଲାଗୁ ହେବା ମାତ୍ରକେ ପ୍ରଥମେ ରାଜା ପୁଷ୍ଠାଳକ ଏହାକୁ କଡ଼ାକଡ଼ି 
ପାଳନ କଲେ । ତାଙ୍କର ବିଶ୍ଵାସ ଥିଲା ଯେ ଏହି ଦୁଇ ଦିନ ଘୋଡ଼ାମାନେ ବିଶ୍ରାମ ନେବେ । 
ପରିଶ୍ରମ ନକରିବା ଦ୍ଵାରା ଖାଦ୍ୟ କମ ଖାଇବେ । ତେଣୁ କୋଳଥ ସଞ୍ଚୟ କରାଯାଇପାରିବ । 
ସେ ନିଜେ ନିୟମକୁ ପାଳନ କଲେ, ବାଧ୍ଯ ହୋଇ ପ୍ରଜାଏ ତାଙ୍କୁ ଅନୁସରଣ କରିବେ । 
ତେଣୁ ରାଜା ପୁଷ୍ଠାଳକ ପ୍ରଥମ ଥର ପାଇଁ ଗୋଟାଏ ଗଧ ପିଠିରେ ବସି ପରିଷଦକୁ ଅସିଲେ । 
ଗଧର କି ଲୋଡ଼ା ? ଶୁଖିଲା ଘାସ ଖାଇ ସେ ବଞ୍ଚି ପାରେ । କାଯ୍ୟକ୍ଷମ ଓ ଶକ୍ତିବାନ 
ରହିପାରେ । କହିବା ବାହୁଲ୍ୟ ବାଳାବସ୍ଥା ଓ ଯୁବାବସ୍ଥାରେ ପୁଷ୍ଠାଳକଙ୍କର ଏକ ଗଧ ପିଠିରେ 
ବସି ଯାତାୟତ କରିବାର ଦକ୍ଷତା ଥିଲା । ଏକଦା ଏକ ଗଧ ପିଠିରେ ବସି ସେ ଏକ ଯୁଦ୍ଧରେ 
ବିଜୟ ଲାଭ କରିବାର ବିଶ୍ଵ ରେକର୍ଡ଼ ତାଙ୍କ ନାମରେ ରହିଛି । ମାତ୍ର ବୃଦ୍ଧାବସ୍ଥାରେ ସେ 
ଗଧପିଠିରେ ବସି ନିଜର ଭାରସାମ୍ୟ ରକ୍ଷା କରିନପାରି ଖସିପଡ଼ି ଭୂତଳଶାୟୀ ହେଲେ । 
ନିକଟରେ ଥିବା ପ୍ରଜାଏ ଆହା... ଅହା... କହି ଧାଇଁ ଆସି ଭୂମିରୁ ପୂଷ୍ଠାଳକଙ୍କୁ ଉଠାଇଲେ । 
ଜଣେ ପ୍ରିୟ ପ୍ରଜା ପ୍ରସ୍ଥାବ ଦେଲା - ମହାରାଜ ! ଅନ୍ତତଃ ରାଜଟାଙ୍ଗା ନ ହେଲା ନାହିଁ; ଆଜି 
ଦିନକ ପାଇଁ ଆପଣ ମୋ ଘୋଡ଼ାକୁ ଆପଣଙ୍କ ଯାତାୟତ ପାଇଁ ବ୍ଯବହାର କରନ୍ତୁ । କିନ୍ତୁ 


୧୭ ॥ 

! ପୁଷ୍ପାଳକ ନାମେଣ ସେ ରାଜା ॥ 


ପୁଷ୍ଠାଳକ ଆଇନ ଭାଙ୍ଗିବାକୁ ଚାହୁଁନଥିଲେ । ସହଜେତ ଦେଶର ଆଇନ ଶୃଙ୍ଖଳା ପରିସ୍ଥିତି 
ଭୁଷୁଡ଼ି ପଡ଼ିଛି । ତେଣୁ ପୁଷ୍ଠାଳକଙ୍କ ନିର୍ଦ୍ଦେଶ କ୍ରମେ ଏକ ଶଗଡ଼ ଡକାଗଲା । ତହିଁରେ 
ବିଜେ କରି ସେ ପରିଷଦକୁ ଗଲେ ! 

ତତ୍କ୍ଷଣାତ୍‌ ଏହି ଘଟଣା ଦେଶ ସାରା ଗୋଟେ ମୁଖ୍ୟଚର୍୍ଚାର ପ୍ରସଙ୍ଗ ହୋଇପଡ଼ିଲା । 
ଥୋକେ ନିନ୍ଦୁକ ଏହାକୁ ପୁଷ୍କାଳକଙ୍କର ଏକ ଲୋକଦେଖାଣିଆ ପ୍ରହସନ ବୋଲି କହିଲେ । 
କିନ୍ତୁ ପାର୍ଷଦବର୍ଗ ଆଇନକୁ ସ୍ଵୀକାର କଲେ । 

ଦେଖାଗଲା ପ୍ରତିଦିନ ଯେତିକି କୋଳଥ ବିକ୍ରି ହେଉଥିଲା ଏବେ ସେତିକି କୋଳଥ 
ବିକ୍ରି ହେଉଛି । ମାସକୁ ଯେତିକି କୋଳଥ ଖର୍ଚ୍ଚ ହେଉଥିଲା ଏବେବି ମଧ୍ଯ ସେତିକି 
ପରିମାଣରେ ଖର୍ଚ୍ଚ ହେଉଛି । ରାଜକର୍ମଚାରୀ ଏବଂ ପ୍ରଜାଏ ଘୋଡ଼ାରେ ଚଳପ୍ରଚଳ କରୁଛନ୍ତି । 
ନୂଆ ଆଇନର କିଛି ପ୍ରଭାବ ପଡ଼ିନାହିଁ 

ପୁଷ୍ପାଳକ ଚିନ୍ତିତ ହୋଇପଡ଼ିଲେ | ଅମାତ୍ୟମାନଙ୍କର ଏକ ଜରୁରୀ ବୈଠକ ଡକାଇ 
ବିଚାର ବିମର୍ଷ ଚଳାଇଲେ । ଏ ସମ୍ପର୍କରେ ଏକ ଆୟୋଗ ଗଠନ କଲେ । ଗହ ଅମାତ୍ୟ 
ଓ ମୁଖ୍ୟ ବିଚାରପତି ଏହି ଆୟୋଗର ମୁଖ୍ୟ ରହିଲେ । ଗୁପ୍ତଚର ବିଭାଗର ମୁଖ୍ଯ ଏଥି 
ନିମନ୍ତେ ମୁଖ୍ୟସହଯୋଗୀ ଭୂମିକା ତୁଲାଇଲେ । ଆୟୋଗ ତଦନ୍ତ କରି ମାସକ ମଧ୍ଯରେ 
ବିବରଣୀଟିଏ ପ୍ରଦାନ କଲେ । 

ପ୍ରଜାଏ ଏ ଭିତରେ ଅର୍ଥ ମୋହ ଆଉ ବଳରେ ସମ୍ପୂର୍ଣ ଅନ୍ଧ ହୋଇଯାଇଛନ୍ତି । 
ଦୁନୀତିଗ୍ରସ୍ତ ରାଜକର୍ମଚାରୀ ଏବଂ ଅସାଧୁ ବ୍ୟବସାୟୀମାନେ ପରିସ୍ଥିତିର ଫାଇଦା ଉଠାଇବାକୁ 
ଚାହାନ୍ତି । ତେଣୁ କୋଳଥ ବିକ୍ରୟ କେନ୍ଦ୍ର ବନ୍ଦ କରି ବ୍ୟବସାୟୀମାନେ ଚୋରାରେ ଚଢ଼ା 
ଦରରେ କୋଳଥ ବିକ୍ରୟ କରୁଛନ୍ତି । ଆଉ କେତେକ ଲାଭଖୋର ବ୍ୟକ୍ତି ପୂର୍ବରୁ କୋଳଥ 
କ୍ରୟ କରି ରଖିଦେଇଛନ୍ତି । ନିର୍ଦ୍ଦିଷ୍ଟ ଦୁଇଦିନରେ ଚଢ଼ା ଦରରେ କୋଳଥ ବିକ୍ରୟ କରୁଛନ୍ତି । 
କଳାଧନରେ ବଳୀୟାନ ପ୍ରଜାଏ ମଧ୍ଯ ବେଖାତିର ଭାବରେ ଚଢ଼ାଦରରେ କୋଳଥ 
କିଣୁଛନ୍ତି । ତେଣୁ ମନେ ହୁଏ ରାଜକର୍ମଚାରୀମାନେ ତଳକୁ ମୁହଁ କରିନାହାନ୍ତି । କାରଣ 
ଦୀର୍ଘ ଚବିଶବର୍ଷ ଧରି ଉପରମୁହାଁ ରହିବା ଦ୍ଵାରା ଏବେ ନିୟମର କୋମଳ ସ୍ପର୍ଶ ସେମାନଙ୍କୁ 
ତଳମୁହାଁ କରାଇ ପାରୁନିକି କି ଭବିଷ୍ୟତରେ କରିବାର ଆଶା ନାହିଁ । ତେଣୁ ଅଧିକ କଠିନ 
ଓ ନିଷୁର ନିୟମ ପ୍ରଣୟନ କରିବାକୁ ହେବ । ନିୟମ ଅମାନ୍ୟ କଲେ ପ୍ରଜାଙ୍କୁ କଠୋର 
ଦଣ୍ଡ ବ୍ୟବସ୍ଥା କରିବାକୁ ହେବ । ବଳ ପ୍ରୟୋଗ କରି ମୁଣ୍ଡ ତଳକୁ କରାଇବାକୁ ହେବ 
ଏବଂ ଚତୁର୍ଦଦିଗକୁ ଘୂରାଇବାକୁ ହେବ । 

ପୁଷ୍କାଳକ ବିବରଣୀ ପଢ଼ି ବିସ୍ପିତ ହେଲେ । ଚାହିଁଲେ ପ୍ରଧାନ ଅମାତ୍ୟଙ୍କ ମୁହଁକୁ : 
ଏବେ କଣ କରାଯିବ ? 

!| ପୁସ୍କାଳକ ନାମେଣ ସେ ରାଜା ॥| 


ପ୍ରଧାନ ଅମାତ୍ୟ ଉତ୍ତର ଦେଲେ - ମହାରାଜ, ଚବିଶବର୍ଷର ଢିଲା ଶାସନ ଏମାନଙ୍କ 
ନୀତିକୁ ବଦଳାଇ ଦେଇଛି । ତେଣୁ ପ୍ରଜାଏ ଖୋଲାଖୋଲି ଯୁଗ ବଦଳିଛି ବୋଲି କହୁଛନ୍ତି | 
ଓଲଟା ଯୁଗରେ ଓଲଟା ପାଠ ¦ ତେଣୁ ସତ୍ୟଯୁଗର ମହାଜନ ଯେନ ଗତସ୍ୟ ପନ୍ଛା ଏବେ 
ନାହିଁ । ଏବେ ଦୁର୍ନୀତିଗ୍ରସ୍ତ ନିମ୍ଜଜନମାନେ ମହାଜନଙ୍କ ନିଜ ଅକ୍ତିଆରରେ ରଖି ନିଜର 
କାମନା ଓ ଇଛା ଶକ୍ତିରେ ପରିଚାଳିତ କରୁଛନ୍ତି । ଅର୍ଥାତ୍‌ ପ୍ରକାଏ ଚାହୁଁଛନ୍ତି ରାଜା ଆମ 
ଅନୁସାରେ ଚାଲନ୍ତୁ । ତେଣୁ ଏମାନଙ୍କୁ କଡ଼ା ଶାସନ ଦରକାର । 
ପୁଷ୍ଠାଳକଙ୍କର କୌଣସି ଚିନ୍ତା ଚେତନା କାମ କଲାନାହିଁ । ସେ ଜଡ଼ ପାଲଟି 
ଗଲେ ଯେ ଦେଶର ପ୍ରଜାଗୁଡ଼ାକ କଣ ଏ ଭିତରେ ଅନ୍ଧ, ବଧିର ଓ ମୂର୍ଖ ହୋଇଯାଇଛନ୍ତି । 
ନିଜର ସଂକଟମୟ, ଅନ୍ଧକାରମୟ ଭବିଷ୍ୟତକୁ ଦେଖିପାରୁନାହାନ୍ତି । ଅଭାବଗ୍ରସ୍ତ ଭାବୀ 
ବଂଶଧର ମାନଙ୍କ ଚିଳ୍କାର ଶୁଣି ବି ଶୁଣି ପାରୁନାହାନ୍ତି । କେବଳ ନିଜେ ହି ପ୍ରଳାପ 
କରୁଛନ୍ତି । ଏପରି ରାଜ୍ୟରେ କଡ଼ା ନିୟମ କରି ଶାସନ କରିବା ଅର୍ଥ ଅନ୍ଧ ଦେଶରେ ଦର୍ପଣ 
ବିକିବା ନୁହେଁତ ? ଭବିଷ୍ୟତର ଇତିହାସକାରମାନେ ତାଙ୍କର ଦ୍ବିତୀୟ ଶାସନ କାଳ 
ସମ୍ପର୍କରେ ଲେଖିବେ ନାହିଁ ଯେ ଅନ୍ଧ ବଧିର ରାଜ୍ୟରେ ମଧୁର ସ୍ଵରରେ ଗୀତ ଗାଇ ଗାଇ 
ରାଜା ଦର୍ପଣ ବିକୁଥିଲେ । ଏପରି ଅନେକ ଚିନ୍ତାରେ ପୁଷ୍ଠାଳକଙ୍କର ଭାରାକ୍ରାନ୍ତ ମୁଣ୍ଡଟି 
ତଳକୁ ଝୁଙ୍କିଗଲା । ସେ ଠିଆ ହୋଇ ନିରବଚ୍ଛିନ୍ନ ଭାବରେ କେବଳ ଦୀର୍ଘଶ୍ବାସ ପକାଉଥିଲେ । 

॥ ପୁଷ୍ଣାଳକ ନାମେଣ ସେ ରାଜା |¦ 


ଏରକାର ଉପକଥା 


ଦୁର୍ନୀତି... ଦୂର୍ନୀତି...ଦୂର୍ନୀତି... | 

ଚତୁର୍ଦିଗରେ ଆତଙ୍କିତ ସ୍ଵର । ସମସ୍ତେ ବ୍ୟସ୍ତ ଓ ବିବ୍ରତ । ସବୁକ୍ଷେତ୍ରରେ ହତୋସାହ 
ଭାବ । 

ମନ୍ତ୍ରୀ ପରିଷଦ ବୈଠକରେ ରାଜା ପୁଷ୍ଠାଳକ ମଧ୍ଯ ମନ୍ତ୍ରୀମାନଙ୍କଠାରୁ ସେହି ବ୍ୟସ୍ତ, 
ବିବ୍ରତ, ଆତଙ୍କିତ ସ୍ଵରଟି ଶୁଣିଲେ: ମହାରାଜ ଦୁର୍ନୀତି ! ସମାଜର ପ୍ରତ୍ୟେକ ସ୍ତରକୁ ଦୁର୍ନୀତିର 
ବିଷାକ୍ତ ଜୀବାଣୁ ସଞ୍ଚରି ଗଲାଣି । କର୍କଟ ରୋଗ ପରି ଭୟାବହ ପରିସ୍ଥିତି ସୃଷ୍ଠି କଲେଣି । 
ସମାଜ ହେଲାଣି ବ୍ୟାଧିଗ୍ରସ୍ତ ! ଅସ୍ତବ୍ୟସ୍ତ । ସଭିଏ ହେଲେଣି ନୀତିଭ୍ରଷ୍ଠ । ତେଣୁ ରାଜ୍ୟ 
ହେଲାଣି ଦିଗ୍ଭୁଷ୍ଠ । ଶାସନକଳ ହେଲେଣି ନିଙ୍ଗିୟ ଓ ସ୍ଥାଣୁ | 

ଓଃ, ବନ୍ଦକର | ବନ୍ଦକର ତୁମର ଏ ଚିକ୍ରାର ! ଅସହିଷ୍ଣୁ ଓ ଅତିଷ୍ଠ ଭାବରେ ପୁଷ୍କାଳକ 
ଚିଳ୍କାର କରି ଉଠିଲେ । ପୂଷ୍ଠାଳକଙ୍କର ପ୍ରଚଣ୍ଡ ବିସ୍ଫୋରଣଧର୍ମୀ ଚିକ୍ରାର କୋଳାହଳମୟ 
ମନ୍ତ୍ରୀ ପରିଷଦକୁ ସ୍ତନ୍ତ କରିଦେଲା | ଭୟରେ ମନ୍ତ୍ରୀମାନେ କ୍ଷଣକ ପାଇଁ ଜଡ଼ ପାଲଟିଗଲେ । 
ଭୟାତୁର ଆଖିରେ ସେମାନେ ଚାହିଁଲେ ରାଜାଙ୍କ ମୁହଁକୁ । ରାଜା ପୁଷ୍ଣାଳକ କ୍ରୋଧରେ 
ଫୁଲି ଉଠୁଥିଲେ : ଅଭଦ୍ର ଅଶିଷ୍ଟ ଗୁଡ଼ାକ ! 

ମନ୍ତ୍ରୀମାନେ ଯେପରି ଭଦ୍ରତା ଓ ଶିଷ୍ଟାଚାର ପ୍ରତି ସଚେତନ ହେଲେ । ନିଜକୁ 
ଅପରାଧୀ ମଣି ସମ୍ଭମରେ ମଥା ନତ କରିନେଲେ । ପୁଷ୍ଠାଳକଙ୍କର ସ୍ଵର ପୂର୍ବାପେକ୍ଷା 
ନରମ ଓ କୋମଳ ହୋଇ ଶାନ୍ତ ପଡ଼ିଗଲା । କ୍ରୋଧ ପରିବର୍ଭେ ସେ ମନ୍ତ୍ରୀ ପରିଷଦକୁ 
ନାଟକୀୟ ମୁଦ୍ରାରେ ବିଦୂପ କରିବାକୁ ଲାଗିଲେ: ସତେ ଯେମିତି ଦ୍ଵାପର ଯୁଗର କୋକୁଆ 
ଦ୍ଵାରକା ଓ ଯଦୁବଂଶକୁ ଧ୍ଵଂସ କରିସାରି ଏବେ କଳିଯୁଗରେ ଦୂନୀତି ନାମରେ ଉଡ୍ରଦେଶରେ 
ପ୍ରବେଶ କରିଛି । ସମଗ୍ର ଉଡ୍ଜ ଓ ଉଡ୍ରୀୟମାନଙ୍କୁ ଧ୍ଵଂସ କରିବ । 

ନିରବ ମନ୍ତ୍ରୀ ପରିଷଦ ମଧ୍ଯରୁ ମୃଦୁ ଗୁଞ୍ଜରଣଟିଏ ବି ଉଠିଲା ନାହିଁ । ଜଣଙ୍କର ହେଲେ 
ବି ସାହସ ନଥିଲା ପୁଷ୍ଠାଳକଙ୍କୁ କିଛି ଉତ୍ତର ଦେବାକୁ । ପୁଷ୍ଠାଳକଙ୍କ କ୍ରୋଧ ଓ ଜିଦକୁ କିଏ 

॥ ପୁଷ୍ଠାଳକ ନାମେଣ ସେ ରାଜା | 


ନଜାଣେ ? ଆଗକୁ ପଛକୁ ଚାହିଁବେ ନାହିଁ । ଭଲମନ୍ଦ ତଉଲିବେ ନାହିଁ । ଯାହା ମୁଣ୍ଡରେ 
ପଶିଲା ତାକୁ ଜିଭକୁ ଖାସାଇ ଦେଇ ତୁଣ୍ଡ ବାଟେ ଉଗାଳି ଦେବେ । ରାଗିବେ ମାନେ ଅନ୍ଧ 
ହୋଇଯିବେ । ଏମିତି ବେଳରେ ପଦେ କହିବା ମାନେ ତାଙ୍କ ନିକଟରେ ବଳି ପଡ଼ିଯିବା । 
ନିଜର ସ୍ଵାର୍ଥ ଓ ପଦ ସୁରକ୍ଷା ଭାବନାରେ ମନ୍ତ୍ରୀ ପରିଷଦ ନିରବ ରହିଲା । 

ମୌନ ମନ୍ତ୍ରୀ ପରିଷଦକୁ ଲକ୍ଷ୍ଯ କରି ପୁଷ୍ଠାଳକ ପୂନର୍ବାର ଗର୍ଜି ଉଠିଲେ:କ”ଣ, 
କହୁନ କାହିଁକି ? ଅପଗ୍ ମୂର୍ଖ କାହାଁକା । କାଲି ସମଗ୍ର ପ୍ରଜାଙ୍କୁ କି ଉତ୍ତର ଦେବ | ଯଦି 
ଜଣେ ଲୋକକୁ ଉତ୍ତର ଦେଇପାରୁନ । ତୁମେ କରିବ ଉଡ୍ରରାଷ୍ଟ୍ରକୁ ଶକ୍ତିଶାଳୀ ? ପାଖରେ 
ଥିବା ନଥିପତ୍ରକୁ ମନ୍ତ୍ରୀ ପରିଷଦ ଉପରକୁ ଫିଙ୍ଗି ଦେଇ ପୁଷ୍ଠାଳକ କ୍ରୋଧଭରେ ସଭାଗ୍ଧହ 
ପରିତ୍ୟାଗ କଲେ । 

ନିରବ ମନ୍ତ୍ରୀ ପରିଷଦ ମଧ୍ଯରୁ ହତାଶା ଓ ଅବସୋସ ଭରା ସମ୍ମିଳିତ ଦୀର୍ଘଶ୍ବାସଟିଏ 
ଉଠିଲା । 

କିଛି ସମୟ ପରେ ନିରବତା ଭାଙ୍ଗଲେ ପରିଷଦର ବୟୋକନିଷ୍ଠ ମନ୍ତ୍ରୀ ସ୍ଵରାଜ୍ୟ । 
ତାହା ଥିଲା ଖୁବ୍‌ ବିଦ୍ରୋହ ଓ ବିସ୍ଫୋରଣଧର୍ମୀ: ଅପଗଣ୍ଡ ଅପଦାର୍ଥ ଆମ୍ଭେମାନେ ସବୁ । 
ହେଲେ ନିଜେ କରୁଛନ୍ତି କଣ ? ରାଜାଙ୍କ ପଦବୀ, ବୟସ, ଅଭିଜ୍ଞତାକୁ ସମ୍ମାନ ଦେଉଛୁ 
ବୋଲି କଣ ଆମର ନିଜସ୍ବ କିଛି ସମ୍ମାନ ନାହିଁ । ଲୋକରେ ପ୍ରଭାବ ନାହିଁ । ଆମ 
କଥାପଦକୁ କର୍ଣ୍ଣପାତ କରିବାକୁ ପ୍ରସ୍ତୁତ ନୁହଁନ୍ତି । ଯାହା କୂହ,ଦଳ ଭିତରେ ବିଦ୍ରୋହ ହେବା 
ଦରକାର | ମନ୍ତ୍ରୀ ସ୍ଵରାଜ୍ଯଙ୍କର ଲୋମାବଳୀ ଉତ୍ତେଜନାବଶତଃ ଠିଆ ହୋଇଯାଉଥିଲା । 

ପରିଷଦର ବୟୋବୂଦ୍ଧ ମନ୍ତ୍ରୀ ଦେବେନ୍ଦ୍ର ଦାର୍ଶନିକ ସୁଲଭ, ଅଭିଜ୍ଞତା ସମ୍ପନ୍ ମନ୍ତ୍ରୀ 
ପରି ଗମ୍ଭୀର ସ୍ଵରରେ ପରାମର୍ଶ ଓ ଆକଟ ମିଶାଇ କହିଲେ: ଦେଖ ସ୍ଵରାଜ୍ୟ, ଜଣେ ବିଜ୍ଞ 
ବ୍ୟକ୍ତି ପକ୍ଷେ ଏତେ ଉତ୍ତେଜିତ ହେବା ଭଲ ନୁହେଁ । ହୁଏତ ରକ୍ତଚାପ ବୃଦ୍ଧି ହୋଇପାରେ । 
ହୃଦ୍‌ରୋଗ ଓ ରକ୍ତଚାପ ଏବେତ ରାଜନାତିଜ୍ଞଙ୍କର ସାଧାରଣ ରୋଗ ହେଲାଣି । ଅବଶ୍ୟ 
ମହାରାଜ କଥାକଥାକେ ଖାମାଖା ରାଗିଯାଉଛନ୍ତି । ବାସ୍ତବରେ ତୁମର ଯଦି ବିଦ୍ରୋହ 
କରିବାର ସାହସ ଅଛି, ସେତେବେଳେ ମହାରାଜଙ୍କୁ ପଦୁଟିଏ ଉତ୍ତର ଦେଲ ନାହିଁ କାହିଁକି ? 
ନା ତୁମର ସେ ସାହାସ ଓ ନିଜତ୍୍‌ ନାହିଁ । କାରଣ ପୁଷ୍ପାଳକ ଏବଂ ତାଙ୍କ ଦଳକୁ ଛାଡ଼ି 
ଦେଲେ ରାଜନୀତିରେ ଆମର ଅସ୍ତିତ୍ବ କିଛି ନାହିଁ । ସେଥିପାଇଁ ପୁଷ୍ଠାଳକ ଦଳରେ ସର୍ବମୟ 
କର୍ଭା । ଆମର ଅସହାୟତା ହିଁ ଏହାର କାରଣ । ଏବେ ସେ ବିଦ୍ରୋହର ଅଗ୍ନି ମନରୁ 
ଲିଭାଇ ଦିଅ । ପୋଛି ଦିଅ ସେପରି ଭାବନା । ନିଜର କୋପାନଳରେ ରାଜା ପୁଷ୍ପାଳକଙ୍କୁ 
ଜାଳି ଦେବା ପୂର୍ବରୁ ଚିନ୍ତା କର, ପ୍ରଜା ଓ ରାଜାଙ୍କ କୋପାନଳରୁ ନିଜକୁ କିପରି ସୁରକ୍ଷା 
କରିବ । ଦଳ ଭିତରେ ବିଦ୍ରୋହ କରି ପ୍ରଜାଙ୍କୁ ଅବହେଳା କଲେ ସେମାନଙ୍କ ଆଶା 


ll ୨୧ ॥ 

॥ ପୁଷ୍ଠାଳକ ନାମେଣ ସେ ରାଜା ॥| 


ପୂରଣରେ ତୁମେ ସ୍ଵତଃ ବ୍ୟର୍ଥ ହେବ । ଫଳରେ ସେମାନଙ୍କ କ୍ରୋଧର ଶିକାର ହେବ । 
ଯୁବରକ୍ତକୁ ଏତେ ତତାଅ ନାହିଁ । କଥାଟା ଟିକେ ଚିନ୍ତା କର । 

କନିଷ୍ଠ, ବରିଷ୍ଠ ଓ ମଧ୍ଧମ ମନ୍ତ୍ରୀମାନଙ୍କ ମଧ୍ଯରେ ମନ୍ତ୍ରଣା ଚାଲିଲା । ସମସ୍ତେ ଏକ 
ମତ ହେଲେ ରାଜା ଥଣ୍ଡା ଓ ଖୁସି ମିଜାଜରେ ଥିବା ବେଳେ ବୁଝାଇ ଦେବାକୁ ହେବ, 
ଦୁର୍ନୀତିର ଭୟହୀନ ଓ କୂମ ବର୍ମାନ କଳେବର ପ୍ରଗତିରେ ବାଧା ସୃଷ୍ଟି କରୁଛି । ମହାରାଜ 
କ୍ଷ୍୍ତ ହେବା ସ୍ଵାଭାବିକ । କାରଣ କ୍ଷମତାସୀନ ହେବା ପୂର୍ବରୁ ସେ ପ୍ରଜାମାନଙ୍କୁ ବହୁ 
ପ୍ରତିଶ୍ରତି ଦେଇଥିଲେ । ଶୋଷଣହୀନ, ସମ୍ପଦ୍ଧ ଉଡ୍ସରାଷ୍ଟ୍ର ଗଠନର ସ୍ଵପ୍ନ ଦେଖାଇ ଥିଲେ । 
କ୍ଷମତାସୀନ ହେବାର ଚାରିବର୍ଷ ପୂରି ଯାଇଥିଲେ ମଧ୍ଯ ଗୋଟିଏ ହେଲେ ପ୍ରତିଶ୍ରୁତି ରକ୍ଷା 
କରିପାରିନାହାନ୍ତି । ନାନା କ୍ଷେତ୍ରରେ ନାନା ପ୍ରତିବନ୍ଧକ ରହିଛି । ହେଲେ ରାଜାଙ୍କ ଏତେ 
କଥା ବୂଝାଇବ କିଏ ? କିଏ ସେ ବାନ୍ଧିବ ବିରାଡ଼ି ବେକରେ ଘଣ୍ଟି | 

ବହୁ ବିଚାର ବିମର୍ଷ ଚାଲିଲା । ମନ୍ତ୍ରୀମାନଙ୍କ ମନ୍ତ୍ରଣାରେ ନିଷ୍ପଭି ନିଆଗଲା ଯେ 
ବରିଷ୍ଠ ତଥା ବୟସ୍କ ସଦସ୍ଯ ଦେବେନ୍ଦ୍ର ହିଁ ଏହି ଦାୟିତ୍ଵ ନିଜ ଉପରକୂ ନେବେ । ନିଜର 
ବୟସ, ଶାରୀରିକ ଅସୁସ୍ଥତା ଓ ଅବକ୍ଷୟମାନ ଲୋକପ୍ରିୟତା ଓ ଆଗାମୀ ଗଣବିଦ୍ରୋହରେ 
ପରାଜୟର ସମ୍ଭାବନାକୁ ଦିରେ ରଖି ଗୋଟିଏ ଦୀର୍ଘଶ୍ବାସ ସହ ଦେବେନ୍ଦ୍ର ଉକ୍ତ ପ୍ରସ୍ତାବକୁ 
ସ୍ଵୀକାର କରିନେଲେ ! 

ତିନିଦିନ ପରେ ଗୋଟେ ଅଳସ ଅପରାହୁରେ ରାଜା ପୁଷ୍କାଳକ ମଧ୍ଯାହ୍ନ ଭୋଜନ 
ପରେ ଦୀର୍ଘ ବିଶ୍ରାମରୁ ଉଠିଥାନ୍ତି । ଅପେକ୍ଷା କରିଥାନ୍ତି ଖାନସାମା କେତେବେଳେ କଫି କପ୍‌୍ଟି 
ଧରି ପହଞ୍ଚିବ । ଏହି ସମୟରେ କଫି କପ୍‌ଟିଏ ପାନ କରିବାର ଅଭ୍ଯାସଟି ପୁଷ୍ପାଳକଙ୍କର 
ବହୁ ଦିନର । ଏତିକି ବେଳରେ ହିଁ ରାଜା ଆନ୍ତି ସତେଜ ଓ ଶୀତଳ ମସ୍ତିସ୍କଧାରୀ | ରାଜାଙ୍କ 
ଉପରେ ପ୍ରଭାବ ବିସ୍ତାର କରିବାର ଏହାହିଁ ପ୍ରକୃଷ୍ଟ ସମୟ ଓ ସୁବର୍ଣ୍ଣ ସୁଯୋଗ । 

ତିନିଦିନ ପରେ ପାର୍ଷଦର ଘଟଣାକୁ ବି ରାଜା ଭୁଲିଯାଇଥିଲେ ! ରାଜା ଗୋଜା | 
ସହଜେ ପୁଷ୍ପାଳକ ଅଧିକ ଗୋଜା ପ୍ରକୃତିର | ତେଣୁ ଏହି ଉପଯୁକ୍ତ ସମୟରେ ପୁଷ୍ଠାଳକଙ୍କୁ 
ଭୁତେଇବା ଓ ମତେଇବାର ଅଭିଳାଷରେ ଦେବେନ୍ଦ୍ର ରାଜାପ୍ରାସାଦରେ ପହଞ୍ଚିଲେ ! ଏହି 
ତିନି ଦିନ ଭିତରେ ମନ୍ତ୍ରୀ ଦେବେନ୍ଦ୍ର ବସି ବସି ଅନେକ ଚିନ୍ତା କରିଛନ୍ତି । ରାଜାଙ୍କୁ ଭୁତେଇବା, 
ମତେଇବା, ଓ ତତେଇବା ପାଇଁ ସୁପରିକଳ୍ପିତ ଓ ଯୋଜନାବଦ୍ଧ ଖସଡ଼ା ପ୍ରସ୍ତୁତ କରିଛନ୍ତି । 

ଆରେ ଦେବେନ୍ଦ୍ରଏ ଆସ ବସ । ଆଜି ଅପରାହ୍ନ କଫିର ଗୋଟେ ସ୍ଵତନ୍ତ୍ର ସ୍ଵାଦ 
ରହିବ ନିଶ୍ଚିତ । କାରଣ ବହୁଦିନ ପରେ ଏହି କଫି ସମୟରେ ପିଇବାକୁ ଜଣେ ସାଙ୍ଗ 
ମିଳିଲାଣି ନା ! 

କଫି ପିଉ ପିଉ କଥା ଆରମ୍ଭ କଲେ ଦେବେନ୍ଦ୍ରଝ ମହାରାଜ ! କିନ୍ତୁ କୁଣ୍ଠାରେ 
ଦେବେନ୍ଦ୍ରଙ୍କ କଣ୍ଠ ରୁଦ୍ଧ ଓ ସ୍ଵର ସଂକୁଚିତ ହୋଇଗଲା ! ଯେମିତିକି ସେ କହୁଛନ୍ତି , ମୁଞ୍ 
ରହିଲେ ଏ ତୁଣ୍ଡ ପଦେ ଗୁହାରି କରିବ । 


HH ୨୨ ॥ 

¦ ପୁସ୍ାଳକ ନାମେଣ ସେ ରାଜା ॥ 


: କଣ ହେଲା ଦେବେନ୍ଦ୍ର! ଏଥିପାଇଁ ମୁଁ ତୁମ୍ଭମାନଙ୍କୁ ନିନ୍ଦା କରେ । କ୍ଷୁ୍ଧ ହୁଏ । 
ଯାହା କହିବା କଥା ସ୍ପଷ୍ଟ ଭାବରେ କୁହ ! ଅକୁଣ୍ଠ ଚିତ୍ତରେ କହ । ଯଦି ତା ହିତକର 
ହୋଇଥାଏ... | 

: ହଁ ମହାରାଜ ! ହିତକର | ଆମ ପାଇଁ, ସମାଜ ପାଇଁ ଓ ରାଷ୍ଟ୍ର ପାଇଁ | କ୍ରମେ 
କ୍ରମେ ଦେବେନ୍ଦ୍ରଙ୍କ କଣ୍ଠ ଅକୁଣ୍ଣିତ ହେଉଥିଲା : ମୁଁ ସେଇ ଦୁର୍ନୀତି ବିଷୟରେ କହୁଛି । 

: ଦୁର୍ନୀତି | ପୁଣି ସେଇ ଦୁର୍ନୀତି । ତୁମମାନଙ୍କ ମୁଣ୍ଡରେ ଦୁର୍ନୀତିର ଭୁତ ସବାର 
ହୋଇଛି ତ... | ଗର୍ଚି ଉଠିଲେ ପୁଷ୍ପାଳକ | 

ଦେବେନ୍ଦ୍ର ପୁନଶ୍ଚ ସଂକୁଚିତ ହୋଇଗଲେ । କୁଣ୍ଠିତ ହୋଇଗଲା ତାଙ୍କ କଣ୍ଠନଳୀ 
- ମହାରାଜ ଧୂଷ୍ଟତା ମାର୍ଜନ କରିବେ ! ଧୈର୍ଯ୍ୟ ସହିତ ଆପଣ ଟିକେ ମୋତେ ଶୁଣନ୍ତୁ | 
ମୋ ଗୁହାରିକୁ ବିଚାର କରନ୍ତୁ ! 

: ହଉ କୁହ, କଣ କହୁଛ | ଜନତାର ପ୍ରତିନିଧି ତୂମ୍ଭେମାନେ । ତୁମରି ମାଧ୍ଯମରେ 
ମୁଁ ଜନତାର ସ୍ଵର ଶୁଣିବି । ଶୂନ୍ୟ କପ୍‌ଟି ତଳେ ଥୋଇଦେଇ ବେଖାତିର ଓ ଅସନ୍ତୁଷ୍ଟ 
ଭଙ୍ଗୀରେ ପୁଷ୍ପାଳକ କହିଲେ । 

କ୍ଷଣକ ପାଇଁ ନିରବରେ ବସିଲେ ଦେବେନ୍ଦ୍ର । କହବେୋ/ନକହିବେ । ଶୁଣି ମହାରାଜ 
ପ୍ରଭାବିତ ହେବେ ନହେବେ ଏଇ ଦୃନ୍ଦ୍ରରେ ସେ ପଡ଼ିଗଲେ । ଠିକ୍‌ କଲେ ସେ କହିବେ | 
ଚେଷ୍ଟା କରିବେ | ଫଳକୁ ଅପେକ୍ଷା ନକରି କର୍ମ କରିଯିବେ : ମହାରାଜ ! ମୁଁ ସେହି କଥା 
ହିଁ କହୁଥିଲି । ଏଇଟାହିଁ ଜନତାଙ୍କ ସ୍ଵର । ଜନ ପ୍ରତିନିଧି ଭାବରେ ନିଜର ଅଞ୍ଚଳ ଗସ୍ତ କରି 
ଆମେ ଜନଚତାଙ୍କଠାରୁ ଯାହା ଶୁଣୁଛୁ, ଯେଉଁ ଅସନ୍ତୋଷକୁ ଅନୁଭବ କରୁଛୁ ତାହାହିଁ କହୁଛୁ । 
ବିଶ୍ଵାସ ଓ ଆଶା କରୁଛୁ ଆପଣ ଏହାର ଏକ ପ୍ରତିକାର କରିବେ । 

: ଦୁର୍ନୀତି... ଦୁର୍ନୀତି ବୋଲି ଏ ଲୋକଗୁଡ଼ାକ ଏତେ ଚିକ୍ାର କରୁଛନ୍ତି । ଲୋକ 
ତ ନୁହେଁ ସମ୍ବାଦପତ୍ର ଗୁଡ଼ିକ ଶସ୍ତା ଲୋକପ୍ରିୟତା ଅର୍ଜନ ଓ ବ୍ଯାବସାୟିକ ଆଭିମୁଖ୍ଯ 
ନେଇ ଚିକ୍ରାର କରୁଛନ୍ତି । କେତେକଙ୍କର ରାଜନୈତିକ ଅଭିସନ୍ଧି ମଧ୍ଯ ରହିଛି । ଏଥିରେ 
ସହଯୋଗ କରୁଛନ୍ତି ଆମ ବିରୋଧୀ ଗୋଷ୍ଠୀ । ଯୋଗଣ ବିଭାଗରେ ଦୁର୍ନୀତି ହେତୁ 
ସାଧାରଣ ଜନତା ସୁଲଭ ମୂଲ୍ୟରେ ଖାଉଟି ସାମଗ୍ରୀ ପାଉନାହାନ୍ତି । ବିକ୍ରିକର କର୍ମଚାରୀଙ୍କୁ 
ହାତ କରି ବଡ଼ ବଡ଼ ବ୍ୟବସାୟୀମାନେ କର ଫାଙ୍କୁଛନ୍ତି । ମାଲ ମହଜୁଦ କରୁଛନ୍ତି । 
ପରିବହନ ଓ ଅବକାରୀ ବିଭାଗ ତତୋଧିକ । ବିନା ମଞ୍ଜୁରୀରେ ଗଳିକନ୍ଦିରେ ସୁରାଶାଳା 
ଖୋଲିଗଲାଣି । ତସ୍କରଙ୍କଠାରୁ ଭାଗ ନେଇ ନଗରରକ୍ଷୀ ବାହିନୀ ଶୋଇ ପଡ଼ିଲେଣି । ଏକ 
ଆରେକୁ ବଳି । ଏୟାତ ? ହେଲେ କହିଲ ଦେବେନ୍ଦ୍ର ଏମାନେ ଅଜି ପର୍ଯ୍ୟନ୍ତ ଥିଲେ 
କେଉଁଠି ? ଦୀର୍ଘ ପଚିଶି ବର୍ଷ ଶାସନ କଲେ । କିଛି କରିପାରିଲେନି । ଆମେ ଚାରିବର୍ଷ 
ଶାସନରେ ସବୁ ପାହାଡ଼ ତାଡ଼ି ଦେବା ? ନା ଦେବେନ୍ଦ୍ର ମି ମିକା ମାଣିକରାଜା ଗଛର 


I 9୩ ॥ 

!¦ ପୁଷ୍ଠାଳକ ନାମେଣ ସେ ରାଜା ॥ 


ଛେଳି ମୁଁ ନୁହେଁ । ଦୁର୍ନୀତିର ମଞ୍ଜି ପୋତି, ବଢ଼େଇ କୂୁଢ଼େଇ ଏକ ମହାଦୁମରେ ପରିଣତ 
କରିଦେଲେ ସେମାନେ । ଅଥଚ ଏବେ କ୍ଷମତାରେ ନାହାନ୍ତି ବୋଲି ନୀତିବାନ, ନିଷ୍ଠଳଙ୍କ 
ସାଧୁପୁରୁଷ ଦେଖାଇ ହେଉଛନ୍ତି । ପ୍ରତାରକ, ଭାଣ୍ଡଦଳ | 

: ତଥାପି ମହାରାଜ ଏହାର ପ୍ରତିକାର ଦରକାର । ପ୍ରତିଷେଧକ ବ୍ୟବସ୍ଥା ଦରକାର । 
ଗରିବ, ଗାଉଁଲୀ, ସରଳ ଜନତାଙ୍କୁ ଦୁର୍ନୀତିର ଅତ୍ଯାଚାରରୁ ମୁକ୍ତ କରିବାକୁ ହେବ । 
ଖତପିଡ଼ିଆ, ହଳବଳଦ, ବିହନ, ରଣ, ଆୟ ଓ ଜନ୍ମସ୍ଥାନ ପ୍ରମାଣପତ୍ର ଯେ କୌଣସି 
କାମ ପାଇଁ ରାଜ ଦପ୍ତରରେ ସେମାନଙ୍କୁ ଶୋଷଣ କରାଯାଇଛି । ଟଙ୍କା ଦୂଇଟା ପାଇଁ 
ସେମାନଙ୍କୁ ବାରମ୍ବାର ହଇରାଣ କରୁଛନ୍ତି । ଏମିତି ଅଚଳାବସ୍ଥା ଆସି ପହଞ୍ଚିଲାଣି ଯେ 
ଲାଞ୍ଚ ନପାଇଲେ ଦପ୍ତରୀମାନେ ନଥିପତ୍ର ଖୋଲିବାତ ଦୂରର କଥା ଛୁଉଁ ବି ନାହାନ୍ତି । 
ମହାରାଜ ଏପରି ଭାବରେ ଯଦି ରାଜ କର୍ଯ୍ୟାଳୟରେ କାଯ୍ୟ ଚାଲେ, ଏ ଦେଶର ପ୍ରଗତି 
ଓ ସମପବ୍ଧି ସମ୍ଭବ ହେବ କିପରି ? ଉଚିତ ସମୟରେ ଚାଷୀ ବିହନ ପିଡ଼ିଆ ପାଣି ନପାଇଲେ 
ଖାଦ୍ୟ ଶସ୍ଯ ଉତ୍ପନ୍ନ ହେବ କେମିତି ? ସୁଲଭ ମୂଲ୍ୟରେ ଦ୍ରବ୍ଯ ପାଇବେ କେମିତି ? 
ଶିଜପତି ଠିକ୍‌ ସମୟରେ କଞ୍ଚାମାଲ ନପାଇଲେ ଶିଳ୍ଛଜାତ ଦ୍ରବ୍ୟ ପ୍ରସ୍ତୁତ କରିବେ କେମିତି ? 
ଏହା ଦ୍ଵାରା ଅତ୍ଯାବଶ୍ଯକ ଦ୍ରବ୍ଯର ମୂଲ୍ୟବ୍ୃଦି ଓ ଅଭାବ ଘଟୁଛି । ଏ କଥା 
ରାଜକର୍ମଚାରୀମାନେ ବୁଝୁନାହାନ୍ତି । ସେମାନେ ଲାଞ୍ଚଧନରେ ଉଦ୍ଧତ ଓ ସମୃଦ୍ଧ । ତେଣୁ 
ଅନ୍ଧ ଓ ବଧିର ପରି ବ୍ୟହାର ପ୍ରଦର୍ଶନ କରୁଛନ୍ତି । କାହାକୁ ଖାତିର ନାହିଁ । ଲାଞ୍ଚ ନପାଇଲେ 
ବୈଦ୍ୟମାନେ ରୋଗୀକୁ ଚାହୁଁ ନାହାନ୍ତି | ଦୁର୍ନୀତି ପରାୟଣ, ବପୁବନ୍ତ ଚହଟଚିକ୍ଟଣ କର୍ମଚାରୀ 
ଓ ପଦାଧିକାରୀମାନଙ୍କୁ ଲୋକେ ଧଳାହାତୀ କହିଲେଣି । ସମ୍ଭବତଃ କେତେଦିନ ପରେ ଏ 
ଦେଶର ବିଦ୍ୟାର୍ଥୀମାନେ କହିବେ ଧଳାହାତୀର ଦେଶ ଥାଇଲ୍ୟାଣ୍ଡ ନୁହେଁ; ଉଡ଼ । 

ପୁଷ୍ଠାଳକଙ୍କ ନିରବତାକୁ ଲକ୍ଷ୍ଯ କରି ଦେବେନ୍ଦ୍ର ଉତ୍ସାହିତ ହୋଇ ପଡ଼ିଲେ, 
ମହାରାଜ ପ୍ରଭାବିତ ହେଉଛନ୍ତି । ତେଣୁ ସେ ଚୁପ୍‌ ଚୂପ୍‌ ଖୁବ୍‌ ଗୁରୁତ୍ଵ ଦେଇ କହିଲେ: 
ମହାରାଜ ମୋର ମନେ ହେଉଛି ଓ ଭୟ ବି ହେଉଛି,ଏହି ଅସନ୍ତୋଷ ଦିନେ ଉଡ୍ରରେ 
ଗଣବିପ୍ଲବର ରୂପ ନେଇପାରେ । 

ପୁଷ୍ଠାଳକ ଗମ୍ଭୀର ହୋଇ ଆସୁଥିଲେ । ଦେବେନ୍ଦ୍ରଙ୍କ ବର୍ଣ୍ଣନାକୁ ହୃଦୟତାର ସହ 
ଗ୍ରହଣ କରିନେଲା ପରି ସେ ମୁଣ୍ଡ ଟୁଙ୍ଗାରିଲେ । ଉତ୍ସାହିତ ହେଲେ ଦେଦବେନ—୍ଦର: ନା, 
ମହାରାଜ ! ୟାକୁ ଆଉ ବରଦାସ୍ତ କରିବାର ନୁହେଁ । ଆଶୁ ପ୍ରତିକାର ଦରକାର। ଦୂର୍ନୀତିଗ୍ରସ୍ତଙ୍କ 
ପାଇଁ ବଳିଷ୍ଠ ପଦକ୍ଷେପ ନେବା ଉଚିତ । ଦୁର୍ନୀତିଗ୍ରସ୍ତ ଦପ୍ତରୀ, ପଦାଧିକାରୀଙ୍କ ଦଣ୍ଡ ଦେଇ 
ଦୁର୍ନୀତିର ମୂଳୋତ୍ପାଟନ କରିବାକୁ ହେବ । 

ଗମ୍ଭୀର ଚିନ୍ତାରେ ପୁଷ୍ପାଳକଙ୍କ ମୁଣ୍ଡଟି ଭାରାକ୍ରାନ୍ତ ହୋଇଗଲା । ମୁଣ୍ଡଟି ଚଉକି 
ପଛକୁ ଆଉଜାଇ ଆଣି ଘନ ଘନ ଦୀର୍ଘଶ୍ବାସ ମାରିଲେ । ସେହିପରି ଆଉଜି ବସି ପଚାରିଲେ: 


I ୨9୪ ॥ 

॥॥ ପୁଷ୍ଠାଳକ ନାମେଣ ସେ ରାଜା ॥ 


ଏବେ କଣ କରାଯିବ ଦେବେନ୍ଦ୍ର ? ପୁଷ୍ପାଳକଙ୍କ ସ୍ଵରରେ ସ୍ପଷ୍ଟ ପ୍ରକାଶ ପାଉଥିଲା ତାଙ୍କ 
ମନର ହତାଶା, ଦୃଦ୍ଧ ଓ ଅସହାୟତା- ଏପରି ଦୁର୍ନୀତିର ନିଘଞ୍ଚ ତଥା ଅଭୟାରଣ୍ୟକୁ ଆମେ 
ସଫା କରିପାରିବା ନା” ତା ଭିତରେ ବାସ କରୁଥିବା ଭୟଙ୍କର କନ୍ଧୁଙ୍କୁ ଲୋପ କରିପାରିବା | 
ଦେବେନ୍ଦ୍ରଙ୍କୁ ପୁଷ୍କାଳକଙ୍କ ଅସହାୟତା ଉତ୍ସାହିତ କରିବାରେ ଲାଗିଥିଲା । କାନକୁହା ନାରଦ 
ଦ୍ଵାରକାରେ ଶ୍ରୀକୃଷ୍ଣଙ୍କ କାନରେ କୋକୁଆ ସମ୍ପର୍କରେ କହିବା ପରି ଦେବେନ୍ଦ୍ର ପୁଷ୍ଠାଳକଙ୍କ 
କାନରେ ଫୁଶ୍‌ ଫୁଶ୍‌ କରି କହିଲେ: ମହାରାଜ, ଏ ଧଳାହାତୀଗୁଡ଼ାକ ସବୁ ନାଟକର 
ମୁଳ | ଅର୍ଥ ସବୁ ଅନର୍ଥର କାରଣ | ସହର ପରେ ସହରରେ କୋଠା କରୁଛନ୍ତି କେଉଁଠୁ 
ଦରମାରୁ ? ନା, ଦୁର୍ନୀତି କଳାଧନ ଏମାନଙ୍କୁ ଉପରମୁହା କରିଛି ? ଆମେ ପ୍ରଗତି ପାଇଁ 
ଯେତେ ଚେଷ୍ଟା କଲେ ମଧ୍ଯ ଏମାନେ କିଛି କରାଇ ଦେଉନାହାନ୍ତି । ତଳୁ ସେମାନେ 
ନଥିପତ୍ର ଠିକ୍‌ ସମୟରେ ପଠାଉନାହାନ୍ତି । ଲାଞ୍ଚ ପାଇଁ ଅପେକ୍ଷା କରୁଛନ୍ତି । ଆମ ସହ 
ଅସହଯୋଗ କରୁଛନ୍ତି । ପୁଣି ପ୍ରଚାର କରୁଛନ୍ତି ଯେ ପୁଷ୍ପାଳକଙ୍କ ଶାସନ ବେଶି ଦିନ 
ନୁହେଁ । ଅଛ ଦିନରେ ଭୁଶୁଡ଼ି ପଡ଼ିବ । ଅର୍ଥାତ୍‌ ଆପଣଙ୍କ ବିରୁଦ୍ଧରେ ସେମାନଙ୍କର ଏଇଟା 
ଗୋଟେ ରୀତିମତ ଯୋଜନାବଦ୍ଧ ଷଡ଼ଯନ୍ତ୍ର । ଏମାନଙ୍କୁ କଠୋର ଦଣ୍ଡ ଦେଇ ସାବାଡ଼ 
କରିବା ଦରକାର । 

: କ'ଣ ହେଲା ? କ୍ରୋଧରେ ଚିଜ଼୍ାର କଲେ ପୁଷ୍ପାଳକ । ଉତ୍ତେଜନାରେ ତାଙ୍କର 
ଶରୀର ଫୁଲି ଉଠି ଗୋଟାପଣେ ଥରିବାକୁ ଲାଗିଲା ତୁମେ ଯାଅ ଦେବେନ୍ଦ୍ର । ମୁଁ ବୁଝୁଛି 
ସେମାନଙ୍କ କଥା । ସେମାନଙ୍କର ଏତେ ସ୍ତର୍ବା ! ପୁଷ୍ପାଳକ ବିରୁଦ୍ଧରେ ଚକ୍ରାନ୍ତ କରିବେ ? 

ଓଷଧ ବେଶ୍‌ କାମ କରିବା ଦେଖି ସଭକ୍ତି ପ୍ରଣାମ ଜଣାଇ ଦେବେନ୍ଦ୍ର ଫେରିଆସିଲେ | 
ସେହି ରାତିରେ ମନ୍ତ୍ରୀ ପରିଷଦର ଗୋପନ ବୈଠକଟିଏ ବସିଲା । ଦେବେନ୍ଦ୍ରଙ୍କୁ ସମସ୍ତେ 
ଉତ୍ପସିତ ସମ୍ବର୍ବନା ଜଣାଇଲେ । ଭୋଜି ଓ ଆମୋଦ ପ୍ରମୋଦରେ ମନ୍ତ୍ରୀମାନେ ସାରାରାତି 
କଟାଇଦେଲେ |! | 

ଅତ୍ୟନ୍ତ ଗଭୀର ଚିନ୍ତାରେ ପୁଷ୍ଠାଳକଙ୍କ ନିଦ୍ରା ହେଲା ନାହିଁ । କିପରି ଭାବରେ ସେ 
ଦୁର୍ନୀତି ଦମନ କରିବେ ? ମାନସିକ ଯନ୍ତ୍ରଣାରେ ଛଟପଟ ହେଲେ । ପୁଷ୍ପାଳକ କ୍ଷମତାକୁ 
ଫେରିବା ପୂର୍ବରୁ ଯେଉଁ ଗଣବିଦ୍ରୋହ ହୋଇଥିଲା, ସେହିଁ ତାର ନେତ୍ର ନେଇଥିଲେ । 
ଜନଗଣଙ୍କ ଆଶ୍ଵାସନା ଦେଇଥିଲେ ଯେ ବଲ୍ଲଭଚନ୍ଦ୍ରଙ୍କର ଦୁର୍ନୀତିଗ୍ରସ୍ତ ଭ୍ରଷ୍ଠାଚାର ଓ 
ସ୍ବେଛାଚାର ଶାସନର ଅବସାନ ଘଟାଇ ସେ ଏକ ଦୁର୍ନୀତିମୁକ୍ତ ସମତା ଓ ସମ୍ପଦ୍ଧଶାଳୀ 
ଉଡ଼ରାଷ୍ଟ୍ର ଗଠନ କରିବେ | ପ୍ରଜାମାନଙ୍କୁ ଉପହାର ଦେବେ ଏଶ୍ବର୍ଯ୍ୟ ଓ ସମୃଦ୍ଧି । କେବଳ 
ପ୍ରଜା ତାଙ୍କୁ ସମର୍ଥନ କରିବା ଦରକାର | ତାଙ୍କ ହାତମୁଠାକୁ ଟାଣ କରିବା ଦରକାର । 
ପ୍ରଜାଏ ଅକୁଣ୍ଠ ତଥା ଦୃଢ଼ ସମର୍ଥନ ଦେଲେ । ଅଥଚ ସେମାନେ ପ୍ରଜାଙ୍କ ଆଶା ଆକାଂକ୍ଷା 
ପୂର୍ଣ କରି ପାରିଲେ ନାହିଁ । 


HH 9୫ |! 


Digitized by srujanika@gmail.com 


॥ ପୁଷ୍ଠାଳକ ନାମେଣ ସେ ରାଜା ॥| 


ନିଜର ପ୍ରତିଶ୍ରତି ରକ୍ଷା କରି ଦୁର୍ନୀତିକୁ ନିପାତ କରିବାକୁ ପଡ଼ିବ । ଦୁର୍ନୀତି ପରାୟଣ 
ଅଧିକାରୀଙ୍କୁ ଚିହ୍ନଟ କରି ଦଣ୍ଡ ଦେବାକୁ ହେବ । ନଚେତ୍‌ ଯୋଜନା ଅର୍ଥ ପାରମ୍ପରିକ 
ରୀତିରେ ବାଟମାରଣା ଓ ହେରଫେର ହେବ | ଦେଶ ସମ୍ପଦ୍ଧ ଓ ଶକ୍ତିଶାଳୀ ହେବା ପରିବର୍ରେ 
ଦେଶର ମେରୁଦଣ୍ଡକୁ ଦୁର୍ବଳ କରିଦେବ । 
ପରଦିନ ପୁଷ୍ଠାଳକଙ୍କର ଜରୁରୀ ଡାକରା ପାଇ ଦୁର୍ନୀତି ନିବାରଣ ବିଭାଗର ମୁଖ୍ୟ 
ସାତ୍ୟକି ମହାପାତ୍ର ପୁଷ୍ଠାଳକଙ୍କ ରାଜଭବନ ସ୍ଥିତ ଦପ୍ତରରେ ପହଞ୍ଚିଲେ । ସାତ୍ଯକିଙ୍କୁ 
ଦେଖୁ ଦେଖୁ ପୁଷ୍ଠାଳକ ଆହତ ସର୍ପ ପରାୟେ ଫୁକ୍ରାର କଲେ : ସାତ୍ୟକି ତୁମେ କି କାମ 
କରୁଛ ? କାହିଁକି ତୁମକୁ ନିଯୁକ୍ତି ଦିଆଯାଇଛି ? ଦରମା ଦିଆଯାଉଛି ? ଖାଲି ରାଷ୍ଟ୍ରକୋଷରୁ 
ବେତନ ନେଇ ଘରେ ଖାଇପି ଆରାମରେ ଶୋଇପଡ଼ ! କି କାମ କରୁଛ ? ଛେନାଗୁଡ଼ | 
ଚକ୍ରାନ୍ତକାରୀଙ୍କ ଚକ୍ରାନ୍ତରେ ଦେଶ ରସାତଳକୁ ଯିବାକୁ ବସିଲାଣି । 
: ମହାରାଜ ! ମହାରଜ ! ସାତ୍ୟକି କିଛି ବୁଝି ପାରୁନଥିଲେ । ଜାଣିନଥିଲେ 
ପୂର୍ବାପର ପ୍ରସଙ୍ଗ । ଭୟରେ କେବଳ ଥଃ ମଃ ହୋଇଯାଉଥିଲେ । 

କ”ଣ ମହାରାଜ, ମହାରାଜ ଘୋଷି ହେଉଛ ? କି ଚାକିରି କରିବ ତୁମେ | 
କଥା ପଦେ କହିପାରୁନ । କଣ ମନେ କରିଛ ତେଲ ମାଲିସ କରି ପୁଷ୍ଠାଳକକୁ ସନ୍ତୁଷ୍ଟ 
କରିବ ? ପୁଷ୍ଠାଳକ କାମରେ ପ୍ରିୟ | ନିକମାପଣିଆକୁ ମୋର ଭାରି ଘୃଣା । ତୁମ ବିଭାଗଟା 
କାହିଁକି ଖୋଲାଯାଇଛି ? କାହିଁକି ଗଢ଼ା ଯାଇଛି ସାତ୍ୟକି ବାହିନୀ ? ତୁମେ ଦରମା ନେଇ 
ଘରେ ଶୋଇବ । ତୁମ କାମ ଦୁର୍ନୀତି ନିବାରଣ । ମତ୍ର ଦୁର୍ନୀତି ଉତ୍ୂରାଷ୍ଟ୍ରକୁ ଗିଳିସାରି 
ହଜମ କରିବାକୁ ବସିଲାଣି । ପ୍ରଜାଏ ତ୍ରାହି ତ୍ରାହି ଜାକ ଦେଲାଣି । ତୁମେ ଶୁଣି ପାରୁଛ ନା 
ନାହିଁ ସେମାନଙ୍କ ଆକୂଳିତ ସ୍ଵର । ଯାଅ ତୁମ ବାହିନୀ ସହ ତୁରନ୍ତ ଯାଇ ଦୁର୍ନୀତି ନିଧନ 
କାମରେ ଲାଗିପଡ଼ । ମୁଁ ଯେ କୌଣସି ମତେ ଦୁର୍ନୀତିର ମୃତ୍ୟୁ ଚାହେଁ । 

: ଯଥା ଆଜ୍ଞା ମହାରାଜ ମୁଦ୍ରାରେ ସାତ୍ୟକି ଶିରପାତି ଚାଲିଗଲେ । 

ପରଦିନ ସାତ୍ୟକି ବାହିନୀ ବଲ୍ଲଭଚନ୍ଦ୍ରଙ୍କ ସମେତ ତାଙ୍କର ପ୍ରିୟପାତ୍ର ମନ୍ତର, ଯନ୍ତ୍ରୀ, 
ତନ୍ତ୍ରୀ ପ୍ରମୁଖଙ୍କ ବିଭିନ୍ନ ନଗରରରେ ଥିବା ବାସଗ୍ଧହ ଉପରେ ଏକକାଳୀନ ଚଢ଼ାଉ କଲେ । 
ବଲୁଭଚନ୍ଦ୍ର ଓ ତାଙ୍କର ବନ୍ଧୁ ପରିଜନ, ପ୍ରିୟପାତ୍ର ଓ ଚାମଚାମାନେ ଦୁର୍ନୀତି ମାଧ୍ୟମରେ 
ପର୍ଯ୍ୟାପ୍ତ ପରିମାଣରେ ସମ୍ପତ୍ତି ଠୁଳ କରିଛନ୍ତି ବୋଲି ପ୍ରଜାଏ ସନ୍ଦେହ କରୁଥିଲେ । ହଠାତ୍‌ 
ଦିନେ ରାତିରେ ସାତ୍ୟକି ବାହିନୀ ଚଢ଼ଉ କରି ଏମାନଙ୍କ ଘରୁ ହିସାବ ବହିର୍ଭୂତ ସମ୍ପତି 
ଜବତ କଲେ | ଚାଞ୍ଚଲ୍ୟକର ବିବରଣୀମାନ ପରଦିନ ସମ୍ବାଦପତ୍ରରେ ପ୍ରକାଶ ପାଇଲା । 
ବହୁ କଳାବେପାରୀଙ୍କ ଗୋଦାମଘରକୁ ଅଚାନକ ଚଢ଼ାଉ କରାଯାଇ ଖାନତଲାସ 
କରାଗଲା | ବେଆଇନ ଭାବରେ ମହଜୁଦ ଥିବା ଅତ୍ୟାବଶ୍ୟକ ଖାଉଟି ଦ୍ରବ୍ଯକୁ ଜବତ 
କରି ସାଧାରଣରେ ସୁଲଭ ମୂଲ୍ଯରେ ବିକ୍ରୟ ପାଇଁ ବଜାରକୁ ପଠାଇ ଦିଆଗଲା । 

॥ ପୁସ୍ତାଳକ ନାମେଣ ସେ ରାଜା ॥ 


ବଲ୍ଲଭଚନ୍ଦରଙ୍କ ସମେତ ଅନେକ କର ଫାଙ୍କି, ମହଜୁଦକାରୀ, ଲାଭଖୋର ବ୍ଯବସାୟୀ, 
ଭୁତପୂର୍ବ ଦୁର୍ନୀତିଗ୍ରସ୍ତ ମନ୍ତ୍ର ଯନ୍ତ୍ରୀ ଆଦିଙ୍କୁ ଗିରଫ କରି ଜାମିନୀରେ ଛାଡ଼ି ଦିଆଗଲା । 
ପ୍ରଜାଏ ଖୁସି ହେଲେ । ପୁଷ୍କାଳକଙ୍କ ବାହାବା ଦେଇ କହିଲେ : ଯାହା ହେଉ ଧଳାହାତୀଙ୍କ 
ଉପଦ୍ରବରୁ ସଂସାର ଏଥର ରକ୍ଷା ହେବ । ଏତେ ଦିନରେ ପୁଷ୍ପାଳକ ଆଖିଦୃଶିଆ କାମଟେ 
କଲେ । ପୁଷ୍ଠାଳକ ମଧ୍ଯ ଖୁସି ହେଲେ । ତଥାପି ଦେଖାଗଲା ଧଳାହାତୀମାନେ ନିର୍ଭୟ ଓ 
ନିର୍ଦ୍ଧଦ୍ଧରେ ଓ ସ୍ଵଚ୍ଛ୍ଦରେ ବିଚରଣ ଏବଂ ଉପଦ୍ରବ କରୁଛନ୍ତି । 

ଜିଛି ଦିନ ପରେ ପୂନର୍ବାର ପାର୍ଷଦ ବୈଠକ ବସିଲା । ମନ୍ତିମଣ୍ଡଳର ସଦସ୍ୟମାନେ 
ବସି ରାଜ୍ୟର ପ୍ରଗତି ସମ୍ପର୍କରେ ଆଲୋଚନା କଲେ ! ପୁଷ୍ପାଳକ ବିଭାଗୀୟ ମନ୍ତ୍ରୀମାନଙ୍କୁ 
ସେମାନଙ୍କ କାଯ୍ୟ ସମ୍ପର୍କରେ ପଚାରିଲେ । ସଫଳତା ଓ ପ୍ରଗତି ସମ୍ପର୍କରେ ନିଜର 
ଅସନ୍ତୋଷକୁ ପ୍ରକାଶ କଲେ । ମନ୍ତ୍ରୀମାନେ ସମସ୍ବରରେ କହିଲେ: ମହାରାଜ ଏବେ 
ପଦାଧିକାରୀମାନେ ପ୍ରଶାସନକୁ କାର୍ଯ୍ୟରେ ସହଯୋଗ କରୁନାହାନ୍ତି । ପ୍ରଗତି ଓ ପ୍ରଜାକୂଳ 
ଏବେବି ଧଳାହାତୀମାନଙ୍କ ଉପଦ୍ରବର ଶିକାର ହେଉଛନ୍ତି । ପୁଷ୍କାଳକଙ୍କ ରକ୍ତରେ ଯେମିତି 
ଅଗ୍ନି ସଂଯୋଗ ହୋଇଗଲା । ମୁଣ୍ଡକୁ ପୀତ ଚଢ଼ିଗଲା । -ଆଉ କଣ କରି ପାରିଥାନ୍ତି ୨ କଣ 
କଲେ ତୁମ ପରି ନିକମାମାନେ କାମର ହେବ । କହିଲ ବୋଲି ତ ଦୁର୍ନୀତିଗ୍ରସ୍ତଙ୍କ ଉପରେ 
ଚଢ଼ଉ କଲି । ଗିରଫ କରି ସେମାନଙ୍କୁ ସମାଜରେ ବେଜିତ କଲି ! ତଥାପି ତୁମର ମନ 
ପୂରିଲା ନାହିଁ । ଦୁର୍ନୀତି ଦୁର୍ନୀତି ଚିକ଼ାର କରୁଛ | ପୁଷ୍ପାଳକ କ୍ରୋଧଭରେ ଦୁତ ପଦକ୍ଷେପରେ 
ସଭା ସ୍ଥଳ ତ୍ୟାଗ କଲେ । 

ପ୍ରାସାଦରୁ ସାତ୍ୟକିଙ୍କୁ ପୁନର୍ବାର ସନ୍ଦେଶ ଦିଆଗଲା । 

ସନ୍ଦେଶ ପାଇବା ମାତ୍ରେ ସାତ୍ୟକି ପ୍ରାସାଦ ମଧ୍ୟରେ ଉପଗତ ହେଲେ: ମହାରାଜଙ୍କର 
ଜୟ | ସେତେବେଳେ ପୁଷ୍ପାଳକ ଗୋଟିଏ ନିର୍ଜନ କକ୍ଷ ମଧ୍ଯରେ ବ୍ୟସ୍ତ ଓ ବିବ୍ରତ ଭାବରେ 
ପଦଚାରଣା କରୁଥିଲେ ! ସାତ୍ଯକି ପ୍ରଣାମ ଜଣାଇବା ମାତ୍ରେ କ୍ଷୁ୍ଥ ଅସ୍ପିରମନା ଅଶାନ୍ତ 
ପୁଷ୍ଠାଳକ ଚିକ୍ରାର କଲେ- ସାତ୍ୟକି! ତୁମେ ଦୁର୍ନୀତି ନିବାରଣ କଲ ? 

: ମହାରାଜ, ମହାରାଜ ! ଥଃ ମଃ ସାତ୍ୟକି କିଛି କହିବା ପୂର୍ବରୁ ପୁଷ୍ଠାଳକ ଫୁ୍କାର 
କରି ଚାଲିଲେ : ତୁମପରି ଅପଗଞ୍ଡ ଚାକିରି ପାଇଲା କେମିତି ? ଦୁର୍ନୀତିଗ୍ରସ୍ତ ପଦାଧିକାରୀଙ୍କ 
ଜନତା କହିଲାଣି ଧଳାହାତୀ । ଆମକୁ କଲେଣି ଅବିଶ୍ବାସ । ସେଗୁଡ଼ାକ ମତ୍ତହସ୍ତୀ ପ୍ରାୟ 
ଉଡ୍ରରାଷ୍ଟକୂ ଧ୍ଵଂସ କରିବାକୁ ବସିଲେଣି । କାହିଁକି ? କେବଳ ତୁମରି ଅପାରଗପଣିଆରୁ 
ଅପଦାର୍ଥ ଗୁଡ଼ାଙ୍କୁ ନେଇ କେମିତି ଏ ଦେଶ ଚାଲିବ । ଯଥାଶୀଘ୍ର ୟାର ନିରାକରଣ ପାଇଁ 
ବ୍ୟବସ୍ଥା କର | କିଛି ଦୃଢ଼ ପଦକ୍ଷେପ ନିଅ । 

: ମହାରାଜ ! ଦୁର୍ନୀତିର ଚେର ଏତେ ଗଭୀରକୁ ଯାଇଛି ଯେ ତାର ମୂଳୋପ୍କାଟନ 
କରିବା ଅସମ୍ଭବ । ସେଥିପାଇଁ ଜନତାର ସହଯୋଗ ଦରକାର ! ଦରକାର ଜନ ଚରିତ୍ରରେ 

ପରିବର୍ଗନ । ତେବେ ଯାଇ ଜାତୀୟ ଚରିତ୍ର ପରିବର୍ଭନ ହେବ ଏବଂ ଦେଶ ଓ ଜାତି 
ଉନ୍ନତି କରିବ । ପ୍ରଗତି ଓ ବିକାଶର ଓ ଯୋଜନାର ସୁଫଳ ରାଜାଠାରୁ ପ୍ରଜା ସମସ୍ତେ 
ପାଇବେ । ନଚେତ୍‌ ଶାସନ ଦଣ୍ଡ ମାଧ୍ୟମରେ ଦୁର୍ନୀତି ନିବାରଣ ସମ୍ଭବ ନୁହେଁ । 

: ତୁମେ ଯାଅ ସାତ୍ୟକି । ପୁଷ୍ଠାଳକଙ୍କ ନିର୍ଦ୍ଦେଶ ପାଇ ସାତ୍ୟକି ଫେରି ଆସିଲେ । 
ପୁଷ୍ଣାଳକ ଗଭୀର ଚିନ୍ତାରେ ମଗ୍ଧ ହେଲେ । ଜନ ସହଯୋଗ ବଳରେ ଅନେକ ଆନ୍ଦୋଳନ 
ଓ ବିପ୍ଲବ ସାର୍ଥକ ଓ ସଫଳ ହୋଇଛି । ଦୁର୍ନୀତି ବିରୋଧୀ ଆନ୍ଦୋଳନ ନହେବ କାହିଁକି ? 
ନିଶ୍ଚୟ ହେବ । ତେଣୁ ଲାଞ୍ଚ ନଦେବା ନିମନ୍ତେ ସେ ପ୍ରଜାଙ୍କ ପ୍ରବର୍ଭାଇବେ । ପ୍ରଜା 
ମାତିଲେ ସବୁ କିଛି ସମ୍ଭବ । ବଲ୍ଲଭଚନ୍ଦ୍ର ବିରୁବରେ ମତେଇ ପାରିଲେ ବୋଲିତ ସେ 
ଆଜି ରାଜା | ପୁଷ୍ପାଳକଙ୍କ ମୁହଁରେ ଆତ୍ସସନ୍ତୋଷ ଭାବଟି ଫୁଟି ଉଠିଲା ! 

ପରଦିନ ପୁଷ୍ପାଳକ ଏକ ବିରାଟ ଜନସଭାକୁ ଉଦ୍‌ବୋଧନ ଦେଇ କହିଲେ : 
ପ୍ରିୟ ଉଡ୍ରୀୟଗଣ ! ମୁଁ ବର୍ଭମାନ ସାଧ୍ୟମତେ ଚେଷ୍ଟା କରୁଛି ରାଷ୍ଟ୍ରର ପ୍ରଗତି ଓ ସମ୍ପି କରିବା 
ପାଇଁ । ମତ୍ର ପୂର୍ବ ରାଜାମାନଙ୍କ ଦ୍ଵାରା ନିଯୁକ୍ତ ବିଭିନ୍ନ ବିଭାଗର ସଚିବ ଓ ପଦାଧିକାରୀମାନେ 
ଖୁବ୍‌ ଦୁର୍ନୀତିଗ୍ରସ୍ତ । ଆପଣମାନେ ନିଜେ ସବୁ ଅନୁଭବ କରିପାରୁଥିବେ । ବିନା ଲାଞ୍ଚରେ 
ସେମାନେ କୌଣସି କାଯ୍ୟ କରିବାକୁ ପ୍ରସ୍ତୁତ ନୁହଁନ୍ତି । ରାଷ୍ଟ୍ର ସ୍ଵାର୍ଥ ଅପେକ୍ଷା ନିଜର ସ୍ବାର୍ଥକୁ 
ସେମାନେ ଗୁରୁତ୍ଵ ପ୍ରଦାନ କରୁଛନ୍ତି । ସେହିମାନଙ୍କର ଏହି ହୀନମନୋବୃରଭି ଦେଶର 
ପ୍ରଗତିରେ ବାଧା ସୃଷ୍ଠି କରୁଛି । ସେମାନଙ୍କ ଦୁର୍ନୀତିର ଶିକାର ହେଉଛନ୍ତି ନିରୀହ ଓ ନିରନ୍ଧ 
ଜନତା ! ଯେଉଁମାନଙ୍କ ପାଇଁ ଯୋଜନା ପ୍ରଣୟନ ଓ ଅର୍ଥ ବିନିଯୋଗ ହେଉଛି ସେମାନେ 
ଯଦି ତାର ସୁଫଳ ନପାଇବେ ତାହାହେଲେ ଯୋଜନା ଓ ଅର୍ଥ ବିନିଯୋଗର ଅର୍ଥ କଣ ! 
ତେଣୁ ଦୁର୍ନୀତିର ପ୍ରତିରୋଧ କରିବା ତୁମମାନଙ୍କର କାମ । ତୁମେମାନେ ସହଯୋଗ 
ନକଲେ ଦୁର୍ନୀତିର ମୂଳୋତ୍ପାଟନ ହୋଇପାରିବ ନାହିଁ । ତେଣୁ ଆପଣମାନେ ଲାଞ୍ଚ ଦିଅନ୍ତୁ 
ନାହିଁ । ଦୁର୍ନୀତିକୁ ପ୍ରୋସାହନ ଦିଅନ୍ତୁ ନାହିଁ । ବରଂ ଲାଞ୍ଚଖୋର ଦୁର୍ନୀତିଗ୍ରସ୍ତ ପଦାଧିକାରୀଙ୍କୁ 
ମାଡ଼ ଦିଅନ୍ତୁ । ପିଟନ୍ଧୁ । କଠୋରରୁ ଅତି କଠୋର ଦଣ୍ଡ ଦିଅନ୍ତୁ । 

ବିଶାଳ ଜନସଭା କିଛି ବୁଝିଲା ନାହିଁ । ବୋକାଙ୍କ ପରି ଚାହିଁଲେ: ମାଡ଼ ! 
କାହାକୁ ! ହାକିମମାନଙ୍କୁ ! ଅର୍ଥ ଧଳାହାତୀଙ୍କ ? ଯେଉଁମାନଙ୍କ ପାଖ ମାଡ଼ିବା କାଠିକର 
ପାଠ | ମାରିଲେ ପୁଣି ସିପାହୀ ଧରି ନେବ । ବନ୍ଦିଘରେ ପିଟିବ । ଫୌଜଦାରୀ ମାମଲା 
ଖଞ୍ଜିଦେବ । କଚେରି ଧାଉଁ ଧାଉଁ ଜୀବନ ଯିବ । ନା ବାବା ନା । 

ନିରବ ଜନତାଙ୍କୁ ଚାହିଁ ପୁଷ୍ଣାଳକ କହିଲେ: ଯଦି ରାଜଦପ୍ତରରେ ନିମ୍ବପଦସ୍ଥ ବା 
ଉଚ୍ଚପଦସ୍ଥ ଯେ କେହି କର୍ମଚାରୀ ଲାଞ୍ଚ ମାଗିଲେ, ଲାଞ୍ଚ ପରିବର୍ରେ ତାଙ୍କୁ ମାଡ଼ ଦିଅନ୍ତୁ । ମୁଁ 
ତୁମର ରାଜା, ତୃମମାନଙ୍କୁ ଏ ଅନୁମତି ପ୍ରଦାନ କରୁଛି । ପ୍ରତିଶ୍ରୁତି ଦେଉଛି ତୁମର ସୁରକ୍ଷା 
କରାଯିବ ! ଯେମିତି ହେଲେ ସେମାନଙ୍କ ହୀନ ଉଦ୍ଦେଶ୍ୟ ଓ ଲାଳସାକୁ ବ୍ଯର୍ଥ କରିବାକୁ 

ହେବ । ଏତେ ବେଳକୁ ପ୍ରକାଏ ବିଶ୍ଵାସ କଲେ ରାଜା ହାକିମମାନଙ୍କୁ ମାଡ଼ ଦେବାକୁ 
କହୁଛନ୍ତି । 

ପରଦିନ ଉଡ ସମ୍ବାଦପତ୍ରମାନେ ପ୍ରାଥମିକତା ଦେଇ ବଡ଼ ବଡ଼ ଅକ୍ଷରରେ ଉକ୍ତ 
ସମ୍ବାଦକୁ ସମ୍ମୁଖ ପୃଷ୍ଠାରେ ପ୍ରକାଶ କଲେ | କେହି କେହି ସମ୍ପାଦକୀୟ ସ୍ତମ୍ଭରେ ପୁଷ୍ଠାଳକଙ୍କର 
ମାଡ଼ତତ୍ତ୍ତର ସମାଲୋଚନା କବିବା ସଂଗେ ସଂଗେ ମନ୍ତବ୍ୟ ଦେଲେ, ଉଡ଼ପରି ଅହିଂସ 
ଶାନ୍ତିପ୍ରିୟ ଦେଶରେ ରାଜା ଏପରି ଦାୟିତବହୀନ ମନ୍ତବ୍ୟ ଦେଇ ଗୁଣ୍ଡାଗିରିକୁ ପ୍ରୋତ୍ସାହନ 
ଦେଉଛନ୍ତି । ନିଜର ଦୁର୍ବଳତା ଓ ଅପାରାଗତାକୁ ଲୁଚାଉଛନ୍ତି । 

ପୁଷ୍ଠାଳକଙ୍କ ଘୋଷଣାନାମରେ ପ୍ରଜାଏ ଉତ୍ସାହିତ ହେବା ପୂର୍ବରୁ ମନ୍ତ୍ରୀ ଓ 
ବିଧାୟକମାନେ ଉତ୍ସାହିତ ହୋଇପଡ଼ିଲେ | ସେମାନଙ୍କୁ ସହଯୋଗ କରୁନଥିବା 
ପଦାଧୀକାରୀଙ୍କୁ ଦୁର୍ନୀତିଗ୍ରସ୍ତ ବୋଲି ଜାହିରି କରି ଚାମଚାମାନଙ୍କ ମାଧ୍ୟମରେ ପିଟିବେ । 

ପିଟିଲେ ମଧ୍ଧ । 

ଅବସ୍ଥା ହେଲା ଅସମ୍ଭାଳ | ରାଜ୍ୟସାରା ଅଶାନ୍ତି ଓ ଅରାଜକତା ବ୍ୟାପିବାକୁ ଲାଗିଲା | 
ଧଳାହାତୀ ମହାସଂଘର ଜରୁରୀ ବୈଠକ ବସି ନିଷ୍ପତ୍ତି ନିଆଗଲା ଓ ସେହି ମର୍ମରେ 
ପୁଷ୍ପାଳକଙ୍କୁ ସ୍ଲାରକପତ୍ର ମାଧ୍ଯମରେ ଜଣାଇ ଦିଆଗଲା ଯେ ଆମ୍ଭେମାନେ ମନ୍ତ୍ରୀ ଓ 
ଜନପ୍ରତିନିଧିମାନଙ୍କ ନିୟମ ବିହର୍ତ୍ୂୃତ ଆଦେଶ ଓ ଇଚ୍ଛା ସପକ୍ଷରେ କାମ ନକରିବାରୁ , 
ସେମାନଙ୍କ ଦୃଷ୍ଟିରେ ଆମ୍ଭେ ଦୁର୍ନୀତି ପରାୟଣ । ସେମାନଙ୍କ କର୍ମୀ, ପରିବାରବର୍ଗ, ବନ୍ଧୁବର୍ଗ 
ଓ ଚାମଚାମାନଙ୍କୁ ଆମ୍ଭେ କୌଣସି ପ୍ରକାରେ ରାଜଯୋଜନା ଓ କାର୍ଯ୍ୟକ୍ରମରେ ଲାଭ 
ପହଞ୍ଚାଇବା ସେମାଙ୍କର ଆଭିମୁଖ୍ୟ । କିନ୍ତୁ ସେମାନଙ୍କ ଇଛା ଦେଶର ଆଇନ ନୁହେଁ । 
ଆମ୍ଭେ ଦେଶର ହିତାର୍ଥେ କାମ କରୁଛୁ । ଅସ୍ଥାୟୀ ବିଧାୟକ ଓ ମନ୍ତ୍ରୀମାନେ ସେମାନଙ୍କ 
ରାଜନୈତିକ ଭବିଷ୍ୟତ ଓ ଜୀବନ ଗଢ଼ିବାରେ ବ୍ୟସ୍ତ ! ତେଣୁ ଏମାନେ ସାଧାରଣତଃ ଅର୍ଥ 
ଭୋକିଲା । ଯେଉଁ ଅଳ୍ପଦିନ କ୍ଷମତାରେ ରହିବେ ସେତିକି ଦିନରେ ସାରା ଜୀବନ ନୂହେଁ 
ବରଂ ସାତପୁରୁଷ ପାଇଁ ଅର୍ଥ ଠୁଳ କରିବାକୁ ଚାହୁଁଛନ୍ତି । ଏଇ ଉଦ୍ଦେଶ୍ୟ ଚରିତାର୍ଥ ହେବ 
କେବଳ ବେଆଇନ ଦ୍ଵାରା । ତେଣୁ ଏମାନେ ଆଇନ ବିହିର୍ଦୁତ କାମ କରିବରେ ବ୍ୟସ୍ତ । 
ଆମ୍ଭେମାନେ ସେମାନଙ୍କ କ୍ରିୟା ଓ କାମନାର ପ୍ରତିବନ୍ଧକ । ତେଣୁ ଆମ୍ଭେ ହେଲୁ ଦୁର୍ନୀତିଗ୍ରସ୍ତ 
ଓ ପ୍ରଜା ତଥା ଦେଶର ବିକାଶ ବିରୋଧୀ । ସେହି କାରଣରୁ ଲୋଭୀ, ହିଂସ୍ଟ, ଜନପ୍ରତିନିଧିଙ୍କ 
ପ୍ରରୋଚନାରେ ପାଳିତ ଗୁଣ୍ଡା ସର୍ବସାଧାରଣ ରୂପରେ ଆମ୍ଭଙ୍କୁ ପିଟୁଛନ୍ତି । ସାଧାରଣରେ 
ଆମ୍ଭଙ୍କୁ ନିନ୍ଦିତ ଓ ଅପମାନିତ କରୁଛନ୍ତି । ଏହାକୁ ରୋକାଯାଉ | ଆମ୍ଭଙ୍କୁ 7 ସୁରକ୍ଷା ଦିଆଯାଉ । 
ଆମ୍ଭଙ୍କୁ ସୁରକ୍ଷା ପ୍ରଦାନ କରା ନଗଲେ ସଂଘ ନିଶ୍ପରି ନେଇଛି ଆମ୍ଭେ କାର୍ଯ୍ୟ କରିବୁ ନାହିଁ । 
ସହଯୋଗ କରିବୁ ନାହିଁ । ଶାସନ କଳକୁ ଅଚଳ କରିଦେବୁ । ନଚେତ୍‌, ବିଧାୟକ ଓ 
ମନ୍ତ୍ରୀଙ୍କ ଇଚଛାନୁସାରେ କାମ କରିବାକୁ ରାଜା ଲିଖିତ ନିର୍ଦ୍ଦେଶ ଦିଅନ୍ତୁ । ପ୍ରତ୍ୟେକ ନଥିରେ 


I ୨୯ ॥ 

॥। ପୁଷ୍ଠାଳକ ନାମେଶ ସେ ରାଜା ॥| 


ଜନପ୍ରତିନିଧିମାନଙ୍କ ସ୍ଵାକ୍ଷରଯୁକ୍ତ ନିର୍ଦ୍ଦେଶନାମାଟିଏ ରହିବାର ବିଧି ପ୍ରଣୟନ କରାଯାଉ । 
ଦେଖିବେ ଦେଶ କେତେ ପ୍ରଗତି ଓ ଉନ୍ନତି କରିବ । ସମ୍ପଦ୍ଧି କରିବ । 

ପରଦିନ ପୁଷ୍ଠାଳକ ନିଜର ବିବୃତି ଦେଲେ: ଦୁର୍ନୀତିଗ୍ରସ୍ତ ପଦାଧିକାରୀମାନଙ୍କୁ ପିଟିବା 
ପୂର୍ବରୁ, ସେମାନଙ୍କ ଦୁର୍ନୀତି ସମ୍ଚର୍କରେ ପୁଷ୍ଠାଳକଙ୍କୁ ପତ୍ର ଲେଖି ତାଙ୍କଠାରୁ ଅନୁମତି 
ନେବାକୁ ହେବ । ଦେଶର ବିଭିନ୍ନ ପ୍ରାନ୍ତରୁ ଏହି ମର୍ମରେ ପତ୍ରମାନ ଆସି ରାଜାଙ୍କ ନିକଟରେ 
ପହଞ୍ଚିଲା । ସମସ୍ତେ ପୁଷ୍ଠାଳକଙ୍କ ଅନୁମତିକୁ ଅପେକ୍ଷା କଲେ | ଅନୁମତି ପତ୍ର ପଠାଇବାତ 
ଦୂରର କଥା ପୁଷ୍ଠାଳକଙ୍କୁ ପତ୍ରଗୁଡ଼ାକ ପଢ଼ିବା ପାଇଁ ସମୟ ମିଳିଲା ନାହିଁ । ଫଳରେ କ୍ରମେ 
ମାଡ଼ତତ୍ତ୍‌ ଶିଥିଳ ପଡ଼ିଗଲା । ପ୍ରଶାସନ କାରଖାନାର ଯନ୍ତ୍ରାଂଶଗୁଡ଼ିକ ସ୍ଵାଭାବିକ ରୀତିରେ 
କାମ କରିବାକୁ ଲାଗିଲେ । 

କିଛିଦିନ ପରେ ଉଡ଼ରରାଷ୍ଟ୍ରରେ ଗୋଟିଏ ଆନନ୍ଦପ୍ରଦ ଦୁର୍ଘଟଣା ଘଟିଗଲା । ଗୋଟିଏ 
ପଙ୍ଗୁଯୁବକ ପ୍ରାସାଦର ସିଂହଦ୍ଵାରରେ ଉପଗତ ହେଲା ଓ ଦଞ୍ତାୟମାନ ଅବସ୍ଥାରେ ଚିଚ୍କାର 
କଲା: ମହାରାଜ ପୁଷ୍ଠାଳକ ମୁର୍ବାବାଦ- ମୁର୍ଦାବାଦ । ହେ, ରାଜନ ଆପଣ ପ୍ରାସାଦ ଛାଡ଼ି 
ବାହାରକୁ ଆସନ୍ତୁ । ଆପଣ ଖୁବ୍‌ ଦୁର୍ନୀତିଗ୍ରସ୍ତ । ତେଣୁ ମୁଁ ଜନସାଧାରଣଙ୍କ ସମ୍ମୁଖରେ 
ଆପଣଙ୍କୁ ମୋର ଓ ପଙ୍ଗୁ ଅର୍ଥାତ୍‌ କେମ୍ପା ହାତରେ ପିଟିବି । ଫଳତଃ ଚିଳ୍କାର କରୁଥିବା 
ପଙ୍ଗୁ ଯୁବକଟି ଦ୍ଵାରପ୍ରାଳମାନଙ୍କ ଦ୍ଵାରା ଆଘାତ ପ୍ରାପ୍ତ ହୋଇ ଚିକିତ୍ସା ନିମନ୍ତେ ଚିକିତ୍ସାଳୟ 
ଯାଇଥିଲା । ଏହାହିଁ ରାଜ୍ୟ ରାଜନୀତିରେ ନାଟକୀୟ ପରିବର୍ଭନ ଘଟାଇଲା ! ପୁଷ୍ପାଳକ 
ଦଳର ବହୁ ଜନପ୍ରତିନିଧି ମନ୍ତ୍ରୀମାନଙ୍କ କାଯ୍ୟାବଳୀରେ ଅସନ୍ତୁଷ୍ଟ ଥିଲେ ! ଅଭିଯୋଗ 
କଲେ: ମନ୍ତ୍ରୀମାନେ ଦୁର୍ନୀତିଗ୍ରସ୍ତ । ନିଜର ଦୁର୍ନୀତି ଓ ଅପାରଗତାକୁ ଲୁଚାବାକୁ ଯାଇ 
ମହାରାଜଙ୍କ ବିଭ୍ରାନ୍ତ କରୁଛନ୍ତି । 

ପରିଷଦ ବସିବାର ପୂର୍ବଦିନ ପୁଷ୍ଠାଳକ ଦଳର ଜନପ୍ରତିନିଧି ପରିଷଦର ବୈଠକ 

ବସିଲା । ଏହି ବୈଠକରେ ପୁଷ୍ପାଳକ ଓ ତାଙ୍କର ମନ୍ତ୍ରୀମାନେ ପ୍ରତିନିଧିମାନଙ୍କ ଅସନ୍ତୋଷର 
ଶିକାର ହେଲେ। ନାନା ପ୍ରଶ୍ନବାଣରେ ଅସନ୍ତୁଷ୍ଟ ପ୍ରତିନିଧି ମନ୍ତ୍ରୀମାନଙ୍କୁ ଜର୍ଜରିତ କରିପକାଇଲେ ! 
ପ୍ରତିନିଧିମାନେ ପ୍ରତ୍ୟକ୍ଷ ଭାବରେ ପୁଷ୍ଠାଳକଙ୍କୁ ପ୍ରଶ୍ନ କଲେ: ସାତ୍ୟକିବାହିନୀ ଏତେ ଆଡମ୍ବରରେ 
ଚଢ଼ାଉ କଲେ, ଅଥଚ ଫଳ କଣ ହେଲା ? ଦୂର୍ନତିଗ୍ରସ୍ତମାନେ କି ପ୍ରକାର ଦଣ୍ଡ ପାଇଲେ ? 
ଏବେବି ପ୍ରଜାଏ ଅନାହାର, ଅଭାବ, ଅନଟନ ମଧ୍ଯରେ ଜୀବନ ନିର୍ବାହ କରୁଛନ୍ତି ଓ ଦୁର୍ନୀତିର 
ଶିକାର ହେଉଛନ୍ତି । ସେମାନଙ୍କୁ କ୍ଷୁଧା ଓ ବେକାରିରୁ କେବେ ମୁକ୍ତି ମିଳିବ ? ଯେଉଁମାନେ 
ଆପଣଙ୍କୁ ଭରସା କରିଥିଲେ ତାଙ୍କ ପାଇଁ କଣ କରିଛନ୍ତି ? 

ଅଭିଯୋଗମାନ ଶୁଣି ପୁଷ୍ଠାଳକ ସାମାନ୍ୟ ସ୍ମିତ ହସିଲେ । ମନ୍ତ୍ରୀମାନଙ୍କ ମୌନତାକୁ 
ଲକ୍ଷ୍ୟ କରି ପୁଷ୍ଠାଳକ ହୃଦବୋଧ କରୁଥିଲେ ଯେ ସେମାନେ ଦୁର୍ନୀତିଗ୍ରସ୍ତ । ଅପରପକ୍ଷରେ 


Il Mo || 

! ପୁଷାଳକ ନାମେଣ ସେ ରାଜା ॥ 


ପ୍ରତିନିଧିମାନଙ୍କର ଏ କ୍ରୋଧ, ସତ୍ଯବାଦିତା, ସ୍ପଷ୍ଟବାଦିତା ଓ ଦମ୍ଭୋକ୍ତ, ଅନ୍ତରାଳରେ 
ରହିଛି କ୍ଷମତା ଓ ମନ୍ତ୍ରୀପଦ ଲାଳସା । 

ଜଣେ ପୁରୁଖା ମହିଳା ପ୍ରତିନିଧି ଅଭିଯୋଗ କଲେ: ଏ ବେଳରେ ଆପଣ ହସିଲେ 
ଚଳିବ ନାହିଁ । ଆପଣଙ୍କର ଏ ହସର ଅର୍ଥ କଣ ? ଏବେବି ଅବାଧରେ ଦୁର୍ନୀତି ଚାଲୁଛି । 
ଚାଲୁନାହିଁ ; ବରଂ କ୍ଷୀପ୍ରଗତିରେ ଦୌଡ଼ୁଛି । ଆପଣ, ମନ୍ତ୍ରିମଣ୍ଡଳ ଓ ସାତ୍ଯକିବାହିନୀ 
କରୁଛନ୍ତି କଣ ? 

ପୁଷ୍ଠାଳକ ଉତ୍ତର ଦେବା ପୂର୍ବରୁ ଜଣେ ଯୁବ ପ୍ରତିନିଧି, ଯିଏକି ଜଣେ ବିପ୍ଲବୀ 
କବି ଭାବରେ ରାଜ୍ୟରେ ପରିଚିତ ମନ୍ତବ୍ୟ ଦେଲେ - ଖୋଦ୍‌ ସାତ୍ୟକି କୋକୂଆ ଦମନ 
କରିବାକୁ ଯାଇ କାଦମ୍ବରୀ ପିଇ ମାତାଲ । କାଦମ୍ବରୀ ଲାଳସାରେ ସେ କଦମ୍ବ ଗଛ ମୂଳ 
ଛାଢୁନାହାନ୍ତି । ମନ୍ତିମଣ୍ଡଳକୁ ଉଦ୍ଦେଶ୍ଯ କରି କହିଲେ, ଏ ଯଦୁବାହିନୀ ମଧ୍ଯ କାଦମ୍ବରୀ 
ପିଇ ବେହୋସ । ଏମାନଙ୍କୁ କାଦମ୍ବରୀ ପିଆଇଲା କିଏ ? କବିଙ୍କ ବ୍ୟଙ୍ଗବାଣରେ ଜର୍ଜରିତ 
ମନ୍ତ୍ରୀମାନେ ମଥା ଅବନତ କଲେ । 

ବହୁ ଯୁକ୍ତିତର୍କ, ଜବାବସୁଆଲ, ବାକ୍ଯର ଆକ୍ରମଣ ପ୍ରତି ଆକ୍ରମଣ ଏବଂ ହୋ 
ହଲା ମଧ୍ଯରେ ପରିଷଦ ସଭା ବିନା ସିଦ୍ଧାନ୍ତରେ ଶେଷ ହେଲା | 

ବିଧାୟକ ପରିଷଦ ବୈଠକରୁ ଫେରି ପୁଷ୍ପାଳକ ନିଜ ଶୟନ କକ୍ଷର ଶଯ୍ୟା ଉପରେ 
ଲମ୍ବ ହୋଇ ଗଡ଼ି ପଡ଼ିଲେ | ଘନ ଘନ ଦୀର୍ଘଶ୍ବାସ ତାଙ୍କର ବାହାରି ପଡୁଥାଏ | ଚତୁର୍ଦିଗ 
ତାଙ୍କର ଅନ୍ଧକାର ପ୍ରାୟ । ସେ କ'ଣ କରିପାରିବେ ? ଯେଉଁମାନଙ୍କୁ ଭରସା କରିଥିଲେ 
ସେମାନେ କାଦମ୍ବରୀ ପିଇବାରେ ବ୍ୟସ୍ତ | ଯେଉଁମାନେ କ୍ଷମତା ବାହାରେ, ସେମାନେ 
କାଦମ୍ବରୀ ମୋହରେ କ୍ଷମତାକୁ ଆସିବାକୁ ବ୍ଯଗ୍ର । ସହଜେ ସାତ୍ଯକିବାହିନୀ ଦୀର୍ଘଦିନ 
ଧରି କାଦମ୍ବରୀ ପାନ କରି ମତୁଆଲ | ତାହା ହେଲେ ଦ୍ଵାରକା ପରି ଉଡ କଣ ଦିନେ ଧ୍ବଂସ 
ହୋଇଯିବ। ଉଡ୍ୀୟମାନଙ୍କ ଅସ୍ତିତ୍ଵ ଧରାପୂଷ୍ଠରୁ ଲୋପ ପାଇଯିବ ! ଛାତିତଳଟା ତାଙ୍କର 
କୋରି ହୋଇଗଲା । କିଛି ସମୟ ପରେ ପୁଷ୍ପାଳକ ଉଠି, ଶୟନ କକ୍ଷ ବାହାରକୁ ଆସିଲେ ! 
ଉଠିଗଲେ ପ୍ରାସାଦର ଛାତ ଉପରକୁ | ଆଖି ପୁରାଇ ଦେଖିନେଲେ ନିଜର ପ୍ରିୟ ରାଜଧାନୀକୁ 
ଦେଖିଲେ ଉଡ୍ର ଯେତେକ ଅଂଶ ଦୃଶ୍ୟମାନ ହେଉଥିଲା । ମୁଁହରେ ତାଙ୍କର ଧାରେ ହସ 
ଫୁଟିଉଠିଲା । ସେ ହସ ଥିଲା ଖୁବ୍‌ ରହସ୍ୟମୟ | ଯେମିତି ଯଦୁବଂଶ ଧ୍ଵଂସ ହେବା ପରେ 
ଦ୍ଵାରକା ରାଜପ୍ରାସାଦରେ ବଳରାମଙ୍କ ପ୍ରଶ୍ନ ବାଣରେ ଜର୍ଜରିତ, ନିରୁପାୟ ଓ ନିରୁତ୍ତର 
ଶ୍ରୀକୃଷ୍ଣ ହସିଥିଲେ ତାଙ୍କର ଶେଷ ରହସ୍ୟମୟ ହସଟି । 


oOo 


I M୩୧ ॥ 

॥। ପୁସ୍କାଳକ ନାମେଣ ସେ ରାଜା ॥| 


ସ୍ଵପ୍ପଭଙ୍ଗ 


ଉଡ୍ାରଷ୍ଟର କୋଣ ଅନୁକୋଣରେ ଅନୁଭୂତ ହେଉଥିଲା ସ୍ଵପ୍ନଭଙ୍ଗଜନିତ ହତାଶା 
- ହାଃ ମଣିଷ କଳନା କରିଥିଲା କ”ଣ ? ଘଟୁଛି କ'ଣ ? | 

ପ୍ରଜାକୁଳଙ୍କ ଚେତନାକୁ ଗୋଟିଏ ସମାଧାନବିହୀନ ପ୍ରଶ୍ନ ଆଛଥନ୍ନ କରିଥିଲାଓ ସତେ 
କଣ ରାଜା ବଦଳିଗଲେ ବଦଳି ଯାଏ ରାଜ୍ୟ । ରାଜ୍ୟର ଭାଗ୍ୟ ? 

ନେତା ବଦଳିଗଲେ ବଦଳି ଯାଏ ନୀତି । ଅର୍ଥ, ଶାସନ, ଶିକ୍ଷା, କୃଷି, ଶିଳ 

ନୀତି ବଦଳେ । ବଦଳିଯାଏ ସବୁରି ବାହ୍ଯରୂପ ! କିନ୍ତୁ ଅନ୍ତର! ଗଛ ବଦଳିଗଲେ 
ବଦଳିଯାଏ ପବନ ଓ ପରିବେଶ ? 

କୁଅକୁ ଉଝାଳି ଦେଲେ ବଦଳିଯିବ ପାଣିର ସ୍ଵାଦ ? 

ସମ୍ଭବତଃ ଉତ୍ତର- ନା | 

ଦରକାର ରାଜାଙ୍କଠାରୁ ପ୍ରଜାଙ୍କ ପର୍ଯ୍ୟନ୍ତ ସଭିଙ୍କ ଚରିତ୍ରରେ ସୁଧାର, ଦୃଷିଭଙ୍ଗୀରେ 
ଉଦାରତା, ହୃଦୟରେ ଦେଶପ୍ରେମ ଓ ସ୍ବୌପରି ଲୋକାଭିମୁଖୀ ନାତି । ମାଟିର ପରିବର୍ଭନ 
ଦରକାର | ତେବେ ସ୍ଵତଃ ବଦଳି ଯିବ ପାଣିପବନର ସ୍ଵାଦ | ପରିବେଶ ହେବ ଅମୂତମୟ । 

ବିଧିର ନିଷୁର ନିର୍ମମ ପରିହାସ ପରି ତାହାହିଁ ଘଟି ଯାଇଛି ଉଡ୍ରବାସୀଙ୍କ ଜୀବନରେ 
ସମସ୍ତ ଆଶା ଆକାଙ୍କ୍ଷା ଧୁଳିସାତ ହେଲା । ପରିବେଶ ପୂର୍ବବତ୍‌ ବିଷମୟ ! ସବୁକିଛି 
ଯଥାରୀତି । 

ପ୍ରଜାକୂଳ ସାହିତ୍ୟ ଆଲୋଚନା ପ୍ରସଙ୍ଗରେ ଶୁଣିଥିଲେ, ପଢ଼ିଥିଲେ “ ସ୍ପୃଭଙ୍ଗଜନିତ 
ହତାଶା” ସାହିତ୍ୟରେ କିପରି ରୂପ ପାଇଛି । ମାତ୍ର ସେହି ହତାଶାକୁ ଏବେ ସେମାନେ 
ମର୍ମେ ମର୍ମେ ଅନୁଭବ କରି ବ୍ୟଥା ପାଉଛନ୍ତି । କେତେ ଆଶା ଭରସା ଓ ବିଶ୍ଵାସର ସହ 
ସେମାନେ ପୂଷ୍ଠାଳକଙ୍କୁ ଶାସନ କ୍ଷେତ୍ରକୁ ଫେରାଇ ଆଣିଥିଲେ । ସିଂହାସନାରୂଢ଼ କରାଇ 
ପୁଷ୍ପାଳକ ଆମ୍ଭର ରାଜା ବୋଲି ସଦମ୍ଭେ ଓ ସଗର୍ବେ ଘୋଷଣା କରିଥିଲେ । ବଲୁଭଚନ୍ଦ୍ରଙ୍କ 
ମନମୁଖୀ, ଦୁର୍ନୀତି, ଭୁଷ୍ଟାଚାର ଶାସନ ଭିତରେ ପ୍ରଜାକୂଳ ଅନୁଭବ କରୁଥିଲେ ଯେମିତି 


1 ୩୨ ॥ 

¦ ପୁସ୍କାଳକ ନାମେଣ ସେ ରାଜା ॥| 


ଶାସନରୁ ଗଣତନ୍ତ୍ର ଲୋପ ପାଇଯାଉଛି । ଗୁଣ୍ଡାରୀଜ ଓ ଆତଙ୍କରାଜ ବୃଦ୍ଧି ପାଇଛି । 
ବଲୁଲଭଚନ୍ଦ୍ରଙ୍କ ଦଳ ଓ ବଲ୍ଲଭବାହିନୀ ନିଜର ଆର୍ଥିକ ଓ ରାଜନୈତିକ ସ୍ଵାର୍ଥ ସାଧନ ପାଇଁ 
ରାଜ୍ୟସାରା ଆତଙ୍କରାଜ ଓ ଗୁଣ୍ଡାଗର୍ଦି ବଳରେ ପ୍ରଜାକୂଳଙ୍କ ଜିଇଁବା ମରିବା ସମାନ 
କରିଦେଇଛନ୍ତି । ଦରଦାମ ବୃଦ୍ଧି, ତା ସାଙ୍ଗକୁ ଘନଘନ କରବୁୂଵ୍ଧି, ବନ୍ୟା, ବାତ୍ୟା, ମରୁଡ଼ି 
ପରି ପ୍ରକୃତିର ନିରବଛିନ୍ନ ଅଭିଶାପ, ବିପର୍ଯ୍ୟସ୍ତ ଆଇନ ଶୃଙ୍ଖଳା ମଧ୍ଯରେ ପ୍ରଜାଙ୍କର ବଞ୍ଚିବା 
ଥିଲା ଖୁବ୍‌ କଷ୍ଟକର | ବଲ୍ଲଭଚନ୍ଦ୍ରଙ୍କ ବାରମ୍ବାର ମିଥ୍ୟା ପ୍ରତିଶ୍ରତି ଓ ଆଶ୍ଵାସନାରେ ଜୀବନମୂପତ 
ପ୍ରଜାଗଣ ଅତିଷ୍ଠ ହୋଇଯାଇଥିଲେ | ଶାସନରେ ଥିବାବେଳେ ବଲ୍ଲଭଚନ୍ଦ୍ର ବିଭିନ୍ନ ଅଞ୍ଚଳରେ 
ସାଧାରଣ ସଭାମାନ କରୁଥିଲେ ¦ ଏବେବି କରୁଛନ୍ତି ! ମାତ୍ର ପୂର୍ବପରି ଘନ ଘନ ନୁହେଁ କି 
ରାଜକୀୟ ଆଡ଼ମ୍ବରରେ ନୁହେଁ । ସାଧାରଣ ସଭାମାନଙ୍କରେ ବଲ୍ଲଭଚନ୍ଦ୍ର ଅନର୍ଗଳ ଭାଷଣ 
ଦେଇ ଉପସ୍ଥିତ ଜନସାଧାରଣଙ୍କୁ ମୁଗ୍ଧ କରିପାରୁଥିଲେ । ତାହା ପୁଣି ଥିଲା ସାଧାରଣ 
ଶିଳ୍ପାନୁଷ୍ଠାନନ ପୋଲ ନିର୍ମାଣ, କେନାଲ ଓ କୂପ ଖନନ, ଶୌଚାଳୟ ନିର୍ମାଣ ହୋଟେଲ 
ସ୍ଥାପନର ଶିଳାନ୍ୟାସ ଅଥବା ଉଦ୍‌ଘାଟନ ଉତ୍ସବରେ | କେବେ ଦଳର ଭାବମୁର୍ିକୁ ଜନତାଙ୍କ 
ମଧ୍ଯରେ ଜୀବିତ ରଖିବା ପାଇଁ ଦଳୀୟ ସଭା ! କିନ୍ଧୁ ବଲ୍ୁଭଚନ୍ଦ୍ରଙ୍କର ଲୋଡା ଥିଲା ସଭାର 
ସଫଳତା । ସେଥିପାଇଁ ଲୋଡ଼ା ବିପୁଳ ଶ୍ରୋତାଙ୍କର ଉପସ୍ଥିତି । ଭିଡ଼ । ଅଥଚ ଦାରିଦ୍ର୍ୟକ୍ଟୀଷ୍ଟ 
ପ୍ରଜାଗଣ ଥିଲେ ଭାଷଣ ପାଇଁ ବିମୁଖ । ଭୋଖରେ ଆତୁର । ଅନ୍ଧ ଓ କର୍ମ ଚିନ୍ତାରେ 
ବ୍ୟତିବ୍ୟସ୍ତ ! ଶ୍ରୋତା ନଥିଲେ ଭାଷଣର ବନ୍ଯାରେ କହାକୁ ଭସାଇ ଦେବେ । କଥାର 
ପବନରେ କାହାମନକୁ ଉଡ଼ାଇ ଦେବେ ? ତାହା ବ୍ୟତୀତ ବଲ୍ଲଭଚନ୍ଦ୍ରଙ୍କ ପଛରେ ଯେ 
ପ୍ରବଳ ଜନ ସମର୍ଥନ ରହିଛି ତାହା ସମ୍ରାଟଙ୍କ ଜଣାଇବାକୁ ପଡ଼ିବ । ବିରୋଧୀଦଳ ଓ ନିଜ 
ଦଳର ଅସନ୍ତୁଷ୍ଟମାନଙ୍କୁ ଜଣାଇଦେବାକୁ ହେବ । ଲୋକ ଦୃଷ୍ଟିକୁ ବିଭ୍ରମ ଓ ଭିନ୍ନମୁଖୀ 
କରିବାକୁ ହେବ । ସେଥିପାଇଁ ଆଡ଼ମ୍ବର ଓ ଚକାଚକ୍‌ ଦରକାର । ତେଣୁ ବଲ୍ଲଭଚନ୍ଦ୍ରଙ୍କ 
ମୌଖିକ ନିର୍ଦ୍ଦେଶରେ ରାଜକୋଷରୁ ପ୍ରଭୂତ ଅର୍ଥ ଖର୍ଚ୍ଚ କରାଯାଇ ସୁଦୃଶ୍ୟ ଓ ସୁଉଚ୍ଚ ମଞ୍ଚ 
ନିର୍ମାଣ କରାଯାଉଥିଲା । ବିଭିନ୍ନ ଶିଳ୍ଞାନୁଷ୍ଠାନନ ଉଦ୍ୟୋଗ ତଥା ନିଗମ ତଥା 
ପଦାଧିକାରୀଙ୍କଠାରୁ ମୋଟା ଅଙ୍କର ଚାନ୍ଦା ଆଦାୟ କରାଯାଉଥିଲା । ଜନପ୍ରତିନିଧିମାନେ 
ବ୍ୟୟଭାର ବହନ କରୁଥିଲେ । ବିଭିନ୍ନ ଉପାୟରେ ମିଥ୍ୟା ଖର୍ଚ୍ଚ ଦେଖାଇ ଅର୍ଥ ବାଟମାରଣା 
କରାଯାଉଥିଲା | ସେହିଅର୍ଥରେ ଯାନବାହାନ ଭଡ଼ା କରାଯାଇ ଗ୍ରାମାଞ୍ଚଳରୁ ଶ୍ରୋତାମାନଙ୍କୁ 
ସଭାସ୍ଥଳକୁ ଅଣାଯାଉଥିଲା । ଶ୍ରୋତାମାନଙ୍କୁ ଦୈନିକ ମଜୁରି, ଖାଦ୍ୟ ଦେବା ସହ ସହରର 
ବିଭିନ୍ନ ମନ୍ଦିର ଦର୍ଶନ କରିବାର ପ୍ରଲୋଭନ ପ୍ରଦର୍ଶନ କରାଯାଉଥିଲା । ଯେଉଁଦିନ ସମ୍ପାଟଙ୍କର 
ଗସ୍ତ ରହୁଥିଲା, ସେଦିନର ଆଡ଼ମ୍ବର ଓ ସାଜସଜା ମର୍ଭ୍ୟରେ ଅମରାବତୀାର ପ୍ରତୀତିଟିଏ 
ପ୍ରଜାମାନଙ୍କ ଭିତରେ ଆଣୁଥିଲା । ପ୍ରଜାମାନେ ଦଳର ସଭ୍ୟ ଓ ସମର୍ଥକ ନାମରେ ବେଠିରେ 
ବିଭିନ୍ନ ଲୋକନ୍ଧତ୍ଯ ପ୍ରଦର୍ଶନ କରି ରାଜକୀୟ ଆଡ଼ମ୍ବରରେ ସମ୍ରାଟ ବା ସମ୍ରାଟଙ୍କ ପୁତ୍ର ଓ 

॥ ପୁଷ୍କାଳକ ନାମେଣ ସେ ରାଜା ॥! 


ପରିବାର ସଦସ୍ୟଙ୍କୁ ସ୍ଵାଗତ ଜଣାଉଥିଲେ । ରାଜକୋଷରୁ ବିପୁଳ ଅର୍ଥ ଖର୍ଚ୍ଚ କରାଯାଇ 
ସମ୍ରାଟଙ୍କର ବିପୁଳ ସମ୍ବର୍ବ ନା, ସ୍ଵାଗତ ଭାଷଣ, ପୁଷ୍ପମାଲ୍ୟ ପ୍ରଦାନ ଓ ଆତିଥ୍ୟର ବ୍ୟବସ୍ଥା 
କରାଯାଉଥିଲା । ବିମାନ ବନ୍ଦରରେ ବଲୁଭଚନ୍ଦ୍ର ତାଙ୍କର ମନ୍ତ୍ରୀଗଣ, ରାଜ୍ଯର ଉଚ୍ଚ 
ପଦାଧିକାରୀବୂନ୍ଦ ଦଳୀୟ କମୀ, ଦଳର ମହିଳା, ତରୁଣ ଓ ତରୁଣୀ, ଛାତ୍ରାଦି ଶାଖାର 
କର୍ମକର୍ଭା ଉପସ୍ଥିତ ରହି ଶଙ୍ଖଧ୍ବନି, ଦୀପାଲୋକ, ହୁଳହୁଳି ମାଧ୍ୟମରେ ବନ୍ଦାପନା ପୂର୍ବକ 
ସମ୍ରାଟଙ୍କୁ ସ୍ଵାଗତ କରୁଥିଲେ | ଯୁବକମୀମାନେ ସମ୍ରାଟ ଓ ବଲ୍ଲବଚନ୍ଦ୍ରଙ୍କର ଜୟ ଜୟକାରରେ 
ଗଗନ ପବନ ପ୍ରକମ୍ପିତ କରୁଥିଲେ ! ସମ୍ରାଟଙ୍କ ଯାନର ଆଗପଛରେ ଯାନବାହନର ଲମ୍ବା 
ଧାଡ଼ି । ସଭାସ୍ଥଳୀ ଭଡ଼ାଟିଆ ଶ୍ରୋତାରେ ପୂର୍ଣ୍ଣ । ଯେଉଁ ବିପୁଳ ଜନସମୁଦ୍ରକୁ ଦେଖି ବଲ୍ଲଭଚନ୍ଦୁ 
ଓ ସମ୍ରାଟ ପୁଲକିତ ହୁଅନ୍ତି । ବଲୁଭଚନ୍ଦ୍ରଙ୍କ ଲୋକପ୍ରିୟତାକୁ ନୁହେଁ ବରଂ ଯୋଗାଡ଼ିଆ 
କରିତ୍କର୍ମା ଗୁଣକୁ ଦେଖି ସମ୍ରାଟ ବିସ୍ମିତ ହୁଅନ୍ତି । 

ଏସବୁ ମୂଳରେ ସମ୍ରାଟଙ୍କୁ ଖୁସି ରଖି, ସନୁଷ୍ଠ କରି ତାଙ୍କରି ଆଶୀର୍ବାଦରୁ ନିଜର 
କ୍ଷମତା ଓ ସିହାଂସନକୁ ସୁରକ୍ଷିତ ରଖିବାର ବଲୁଲଭଚନ୍ଦ୍ରଙ୍କର ଉଦ୍ଦେଶ୍ଯ ଥିଲା । ନଚେତ୍‌ 
ତାଙ୍କରି ଦଳ ଭିତରେ ତାଙ୍କ ପଦବୀ, ନୀତି ଓ ଦୂନୀତି ନେଇ ଅସନ୍ଧୁଷ୍ଟମାନଙ୍କର ଅଭାବ 
ନାହିଁ । କେବଳ ସମ୍ରାଟଙ୍କ ଆଶୀର୍ବାଦ ଓ ସମର୍ଥନ ହିଁ ସବୁ ଅସନ୍ତୋଷରୁ ତାଙ୍କୁ ରକ୍ଷା 
କରିପାରିବ । ତେଣୁ ରାଜ୍ୟ ଓ ପ୍ରଜାଙ୍କ ଅପେକ୍ଷା ସମ୍ରାଟଙ୍କ ସନ୍ତୋଷ ତାଙ୍କ ପାଇଁ ଶୁଭଙ୍କର 
ଓ ସୁଫଳପ୍ରଦ ହେବ । ସମ୍ରାଟଙ୍କ ମନ ଓ ଅଭାବ ଜାଣି ଖାଲି ଟିକେ ସେବା କରିଦେଲେ 
ଯାଏ ! ଚାଟୁବଚନରେ ଦିପଦ ପ୍ରଶଂସା କରିଦେଲେ ଯାଏ । ଭାଗବତରୁ ବଲ୍ଲଭଚନ୍ଦ୍ର ଏହି 
ସମାଜ, ଜୀବନ ଓ ରାଜନୈତିକ ଦର୍ଶନକୁ ଲାଭ କରିଥିଲେ ! ସାମ୍ପତିକ ରାଜନୀତିରୁ ସେ 
ଶିକ୍ଷା କରିଥିଲେ ଯେ ବ୍ୟକ୍ତି ସ୍ଵାର୍ଥସାଧନ ପ୍ରଥମ କର୍ବ୍ୟ । ବ୍ୟକ୍ତି ସ୍ଵାର୍ଥ ପାଇଁ ସମୁହ ସ୍ବାର୍ଥକୁ 
ବଳି ଦେବା କ୍ଷତି ନୁହେଁ କି ପାପ ନୁହେଁ । ରାଜନୀତିର ପଶାପାଲିରେ ବାଜି ଜିତିବାକୁ 
ହେଲେ ପାପପୁଣ୍ୟ, ନୀତିଅନୀତି, ନ୍ଯୟାୟଅନ୍ୟାୟର ବିଚାର ପରିହାର କରିବାକୁ ହେବ । 
ଏସବୁ ବିଚାର କଲେ କି ମନକୁ ଆଣିଲେ ହାରିଯିବ । ପଛେଇ ଯିବ | ବିଚାରପୂର୍ଣ୍ଣ ତଥା 
ବିବେକଶୂନ୍ୟ, କୁଟିଳ ବ୍ୟକ୍ତି ହି ରାଜନୀତିରେ ତିଷ୍ପିପାରେ । ଜିତିପାରେ ଓ ଉନ୍ନତି କରିପାରେ | 
ଇତିହାସରେ ବୋଲାଇପାରେ ସଫଳ ରାଜନୀତିଜ୍ଞ | ରାଷ୍ଟ୍ରନୀତିଜ୍ଞ | 

ବଲ୍ଲଭଚନ୍ଦ୍ରଙ୍କ ବିରୋଧୀ ପ୍ରଜାଙ୍କ ମନ ଭିତରେ ଅସନ୍ତୋଷ କ୍ରମେ କ୍ରମେ ଜମାଟ 
ବାନ୍ଧୁଥିଲା । କାରଣ ବଲ୍ଲଭଚନ୍ଦ୍ର ଯାହା ଯାହା କହୁଥିଲେ ତାହା କରୁନଥିଲେ । କୌଣସି 
ପ୍ରତିଶ୍ରତି ରକ୍ଷା କରୁନଥିଲେ । କୌଣସି ନିୟମ ପାଳନ କରୁନଥିଲେ । ନିଜର ସୁଖ, 
ସମ୍ଭୋଗ, କ୍ଷମତା ଓ ଅର୍ଥ ଲାଳସା ଚରିତାର୍ଥ କରୁଥିଲେ | ଏହି ରାଜା ଥିଲେ ପ୍ରଚଣ୍ଡ ଧୂର୍ଭ ଓ 
ପ୍ରତାରକ । ବିଲୁଆଠାରୁ ଅଧିକ ଚତୁର ବଲୁଭଚନ୍ଦ୍ରଙ୍କଠାରେ ଦୃଢ଼ତା ଓ ଦମ୍ଭୋକ୍ତିର ଘୋର 
ଅଭାବ ଥିଲା । ସୁତରାଂ ପ୍ରଜାଗଣ ତାଙ୍କ ଉପରୁ ବିଶ୍ଵାସ ଓ ଭରସା ହରାଇ ଥିଲେ । 

| ପୁଷ୍ପାଳକ ନାମେଣ ସେ ରାଜା ॥ 


ଯେଉଁମାନେ ତାଙ୍କର ଜୟଗାନ କରୁଥିଲେ ପ୍ରଜାମାନେ ସେମାନଙ୍କୁ ଅନ୍ତରେ ଅନ୍ତରେ 
କହୁଥିଲେ ଚାମଚା ଓ ଅଇଁଠା ଖଲିଚଟା କୁକୁର | 

ପ୍ରଜାମାନଙ୍କର ମୁଁହ ଖୋଲିବାର ଜୁ ନଥିଲା । ଉପାୟ ନଥିଲା । ମରଣର ଭୟ 
ଦେଖାଇ ବଲ୍ଲଭବାହିନୀ ପ୍ରଜାମାନଙ୍କ ହାତଗୋଡ଼ ବାନ୍ଧି ଦେଇଥିଲେ । ମୁହଁରେ ବାନ୍ଧି 
ଦେଇଥିଲେ ତୁଣ୍ଡି । ବନଧଭଙ୍କ ବିରୋଧୀ ବକ୍ତାର ଜିଭ ଓଟାରି ଦେଇ ବଲୁବବାହିନୀ ଯେ 
ସନ୍ତୁଷ୍ଟ ରହୁଥିଲେ,ତା ନୁହେଁ; ପିଣ୍ଡ ପିଞ୍ଜରାରୁ ପ୍ରାଣପକ୍ଷାଟି ଉଡ଼ାଇ ଦେଇ ପୈଶାଚିକ ଆମୋଦରେ 
ମାତି ଉଠୁଥିଲେ । ଏପରି ଭାବରେ ପ୍ରଜାମାନେ ସେମାନଙ୍କର ତାମସିକ କ୍ରିୟାକଳାପ, 
ଅତ୍ୟାଚାର, ପ୍ରତାରଣା, ଓ ନିଷ୍ରେଷଣ ମଧ୍ଯରେ ଅତିଷ୍ଟ, ଆତଙ୍କିତ ତଥା ଜର୍ଜରିତ ଥିଲେ | 

ଏହି ସମୟରେ ପୁଷ୍ପାଳକ ନିର୍ବାସନ ତ୍ଯାଗ କରି ପ୍ରଜାଙ୍କ ସାମ୍ବାରେ ଉଭା 
ହୋଇଥିଲେ । ଉତ୍ଭାହେଲେ ଗୋଟେ ଦେବତାର ରୂପକଳ୍ପ ନେଇ । ଅଧର୍ମ, ଅନ୍ୟାୟ ଓ 
ଅନୀତି ହଟାଇବାର ଅବତାର ଭାବରେ ! ନିର୍ମାୟା ପୁରୁଷ, ମହାମାନବ ଭାବରେ ପ୍ରଜାଙ୍କ 
ଆଶୀର୍ବଚନ ଶୁଣାଇଲେ | ଜୀବନ, ଯନ୍ତ୍ରଣା, ସମସ୍ଯା, ଅବହେଳା, ଅତ୍ଯାଚର, ଭ୍ରଷ୍ଟାଚାର, 
ଅନାହାର, ଅନଟନ, ହତାଶା ପରିପୂର୍ଣ୍ଣ ଗଣ୍ଡରୁ ଉଦ୍ଧାର କରିନେବାର ସୁଦକ୍ଷ ପହଁରାଳି କି 
ନାଉରୀଙ୍କ ଭାବମୁର୍ଲି ନେଇ । ପ୍ରଥମରୁ ପୁଷ୍ପାଳକ ଉଡ଼ବାସୀଙ୍କ ମନରେ ଆଶା ଓ ବିଶ୍ଵାସର 
ଗଭୀର ପ୍ରତ୍ୟୟ ସମଷ୍ଟି କଲେ । ଅଶ୍ଵାସନା ଦେଲେ । ପ୍ରତିଶ୍ରୁତି ଦେଲେ । ନିରାଡ଼ମ୍ବର ସଭାର 
ଆୟୋଜନ କଲେ | ମଞ୍ଚ ନାହିଁ । ଡାକବାଜି ଯନ୍ତ୍ର ନାହିଁ । ଫୁଲମାଳ ନାହିଁ । ଚାକଚକ୍ୟ 
ନାହିଁ। ବଡ଼ିମା ନାହିଁ । ଦୃଷ୍ଟିହରଣକାରୀ ଦୃଶ୍ଯ ନାହିଁ । କର୍ଣରୋଚକ ବଚନ ନାହିଁ । ମନ 
ଉତ୍ତେଜକ ଭାଷା ନାହିଁ । କେବଳ ପ୍ରଜାଙ୍କ ମନ ଜିତିବା ପରି ବ୍ୟକ୍ତିତୃଟିଏ । ପ୍ରଜାଏ ଦେଖୁଥିଲେ 
ହାତରେ ଲମ୍ବା କାତଟିଏ ଧରି ଓସାରିଆ ଆହୁଲଟିଏ ଧରି ଗୋଟେ ଡଙ୍ଗା ଉପରେ ବସିଛନ୍ତି 
ପୁଷ୍ପାଳକ । ପ୍ରଜାଙ୍କ ଭିତରେ ବିଶ୍ଵାସ ଆସିଗଲା ଯେ ପୁଷ୍ପାଳକ ଫୁଟାଡଙ୍ଗାଟିକୁ ମରାମତି 
କରିପାରିବେ | ପ୍ରଚଳିତ ସ୍ରୋତର ତାଡ଼ନାକୁ ସହି ପାରିବେ । ରୋକି ପାରିବେ ସ୍ରୋତକୁ । 
ସ୍ଵତଃ ପ୍ରଜାଙ୍କ ଭିତରେ ପୁଷ୍ଠାଳକଙ୍କ ପ୍ରତି ସମର୍ଥନ ଜାଗି ଉଠିଲା । 

ବଲ୍ଲଭଚନ୍ଦ୍ରଙ୍କ ଶାସନକାଳରେ ଉଡ଼ରାଷ୍ଟରର ଗୋଟିଏ କୋଣରେ ଭୟଙ୍କର ମରୁଡ଼ି 
ଦେଖାଗଲା । ତିନିବର୍ଷ ଧରି ବିନ୍ଦୁଏ ମାତ୍ର ଜଳ ବର୍ଷା ରୂପରେ ଆକାଶରୁ ଭୂଇଁରେ ପଡ଼ିଲା 
ନାହିଁ । ମରୁଡ଼ି ଏତେ ଉତ୍କଟ ଥିଲା ଯେ ପ୍ରଜାଏ ସ୍ବପ୍ନରେ ସୁଦ୍ଧା ଏ କଥା ଦେଖିନଥିଲେ । 
ଦୈବୀ ଦୁର୍ବିପାକ । କାଳକୂଟ । ସହଜେ ଏ ଅଞ୍ଚଳ ଥିଲା ଟିରମରୁଡ଼ି ପ୍ରପୀଡ଼ିତ । ବହୁଦିନ 
ତଳେ ଜଣେ ରାଜାଙ୍କ ଶାସନର ନଂ ଅଙ୍କରେ ଏପରି ଭୟାବହ ମରୁଡ଼ି ପଡ଼ିଥିଲା । 
ସେତେବେଳେ ରାଜା ଥିଲେ ନାବାଳକ ଓ ଅପଶ୍ତିତ ତଥା ଅପଗଣ୍ଡ । ଅପଣା କ୍ରୀଡ଼ା 
କସରତ ନେଇ ସଦା ବ୍ୟସ୍ତ । ସୁତରାଂ ବିଦେଶୀମାନେ ଏଇ ସୁଯୋଗରେ ଉଡ୍ରରାଷ୍ଟ୍ରର 
ଶାସନକୁ କବଳିତ କରିଥିବାରୁ ନାବାଳକ ରାଜାଙ୍କ ପ୍ରତିନିଧି ପ୍ରଜାଙ୍କ ଦୁର୍ବଦିନରେ କିଛି 


i M୩୫ 

॥ ପୁଷ୍ଠାଳକ ନାମେଣ ସେ ରାଜା ॥ 


କରିବା ପାଇଁ ଥିଲେ ଅତ୍ୟନ୍ତ ନିରୂପାୟ ଓ ନିଃସହାୟ । ବିଦେଶୀ ପ୍ରଶାସକମାନେ ଉଡ଼କୁ 
ମନଇଛା ଲୁଣ୍ଠନ କରୁଥିଲେ । ସେଥିକୁ ଦାଉ ସାଧୁଥିଲେ ରାଜାକଚେରିରେ ପଡୋଶୀ ରାଜ୍ୟରୁ 
ଆସି କାମ କରୁଥିବା କର୍ମଚାରୀମାନେ । ସେମାନଙ୍କ ଷଡ଼ଯନ୍ତ୍ର କପଟାଚାର, ପ୍ରତାରଣା ଆଦି 
ଉଡ୍ରଜାତିର ଅବଶିଷ୍ଟ ବୀରତ୍ୃ ଗୌରବକୁ ଭୁଲୁଣ୍ଡିତ କଲା । ଉଡ଼ବାସୀଙ୍କର ଜୀବନ ଓ 
ଜୀବିକା, ଭାଗ୍ୟ ଓ ବିକଳ ଅବସ୍ଥା ପ୍ରତି ସେମାନେ କଲେ ନିର୍ମମ ପରିହାସ । ତେଣୁ ପ୍ରଜାଏ 
ଭିକ୍ଷା ରୂପରେ ମୁଠାଏ ଚାଉଳ ପାଇଲେ ନାହିଁ । ଭିକ୍ଷାର୍ଥୀକୁ ଭିକ୍ଷା ମୁଠେ ଦେବା ପାଇଁ 
ଲୋକଙ୍କ ଘରେ ଚାଉଳ ମୁଠେ ନଥିଲା ! ପେଟ ବିକଳ ଓ ଭୋକର ଦାଉ ଓ ଜୀବନ 
ବିକଳରେ ଉଡ୍ରୀୟମାନେ ଗଛରୁ ପତ୍ର ଓ ଦୁବଘାସ ଖାଇଗଲେ । ଶେଷରେ ଜଳ ବିନା 
ଗଛରେ ପତ୍ର ବି କଅଁଳିଲା ନାହିଁ । ଯାହା ଦ୍ଵାରା ଭାଷାର ଅଭିଧାନରେ “ନଅଙ୍କଆ” ବୋଲି 
ନୂଆ ଶବ୍ଦଟିଏ ଯୋଡ଼ି ହୋଇଗଲା | ଗଛରେ ପତ୍ର ରହିଲା ନାହିଁ। ଭୂମିରେ ଦୁବଘାସ ରହିଲା 
ନାହିଁ । କୁଅପୋଖରୀରେ ପାଣି ରହିଲା ନାହିଁ । ଆକାଶରେ ରହିଲା ନାହିଁ ବଉଦ । କୁହୁଡ଼ି । 
ସମଗ୍ର ଧରଣୀ ଦେଖାଗଲା ଶ୍ରୀହୀନ | ବିବର୍ଣ୍ଣ । ଉଲଗ୍ନ ପ୍ରାୟ | ଚଳପ୍ରଚଳ ହେଲେ କଙ୍କାଳସାର 
ମାନବ । ଠିଆ ହୋଇ ରହିଲେ ଥୁଣ୍ଟାବୃକ୍ଷ । ମଣିଷ ଓ ପଶୁମାନେ ଅନାହାରରେ ପୋକମାଛି 
ପରି ଝଡ଼ିପଡ଼ିଲେ । ଆକାଶରେ କଳାବାଦଲ ପରିବର୍ରେ ଚକ୍ର କାଟିଲେ ପଲ ପଲ ଶାର୍ଗୁଣା | 
ବଲ୍ଲଭଚନ୍ଦ୍ରଙ୍କ ଶାସନକାଳରେ ସେହି ଘଟଣାର ପୁନରାବୃତ୍ତି ଘଟିଲା । ପ୍ରଚଣ୍ଡ ରୌଦ୍ରତାପରେ 
ଉତ୍ରରାଷ୍ଟ୍ରର ମାଟି ଜଳିପୋଡ଼ି ପୋଡାହାଣ୍ରି ପରି କଳା ପଡ଼ିଗଲା । ପତ୍ରହୀନ ଗଛମାନେ 
ଶୁଖିଗଲେ । ରାସ୍ତାରେ ଘାଟରେ କୋଇଲି, ମୟୂର, ଶୁଆ, ଶାରୀ ପାରା ଓ ପ୍ରଜାପତିଙ୍କ ଶବ 
ପଡ଼ିଲା । ଧରିତ୍ରୀର ବକ୍ଷ କେତେଶହ ଫୁଟ ଖୋଳିସାରିବା ପରେ ବି ଟୋପାଏ ପାଣିର 
ସନ୍ଧାନ ମିଳିଲା ନାହିଁ । ପେଟ ବିକଳରେ ପ୍ରଜାମାନେ ରାଜ୍ୟାନ୍ତର ହୋଇଗଲେ । ମା'ମାନେ 
ସନ୍ତାନ, ଭାଉଜମାନେ ପ୍ରାପ୍ତରବୟସ୍କା ନଣନ୍ଦ ବାପ ତାର ପୁଅକୁ ମୁଠାଏ ଚାଉଳ ପାଇଁ 
ବିକିଦେବାକୁ ଲାଗିଲେ । ଏ ନେଇ ରାଜ୍ୟ ତଥା ଦେଶର ସମ୍ବାଦପତ୍ର ମୁଖର ହୋଇଉଠିଲେ | 
କବି ଲେଖକମାନେ ଗଛ, କବିତା, ଉପନ୍ଯାସ, ନାଟକ ଆଦି ଲେଖି ପୁରସ୍କାର ପାଇବା 
ନିମନ୍ତେ ଚଳଚଞ୍ଚଳ ହୋଇଉଠିଲେ । ତଥାପି ରାଜା ବଲ୍ୁଲଭଚନ୍ଦ୍ରଙ୍କ ଦୃଷ୍ଟି ସେଦିଗକୁ ଗଲା 
ନାହିଁ । ରାଜଧାନୀ ଓ ରାଜପ୍ରାସାଦରେ ନୃତ୍ୟଗୀତର ଉତ୍ସବ ଓ ଆୟସ ତାଙ୍କର କମିଲା ନାହିଁ । 
ଗାଁ ଗାଁରେ ଅନାହାର ଓ ଜଳକ୍କୀଷ୍ଟ | ହାହାକାର ପଡ଼ିଗଲା ! ଚର୍ମ ଅସ୍ତିସାର ମଣିଷଙ୍କ ଚଳପ୍ରଚଳ । 
ସେମାନଙ୍କ ମୂତ୍ୟୁ ଅପେକ୍ଷାରେ ଆକାଶର ମଥାନରେ ଶାର୍ଟୁଣା ଉଡ଼ି ବୁଲୁଥିଲେ । ଅଥଚ 
ବଲ୍ଲଭଚନ୍ଦ୍ରଙ୍କ ପ୍ରାସାଦରେ ସୁନ୍ଦରୀ ତରୁଣୀମାନଙ୍କର ପାଦପାତରେ ନୂପୁରର ଛନ୍ଦମୟ 
ଝଙ୍କାର | ରାଜା ଥିଲେ ମୁଗ୍ଧ ବିମୋହିତ ଓ ଭାବବିହ୍ଵଳ । ମରୁଡ଼ି ଅଞ୍ଚଳର ହୃଦୟ 
ବିଦାରକ ଫଟୋଚିତ୍ର ଓ ବିବରଣୀ ଜାତୀୟ ତଥା ଆନ୍ତର୍ଜାତିକ ସ୍ତରରେ ସମ୍ବାଦପତ୍ରରେ 
ପ୍ରକାଶ ପାଇଲା ! ମରୁଡ଼ିର ପ୍ରତିକାର ନିମନ୍ତେ ପ୍ରଶାସନର ଆନ୍ତରିକତା ଉପରେ ପ୍ରଶ୍ନ 


"୩୬ ॥ 

॥! ପୁଷ୍ଠାଳକ ନାମେଣ ସେ ରାଜା ॥! 


କରାଗଲା | ପ୍ରଶାସନର ଉଦାସୀନତାକୁ ଭର୍ସଘନା କରାଗଲା । ଆର୍ନ୍ତଜାତିକ ସ୍ତରରେ 
ଉଡ୍ରର ଉତ୍କଟ ମରୁଡ଼ି ଆଲୋଡନ ସୃଷ୍ଟି କଲା । ମାନବବାଦୀଙ୍କ ହୃଦୟକୂ ଆନ୍ଦୋଳିତ 
କଲା | ସାମାଜିକକର୍ମୀମାନଙ୍କୁ ଚଳଚଞ୍ଚଳ କଲା | 

ମରୁଡ଼ି, ଦୁର୍ଭିକ୍ଷ ଦୁର୍ଜଳ, ଅନାହାର ଓ ତଦ୍‌ଜନିତ ମୂତ୍ୟୁ ଘେନି ବଲଲଭଚନ୍ଦ୍ରଙ୍କ 
ଦରବାର କଞ୍ପିଉଠିଲା । ବଲ୍ଲଭଚନ୍ଦରଙ୍କ ଦରବାର ମଧ୍ଯରେ ଥିବା ତାଙ୍କର ବିରୋଧୀ 
ମତବାଦୀମାନେ ମରୁଡ଼ି ପ୍ରପୀଡ଼ିତ ପ୍ରଜାଙ୍କ ପାଇଁ କାନ୍ଦିଉଠିଲେ | ପାରିଷଦରେ ପ୍ରବଳ ହୋ 
ହଲ୍ଲା ହେଲା । ପରିଷଦର କାଯ୍ୟକୁ ବାରମ୍ବାର ଅଚଳ କରିଦେଲେ | ବଲୁଭଚନ୍ଦ୍ରଙ୍କୁ ପଦତ୍ୟାଗ 
କରିବା ନିମନ୍ତେ ଆହ୍ଵାନ ଦେଲେ । ନଚେତ୍‌ ରାଜଧାନୀ ପରିତ୍ୟାଗ କରି ମରୁଡ଼ି ଅଞ୍ଚଲ 
ଗସ୍ତ କରି ପରିସ୍ଥିତିର ଆଶୁ ଓ ସ୍କରାୟୀ ପ୍ରତିକାର କରିବାକୁ ଉପଦେଶ ଦେଲେ । ଅଭିଯୋଗ 
କଲେ ଅପାରଗ ପ୍ରଶାସନ ମରୁଡ଼ିର ପ୍ରତିକାର ପ୍ରତି ନିଷ୍ରିୟ ଓ ଉଦାସୀନ ରହୁଛନ୍ତି । 
ପ୍ରତିକାର ଦିଗରେ କୌଣସି ଆନ୍ତରିକତା ପ୍ରଦର୍ଶନ କରୁନାହାନ୍ତି | 

ବଲ୍ଲଭଚନ୍ଦ୍ରଙ୍କୁ ଏହା ପ୍ରଭାବିତ କରିପାରିନଥିଲା । ପୂର୍ବବତ୍‌ ସେ ଥିଲେ ନିର୍ବିକାର | 
ଅଚିନ୍ତ୍ୟ । ଅନୁଶୋଚନାହୀନ । ଉଦାସୀନ ଓ ଭୋଗ ବିଳାସରେ ଲିପ୍ତ । ବଲ୍ଲଭଚନ୍ଦ୍ରଙ୍କର 
ଏମନ୍ତ ଗୁଣ ଓ କାର୍ଯ୍ୟାବଳୀ ଗୁଡ଼ିକ ପୁଷ୍ପାଳକ ଓ ତାଙ୍କ ଦଳକୁ କଲା ସକ୍ରିୟ । ଚଳଚଞ୍ଚଳ । 
ସଵତଃ୍ତୂର୍ଭ । ପୁଷ୍ଠାଳକଙ୍କ ଦୃଦୟରେ ଭରିଦେଲା ଅଦମ୍ୟ ପ୍ରେରଣା ଓ ଉତ୍ସାହ । ଦୀନ ଦରିଦ୍ରଙ୍କ 
ଦୁଃଖ ଦୁର୍ଦ୍ଦିନରେ ସାଥି ହୋଇ ମରୁଡ଼ି ପ୍ରପୀଡ଼ିତ ଅଞ୍ଚଳରେ ସେ ପହଞ୍ଚିଗଲେ | ମରୁଡ଼ିର 
ପ୍ରତିକାର ଓ ଅଞ୍ଚଳର ବିକାଶ ନିମନ୍ତେ ପ୍ରଶାସନିକ ଉଦାସୀନତା ଓ ଅପାରଗତା ସମ୍ପର୍କରେ 
ପ୍ରଜାକୁଳଙ୍କୁ ସଚେତନ କଲେ ! ଦରବାର ମଧ୍ଯରେ ହୋଇଥିବା ଏ ସମ୍ପର୍କିତ ବିତର୍କ ଓ 
ଦାବିକୁ ମଧ୍ୟ ଜଣାଇଲେ । ବଲ୍ଲଭବାହିନୀ କିପରି ଭାବରେ ସତ୍ଯ ଓ ଏ ଅଞ୍ଚଳର ବାସ୍ତବ 
ଚିତ୍ରକୁ ଚପାଇଦେବାକୁ ଚେଷ୍ଟା କରୁଛି ଓ ସତ୍ୟର ଅପଳାପ କରୁଛି ତାର ପୁ୍ଖାନୂପୁଞଖ ବର୍ଣ୍ଣନା 
କଲେ । ସେତେବେଳେ ପୂଷ୍ଠାଳକ ଥିଲେ ଭାବପ୍ରବଣ ଓ କୋହବିଗଳିତ: ଆପଣମାନେ 
ଜାଣନ୍ତି ଯେତେବେଳେ ଦରବାର ମଧ୍ଯରେ ଅନାହାର ମୃତ୍ୟୁ ଓ ମାନବ ବିକ୍ରି ସମ୍ପର୍କରେ 
ଆଲୋଚନା ହେଲା, ବିତର୍କ ଚାଲିଥିଲା, ସେତେବେଳେ ତୁମର ରାଜା କଣ ଉତ୍ତର ଦେଲେ ? 
ଉତ୍ତର ଦେଲେ ଯେ ଅନାହାର ନୁହେଁ, ବୈଦ୍ୟମାନେ ମୃତକମାନଙ୍କ ଶରୀର ବ୍ଯବଚ୍ଛେଦ 
କରି ବିବରଣୀ ପ୍ରଦାନ କରିଛନ୍ତି ଯେ ସେମାନେ ଅଖାଦ୍ୟ ଖାଇ ମରିଛନ୍ତି । ମାନବ ବିକ୍ରି 
ହୋଇନାହିଁ । ଯେଉଁ ଶିଶୁ ଓ ଯୁବତୀମାନେ ବିକ୍ରି ହୋଇଛନ୍ତି ବୋଲି ଲୋକେ ବା 
ସମ୍ବାଦପତ୍ରମାନେ କହୁଛନ୍ତି ବା ଅଭିଯୋଗ ହେଉଛି ସମ୍ପୃକ୍ତ ଜିଲ୍ଲା ଅଧିକାରୀ ଅନୁସନ୍ଧାନ 
କରି ଜଣାଇଛନ୍ତି ଜଣେ ନିଃସନ୍ତାନ ଶେଠ୍‌ ଜଣେ ଶିଶୁକୁ ପୋଷ୍ଯସନ୍ତାନ ଓ ତାର ଯୁବତୀ 
ପିୟୂସୀକୁ ରକ୍ଷିତା ଭାବରେ ଗ୍ରହଣ କରିଛନ୍ତି । ସେହି ଅଞ୍ଚଳର ଯୁବତୀମାନେ ଧନିକମାନଙ୍କର 
ରକ୍ଷିତା ହେବାକୁ ବେଶ୍‌ ପସନ୍ଦ କରିଥାନ୍ତି । ତୁମମାନଙ୍କର ଦୁର୍ଦ୍ଦଶା ଓ ଉଡ୍ରର ଦୁର୍ଭାଗ୍ୟ ପ୍ରତି 


If ୩୭ 


Digitized by srujanika@gmail.com 


॥| ପୁସ୍ତାଳକ ନାମେଣ ସେ ରାଜା ¦ 


ରାଜା ବଲଲଭଚନ୍ଦ୍ରଙ୍କର ଏହା କୁର ନିର୍ମମ ପରିହାସ ନୁହେଁ କି ? ତା ମୁହଁରୁ ସହାନୁଭୂତି 
ପୂର୍ବକ ଆହା ପଦଟିଏ ସୁରିଲା ନାହିଁ | ବରଂ ତାସଲ୍ୟ କଲା ରମ୍ଷିତା | ସେ ଭାବି ପରିଲାନାହି, 
ମଣିଷ ଅଖାଦ୍ଯ ଖାଇଲା କାହିଁକି । କାହିଁକି ଖାଇଲା ଗଛର ଅନାବନା ପତ୍ର । ଫଳ । ଏ 
ହେଉଛି ତୁମ୍ଭ ରାଜାଙ୍କର ଅସଲ ରୂପ । ଚିହୁନଧୁ । ଚିହ୍ନି ରଖନ୍ତୁ ପ୍ରଜାବସଳ ରାଜାଙ୍କୁ । 
ଓଜସ୍ବିନୀ ନୁହେଁ; ବରଂ ଭାବପ୍ରବଣ ଭାଷଣରେ ପୁଷ୍ପାଳକ ସେଦିନ ବଲ୍ଲଭଚନ୍ଦ୍ରଙ୍କର 
ଅସଲ ରୂପକୁ ପଦାରେ ପକାଇ ଦେଲେ | ଖୋଲି ଦେଖାଇ ଦେଲେ ବଲ୍ଲଭଚନ୍ଦୁର ନଗ୍ନରୂପ । 
ନଗ୍ନ ମାନବତା ଓ ମାନସିକତା । ଅଭୁକ୍ତ କଙ୍କାଳସାର ପ୍ରଜାଏ ହେଲେ ଉତ୍ତେଜିତ । 
ଗୋଟାଏ ଉନ୍ନଳ ସ୍ବପ୍ନରେ ସେମାନେ ହେଲେ ବିହୃଳିତ ! ନିଷ୍ପଭ ଆଖିପତା ଟେକି ସେମାନେ 
ତତ୍କ୍ଷଣାତ ଦେଖିପାରିଲେ ଆକାଶ ହୋଇଛି ମେଘାଛନ୍ନ । ପରକ୍ଷଣରେ ଦେଖିଲେ 
ଆକାଶରେ ଇନ୍ଦ୍ରଧନୁ । ଏତେ ଦୁର୍ବଳତା ସତ୍ତ୍ଵେ କ୍ଷଣିକ ଉତ୍ତେଜନାରେ ବଶୀଭୂତ ପ୍ରଜାଏ 
କରତାଳିରେ ପ୍ରକମ୍ପିତ କଲେ ସଭାସ୍ଥଳ । ପ୍ରଜାଙ୍କ ଦୁଃଖ, ହତାଶା, କ୍ରୋଧ, ସବପନ ପୁଷ୍କାଳକଙ୍କ 
ଭାଷଣରେ ସାକାର ରୂପ ନେବା ସହ ଏକାକାର ହୋଇଗଲା । ନିଜ ହୃଦୟର ଆବେଗ ଓ 
ଉତ୍ତେଜନା ପୁଷ୍ପାଳକଙ୍କ ମୁହଁରୁ ଅଗ୍ଧୀସମ ଉଦ୍‌ଗୀରଣ ହେବା ଦେଖି ପ୍ରଜାଏ ଉତ୍ତେଜିତ 
ହୋଇ ପଡ଼ୁଥିଲେ । ଘନ ଘନ କରତାଳି ଦେଉଥିଲେ | ଉତ୍ସାହିତ ହେଉଥିଲେ ପୂୁଷ୍ଠାଳକ 
ଦଳର କମୀମାନେ । ଆତ୍ୃସନ୍ତୋଷରେ ପୁଲକିତ ହେଉଥିଲେ ସ୍ବୟଂ ପୁଷ୍ପାଳକ । ପୁଲକିତ 
ପୁଷ୍କାଳକ ବଜ୍ରନିନାଦିତ ସ୍ବରରେ ଜଣେ କବିଙ୍କର ପଙ୍‌କ୍ରତିଟିଏ ଗାଇ ଉଠିଲେ । ଉଠ 
କଙ୍କାଳ, ଛିଡ଼ୁ ଶ୍ଙ୍ଖଳ, ଜାଗ ଦୁର୍ବଳ ଆଜି | ଉଠୁ ହୃତ ଗୌରବ, ମୃତ ଗୌରବ ରାଜି । 
କହିବା ବାହୁଲ୍ୟ ଯେ ଏପରି ପଡ୍‌କ୍ତି ଉଦ୍ଧାର କରିବା ନିମନ୍ତେ ପୁଷ୍ଠାଳକ ଦୂଇଜଣଙ୍କ ଦ୍ଵାରା 
ଉଦ୍‌ବୁଦ୍ଧ ହୋଇଥିଲେ । ସେମାନେ ହେଲେ ବଲ୍ଲଭଚନ୍ଦ୍ର ଏବଂ ବଲ୍ଲଭଚନ୍ଦ୍ରଙ୍କ ଦଳରୁ 
ସଦ୍ୟ ବହିଷ୍ଵତ ତଥା ପୁଷ୍ଠାଳକଙ୍କ ଦଳରେ ଯୋଗ ଦେଇଥିବା ଜଣେ ଖ୍ଯାତନାମା କବି 
ତଥା ପାର୍ଷଦ । ବଲୁଲଭଚନ୍ଦ୍ର ସଂସ୍କୃତ ଶ୍ଲୋକ ଏବଂ କବି-ପାର୍ଷଦ ଭାଷଣ ବେଳେ ଉଡ଼୍ରକବିଙ୍କ 
ପଡ୍‌କ୍ତି ଉଦ୍ଧାର କରି ନିଜର ପାଣ୍ଠିତ୍ୟ ପ୍ରଦର୍ଶନ କରିବା ସହ ଜନତାର କର୍ଣ୍ଣମନ ହରଣ 
କରିବା ପୁଷ୍ପାଳକ ଲକ୍ଷ୍ଯ କରୁଥିଲେ । ପୁଷ୍ପାଳକ କଙ୍କାଳସାର ମାନବମାନଙ୍କ ଆହ୍ବାନ 
ଦେଲେ: ଜାଗିଉଠ । ରାଜକୀୟ ନିୟମ କାନୁନ୍‌ର ଶ୍ଧଙ୍ଖଳକୁ ଛିଶ୍ଡାଇ ଦିଅ । ଅସ୍ବୀକାର 
କର ! ସୁଜଳା, ସୁଫଳା, ଶସ୍ୟଶ୍ୟାମାଳା ଉଡ୍ରର ଅତୀତ ଗୌରବକୁ ଫେରାଇ ଆଣ | ପୁଣି 
ଥରେ ଗଛ ଡାଳରେ ସୁନାର ପକ୍ଷୀ ବସା ବାନ୍ଧନ୍ଧୁ | ମଧ୍ୟରାତ୍ରରେ କୋଇଲି ପଞ୍ଚମ ତାନରେ 
ସଙ୍ଗୀତ ଗାଇ ଉଠୁ | ଆକାଶରେ କଳାରଙ୍ଗର ମେଘ ଦେଖି ମୟୂର ପୁଚୁ ତୋଳି ଅପୂର୍ବ 
ଛନ୍ଦରେ ନାଚିଉଠୁ । ଯାହା ଏହି ଚବିଶବର୍ଷର ଶାସନ ଭିତରେ ଅପହୃତ | ବିଶେଷ କରି 
ବଲ୍ଲଭଟନ୍ଦ୍ର ଶାସନରେ । ବଲ୍ଲଭଚନ୍ଦ୍ର ଶୀସନକୁ ହଟାଇ ଦିଅ ¦ ସଭାସ୍ଥଳ ଘନ ଘନ 
କରତାଳିରେ କଞମ୍ପିଉଠିଲା ! କଞ୍ପିବାକୁ ଲାଗିଲା ବଲୁଭଚନ୍ଦ୍ରଙ୍କର ସିଂହାସନ । ପୁଷ୍ପାଳକ 

॥। ପୁଷ୍ଠାଳକ ନାମେଣ ସେ ରାଜା ॥| 


ଚିଜ଼୍ାର କଲେ, ଉଡ୍ର ମାତାକୀ... ପ୍ରଜାଏ ପାଳି ଧରିଲେ- ଜୟ । ସମବେତ ଜନତାର 
ସ୍ଵର ଲନ୍ବିଗଲା ଦୂର ପାହାଡ଼ ପର୍ଯ୍ୟନ୍ତ 
ବଲ୍ଲଭଚନ୍ଦର ... ମୁର୍ଦାବାଦ, ମୁର୍ଦାବାଦ | 

: ବଲ୍ଲଭଚନ୍ଦ୍ର ... ସିଂହାସନ ଛାଡ଼ , ଛାଡ଼ିଦିଅ ! 

ନିର୍ବୀକ ଓ ଅଶକ୍ତ ଜନତାଙ୍କ ସମବେତ କଣ୍ଠସ୍ବର । ମାଂସପେଶୀ ଓ ମାଂସବିହୀନ 
ଶିରାଳ ହାତଗୁଢ଼ାକ କ୍ରୋଧରେ ମୁଠା ମୁଠା ହୋଇ ଆକାଶକୁ ଉଠିଗଲା | ପୁଷ୍ଠାଳକ ଦଳର 
କର୍ମୀ ଚିକ୍ରାର କଲେ:ପୁଷ୍ଠାଳକକୀ...| ସମବେତ ଜନତାର କଣ୍ଠଧ୍ବନି ମୃତ ଉପତ୍ୟକାରେ 
ପ୍ରତିଧ୍ଵନି ତୋଳିଲା । 

ଅପାରଗ ଶାସନରେ ଅତ୍ଯାଚାରିତ ପ୍ରଜାକୁଳଙ୍କୁ ପୁଷ୍ଣାଳକ ଭାଷଣରେ ତତାଇ 
ଦେଲେ । ମତେଇ ଦେଲେ | ସେମାନଙ୍କ ଆଖିରେ ସ୍ଵପ୍ନ ଭରିଦେଲେ । ମୋହର ଅଞ୍ଜନ 
ବୋଳି ଦେଲେ । ମୃତବତ୍‌ ପ୍ରଜାଙ୍କ ମନରେ ବଞ୍ଚିବାର ଆଶା ସଞ୍ଚାର କଲେ | ହୃଦୟରେ 
ପ୍ରାଣ ସଞ୍ଚାର କଲେ । ମରୁଡ଼ି ଅଞ୍ଚଳର ଆର୍ଥିକ, ସାମାଜିକ, ସାଂସ୍ୃତିକ ଓ ବୌଦ୍ଧିକ ବିକାଶ 
ନିମନ୍ତେ ସେ ଅନେକ ଯୋଜନା କରିଛନ୍ତି ଏବଂ ଶାସନକୁ ଅସିଲେ ଅଗ୍ରାଧିକାର ଭିତ୍ତିରେ 
ସେ ସବୁର ସଫଳ ରୂପାୟନ କରିବାର ପ୍ରତିଶ୍ରତି ଦେଲେ । 

ଚତୁର୍ଦିଗରେ ପ୍ରଜାକୁଳ ମୋହିତ ହୋଇଗଲେ । ପୁଷ୍ପାଳକଙ୍କ ନିଷ୍ଠା ଓ ବ୍ୟକ୍ତିତ୍ବ 
ସମ୍ପର୍କରେ ଆଲୋଚନା କଲେ । ଚବିଶବର୍ଷ ତଳେ ପୁଷ୍ଠାଳକ ମାତ୍ର ଦୂଇବର୍ଷ ପାଇଁ ଉଡ୍ରର 
ଶାସନଭାର ଗ୍ରହଣ କରିଥିଲେ ! ତାଙ୍କର ସେଇ ସ୍ଵନ୍ଥ ଶାସନକାଳରେ ଯେପରି ରାଜ୍ୟର 
ସର୍ବାଙ୍ଗୀନ ଉନ୍ନତି କରିଥିଲେ ତାହାର ସ୍ୃତିଚାରଣ କଲେ । ପରବର୍ଭୀ ଶାସନରେ ତାହା ଆଉ 
ହୋଇପାରିଲା ନାହିଁ ବୋଲି ସମସ୍ତେ ସନ୍ତପ୍ତ ହେଲେ ! ସ୍ଵତଃ ପ୍ରଜାଙ୍କ ହୃଦୟରେ ପୁଷ୍ଠାଳକଙ୍କ 
ପ୍ରତି ସମର୍ଥନ ଭାବ ଭରିଗଲା | ଦୀର୍ଘ ଚବିଶବର୍ଷ ଧରି ଜଣେ ଯେଗ୍ୟ ପ୍ରଶାସକଙ୍କୁ ଶାସନରୁ 
ବଞ୍ଚିତ କରିଥିବାରୁ ସେମାନେ ଅନୁତପ୍ତ ହେଲେ । ସନ୍ତପ୍ତ ହେଲେ ଖୁବ୍‌ ବେଗି । 

ପୁଷ୍ଠାଳକଙ୍କ କ୍ରମବର୍ବିଷ୍ୁ ଲୋକପ୍ରିୟତା ବଲ୍ଲଭଦଳ ଓ ବାହିନୀ ମଧ୍ୟରେ ଆତଙ୍କ 
ସୃଷ୍ଟି କରିବା ସଙ୍ଗେ ସଙ୍ଗେ ଚିନ୍ତାର କାରଣ ହେଲା । ସେମାନେ ହତୋସାହିତ ହୋଇ 
ପ୍ରମାଦ ଗଣିବାକୁ ଲାଗିଲେ । 

ରାତ୍ରିଭୋଜନ ସମୟରେ ପୂଷ୍ଠାଳକ ତାଙ୍କ ଅନୁଚରବର୍ଗଙ୍କୁ ପଚାରିଲେ : ଆଜି 
ସଭାର ପ୍ରତିକ୍ରିୟା ଲକ୍ଷ୍ଯ କଲ କି ? ଅନୁଚରମାନେ ସୁଧାପାନ ଆଶାରେ ପୁଷ୍ଠାଳକଙ୍କ 
ମୁହଁକୁ ସତୃଷ୍ତ ଆଶାୟୀ ଦୃଷ୍ଟିରେ ଚାହିଁ ରହିଲେ । ବୁଭୁକ୍ଷୁ ଲୋକଗୁଡ଼ାଙ୍କ ମନ ପୋଡ଼ି 
ପାଉଁଶ ହୋଇଯାଇଛି । ସେହି ପାଉଁଶ ଗଦା ତଳେ ଦିକ୍‌ ଦିକ୍‌ କରୁଛି ରଡ଼ ନିଆଁଟିଏ । 
କେବଳ ଭାଷଣ ପବନରେ ତାକୁ ସକ୍ରିୟ କରିବାକୁ ହେବ । ବଲୁଭଚନ୍ଦ୍ର ରୂପକ ଝୁଣାରେ 
ତାକୁ କୃହୁଳେଇବାକୁ ହେବ | ଦେଖିବ ସମଗ୍ର ଉଡ୍ସ ପ୍ରଶାସନ ବିରୋଧୀ ଧୂଆଁରେ ଭରିଯିବ । 


IH ୩୯ ॥ 

| ପୁଷ୍ଠାଳକ ନାମେଣ ସେ ରାଜା ॥! 


ପ୍ରଜାଙ୍କ ଶୀତଳ ମୁଣ୍ଡ ଗରମ ହେବ ଏବଂ ବଲ୍ଲଭଚନ୍ଦ୍ର ସେ ଅସନ୍ତୋଷ ଧୁଆଁରେ ଶ୍ବାସରୁଦ୍ଧ 
ହୋଇଯିବ । ଆମେ ଶାସନକୁ ଫେରିବାଟା ନିଶ୍ଚିତ ହେବ । ଆମର ଶାସନକୁ ଫେରିବା 
ନିର୍ଭର କରୁଛି କ୍ଷୁଧାଉଁ, ତୃଷାଉଁ, ଅବହେଳିତ ପ୍ରଜାଙ୍କ ମାନସିକ ଓ ସ୍ବାୟବିକ ଉତ୍ତେଜନା 
ଉପରେ । ଆଉ ଏ ମରୁଡ଼ିଟା ଆମ ପାଇଁ ସୁବର୍ଣ୍ଣ ସୁଯୋଗ ସୃଷ୍ଟି କରିଛି । ସମୟ ଆମକୁ 
ସୁଯୋଗ ଦେଇଛି । ଆଉ ଆମେ ତାର ସଦ୍‌ବ୍ୟବହାର କରିବା ଉଚିତ୍‌ । ତେଣୁ ଏଇ 
କେତେଦିନ ରାଜାଧାନୀର ସୁଖ ସ୍ଵାଚୁନ୍ଦ୍ଯୟ ପରିତ୍ୟାଗ କରି ଏଇ ଅଞ୍ଚଳରେ ରହିବାକୁ ହେବ । 
ପ୍ରଜାଙ୍କ ବିଶ୍ଵାସଭାଳନ ହେବା ସହ ପ୍ରଶାସନ ବିରୋଧୀ ବହିଟି ତାଙ୍କ ମନରେ ପ୍ରଜ୍ବଳିତ 
କରିବାକୁ ହେବ | ଭାଷଣ ଦେଇସାରି କ୍ଷମତା - ତୃଷାର୍ଭ ପୁଷ୍କାଳକ ଜକ୍ଢକ ଦୁଇ ଗ୍ଲାସପାଣି 
ପିଇ ଦେଲେ ! ସମତାଳରେ ଅନୂଚରବର୍ଗ । 

ମରୁଡ଼ିକ୍ତିଷ୍ ଅଞ୍ଚଳର କେତେକ ବଲ୍ଲଭ ଦଳର ସଦସ୍ଯ ଆତଙ୍କତ ଅବସ୍ଥାରେ 
ରାଜଧାନୀରେ ଉପଗତ ହେଲେ ! ନିହାତି ଅସମୟରେ ସେମାନେ ପହଞ୍ଚିଲେ ରାଜପ୍ରାସାଦ 
ସମ୍ମୁଖରେ | ଦ୍ଵାରପାଳର ସମସ୍ତ ବାରଣ ପ୍ରତିରୋଧକୁ ଭୂକ୍ଷେପ ନକରି ସେମାନେ ପ୍ରାସାଦ 
ଭିତରେ ପଶିଲା ବେଳେ ଚିକୁାର କରୁଥିଲେ: ରହବେ ! ଅବସ୍ଥା ସଙ୍ଗନ | ତେଣୁ ମହାରାଜଙ୍କ 
ସହ ସାକ୍ଷାତ୍‌ ଆଲୋଚନା ଜରୁରୀ । ସେତେବେଳେ ବଲ୍ଲଭଚନ୍ଦ୍ର ବିଳାସକକ୍ଷରେ ଆକଣ୍ଠ 
ସୁରାପାନ କରି ଦୂଇ ସୁନ୍ଦରସାକୀଙ୍କ ସହ ରଙ୍ଗରସରେ ମାତିଥିଲେ | ତପ୍ବରେ ସଦସ୍ୟମାନେ 
ମିନତି ମୁଦ୍ରାରେ ଚିକ୍ରାର କଲେ “ମହାରାଜଙ୍କର ଜୟ ହେଉ” - ରକ୍ଷା କରନ୍ତୁ ପ୍ରଭୁ । ଏ 
ଅଧମ ଚାମୁଚାମାନଙ୍କୁ ରକ୍ଷା କରନ୍ତୁ । 

ସାକୀ ଦୁହିଁକୁ ନିବିଡ଼ ଆଶ୍ଲେଷରେ ନିଜ ବକ୍ଷ ଉପରେ ଭିଡ଼ି ଧରି ମଦମତ୍ତ ବଲୁଭଚନ୍ଦ୍ର 
ଓଜନିଆ ଦୁଇ ଆଖିପତାକୁ ଅର୍ବ ଉନ୍ନୀଳିତ କରି ରାଜକୀୟ ଗାମ୍ଭୀର୍ଯ୍ୟ ସହ ଜିଜ୍ଞାସା କଲେ: ଏ 
ଅସମୟରେ କିଏରେ ସୁନ୍ଦରୀ ? ପାଷଣ୍ଡଗୁଡ଼ାକ କଣ ଜାଣି ନାହାନ୍ତି ଏପରି ସମୟରେ ...| 

ପ୍ରଭୁ ଆମ୍ଭେମାନେ ଆପଣଙ୍କ ବାହିନୀର ସଦସ୍ଯ ଓ ଅନୁଚର । ମରୁଡ଼ି ଅଞ୍ଚଳରୁ 
ଆସିଛୁ । ପୁଷ୍ଠାଳକଙ୍କ ଭାଷଣ ଶୁଣି କ୍ଷୁଧାତୃଷା ଜର୍ଜରିତ ପ୍ରଜାଏ ତାଳି ମାରିଲେଣି । ମାତି 
ଉଠିଲେଣି | ତାତି ଉଠିଲେଣି | ପୁଷ୍ପାଳକ ମୃତ କୋଇଲି ମୟୂରାଦିଙ୍କ ଶବ ଶୋଭାଯତ୍ରା 
କରି ପ୍ରଜାଙ୍କ ଅନୁକମ୍ପା ଲାଭ କଲାଣି । ଏ ସମୟରେ ବିଳାସ ତ୍ୟାଗ କରି କିଛି କରନ୍ତୁ | 
ନଚେତ୍‌ ଆଗକୁ ଅବସ୍ଥା ଭୟାବହ ହେବ । ବଲୁଲଭଚନ୍ଦ୍ରର ବାକ୍ୟ ନପୁରୁଣୁ କର୍ମୀମାନେ 
ଯୋଡ଼ହସ୍ତରେ ଆକୁଳ ପ୍ରାର୍ଥନା କଲେ । 

: ତାତିଲା ପାଣିରେ ଘର ପୋଡ଼ି ଯାଏନା; ନିଆଁ ଦରକାର । ଘର ପୋଡ଼ିବା 
ନିମନ୍ତେ ନିଆଁ ଲୋଡ଼ା । ପୁଷ୍ଠାଳକ ପାଖରେ ତାତିଲା ପାଣି ଅଛି । କିନ୍ତୁ ନିଆଁଟା ଅଛି 
ବଲ୍ଲବଚନ୍ଦ୍ର ପାଖରେ । ବଲ୍ଲଭଚନ୍ଦ୍ର ନିଆରେ ଖେଳି ଜାଣିଛି । ଘର ପୋଡ଼ିବା ପାଇଁ ନିଆଁ 
ଲଗାଇପାରେ | ଆରେ ସୁନ୍ଦରୀ, ଏ ମୂୁର୍ଖମାନଙ୍କୁ ଏତିକି କହିଦିଅ । ବଲୁଲଭଚନ୍ଦ୍ର ସୁନ୍ଦରୀ 


il ୪୦ ॥| 

! ପୁଷ୍ଠାଳକ ନାମେଣ ସେ ରାଜା !| 


ଦୁହିଁଙ୍କ ଗଣ୍ଣଠଦେଶରେ ଘନ ଘନ ଚୁମ୍ବନ ଦେବାକୁ ଲାଗିଲେ । ସମ୍ଭବତଃ ପ୍ରଥମ ସାକୀର 
ଗଣ୍ଡରେ ଦନ୍ତାଘାତ କରନ୍ତେ, ସାକୀଟି ମଧୁର ଯନ୍ତ୍ରଣାରେ “ଉଃ” ବୋଲି ସରୁ ସୁମିଷ୍ଟ 
ଚିକୁାରଟିଏ କଲା । ଚାମୁଚାମାନଙ୍କୁ ବଲ୍ଲଭଚନ୍ଦ୍ର ଜଣାଇଦେଲେ ପ୍ରଜାଙ୍କ ଅପେକ୍ଷା ରାଜା 
ଏବେ ତତୋଧିକ କ୍ଷୁଧାରଇଁ ଓ ତୃଷାର୍ଇ । ଅସୀମ ରାଜାଙ୍କର କ୍ଷୁଧା ଓ ତୃଷ୍ଣା । ଏବେ ତାଙ୍କୁ 
ଖାଇବାକୁ ଦିଅ । ପିଇବାକୁ ଦିଅ । 

ଅସହାୟ ସଦସ୍ୟମାନେ ଉପାୟଶୂନ୍ଯ ହୋଇ ପରସ୍ତର ମୁହଁକୁ ଜିଜ୍ଞାସୁ ଦୃଷ୍ଟିରେ 
ଚାହିଁଲେ । ଏତିକି ବେଳେ ଦ୍ବିତୀୟ ସାକୀଟି ଯନ୍ତ୍ରଣାରେ ଚିକ୍ରାର କରି ଉଠିଲା-ଆଃ । 
ସଦସ୍ୟମାନେ ବୁଲି ଚାହିଁଲେ ସାକୀଟି ନିଜର ଗାଲକୁ ସାଇଁନଳୁ ସାଉଁଳୁ କ୍ଷୁଷ୍ତ ଦୃଷ୍ଟିରେ 
ସଦସ୍ୟମାନଙ୍କୁ ଚାହିଁଛି । ସାକୀଟି ପରୋକ୍ଷରେ କହୁଛି: ଯାଅ, ଚାଲିଯାଅ | ମହାରାଜ ଆମ 
ସହ ଏକାନ୍ତ ମୁହୂର୍ଭ ଚାହାନ୍ତି । 

ନାଚାର ସଦସ୍ୟମାନେ ଫେରିଆସିଲେ । ମଦମତ୍ତ କାମପାଗଳ, ଭୋଗସର୍ବସ୍ବ 
ରାଜାଠାରୁ ସୁଫଳ ଆଶା କରିବା ବୃଥା | ତତ୍କ୍ଷଣାତ୍‌ ସେମାନଙ୍କୁ ଇନ୍ଦ୍ରଭୁବନ ଓ ଅମରାବତୀ 
ମନେ ହେଉଥିବା ରାଜପ୍ରାସାଦ ଯମପୁର ଓ ନର୍କକୁଣ୍ଡ ମନେହେଲା । ବଲ୍ଲଭଚନ୍ଦୁ 
ମନେହେଲେ ଗୋଟେ ନର୍କ-କୀଟ ପରି । ଯିଏ କେବଳ ମଳମୁତ୍ର ଓ ରକ୍ତପୂଜ ଭରା 
ପୂତିଗନ୍ଧମୟ କୁଣ୍ଡରେ ପହଁରୁଛନ୍ତି । ଆପଣା ଆପଣା ଭବିଷ୍ଯତ ସେମାନଙ୍କୁ ଅନ୍ଧକାର 
ଦେଖାଗଲା । ବଲ୍ଲଭଚନ୍ଦ୍ରଙ୍କ ପରିସ୍ଥିତି ପ୍ରତି ନିସ୍ମହତା ଓ ନିସ୍ତ୍ରିୟତା ଦେଖି ସେମାନେ 
ନିରବରେ ବସିବା ଉଚିତ ମଣିଲେ ନାହିଁ । ତେଣୁ ସେମାନେ ଗୁପ୍ତରେ ଏକାଠି ହୋଇ 
ବୈଠକ କରି ସିଦ୍ଧାନ୍ତ କଲେ, ଏ ସମ୍ପର୍କରେ ସମ୍ରାଟଙ୍କ ଦୃଷ୍ଟି ଆକର୍ଷଣ କରିବେ | ଅନୁରୋଧ 
କରିବେ ମଦମତ୍ତ ଓ କାମାଚାରୀ ବଲୁଲଭଚନ୍ଦୁର ଉପଚାର ସ୍ଵରୂପ ତାଙ୍କୁ ଗାଦିଚ୍ୟୁତ କରାଯାଉ | 
ଉତ୍ଥାନମାନ ପୁଷ୍ଠାଳକର ପଥ ପ୍ରତିରୋଧ କରାଯାଉ । 

ସମ୍ବାଦପତ୍ର ମାଧ୍ଯମରେ ସମ୍ରାଟ ମରୁଡ଼ି ଅଞ୍ଚଳ ଓ ରାଜ ଉଦାସୀନତା ସମ୍ପର୍କରେ 
ଅବଗତ ଥିଲେ । ଯେଉଁଦିନ ଅସନ୍ତୁଷ୍ଟ ବଲ୍ଲଭ ଦଳର ସଦସ୍ୟମାନଙ୍କର ପତ୍ର ସମ୍ରାଟଙ୍କର 
ହସ୍ତଗତ ହେଲା, ପତର ପଢ଼ି ସେ ବ୍ୟସ୍ତ ଓ ବ୍ୟଥିତ ହେଲେ । ଶାଘ୍ରାତିଶୀଘ୍ର ସମ୍ପାଟ ମରୁଡ଼ି 
ଅଞ୍ଚଳ ପରିଦର୍ଶନ ସହ ଉକ୍ତ ଅଞ୍ଚଳରେ ଉନ୍ନୟନମୂଳକ କାର୍ଯ୍ୟ ଓ ଅନୁଦାନ ଅର୍ଥର 
ସଦୂପୋଯୋଗ ସମ୍ପର୍କରେ ଉଚ୍ଚସ୍ତରୀୟ ସମୀକ୍ଷା କରିବେ ବୋଲି ସନ୍ଦେଶ ଲେଖି ବଲ୍ଲଭଚନ୍ଦ୍ର 
ପାଖକୁ ଦୂତ ପ୍ରେରଣ କଲେ । 

ଚଡ଼କ ପଡ଼ିଲା ବଲ୍ଲଭଚନ୍ଦ୍ର ମୁଣ୍ଡରେ । ବଜ୍ରାଘାତ ସମ ସେହି ସମ୍ବାଦଟି ଆପାଦ 
ମସ୍ତକ ତାଙ୍କର ଥରାଇ ଦେଲା | ତନୁମନରୁ ଖସିଗଲା ସୁରାସାକୀର ନିଶା । ମରୁଡ଼ି ଅଞ୍ଚଳ 
ପ୍ରତି ସେ ସଚେତନ ହେଲେ । ତେଣୁ ଦିନରାତି ମରୁଡ଼ି ଅଞ୍ଚଳରେ ଥଇଥାନ ଓ ଉନ୍ନୟନମୂଳକ 
କାର୍ଯ୍ୟମାନ ଆରମ୍ଭ ହେଲା । 


ll ୪୧ ॥ 

॥। ପୁସ୍କାଳକ ନାମେଣ ସେ ରାଜା |¦ 


ସମ୍ରାଟ ଓ ସମ୍ପାଟ-ମହିଷୀ ଯଥାସମୟରେ ବିମାନ ଯୋଗେ ଆସି ଉଡ୍ର ରାଜଧାନୀ 
ସଵର୍ଣ୍ଣାଚଳରେ ପହଞ୍ଚିଲେ । ବଲଲଭଚନ୍ଦ୍ର ଓ ତାଙ୍କର ମନ୍ତ୍ରୀ ଅନୁଚରବର୍ଗ ମହାଡ଼ମ୍ବର ସହିତ 
ସମ୍ରାଟ ଦମ୍ପତିଙ୍କୁ ଉତ୍ମାଟିରେ ସ୍ଵାଗତ କଲେ । ପତ୍ରମନ୍ତ୍ରୀ ପରିବେଷ୍ଟିତ ହୋଇ ବଲ୍ଲଭଚନ୍ଦ୍ର 
ସମେତ ସମ୍ରାଟ ଦଞ୍ପତି ଆକାଶମାର୍ଗତୁ ମରୁଡ଼ି ଅଞ୍ଚଳ ନିରୀକ୍ଷଣ କଲେ ! ବନ୍ୟା, ବାତ୍ୟା ଓ 
ମରୁଡ଼ି ପ୍ରପୀଡ଼ିତଙ୍କ ଅବସ୍ଥା ଓ ଅଞ୍ଚଳ ପର୍ଯ୍ୟବେକ୍ଷଣ ନିମନ୍ତେ ଆକାଶମାର୍ଗକୁ ବ୍ୟବହାର 
କରିବାର ଯେଉଁ ଆଧୁନିକ ତଥା ଆଭିଜାତ୍ୟ ପରମ୍ପରା ଦେଶରେ ସୃଷ୍ଚି ହୋଇଥିଲା ତାର 
ସୁଯୋଗ ପ୍ରତ୍ୟେକ ସମ୍ରାଟ ଓ ରାଜାମାନେ ନେଉଥିଲେ | ତଥାପି ଆକାଶମାର୍ଗରୁ ନିରୀକ୍ଷଣ 
କରିବାରେ ସମ୍ରାଟ ସନ୍ତୁଷ୍ଟ ହେଲେ ନାହିଁ । ଏତିକି ବେଳେ ମହାରାଣୀ ସମ୍ରାଟଙ୍କ ନିକଟରେ 
ଅଳିପୂର୍ଣ୍ଣ ନିବେଦନ କଲେ: ପ୍ରିୟତମ। ମୁଁ ଶୁଣିଥିଲି ଜମ୍ବୁଦ୍ଧିପର ଉତ୍ର ଭୂଖଣ୍ଡ ପ୍ରାକୃତିକ 
ସୌନ୍ଦର୍ଯ୍ୟ, ସମ୍ପଦ, ବିବିଧତାରେ ପୂର୍ଣ । ପ୍ରାକୃତିକ ସୁଷମାଭରା ଏ ଅଞ୍ଚଳକୁ ନୁ ଆକାଶମାର୍ଗରୁ 
ବିହଙ୍ଗାବଲୋକନ କଲେ ମୋ ମନ ସନୁଷ୍ଟ ହେବ ନାହିଁ । ଅବସୋସ ରହିଯିବ । ସୁତରାଂ 
ବିମାନ ଚାଳକକୁ କୁହନ୍ତୁ । ବିମାନକୁ ଧରାବତରଣ କରୁ । ଆମ୍ଭେମାନେ ପାଦରେ ଏ 
ଅଞ୍ଚଳ ବୁଲି ଦେଖିବା । ଖୁବ୍‌ ମଜା ଲାଗିବ । ପ୍ରାଣାଧିକ ପ୍ରିୟତମାଙ୍କ କଥାରେ ଓ ତାଙ୍କର 
ମନୋବାଞ୍ଚା ପୂର୍ଵ କରିବାକୁ ସମ୍ରାଟ ବୈମାନିକଙ୍କୁ ନିର୍ଦ୍ଦେଶ ଦେଲେ | ସମ୍ରାଟ ଓ ମହାରାଣୀ 
ଧରାବତରଣ କରି ଟାଙ୍ଗା ଓ ପାଦରେ ଗାଁ ଗାଁ ଓ ଘର ଘର ବୁଲି ସତ୍ୟର ନିକଟବର୍ଭୀ 
ହେବାକୁ ଚେଷ୍ଟା କଲେ । ବଲ୍ଲଭଚନ୍ଦ୍ର ବୁଝାଇ ଦେଲେ: ସମ୍ରାଟ, ସବୁକିଛି ମିଳୁଛି । 
ଅଭାବ ନାହିଁ । ଚାଉଳ, ଡାଲି ଅଟା, ଲୁଣ , କିରାସିନୀ, ଜଳ ସବୁକିଛି ପ୍ରଚୂର ପରିମାଣରେ 
ଯୋଗାଇ ଦିଆଯାଉଛି । କେବଳ ରାଜନୈତିକ ଉଦ୍ଦେଶ୍ଯ ପ୍ରଣୋଦିତ ହୋଇ ପୁଷ୍ଠାଳକ, 
କେତେକ ଗଣମାଧ୍ୟମ ଓ ଆମରି ଦଳର କେତେକ ଅସନ୍ତୁଷ୍ଟ ସମ୍ମିଳିତ ଭାବରେ ଏପରି 
କୁସ୍ସାରଟନା କରୁଛନ୍ତି । ଅଭିସନ୍ଧିମୂଳକ ମନ୍ତବ୍ୟମାନ ଦେଉଛନ୍ତି । 

ଚାଲୁଚାଲୁ ସମ୍ରାଟ ଗୋଟେ କୃଡ଼ିଆ ଭିତରେ ପଶିଗଲେ | କୃଡ଼ିଆ ଭିତରେ ବସିଥିବା 
କଙ୍କାଳସାର ଲୋକଟି ସମ୍ଭତମରେ ଠିଆ ହେଉ ହେଉ ପଡଢ଼ିଗଲ ! ତା ଚାହାଣୀରେ ଫୁଟି 
ଉଠୁଥିଲା ଅସଂଖ୍ୟ ଯନ୍ତ୍ରଣା ଜର୍ଜରିତ କାହାଣୀ । ଯାହାକୁ ସମ୍ଭବତଃ ସମ୍ରାଟ ପଢ଼ିପାରିଲେ । 
ମାତ୍ର ବୁଝିପାରିଲେ ନାହିଁ। ସମ୍ରାଟ କଙ୍କାଳସାର ପ୍ରଜାଙ୍କ ତାଙ୍କର ଦୁଃଖ, ଅଭାବ ଓ ଆବଶ୍ୟକତା 
ବିଷୟରେ ପଚାରିଲେ । ନିଜ ନିଜର ମାତୃଭାଷାରେ ପ୍ରଜାଏ ଦୁଃଖ ଜଣାଇଲେ | ବେଦନାଭରା 
ଯନ୍ତ୍ରଣାର କାହାଣୀ ଶୁଣାଇ ଲୁହ ଗଡ଼ାଇଲେ । ସମ୍ରାଟ ଶୁଣିଲେ ! ବୁଝି ବି ପୂରା ବୂଝିପାରିଲେନି । 
ଆଉ ଗୋଟିଏ କୁଡ଼ିଆରେ ପଶିଗଲେ । ରୋଗିଣା କଙ୍କାଳସାର ମହିଳାଟିଏ ରାନ୍ଧୁଥିଲା । 
ପାଖରେ ଚୁଲୀ ଉପରେ ବସିଥିବା ହାଣ୍ଡିକୁ ତିନଟି କଙ୍କାଳସାର ଛୁଆ ଚାହିଁ ବସିଛନ୍ତି । 
ସମ୍ରାଟଙ୍କୁ ନିଜ ରୋଷାଇଶାଳରେ ଦେଖି ଜୀର୍ଣ୍ଣବସ୍ତରରେ ନିଜ ଦେହକୁ ଲୁଚାଇବାର ପ୍ରଯତ୍ସରେ 
ମହିଳାଟି ସମ୍ଭମରେ ଠିଆ ହେଲା । ସମ୍ରାଟଙ୍କ ପ୍ରଶ୍ନରେ ମହିଳାଟି ଉତ୍ତର ଦେଲା:ଦୂଇଦିନ 


Il ୪୨ ॥ 

॥ ପୁସ୍ତାଳକ ନାମେଣ ସେ ରାଜା ॥| 


ତଳେ ନଳକୂପଟି ବସିଛି। ପାଣି ବାହାରୁନି । ଝରଣା ଶୁଖିଯାଇଛି । ପିଇବାକୁ ପାଣି ନାହିଁ । 
ଗଲାରାତିରେ ଘର ପିଛା ଡବାଏ ଚାଉଳ ମିଳିଛି । ତାକୁ ସାଇତି ରଖିଛି । ଜାଉ,ପେଜ, ଶାଗ 
ରାନ୍ଧିଦେଲେ ପିଲାଏ ଖାଇ ପିଇ ତିନିଦିନ ବଞ୍ଚିଯିବେ । 

ଅବୋଧ ସମ୍ରାଟ ଚାହିଁଲେ ବଲ୍ଲଭଚନ୍ଦ୍ର ମୁହଁକୁ ମହିଳାର ଦୂବୌଧ୍ଯ ଭାଷା ବୁଝିବାକୁ 
ବଲ୍ଭଚନ୍ଦ୍ର ଉତ୍ତର ଦେଲେ : ସମ୍ପାଟ ସେ କହୁଛି, ତାକୁ ପ୍ରତିଦିନ ଏକ କେଜି ପାଞ୍ଚଶହଗ୍ରାମ 
ଚାଉଳ ମିଳୁଛି । ଆଳୁ, ଡାଲି, କିରାସିନୀ ଆଦି ସମାନୁପାତରେ ଆବଶ୍ୟକ ପରିମାଣରେ 
ମିଳୁଛି । ମହାରାଜଙ୍କ ଦୟାରୁ ତାର କିଛି ଅଭାବ ନାହିଁ । ସେମାନେ ପ୍ରଚୁର ପରିମାଣରେ 
ପନିପରିବା ତରକାରୀ ଖାଉଛନ୍ତି । କଙ୍କାଳସାର ମା ଓ ପିଲାଙ୍କୁ ଦେଖି ସମ୍ରାଟଙ୍କର ବିଶ୍ଵାସ 
ହେଲାନାହିଁ ଯେ ଏମାନେ ପ୍ରଚୁର ଖାଦ୍ୟ ପାଉଛନ୍ତି ! ସୁତରାଂ ପେଜବେଲା ଓ ଜାଉହାଣ୍ରିକୁ 
ଦେଖାଇ ପଚାରିଲେ- ଏ ପେଜ ଆଉ ଜାଉ କଣ ? 

: ପେଜ ବିନା ସର୍କରାର କ୍ଷୀରି । ଆଉ ଜାଉ ଏକ ପ୍ରକାରର ସ୍ଵାଦିଷ୍ଟ ପାଏସ । ଏହା 
ଉଡ଼୍ରର ଲୋକପ୍ରିୟ ଖାଦ୍ୟ, ସମ୍ପାଟ ¦ ବଲ୍ଭଚନ୍ଦ୍ର ଉତ୍ତର ଦେଲେ ! ସମ୍ରାଟ ଓ ସମ୍ପାଟମହିଷୀ 
ଶୁଣି ଖୁସି ହେଲେ । ପୁଷ୍ପାଳକ ବାସ୍ତବିକ କ୍ଷମତା ଲୋଭରେ ମିଥ୍ଯା କହି ଏପରି କୂସସା 
ରଟନା କରୁଛି ବୋଲି ବିଶ୍ଵାସ କଲେ । ପ୍ରଜାଏ ସୁଖରେ ଅଛନ୍ତି । ମାତ୍ର ପ୍ରଚୁର ଖାଦ୍ଯ 
ଖାଉଥିବାରୁ ଅଗ୍ନିମାନ୍ଦ୍ୟ ଓ ଆମାଶୟ ରୋଗରେ ଆକ୍ରାନ୍ତ ହୋଇଛନ୍ତି । ତେଣୁ ଦୁର୍ବଳ ଓ 
ଶ୍ରୀହୀନ ଦେଖାଯାଉଛନ୍ତି । ଖାଇବେ ଖାଇବେ ବୋଲି ସେମାନେ ସ୍ଵାସ୍ଥ୍ୟ ପ୍ରତି ଆଦୌ 
ସଚେତନ ନୁହଁନ୍ତି । କହିବା ବାହୁଲ୍ୟ ସମ୍ରାଟ ଦମ୍ପତିଙ୍କ ନିମନ୍ତେ ବଲ୍ଲଭଚନ୍ଦ୍ର ରାଜ 
ଅତିଥିଶାଳାରେ ନୈଶଭୋଜନର ଅୟୋଜନ କରିଥିଲେ । ପାର୍ଷଦମାନେ ମଧ୍ଯ ଏହି ଭୋଜି 
ସଭାରେ ଯୋଗ ଦେଇଥିଲେ । ସମ୍ରାଟ ଦମ୍ପତିଙ୍କ ନିମନ୍ତେ ପ୍ରସ୍ତୁତ ହୋଇଥିଲା ସୃତନ୍ତ୍ 
ଛେନାପୂର ଦିଆ ଏଶ୍ଟୁରୀ ପିଠା | ମାତ୍ର ତାହା ଆମ୍ମିଳା ହୋଇଯାଇଥିବାରୁ ଦାୟିତ୍ଵରେ ଥିବା 
ଦୁଇଜଣ ଅଧିକାରୀ ଓ ଅତିଥିଶାଳାର ପ୍ରଧାନ ସୂପକାର ନିଜ ନିଜର ଚାକିରୀ ହରାଇଥିଲେ ! 

ସମସ୍ତ ଖବର ପରଦିନ ସମ୍ବାଦପତ୍ରରେ ଅଗ୍ରାଧିକାର ଭିତ୍ତିରେ ଛପାଗଲା । ସମ୍ରାଟ 
ଆସିଲେ ତାଙ୍କ ଜୀର୍ଣ୍ଣ କୃଡ଼ିଆକୁ । ଗରିବ କୁଡ଼ିଆକୁ ଏଥର ତାଙ୍କର ଦୁଃଖର ଲାଘବ ପାଇଁ 
ବ୍ୟବସ୍ଥା କରିବେ । ସମ୍ରାଟ ନୂହଁନ୍ତିୟ ଯେମିତି ରଷ୍ୟଶ୍ଙ୍ଗ ମୁନି ଆସିଥିଲେ । ଏଥର ବର୍ଷା 
ହେବ । ଝରଣାରୁ ପାଣି ଝରିବ । ନଦୀ ଉଛୁଳିବ, ମୟୂର ନାଚିବେ । କୋଇଲି ଗାଇବେ 
ଗୀତ । ଆକାଶରେ ଇନ୍ଦ୍ରଧନୁ ଆଙ୍କି ହୋଇଯିବ । ଥୁଣ୍ଡାଗଛ କଅଁଳିବ । ଧରଣୀ ମାତା 
ସବୁଜରଙ୍ଗର ଶାଢ଼ି ପିନ୍ଧିବ । ବୁକ୍ଷମାନେ ପୁଷ୍ପିତ ଓ ଫଳବତୀ ହେବେ । ଆଶାରେ ପ୍ରଜାଏ 
ଚାହିଁଲେ ଆକାଶକୁ-କେଉଁଠି ଖଣ୍ଡେ ବଉଦ ଥିବ ।! ଅଥଚ ଆକାଶ ଥିଲା ନୀଳ, ଶୂନ୍ଯ, 
ରୌଦ୍ରମୟ । 


HH ୪୩ ॥ 

॥ ପୁସ୍ତାଳକ ନାମେଣ ସେ ରାଜା ॥ 


ଦୂଇଦିନ ପରେ ମରୁଡ଼ି ଅଞ୍ଚଳରେ ପୁଷ୍ପାଳକ ସଭା କଲେ । ସମ୍ବାଦପତ୍ରଟିଏ ହାତରେ 
ଧରି ଚିଳ଼୍ାର କଲେ: ଦେଖିଲେ ! ପଢ଼ିଲେ । ବନ୍ଧୁଗଣ କ”ଣ ହେଲା, ଏବେ ଅନୁଭବ 
କଲେ । ବହୁ ଆଡ଼ମ୍ବରେ ଲଘୁକ୍ରିୟା । ଉଡ଼ାପକ୍ଷୀ ପରି ସମ୍ରାଟ ଉଡ଼ି ଉଡ଼ି ଆସିଲେ । ଆଉ ଉଡ଼ି 
ଉଡ଼ି ଫେରିଗଲେ ! ଶାଗପତ୍ରକୁ ପନିପରିବା, ଆଉ ପେଜକୁ ସ୍ବାଦିଷ୍ଟ ପାଏସ ବୋଲି କହି ଓ 
ବୁଝି ବଲୁଭଚନ୍ଦ୍ର ଓ ସମ୍ରାଟ ତୁମମାନଙ୍କ ଦାରିଦ୍ର୍ୟକୁ ଉପହାସ କଲେ ! ମରୁଡ଼ିଗ୍ରସ୍ତ ଜନତାଙ୍କର 
ଭୋକିଲା ପେଟକୁ ଗୋଇଠା ମାଇଲେ ! ସମ୍ରାଟଦମ୍ପତି ମିଷ୍ଟାନ୍ନ ଓ ବହୁବିଧ ବ୍ଯଞ୍ଜନରେ 
ଭାସିଗଲେ । ପ୍ରଜାଏ ମାସ ମାସ ଧରି ପେଜ ତୋରାଣି ପାଉନାହାନ୍ତି । ଅଥଚ ପିଠା ଅମ୍ଭିଳା 
ହୋଇଗଲା ବୋଲି ପୂଥିବୀ କଞ୍ପିଗଲା | ହାଏ-ଏ ମଣିଷର ଦାରିଦ୍ର୍ୟ । ଭାଗ୍ୟ ଉପର ଶାସନର 
ନିର୍ମମ ପରିହାସ । ମୁଁ କ୍ଷମତାକୁ ଫେରେ କି ନଫେରେ, ମତ୍ର ଉଡ୍ର ଇତିହାସରେ ବଲୁଲଭଚନ୍ଦ୍ 
ଶାସନ ସମୟ ଏକ କଳଙ୍କମୟ ଅଧ୍ଯାୟ | କାଳିମାର ଅଲିଭା ଦାଗଟିଏ । ଏଥିପାଇଁ ଉଡ୍ରର 
ଇତିହାସ ଓ ଭବିଷ୍ୟତ ବଲ୍ଲଭଚନ୍ଦ୍ର ଓ ସମ୍ପାଟଙ୍କୁ କଦାପି କ୍ଷମା ଦେବ ନାହିଁ । 

ପ୍ରଜାଏ ହେଲେ ହୁଦୟାହତ । ଆଶାର ଆଲୋକରେ ଉମନ୍ଲଳ ଦିଶୁଥିବା ମୁହଁଟି 
ସେମାନଙ୍କର ନିଷ୍ପଭ ହେଲା | ଅଥଚ ଆଖି କୋଣରେ ଦେଖାଦେଲା ଅଗ୍ନିର ସୁଲିଙ୍ଗ । 
ସେମାନେ ଅନୁଭବ କଲେ ଯେ ଜନବସତିରେ ନୁହେଁ, କଙ୍କାଳ, ଶବ, ଶାଗୁଣାଙ୍କ 
ଡେଣା ଫଡ଼ ଫଡ଼ ଓ ବିଲୁଆ କୂକୂରଙ୍କ ରାବ ଭିତରେ ସେମାନେ ଦୀର୍ଘଦିନ ଧରି ବାସ 
କରିଆସୁଛନ୍ତି । ପରିବେଶରେ ଦୁର୍ଗନ୍ଧ । ଚତୁର୍ଦଧିଗର ଭୟଙ୍କର ବିଭସ୍ସ ରୂପକୁ ସେମାନେ 
ପ୍ରଥମଥର ପାଇଁ ଅନୁଭବ କଲେ । ପରସ୍ପର ମଧ୍ଯରେ କୁହାକୋହି ହେଲେ ଶାଗୁଣା, 
ବିଲୁଆ ଚିକିସକ ହେଲେ ଶବର କି ଶୁଭ ଗଣି । 

ପୁଷ୍କାଳକଙ୍କ ଆହ୍ବାନରେ ଜାଗି ଉଠିଲେ କଙ୍କାଳମାନେ । ସେମାନଙ୍କ ଶରୀରରେ 

ପ୍ରାଣ ସଞ୍ଚାର ହେଲା ! କଙ୍କାଳମାନଙ୍କ ହୃଦୟରେ ଭରିଗଲା ନବ ଉନ୍ମାଦନା । ଜୀଇଁବାର 
ଦୁର୍ବାର ଇଛା । ସେମାନେ ନାନାଦି ସ୍କୋଗାନ ଦେଇ ରାଜଧାନୀ ଆଡ଼କୁ ମାଡ଼ି ଚାଲିଲେ । 
ଅଭିନବ ସେ ଦୃଶ୍ଯ । ସ୍ଵର୍ଣ୍ଣାଚଳ ରାଜପଥରେ କଙ୍କାଳମାନଙ୍କର ଶୋଭାଯାତ୍ରା ଥିଲା 
ଅଦୃଶ୍ୟପୂର୍ବ, ଅଭୂତପୂର୍ବ ଓ ଅଶ୍ରତପୂର୍ବ । କ୍ଷୁ୍୍ତ କଙ୍କାଳମାନେ ବିଦୀର୍ଣ୍ଣ କଲେ ରାଜପ୍ରସାଦ । 
ସିଂହାସନାରୂଢ଼ ବଲ୍ଲଭଚନ୍ଦ୍ରକୁ କଲେ ଧରଣ୍ୀସାତ୍‌ । ସୁଗନ୍ଧ ପବିତ୍ର ଜଳରେ ର୍ସଂହାସନକୁ 
କଲେ ଧୌତ ! ସିଂହାସନରେ ପୁଷ୍ଠାଳକଙ୍କୁ ଅଧିଷ୍ପିତ କରାଇ ତାଙ୍କର ଅଭିଷେକ କଲେ | 
ଉଦ୍‌ଘୋଷଣା କଲେ ପୁଷ୍ପାଳକ ଆଜିଠାରୁ ଉଡ୍ରର ରାଜା । ନା ଉଡ଼୍ରର ନୁହେଁ, ଆମର 
ରାଜା । ସେ ଭୂମିପତି ନୁହଁନ୍ତି ନରପତି । 

ପୁଷ୍ପାଳକ କ୍ଷମତାରୂଢ଼ ହେବାର ତିନିବର୍ଷ ବିତିଗଲା । ତଥାପି ମରୁଡ଼ି ଅଞ୍ଚଳ ମରୁଡ଼ି 
ଅଞ୍ଚଳ ହୋଇ ରହିଗଲା । ସେମିତି ଜୀର୍ଣ୍ ପଠା ମଳିନ ଶାଢ଼ି ପରି ଦେଖାଗଲା ମରୁଡ଼ି 


"୪୪ ॥ 

¦ ପୁସ୍ାଳକ ନାମେଶ ସେ ରାଜା ॥ 


ଅଞ୍ଚଳ । ଅନାହର, ମାନବବିକ୍ରି, ମୃତ୍ୟୁ ଯନ୍ତ୍ରଣା, କାହାରି ପ୍ରତିକାର ନାହି । ଉପଶମ ନାହିଁ । 
ଲାଭଖୋର ବ୍ୟବସାୟୀ ଓ ପୁଷ୍ଠାଳକ ଦଳର ଗୁଣ୍ଡାଙ୍କ ଆକ୍ରମଣରେ ପ୍ରଜାଏ ହେଲେ ଥର 
ହର | ଅତିଷ୍ଠ | ଉଡ୍ରର ଅବସ୍ଥା ଓ ଦୁଃଖଦ ଘଟଣା ନେଇ ସମ୍ଭାଦପତ୍ରମାନେ ରହିଲେ 
ଶତମୁଖର । ତଥାପି ପୁଷ୍ପାଳକ ରହିଲେ ନିର୍ବିକାର ଓ ଉଦାସୀନ । ସୁଯୋଗ ମିଳିଲା 
ବଲ୍ଭଦଳକୁ । ବଲୁ୍ଭଚନ୍ଦ୍ର ମଧ୍ଯ କ୍ଷମତା ଅକ୍ତିଆରର ସ୍ଵପ୍ନ ଦେଖିଲେ ! ମରୁଡ଼ି ଆଳରେ 
ସଭା କଲେ । ଚିଜ୍କାର କଲେ । ଖବର ପହଞ୍ଚିଲା ସମ୍ରାଟଙ୍କ ଦରବାରରେ । ସମ୍ରାଟ 
ପୁନର୍ବାର ପରିଦର୍ଶନ କରିବାକୁ ଆସିଲେ ମରୁଡ଼ି ଅଞ୍ଚଳ । ଲୋକ ଚାହିଁଲେ ଆକାଶକୁ । 
ଏଥର କଣ ବର୍ଷା ପଡ଼ିବ ତୃଷାର୍ଉ ମାଟିରେ । ସେମାନଙ୍କ ଆଁରେ । ଏଠି ମାଟି ଓ ମଣିଷ 
ଉଭୟେ ଚାତକ । ବୁନ୍ଦାଏ ପାଣି ଆଶାରେ ଚାହିଁ ରହିଛନ୍ତି ଆକାଶକୁ | 
ବଲ୍ଲଭବାହିନୀର ଜଣେ ସଦସ୍ଯ, ଯିଏ ସମ୍ରାଟଙ୍କ ଦରବାରରେ ମରୁଡ଼ି ଅଞ୍ଚଳର 
ଜନପ୍ରତିନିଧି; ଚିକ୍ରାର କଲେ: ସମ୍ରାଟ ରାଜା ପୁଷ୍ଠାଳକ ଭୁଲ ତଥ୍ୟ ଦେଉଛନ୍ତି । ଆପଣଙ୍କୁ 
ବିଭ୍ରାନ୍ତ କରୁଛନ୍ତି ! ପ୍ରଜାଏ ଏଠି କନ୍ଦ ଖାଉଛନ୍ତି । ଖାଉଛନ୍ତି ବଣର ଫଳମୂଳ, ଆମ୍ଭଟାକୂଆ 
ପରି ନାନା ଅଖାଦ୍ୟ । 
କନ୍ଧ ହେଲେ ପୁଷ୍ପାଳକ ! ଚିଳ୍ାରରତ ସଦସ୍ୟଙ୍କୁ ତଣ୍ଟି ଧରି ଠେଲିଦେଲେ: ଚୂପ୍ବେ | 

ଏତେ ଚିକ୍କାର କରି ସମ୍ରାଟଙ୍କ କୋମଳ କର୍ଣ୍ଣକୁ ବ୍ୟଥା ଦେନା । କାହା ପାଇଁ କାନ୍ଦୁଛୁ ? 
ଜନତା ପାଇଁ ନା ନିଜ କ୍ଷମତା ଓ ଦଳ ପାଇଁ ? ଏଠା ଲୋକୋ କନ୍ଦା ଓ ବନଫଳ ନଖାଇ 
କଣ ତୋପରି ସମ୍ପାଟଙ୍କ ଦରବାରରେ ମାଂସ ପଲୋଉ, ବିରିୟାନୀ ଖାଇବେ | ସୁରା ପିଇ 
ଗଢ଼ିବେ । କନ୍ଦା ଏମାନଙ୍କର ଜାତୀୟ ଓ ପ୍ରିୟ ଖାଦ୍ୟ | 

ନିର୍ମଳ ଚରିତ୍ର ଓ ଭାବମୂର୍ଭି ସମ୍ପନ୍ନ ସଦସ୍ୟ ଜଣକ ସ୍ତମ୍ଭୀଭୂତ ହେଲେ | 

ସ୍ତମ୍ଭୀଭୂତ ହେଲେ ପ୍ରଜାକୁଳ । ପୁଷ୍ଠାଳକଙ୍କର ସେ ରୋଦନ, ସେ ପ୍ରତିଶ୍ରୁତି, 
ସ୍ଵପ୍ନ ପ୍ରଦର୍ଶନନ ଯୋଜନାମାନ ଗଲା କୁଆଡ଼େ ¦ ସେସବୁ କଣ ଥିଲା କୁମ୍ଭୀର କାନ୍ଦଣା ? 
ରାଜନୈତିକ ଚାଲବାଜି ? ବଲୁଲଭଚନ୍ଦ୍ର ଓ ପୁଷ୍ପାଳକ ଗୋଟିଏ ମୁଦ୍ରାର ଦୂୁଇପାଖ । ଗୋଟିଏ 
ତରାଜୁର ଦୁଇପାଖ ପରି ସମତୁଲ ? 

ସ୍ଵପ୍ନଭଙ୍ଗ ଓ ହତାଶରେ ଜର୍ଜରିତ ପ୍ରଜାକୁଳ ଆପଣାର ଭୁଲ ଚିନ୍ତାରେ ହେଲେ 
ମିୟମାଣ | ନିଜ ନିର୍ବୋଧତା, ସରଳ ବିଶ୍ଵାସ ଓ ପ୍ରକୃତିକୁ କଲେ ଶତ ଧିକ୍ଟାର । ସମ୍ରାଟଙ୍କ 
ସଭାକୁ ନଯାଇ ସେମାନେ ଫେରି ଆସିଲେ ବସ୍ତିକୁ । ସୁଉଚ୍ଚ ସୁନ୍ଦର ମଞ୍ଚ ତାଙ୍କୁ ଆକର୍ଷିତ 
କଲା ନାହିଁ । ଫେରିଲେ ଶ୍ଳଶାନତୁଲ୍ଯ ବସ୍ିକୁ । କହିଲେ : ଭାଷଣରେ ଆମ ପେଟ 
ପୂରିବନି । ଆମେ ଆଉ ସ୍ଵପ୍ନ ଦେଖିବାକୁ ଚାହୁଁନା । ଆଉ ଯନ୍ତ୍ରଣା ଚାହୁଁନା । ତୁମେମାନେ 
ଖିରି, ପଲାଉରେ ଭାସ । ମାତ୍ର ଆମ ପେଟକୁ ଦିଅ ମୁନ୍ଦେ ପେଜ ତୋରାଣି । ମୁଠେ 


Il ୪୫ 

!| ପୁତ୍ାଳକ ନାମେଣ ସେ ରାଜା ॥ 


ପଖାଳଭାତ | ଆମେ ମୁ୍ତି ଚାହୁଁ । ମୁକ୍ତି ଚାହୁଁ ଜୀବନ ଯନ୍ତ୍ରଣାରୁ । ମୁକ୍ତି ଚାହୁଁ ଶତାବ୍ଦୀ 
ଶତାବ୍ଦୀ ବ୍ୟାପୀ ପ୍ରକୃତିର ଅଭିଶାପରୁ | ମରୁଡ଼ିରୁ, ଦୁର୍ଭିକ୍ଷରୁ, ବନ୍ୟାରୁ, ବାତ୍ୟାରୁ, ମହାମାରୀ 
ଓ ମଡ଼କରୁ | ମୁକ୍ତି ଚାହୁଁ କ୍ଷୁଧାରୁ ଓ ଦୃଷ୍ଣାରୁ | ଜୀବନରେ ହେଉ ବା ମୃତ୍ୟୁରେ ହେଉ । ହେ 
ରାଜନ, ତୁମେ ଦେଇ ପାରିବତ - ଦିଅ | 
ଫେରି ଯାଉଥିବା କଙ୍କାଳମାନଙ୍କଠାରୁ ପଛରେ ରହିଯାଇଥାନ୍ତି ଅଶିତିପର ବୃଦ୍ଧ 
କଙ୍କାଳଟିଏ । ଅନାହାର ଭିତରେ ସେ ତାଙ୍କର ସମସ୍ତ ନାତିନାତୁଣୀଙ୍କ ମୂତ୍ୟୁ ଦେଖିସାରିଛନ୍ତି ! 
ଦେଖିଛନ୍ତି ସେମାନଙ୍କର ଶବକୁ ଶ୍ଵାନ, ଶ୍ମଗାଳ, ଶାଗୁଣା ଝୁଣି ଖାଇବା । ସେମାନଙ୍କ 
ହାଡ଼କୁ କୁକୁର ମୁନିଆ ଦାନ୍ତରେ ରେକେଟିବା ¦ ସେହି ଦାରୁଣ ବିଭସ୍ସ ଦୃଶ୍ୟକୁ ପଥରମୂ୍ି 
ପରି ସେ ସହିଯାଇଛନ୍ତି । ଏବେ ପୁତ୍ର ଓ ପୁତ୍ରବଧୁମାନେ କଙ୍କାଳସାର । ମଣିଷ ଶରୀର 
ଉପରେ ଜୀର୍ଣ୍ଣ ମଳିନ ଲୁଗା ପରି ସେମାନଙ୍କ କଙ୍କାଳ ଉପରେ ଥିବା ପତଳା ଚର୍ମର 
ଆସ୍ତରଣ ହିଁ ମଣିଷର ପ୍ରତ୍ୟୟ ଆଣେ । ସମସ୍ତେ ଆସିଥିଲେ ନିର୍ବଳ ପାଦରେ ଦୂରାନ୍ତରୁ । 
ଅନେକ ଆଶା ନେଇ , ହୁଏତ ଦୁଇଦିନ ପାଇଁ ସମ୍ରାଟଙ୍କ ସଭାରେ ସେମାନଙ୍କୁ ଚାଉଳ 
ମିଳିବ । ଅଟା ମିଳିବ ! ଦେହ ପାଇଁ ଲୁଗା ମିଳିବ । ସେମାନେ ମୁଠେ ଖାଇ,ଢୋକେ 
ପିଇ ଆଉ ସପ୍ତାହେ ବଞ୍ଚିଯିବେ । ବୃଦ୍ଧ କଙ୍କାଳ ଥକିଗଲେ ! ପାଦ ଆଗକୁ ବଢ଼ିଲାନି ! ହାଁ 
ମେଲାଇ ବସିପଡ଼ିଲେ ଖୋଲା ଆକାଶ ତଳେ ! କୋଚଟିଆ ଫଟାକାନି ପାରି ଦେଇ 
ଜ୍ଲାନ୍ତି ମେଣ୍ଟାଇବାକୁ ଗଢ଼ି ପଡ଼ିଲେ | ଶୁନ୍ୟବକ୍ଷା ଆକାଶକୁ ଚାହିଁ ବୂଢ଼ା କହିଲେ : ଉପରବାଲା 
ଯାହା ପାଇଁ ନିଷଶୁର, ନିର୍ଦୟ ଏ ତଳ ବାଲା ତା ପାଇଁ କଣ କରିବେ ? ଉପରବାଲା 
ଯାହାକୁ ଉପହାସ କରୁଛି, ତଳବାଲା ସେମାନଙ୍କ ପ୍ରତି ସମବେଦନା ଜଣାଇବେ କାହୁଁ ? 
ବୁଢ଼ା ଆଶାୟୀ ଦୃଷ୍ଟିରେ ଆକାଶକୁ ଚାହିଁ ସେମିତି ପଡ଼ିରହିଲେ । ଅଖିପାଟି ସେମିତି 
ମେଲା ରହିଲା ଯେ ଆଉ ବନ୍ଦ ହେଲା ନାହିଁ । ଶୋଇବାରୁ ଉଠିଲେ ନାହିଁ ବୃଦ୍ଧକଙ୍କାଳ । 
ଯେମିତିକି ସେ ବଲ୍ଲଭଚନ୍ଦ୍ର ଓ ପୁଷ୍ଠଳକଙ୍କ ରାଜନୈତିକ ପଶାଖେଳରେ ଗୋଟିଏ ମୃତ 
ଗୋଟି । ବର୍ଷା ଆଗମନ ଅପେକ୍ଷାରେ ମୃତ ଚାତକଟିଏ । 
ପରଦିନ ସମ୍ବାଦପତ୍ର ପୃଷ୍ଠାରେ କାନିପାରି ମହାନିଦ୍ରାରେ ଶୁପ୍ତ ବୃଦ୍ଧଙ୍କର ଚିତ୍ର 
ଛପାଗଲା | ଚିତ୍ର ତଳେ ମନ୍ତବ୍ୟ ଦିଆଯାଇ ଲେଖାଗଲା- ସମ୍ରାଟଙ୍କ ସଭାରୁ ଫେରୁଥିବା 
ଅନାହାରକ୍ତିଷ୍ଠ ପଥକ୍ଟାନ୍ତ ବୃଦ୍ଧ ଟିରନିଦ୍ରାରେ । କିଏ ଏ ! ଗୋଟିଏ ମୂତ କଙ୍କାଳ ନା ମରୁଡ଼ି 
ଅଞ୍ଚଳର ତୃଷାର୍ ମାଟି । ପ୍ରଚଳିତ ଶାସନ ଓ ବ୍ୟବସ୍ଥାର ଉପହାସର ପ୍ରତୀକ ନା ଶତାବ୍ଦୀର 
ସ୍ବପ୍ନଭଙ୍ଗ ! ନା ଚିର ବୁଭୁକ୍ଷୁ ଓ ଭିକ୍ଷାର ଅକ୍ଷୟ ସ୍କାରକୀ ? 


oOo 

॥| ପୁଷ୍ଠାଳକ ନାମେଣ ସେ ରାଜା ॥! 


ରେବତୀ 


ରଥ ରୋକିଦେଲା ସାରଥି । ଆକସ୍ମିକ ଭାବରେ । ବିକଟାଳ ଶବ୍ଦ କରି ରଥ ଚକ 
ଘୋଷାଡ଼ି ହୋଇଗଲା | ଧାବମାନ ଅଶ୍ବମାନଙ୍କର ଲଗାମ ଟାଣି ଦେବାରୁ ସେମାନେ ମଧ୍ଯ 
ପ୍ରଚଣ୍ଡ ହ୍ରେସାରାବ ସହ ଅକଟିଗଲେ | 

ପୁଷ୍ଠାଳକ ଆଗକୁ ଝୁଙ୍କଗଲେ । ଗଭୀର ନିଦ୍ରାରେ ଓ ସ୍ବପ୍ନରେ ମଗ୍ନ ଥିଲେ ରାଜା 
ପୁଷ୍ଠାଳକ । ରଥ ବିଚ୍ୟୁତ ହେଉ ହେଉ ନିଜକୁ ସମ୍ଭାଳି ନେଇ : କାହିଁକି ଅଟକିଲା ରଥ ? 
କ୍ରୋଧପୂର୍ଣ କଣ୍ଠରେ ସେ ସାରଥିକୁ ପ୍ରଶ୍ନ କଲେ । 

ମହାରାଜ ! ରଥର ସମ୍ମୁଖ ଭାଗରେ ଶିଶୁପୁତ୍ର ସହ ବିଧବାଟିଏ ଦଣ୍ଡାୟମାନ । 
ରଥ ଅଟକି ନାହିଁ । ସେହିଁ ଅଟକାଇ ଦେଲା । ଅଧୀନର ତିଳେମାତ୍ର ଦୋଷ ନାହିଁ । ମୁଁ ରଥ 
ହଠାତ ଅଟକାଇ ଏକ ନିଶ୍ଚିତ ଦୁର୍ଘଟଣାରୁ ଆପଣଙ୍କୁ ରକ୍ଷା କରିଛି । ନଚେତ କାଲିକି 
କାଲି ସମ୍ବାଦପତ୍ର ଓ ବିରୋଧୀବାଲା କହିଥାନ୍ତେ ପୁଷ୍ଠାଳକଙ୍କ ବେପରୁବା ଯାତ୍ର ଓ ମନୋବୃତ୍ତି 
କାରଣରୁ ଦୁଇଟି ନିରୀହ ଜୀବନ ଅକାଳରେ ଝଡ଼ିଗଲେ । ନାଚାର ତଥା ବିଶ୍ଵସ୍ତ ସାରଥି 
ନମ୍ର ଭାବରେ ଉତ୍ତର ଦେଇ ମଥାବନତ କଲେ | 

: ଡାକ ଜଲଦି । କଣ ତାର କହିବାର ଅଛି ଶୀଘ୍ର କହୁ । ପୁଷ୍ପାଳକଙ୍କ କଣ୍ଠସ୍ଵର 
କ୍ରମେ ଅସହଖୁ ଶୁଭିଲା । 

ସାରଥିର ଇଂଗିତରେ ଅବିଳମ୍ବେ ପୁଷ୍ଠାଳକଙ୍କ ସାମ୍ପରେ ଠିଆ ହେଲା ପୋଡ଼ାଭୁଇଁ 
ପରି ପ୍ରତୀୟମାନ ଶୁଭ୍ରବସନ ପରିହିତା ମଧ୍ଯବୟସ୍କ ମହିଳାଟିଏ । ପାଖରେ ମା”ର ହାତ 
ଧରି ଅବୋଧ କିଶୋରଟିଏ ସୋସ୍ଥାହେ ଦୁର୍ବୋଧ୍ୟ ବିସ୍କୟ ନେତ୍ରରେ ପୁଷ୍ଠାଳକଙ୍କ ସୁସଜିତ 
ରଥକୁ ଜୁଳୁଜୁଳୁ କରି ଚାହିଁଥିଲା । କ୍ଷଣକ ପରେ ସାନନ୍ଦେ ମୁହଁରେ ତାର ସଜଫୁଟା 
ପଦ୍ଧପରି ହସଟିଏ ଫୁଟିଲା | ମଖମଲି କନା ଉପରେ ରୁପାଝରାଖଝୁା ଝୁଲା ଲଗା ରାଜାଙ୍କ 
ରଥ ପରି ମୁହଁଟି ତାର ଝଲମଲ ହେଲା । ପୋଖରୀର ଢଳଢଳ ପାଣି ପଦ୍ମକୁ ନଛୁଇଁବା 
ପରି ମାଂ ଭିତରେ ଜଳଜଳ ହେଉଥିବା ଦୁଃଖ ଓ ଯାତନା ତାକୁ ଛୁଇଁ ନଥିଲା | 


"୪୭ ॥ 

॥! ପୁଖ୍ଖାଳକ ନାମେଣ ସେ ରାଜା !॥ 


ମଧ୍ଯୟବୟସ୍କ ମହିଳା ହାତ ଯୋଡ଼ିଲେ: ମଣିମା, ମୁଁ ରେବତୀ ଦାସ | ମୃତ ବାସୁଦେବ 
ଦାସଙ୍କର ପତ୍ନୀ । ମୋର ଦୁଃଖ କହିଲେ ସରିବ ନାହିଁ । ଯୌବନ କାଳରେ କୋଳରେ 
ଶିଶୁପୁତ୍ରଟିଏ ଧରାଇ ଦେଇ ଅକାଳରେ ସ୍ଵାମୀ ମୋର ଆରପାରି ଚାଲିଗଲେ । ଏହି 
ବାଳୁତଟିକୁ ଚାହିଁ ମୋର ବଞ୍ଚିବା କଥା । କାଳ କାଟିବା କଥା । କିନ୍ତୁ ମଣିମା, 
ବିଧବାର କପାଳରେ ଅଜସ୍ର ଦୁଃଖ ଲେଖା ଅଛି । ସ୍ବାମୀ ମରିଗଲେ । ଅଥଚ ମା 
ମୋର ସରିଲାନି । ଅନାଥିନୀ ଉପରେ କୁଟୁମ୍ବ ଓ ଗାୀଁବାଲାଙ୍କର ଅତ୍ୟାଚାର ଆରମ୍ଭ 
ହୋଇଗଲା । ସେମାନଙ୍କ ତାଡ଼ନାରେ ହନ୍ତସନ୍ତ ହୋଇଗଲାଣି । ମୋର ଘରଡଢ଼ିହ ଓ 
ଦୁଇଗୁଣ୍ଡ ଜମିକୁ ଅକ୍ତିଆର କରି ମୋତେ ଓ ମୋର ଅନାଥ ଛୁଆକୁ ସେମାନେ ବଡ଼ଦାଣ୍ଡକୁ 
ପଠାଇବାକୁ ଚାହାନ୍ତି । ମହିଳା ଶିଶୁପୁତ୍ରକୁ କୋଳକୁ ଟାଣି ଆଣି ନିବିଡ଼ ଆଶ୍ଲେଷରେ ଭିଡ଼ି 
ଧରିଲେ-ମୋତେ ରକ୍ଷା କରନ୍ତୁ ମହାରାଜ ! ଅନାଥିନୀ ନିରାଶ୍ରୟୀ ପ୍ରଜାଟିକୁ ନିର୍ଭୟ ଆଶ୍ରୟ 
ପ୍ରଦାନ କରନ୍ତୁ । 

ପୁଷ୍କାଳକଙ୍କ କାନରେ ନିନାଦିତ ହେଲା ବ୍ୟାଧବନ୍ଦିନୀ ହରିଣୀର ଆକୁଳ ଆର୍ଉଁନାଦ | 
କ୍ରମେ ତାଙ୍କ କ୍ରୋଧ ଶୀତଳ ହୋଇଯାଉଥିଲା: ତୁମେ ଦାରୋଗାଳୟରେ ଅଭିଯୋଗ 
କଲ ନାହିଁ ? ପରାମର୍ଶ ଦେଲେ ମହାରାଜ । 

: ଦେଇଥିଲି ମହାରାଜ । କିନୁ କିଛି ଲାଭ ହେଲା ନାହିଁ । ଆପଣ ଜାଣନ୍ତି ଏ 
ଦେଶରେ ଢଗଟିଏ ପ୍ରଚଳନ ଅଛି- ଶୁଣ୍ଜିକୁ ମାତାଲ ସାକ୍ଷୀ । ପୁଣି କବି ପଦଟିଏ ଲେଖିଛନ୍ତି, 
ଚୋରୀ ଦୁନୀତି କି କୋଳାକୋଳି ଲୋତକ ଢାଳି । ତା ଉପରେ କାଳକାଳ ଯାକ 
ଗରିବର ମାଇପ ସବୁରି ଶାଳି । 

ଗ୍ରାମ୍ୟମହିଳାର ବିଜ୍ଞତାରେ ପୁଷ୍ଠାଳକ ବିସ୍ପିତ ହେଲେ । ତତୋଧିକ ଆହତ 
ହେଲେ। ଗ୍ରାମ୍ୟସ୍ତରରେ ବି ଦୂନୀତି ବ୍ୟାପୀ ରହିଛି ଶୁଣିବା ପରେ- ତାହାହେଲେ ସହରଠାରୁ 
ପୁରପଲ୍ଲୀ ପର୍ଯ୍ୟନ୍ତ ଦୁର୍ନୀତି ରୋଗର ଜୀବାଣୁ ସଂକ୍ରମିଗଲାଣି । ପୁଷ୍ଠାଳକ ସ୍ଵଗତୋକ୍ରି କଲେ | 

: ମୋ ଉପରେ ଅତ୍ୟାଚାର କରୁଥିବା ବ୍ୟକ୍ତିଗଣ ରାଜନୈତିକ ଓ ଅର୍ଥଶକ୍ତି ବଳରେ 
ବଳୀୟାନ । ବିଭିନ୍ନ ରାଜନୈତିକ ଦଳର ସେମାନେ ସଭ୍ଯ । ସଭ୍ଯ ନୁହଁନ୍ତି ବରଂ 
ଗୋଡ଼ାଣିଆ | ବରିଷ୍ଠ ନେତାମାନଙ୍କ ଚାମଚା | ପ୍ରଜାଏ ଏମାନଙ୍କୁ ତାସଲ୍ୟରେ ଦଲାଲ ଓ 
କୁଜିନେତା କହନ୍ତି । ଗାଁରେ ରାଣ୍ଡିଖଣ୍ଡୀଙ୍କ ଉପରେ ଏମାନେ ବୀର । ଏମାନେ କୀଚକ 
ସଦୃଶ | ବିରାଟ ନେତାମାନେ ଏମାନଙ୍କ ଦ୍ଵାରା କ୍ଷମତାପ୍ରାପ୍ତ । । ତେଣୁ ନିର୍ବିଗ୍ଧ ଓ ନିର୍ବାଧାରେ 
ଏମାନେ ସବୁକିଛି କରିପାରନ୍ତି । ବେଆଇନ ହେଲେ ମଧ୍ଯ ଆଇନ ଏମାନଙ୍କର କିଛି କ୍ଷତି 
କରିପାରେ ନାହିଁ । ବରଂ ଏମାନେ ଆଇନକୁ ଆଖିଠାର ମାରନ୍ତି । ନିର୍ଦୋଷରେ ଏମାନଙ୍କୁ 
ମୁକ୍ତ କରିବାକୁ ଉପରୁ ବିରାଟ ନେତାମାନଙ୍କର ନିର୍ଦ୍ଦେଶ ଆସେ । ନରହତ୍ୟା, ନାରୀଧର୍ଷଣ 


୪୮ ॥ 

!॥ ପୁଷ୍ଠାଳକ ନାମେଣ ସେ ରାଜା || 


ପରି ଜଘନ୍ୟ ଅପରାଧ କରି ମଧ୍ଯ ଏମନେ ସମାଜରେ ଶିର ଉଚ୍ଚା କରି ମୁକ୍ତ ବିଚରଣ 
କରନ୍ତି । ଦାରୋଗାମାନେ ଏମାନଙ୍କଠାରୁ ଅର୍ଥ ନେଇ ନିଜର ଅଙ୍ଗ ଓ ସମ୍ପତି ପୁଷ୍ଟ କରନ୍ତି । 
କଚେରି, ଦାରୋଗାଦି, ରାଜାଧିକାରୀଗଣ ଏମାନଙ୍କ ପଞ୍ଚାରେ ବନ୍ଦି । ତେଣୁ ନିର୍ଦୟ 
ଭାବରେ ଏମାନେ ଆମପରି ନିରାଶ୍ରୟ, ଅସହାୟ ଅବଳା ଦୁର୍ବଳାଙ୍କ ସମ୍ପିକୁ ବଳପୂର୍ବକ 
ଅକ୍ତିଆର କରନ୍ତି । ଆମର ଇ୍ତତକୁ ଲୁଣ୍ଠନ କରନ୍ତି । ଦାରୋଗାଳୟ, କଚେରି କଲି ! କିଛି 
ଲାଭ ହେଲା ନାହିଁ । ବରଂ ଦିନରାତି ଘରକୁ ମୋର ଟେକା ପଡ଼ିଲା । ବିଷ୍ଠା ପଡ଼ିଲା । ଗାଁର 
କାନ୍ଧବାଡ଼ରେ କଥାଅକଥା ଅଶ୍ଲୀଳ ଭାଷାରେ ଲେଖାହେଲା ! ଆପଣ କେବଳ ଅନାଥିନୀ, 
ନିରାଶ୍ରୟୀକୁ ରଖିଲେ - ରଖିବେ | ମାରିଲେ - ମାରିବେ ମହାରାଜ | ରେବତୀ ଦାସ ଆତ୍ସ 
ସମର୍ପଣ କରି କଇଁ କଇଁ କାନ୍ଦି ଉଠିଲା | 
ପୁଷ୍ପାଳକ ନିର୍ଦ୍ଦେଶ ଦେଲେ:ସଚିବ, ରେବତୀ ଦାସଙ୍କ ନାମ, ଠିକଣା ଓ ଅଭିଯୋଗ 
ଲେଖିରଖ । ରାଜଧାନୀରେ ପହଞ୍ଚି ମୋତେ ଏ ସମ୍ପର୍କରେ ସ୍ଵରଣ କରାଇଦେବ | 
ମଥା ଅବନତ କରି ସଚିବ ଅବିଳମ୍ବେ ଆଜ୍ଞା ପାଳନ କଲେ | 
: ତୁମେ ଯାଅ | ତୁମ ସମସ୍ୟାର ସମାଧାନ ହେବ । ବିବରଣୀ ଲିପିବଦ୍ଧ କରି 
ସଚିବ ରେବତୀ ଦାସକୁ ଆଜ୍ଞା ଦେଲେ । 
ରେବତୀ ଦାସକୁ ସେଠାରେ ଛାଡ଼ି ରଥ ଘର୍ଘର ନାଦରେ ଧୁଳି ଉଡ଼ାଇ ଆଗକୁ 
ଗଡ଼ିଲା ! 
ଆହତ ମନରେ ରଥରେ ବସି ରହିଲେ ପୁଷ୍କାଳକ । ଗବାକ୍ଷ ଦେଇ ତାଙ୍କ 
ଉପରେ ପଡ଼ୁଥିଲା ସୂର୍ଯ୍ୟାଲୋକ ଧାରା | କ୍ଷୀଣ ଖରାଧାର ନୁହେଁ; ତୀକ୍ଷଣ ଅସିଧାର ଗୁଡ଼ିଏ 
ଯେମିତି ତାଙ୍କୁ ହାଣି ପକାଉଥାଏ । ପୁଷ୍ଠାଳକଙ୍କ ମୁହଁ ବିକୃତ ହୋଇଗଲା । ସଚିବ ଖରା 
ଉତ୍ତାପରୁ ରାଜାଙ୍କ ସୁକୋମଳ ଅଙ୍ଗକୁ ସୁରକ୍ଷା ଦେବା ଉଦ୍ଦେଶ୍ୟରେ ଗବାକ୍ଷର ମଖମଲି 
ପରଦା ଟାଣିଦେଲେ । 
ପୁଷ୍କାଳକ ଚିକ୍ରାର କଲେ:ତୁରନ୍ତ ଗବାକ୍ଷକୁ ପରଦାମୁକ୍ତ କର ସଚିବ | ଏ ଦେଶର 
ଖରା, ବର୍ଷା, ପାଣିପବନ ଅବାଧରେ ମୋଦେହରେ ପଡ଼ୁ | ମୁଁ ଏ ଦେଶର ରାଜା | ଦୂଇକୋଟି 
ପ୍ରଜାଙ୍କର ରକ୍ଷାକର୍ଭା । ମୋ ଦେଶର ଖରାବର୍ଷା ଓ ପାଣିପବନର ଦାଢ଼ କେତେ ମୋତେ 
ଅନୁଭବ କରିବାକୁ ଦିଅ । 
ତୁରନ୍ତ ଗବାକ୍ଷ ଖୋଲିଗଲା । 
କିଛି ଦୂର ଅତିକ୍ରାନ୍ତେ ପଡ଼ିଲା ରୁକ୍ଷ କଙ୍କରିଳ ପଥ । ଧୂଳି ଧୂସରିତ । ରାସ୍ତାର 
ଉଭୟ ପାର୍ଶ୍ବରେ ବିସ୍ତୀର୍ଣ୍ଣ ଶସ୍ଯକ୍ଷେତ୍ର । ସବୁଜ ଓ ସୁନେଲି ମିଶ୍ରିତ ରଙ୍ଗର ଢେଉ ଖୁବ 
ମନୋହର । ରାଜ୍ୟର ଶସ୍ଯଭଣ୍ଡାର ଦେଖି ପୁଷ୍ପାଳକ ହେଲେ ପୁଲକିତ । ଶସ୍ଯକ୍ଷେତ୍ର 
ଭିତରେ ସରୁ ସରୁ ରାସ୍ତା ଲନ୍ଧରଯାଇଛି ବ୍ରାହ୍ମଣ କାନ୍ଧର ଉପବୀତ ପରି । ଦୂରାନ୍ତରେ 


୪୯ ॥ 

॥ ପୁସ୍ଠତାଳକ ନାମେଣ ସେ ରାଜା |¦ 


ନାରୀକେଳ ବନର ଶୋଭା ଜନବସତିର ସୂଚନା ଦେଉଥିଲା । ପ୍ରକୃତିର ରୂପ ସନ୍ଦର୍ଶନ 
କରି ପୂୁଷ୍ଠାଳକ ମୋହିତ ଓ ପ୍ରକୃତିସ୍ଥ ହେଉଥିଲେ । ଆସ୍ତେ ଆସ୍ତେ ବିଧବା ରେବତୀ 
ଦାସର କାରୁଣ୍ୟ ତାଙ୍କ ମନରୁ ପୋଛି ହୋଇଯାଉଥିଲା । ପ୍ରକୃତିର ସମ୍ପଦ୍ଧ, ଶାନ୍ତ, ସ୍ଵିଗ୍ଧ ଓ 
କୋମଳତା ଭିତରେ ସେ ମନ ହଜାଇ ଦେଉଥିଲେ ! ଏମିତି ଅବସ୍ଥାରେ ରଥ ପୁନର୍ବାର 
ଅଟକିଲା : ପୁଣି କିଏ ରଥର ପଥ ଅବରୋଧ କଲା ସାରଥି ? ଅସହିଷୁ ଭାବରେ ପଚାରିଲେ 
ରାଜା ପୁଷ୍ଠାଳକ । 

: ମହାରାଜ, ଗୃହବଧୂଟିଏ | ସମ୍ମୁଖକୁ ଚାହିଁ ସମ୍ତମରେ ଉତ୍ତର ଦେଲା ସାରଥି । 

: ଗୃହବଧୁ ! ଘରର ଚାରିକାନ୍ରରେ ରହି ପରିବାର ଚଳାଇବା କଥା ! ସ୍ଵାମୀ, 
ଶାଶୁ, ଶ୍ଵଶୁର, ସନ୍ତାନ ପରିବାରବର୍ଗଙ୍କ ସେବା କରିବା କଥା ! ଅଥଚ ନିଜ କର୍ଉବ୍ୟ 
ସମ୍ପାଦନ ନକରି ରାଜଦର୍ଶନ ଅଭିଳାଷ ନେଇ ଏକାକୀ ରାଜପଥକୁ ଆସି ରାଜାଙ୍କ ରଥର 
ପଥରୋଧ କରୁଛି । ସମ୍ଭବତଃ ଅଭିଯୋଗ ଗୁରୁତର ! ସାରଥି ବୁଝ କଣ ତାର ଦୁଃଖ | 

ସାରଥି ତଳକୁ ଝୁଙ୍କି ଚାହିଲା : ଭଉଣୀ ! ମହାମହିମ, ପ୍ରଜାବସଳ, ନିଷ୍ଠାପର, 
ହୃଦୟବାନ, ଉଦାର. ସର୍ବଜନ ଶୁଭଚିନ୍ତକ ଉଡ୍ରଦେଶ ମହାରାଜ ଜାଣିବାକୁ ଚାହୁଁଛନ୍ତି - 
ତୁମର ଦୁଃଖ କଣ | ରାଜାଙ୍କ ଗତିରୋଧ କରି ତୁମେ ଗୁରୁତର ଅପରାଧ କରିଛ ବୋଲି 
ଜାଣତ ? ରାଜାଙ୍କ ଗତିରୋଧ ମାନେ ସମଗ୍ର ରାଜ୍ୟର ପ୍ରଗତିର ପଥରୋଧ କରୁଛ | ଅନ୍ୟ 
କେହି ରାଜା ଥିଲେ ତୁମକୁ ଦଣ୍ଡ ମିଳିସାରନ୍ତାଣି । ଅବିଳମ୍ବେ ହୃଦୟବାନ, ଉଦାର, 
ସହାନୁଭୂତିଶୀଳ ରାଜାଙ୍କୁ ତୁମର ଦୁଃଖ କହି ଲାଘବ ନିମନ୍ତେ ନିବେଦନ କର । 

ଗୁହବଧୂ ରାଜାଙ୍କ ଗବାକ୍ଷ ତଳେ ଉଭା ହେଲେ | ଯେଉଁ ବୟସ ଓ ଅବସ୍ଥାରେ 
ଗୃହବଧୂର ରୂପକାନ୍ତି ଦିଗବିଦିଗ ଝଟକାଇବା କଥା ତା ହେଉନାହିଁ । ବରଂ ବଧୁଟିର 
ତନୂଶ୍ରୀ ମଳିନ । ନିଷ୍ପଭ ଶରୀରର ଜ୍ୟୋତି, ନିସ୍ତେଜ ତାର ଚାଲି | ଅତ୍ୟାଚାରର ଶତକାହାଣୀ 
ତା ଶରୀରରୁ ପଢ଼ି ମର୍ମାହତ ରାଜା ପୁଷ୍ପାଳକ ମଳିନ, ନିଷ୍ପଭ, ନିସ୍ରେଜ ଶ୍ରଦ୍ଧାଯୁକ୍ତ ଦୃଷ୍ଟିରେ 
ବଧୁୂଟିର ମୁହଁକୁ ଚାହିଁଲେ । 

କୃପାଭିକ୍ଷା ମୁଦ୍ରାରେ ବଧୂଟି ହାତ ଯୋଡ଼ିଲା: ମଣିମା, ମୁଁ ରେବତୀ ଜେନା । 
ମୋର ସ୍ଵାମୀ ବସୁଦେବ ଜେନା ଜଣେ ରାଜକର୍ମଚାରୀ । ମହାରାଜ ଏ ଯୁଗରେ 
ରାଜଦପ୍ତରରେ ଚାକିରୀ ଖଣ୍ଡିଏ ପାଇବା କୋଟିଯୁଗ ତପସ୍ୟାର ଫଳ ବୋଲି ବିବେଚନା 
କରାଯାଉଛି। ପ୍ରିୟାପ୍ରୀତି ତୋଷଣ, ଅର୍ଥବଳ ଥିବା ବ୍ୟକ୍ତି ରାଜକର୍ମଚାରୀ ହେବାର ସୁଯୋଗ 
ପାଏ । ସେ ମହାଭାଗ୍ୟବାନ ଭାବରେ ପରିଗଣିତ ହୁଏ । ଚାକିରିଆମାନଙ୍କର ବିବାହ 
ବଜାରରେ ଭାଉ ଅଧକ । ମୋର ସ୍ବାମୀ ବାସୁଦେବ ଜେନା ଏହି ଶ୍ରେଣୀର ଜଣେ 
ଭାଗ୍ୟବାନ । ମାତ୍ର ସେପରି ଜଣେ ଭାଗ୍ୟବାନଙ୍କର ହାତ ଧରି ମୁଁ ଭାଗ୍ୟହୀନା । ବିବାହ 


i ୫୦ ॥ 

| ପୁସ୍ଠାଳକ ନାମେଣ ସେ ରାଜା ।! 


ବେଳରେ ବାପା ମୋର ବରପକ୍ଷର ସମସ୍ତ ଦାବି ପୂର୍ଣ୍ଣ କରିଥିଲେ | ମାତ୍ର ତୁରନ୍ତ ଗୋଟେ 
ଘୋଡ଼ା ଦେବା ସମ୍ଭବ ହେଲା ନାହିଁ । ତେଣୁ ଅସନ୍ତୁଷ୍ଟ ବର ଓ ବରପିତା ବିବାହ ବେଦୀରୁ 
ଉଠିଆସୁଥିଲେ । ମଙ୍ଗୁଳିକନ୍ୟାର ମଙ୍ଗଳ କାମନା କରି ଅସନ୍ତୁଷ୍ଟ ଜ୍ବାଇଁଙ୍କ ସନ୍ତୁଷ୍ଟ କରିବା 
ନିମନ୍ତେ ସମାନ୍ଯ ବିଳମ୍ବରେ ଘୋଡ଼ାଟିଏ ଦେବାର ପ୍ରତିଶ୍ରୁତି ଦେଲେ । ମାତ୍ର ବିବାହର 
ଏକବର୍ଷ ବିତିଯାଇଥିଲେ ମଧ୍ଯ ନିର୍ଧନ ବାପା ମୋର ଅସହାୟ । ଅର୍ଥ ବିନା ନିରୁପାୟ ! 
ଜାମାତାଙ୍କ ଦାବି ପୂର୍ଣ୍ଣ କରିପାରୁନାହାନ୍ତି । ଫଳରେ ଝିଅ ଦ୍ଵାରେ ଅପମାନିତ ହେଲେ । 
ଏବେ ମୁଁ ଶାଶୁ, ଶ୍ଵଶୁର, ନଣନ୍ଦ ଓ ସ୍ଵାମୀଙ୍କ ଦ୍ଵାରା ନିର୍ଯାତନା ଭୋଗୁଛି । ରେବତୀ ଜେନା 
ନିଜ ଅଙ୍ଗରେ ଅସ୍ତ ଓ ଅଗ୍ନି ଦ୍ଵାରା ହୋଇଥିବା ବିଭିନ୍ନ କ୍ଷତକୁ ଦେଖାଇଲା । ରେବତୀ 
ଜେନା ଅଙ୍ଗରେ ଅତ୍ୟାଚାରର ସ୍ଵାକ୍ଷରମାନ ଦେଖି ପୁଷ୍ଠାଳକ ଶିହରି ଉଠି ଆଖି ବନ୍ଦ 
କଲେ | କ୍ରୋଧ ତାଙ୍କ ଶରୀରକୁ ଫୁଲେଇ ଦେଲା । ସେ ଗଳାଫଟାଇ ଚିକ୍ରାର କଲେ: 
ଆମ ପରମ୍ପରାରେ ସ୍ତୀ ହେଉଛି ଅଙ୍କଲକ୍ଷ୍ମୀ ।! ବୋହୂ ହେଉଛି ଗୃହଲକ୍ଷ୍ମୀ । କିନୁୁ ସାମାନ୍ଯ 
ଯୌତୁକ ପାଇଁ ସେହି ଲକ୍ଷ୍ମୀ ଉପରେ ଅତ୍ଯାଚାର ! ଏହା ଘୋର ଅନ୍ୟାୟ । ଜାତି ଧ୍ଵଂସ 
ହେବାର ଲକ୍ଷଣ । ସଚିବ, ଉଡ଼୍ରରେ ଯୌତୁକ ନିରୋଧ ନିୟମ ଅଛି ? 

: ଅଛି ମହାରାଜ, ହାତ ମଳି ମଳି ସଚିବ ତ୍ରସ୍ତ ସ୍ଵରରେ ଉତ୍ତର ଦେଲେ ! 

: ଅଥଚ କାମ କରୁନାହିଁ । କରିବ କିଏ । ଯେଉଁମାନେ କରିବା କଥା 
ସେମାନେତ ନିଜେ ସେଇ ବ୍ୟାଧିରେ ପୀଡ଼ିତ । ତୁମ ପରି ମୁଦ୍ରାରାକ୍ଷସ ଗୁଡ଼ିକ ତାକୁ ଗିଳି 
ଦେଇଛ | ବିବାହ ବେଦିରେ ଯୌତୁକ ବାବଦକୁ ତୁମେ କେତେ ଅର୍ଥ ଦାବି କରିଥିଲ ! 
ଲଜ଼ା । ଘୋର ଲଜ୍ଜା । ବାସୁଦେବ ଜେନାର ସମସ୍ତ ତଥ୍ୟ ଲିପିବଦ୍ଧ କର | ରାଜଧାନୀରେ 
ମୋତେ ଏ ସମ୍ପର୍କରେ ସ୍ମରଣ କରାଇଦେବ । 

ସଚିବ ଆଜ୍ଞାବହ ମୁଦ୍ରାରେ ମଥାବନତ କଲେ । ରେବତୀ ଜେନା ସାନ୍ତଧାନା ପାଇଲା 
ଏବଂ ଆଶା କଲା ଯେ ଏଣିକି ଶାଶୁ ନଣନ୍ଦ କଥା କଥାକେ ତାକୁ ବାପଘର ଥୁଣ୍ଠା 
ଦେବେନି । ଆଉ ନିଆଁଗୋଜଣାରେ ତାକୁ ପିଟିବେନି କି ଚୂଟିଧରି ଘୋସାରି ନେବେନି । 
କୃତାର୍ଥ ଭାବରେ ରେବତୀ ଜେନା ରାଜା ଓ ସଚିବଙ୍କୁ ପ୍ରଣାମ କରି ଗବାକ୍ଷ ନିକଟରୁ 
ଅପସରି ଗଲା । 

ସଚିବଙ୍କ କର୍ମ ସମାପ୍ତ ପରେ ରେବତୀ ଜେନାଙ୍କୁ ସେଠାରେ ଛାଡ଼ି ଉଡ୍ରରଥ 
ଆଗକୁ ଗଡ଼ିଲା । ଏଣିକି ରାସ୍ତା ହେଲା ସଂକୀର୍ଣ୍ଣ ଓ ଆବୁଡ଼ା ଖାବୁଡ଼ା । ପ୍ରତି ମୁହୂର୍ଉରେ 
ମନେ ହେଉଥାଏ ଏଇ ଯେମିତି ରଥ ଓଲଟି ପଡ଼ିବ । ସାରଥି ଦକ୍ଷତାର ସହ ରଥ ଚାଳନା 
କରି ଯେ କୌଣସି ସମ୍ଭାବ୍ୟ ଦୁର୍ଘଟଣାକୁ ସମ୍ଭାଳି ନେଉଛି । ଭାରସାମ୍ୟ ରକ୍ଷା କରିନପାରି 
ପୁଷ୍ଠାଳକ ରଥ ଭିତରେ ତାଙ୍କ ସିଂହାସନରେ ଏପଟ ସେପଟକୁ ଛିଟିକି ପଡୁଥାନ୍ତି । ପିଟି 


i ୫୧ ॥ 

| ପୁଷ୍ଠାଳକ ନାମେଣ ସେ ରାଜା ॥ 


ହେଉଥାନ୍ତି ରଥରେ ! ନିଜକୁ ସମ୍ଭାଳି ନେଉଥାନ୍ତି । ମାତ୍ର ସେ ନିରବ ଓ ପ୍ରତିକ୍ରିୟାହୀନ 
ନ୍ତି । ମାତ୍ର ଅଭିଜାତ ସଚିବଙ୍କ ମୁହଁ ବିକୃତ ହୋଇଯାଉଥିଲା | ସେ ଘନ ଘନ ନାସାକୁଞ୍ଚନ 
ଓ ଗଣ୍ଡ ଉତ୍ତାନ କରୁଥାନ୍ତି - ଶ୍ୟାମବନ୍ଧୁ ପଟ୍ଟନାୟକ ପରି ଗୋଟେ ଗାଁ ଟାଉଟର କଥାରେ 
ପଡ଼ି ଭାବପ୍ରବଣତାରେ ଏପରି ଗନ୍ଧିଆ ମଫସଲି ଅଞ୍ଚଳକୁ ଗସ୍ତରେ ଆସିବା ରାଜାଙ୍କର 
ଅନୁଚିତ । ସଚିବ ନିରବରେ କ୍ଷୁନ୍ତ ହେଉଥିଲେ । ମାତ୍ର ନାଚାର | ଚାକିରି କରିଛନ୍ତି | ପୁଣି 
ରାଜାଙ୍କ ସଚିବ । ରାଜା ଯେତେବେଳେ ଚାହିଁବେ ଯୁଆଡ଼େ ଯିବେ; ସଚିବ ହିସାବରେ 
ସେ ତାଙ୍କ ସାଥିରେ ଯିବାକୁ ବାଧ୍ଯ । ଚାକିରି ବଞ୍ଚାବଇକୁ ହେବ । ନିଜ ଭାତହାଣ୍ଡି 
ବଞ୍ଚାଇବାକୁ ହେବ । ଆକସ୍ମିକ ରଥ ବାମପଟକୁ ଝୁଙ୍କି ଯାଆନ୍ତେ ସଚିବଙ୍କ ମୂଲ୍ଯବାନ 
ମୁଣ୍ଡଟି ରଥ ବାଡ଼ରେ ପିଟି ହୋଇଗଲା । ସଚିବ ମୁଣ୍ଡକୁ ଆଉଁସୁ ଆଉଁସୁ କ୍ଷୁବ୍ଧ ଓ ଅସନୁଷ୍ଟର 
ସ୍ଵରଟିଏ ତାଙ୍କ ଭିତରୁ ବାହାରି ଆସିଲା : ମଣିଷକୁ ମାରିବ ନା କ”ଣ ? ରାସ୍ତା ଦେଖି ରଥ 
ଚଳାଇ ପାରୁନ | ଘୋଡ଼ା ଉପରେ ନିୟନ୍ତ୍ରଣ ରଖି ଚଳାଅ ! 

ସଚିବଙ୍କୁ ପଛରୁ ଗମ୍ଭୀର ସ୍ଵରରେ ପୁଷ୍ଠାଳକ ଜବାବ ଦେଲେ: ସଚିବ ତୁମେ 
ଭୁଲିଯାଅନି, ତୁମର ବି ଏମିତି ଏକ ମଫସଲରେ ଜନ୍ମ | ତୁମ ଜନ୍ମଭୂମିର ଭାଗ୍ୟ ତୁମ ପରି 
ଆଭିଜାତ୍ୟମାନଙ୍କ ଘୃଣା ତଳେ ଚାପି ହୋଇ ରହିଛି ¦ ଗ୍ରାମାଞ୍ଚଳର ଉନ୍ନତି ଓ ପ୍ରଗତି ଚିପି 
ହୋଇଯାଇଛି ତୁମ ଦାଢୁଆ ଲେଖନୀ ମୁନରେ । କେବଳ ଘୃଣା କରିବା ବ୍ୟତୀତ ଜନ୍ମଭୂମି 
ପ୍ରତି ତୁମର ଅବଦାନ କଂଣ ? ଜନ୍ମଭୂମିକୁ ସୌନ୍ଦର୍ଯ୍ୟମୟୀ ଓ ସୌଷ୍ଠବମୟୀ କରିବା ପାଇଁ 
ତାକୁ କେତେ ବସନ, ଭୂଷଣ ଦେଇଛ ? କିଛି କରିବନି । କିଛି ଦେବନାହିଁ । କାରଣ 
ମାତୃଭୂମି ପ୍ରତି ତୁମ ମନରେ ଶ୍ରଦ୍ଧା ନାହିଁ । ମାତୃଭୂମି ସହ ଆନ୍ତରିକ ସଂଯୋଗ ନାହିଁ । 
ଯେଉଁଟା ତୁମର ସଭ୍ୟତା ଓ ସଂସ୍କୃତି ଚିରନ୍ତନ ତାକୁ ଅବହେଳା କରିଛ । ସଭ୍ୟତା ଓ 
ସଂସ୍କୃତି ନାମରେ ତୁମେମାନେ ସହରର ଚାକଚକ୍ୟ ଛଳନାପୂର୍ଣ୍ଣ ଆଡମ୍ବର ପ୍ରତି ମୋହାସକ୍ତ 
ହୋଇଛ । ଗୋଟେ ଅସଭ୍ୟତା ଓ ଅପସଂସ୍କୃତିକୁ ଆପଣାର କରିଛ । ଉତଡ୍ର ଜନନୀ ତୁମର 
ରୋଦନ କରୁଛି କଣ ଶୁଣି ପାରୁନ ? ଅପଦସ୍ତ ସଚିବ ବେହିଆ ପରି ଧାରେ ବେଢ଼ଙ୍ଗ 
ବେସୁରା ହସ ବଳପୂର୍ବକ ଓଠରେ ଫୁଟାଇଲେ: ମଣିମା...ମଣିମା । 

ସାରଥି ସଚିବଙ୍କୁ କଣେଇ ଚାହିଁ ସ୍ମିତ ହସିଦେଲା । 

ରଥ ଆଗକୁ ଗଡ଼ୁଛି ଦୋଳାୟମାନ ଗତିରେ ! ନିରବ ରାଜା, ନିରବ ସଚିବ । 
ନିରବ ସାରଥି | ହରିପୁର ଗ୍ରାମ ଉପଗତ । ଗ୍ରାମର ପ୍ରବେଶ ପଥରେ ରାଜାଙ୍କ ଅଭିନନ୍ଦନ 
ଉଦ୍ଦେଶ୍ୟରେ ନିର୍ମିତ ସୁଉଚ୍ଚ ଓ ସୁଦ୍ଧଶ୍ୟ ସ୍ଵାଗତ ତୋରଣ । ଗ୍ରାମବାସୀଙ୍କ ଆନନ୍ଦ କହିଲେ 
ନସରେ । ଆଖପାଖ ଗାର ପ୍ରଜାଏ ରାଜଦର୍ଶନାଭିଳାଷରେ ହରିପୁର ଗ୍ରାମରେ ଉପସ୍ଥିତ । 
ପ୍ରଜାଙ୍କ କୋଳାହଳରେ ହରିପୁରର ପରିବେଶ ମୁଖରିତ | ଅଭ୍ୟର୍ଥନା ନିମନ୍ତେ ଆଡ଼ମ୍ବରପୂର୍ଣଣ 


i ୫୨ | 

॥ ପୁଷ୍ଠାଳକ ନାମେଣ ସେ ରାଜା ॥ 


ଆୟୋଜନ ! ଉପସ୍ଥିତ ପ୍ରଜାସମୁଦାୟଙ୍କ ରାଜା ଉଦ୍‌ବୋଧନ ଦେବା ଉଦ୍ଦେଶ୍ୟରେ ନିର୍ମିତ 
ବିଶାଳ ମଞ୍ଚ | ନାନା ବର୍ଣ୍ଣର ପୁଷ୍ପରେ ସୁଶୋଭିତ । ରାଜାଙ୍କର ବୃଦ୍ଧ ଶରୀର ଓ ଚନ୍ଦାମୁଣ୍ଡକୁ 
ଛାୟା ପ୍ରଦାନ କରିବା ନିମନ୍ତେ ମଞ୍ଚ ଉପରେ ବନ୍ଧା କାରୁକାର୍ଯ୍ୟ ମଣ୍ଡିତ ଚନ୍ଦ୍ରାତପ ଓ ଶୀତଳ 
ପବନ ପ୍ରଦାନ ଉଦ୍ଦେଶ୍ୟରେ ଚାମର ଆଲଟ ଧରି ମଞ୍ଚ ଉପରେ ନିୟୋଜିତ କେତେକ 
ତରୁଣୀ | ସିପାହୀ ଓ ଦାରୋଗାମାନେ ରାଜାଙ୍କ ନିରାପତ୍ତା, ସୁରକ୍ଷା ଓ ଶାନ୍ତିଶୃଙ୍ଖଳା ରକ୍ଷା 
ଉଦ୍ୟମରେ ବ୍ୟସ୍ତ | ସମଗ୍ର ହରିପୁରରେ ଲକ୍ଷ୍ୟ କରାଯାଉଥିଲା ଉତ୍ସବ ମୁଖର । କୋଳାହଳ । 
ଚଳଚଞ୍ଚଳ ଜନତା । ହରିପୁର ଇତିହାସରେ ଏହା ପ୍ରଥମ ଗୌରବମୟ ଘଟଣା ଯେ ଉଡ଼ରର 
ରାଜା ଏ ଅକିଞ୍ଚନ ଅଞ୍ଚଳକୁ ଗସ୍ତରେ ଆସିବା । ହରିପୁର ରାଜାଙ୍କ ପଦସ୍ତର୍ଶରେ ଆଜି 
ଯେମିତି ଧନ୍ୟ ହୋଇ ଉଠିଛି । ହରିପୁର ମୁଖିଆ ତଥା ପୁଷ୍ଠାଳକ ଦଳର ନେତା ଶ୍ୟାମବନ୍ଧୁ 
ପଟ୍ଟନାୟକଙ୍କ ପାଦ ତଳେ ଲାଗୁନଥାଏ । ଛାତି ପୁଲାଇ ସେ ଗାଁ ଦାଣ୍ଡରେ ଚାଲୁଥାନ୍ତି । 
ଲୋକଙ୍କୁ ତାଙ୍କ ନେତୃତ୍ଵ ଦେଖାଇ ଦେବା ପରି ବଡ଼ପାଟିରେ ଆଦେଶ ଦେଉଥାନ୍ତି । ରଥ 
ଉତ୍ସବ ସ୍ଥଳରେ ପହଞ୍ଚିବା ମାତ୍ରେ ଶ୍ୟାମବନ୍ଧୁ ଚାମଚାମାନଙ୍କ ସହ ରଥ ନିକଟକୁ ଧାଇଁ 
ଆସିଲେ । ରାଜାଙ୍କୁ ପାଛୋଟି ନେବେ । ରାଜା ରଥରୁ ଅବତରଣ କରିବା ମାତ୍ରେ 
ଚାମଚାମାନେ ତାଙ୍କ ଗଳାରେ ପୁଷ୍ପହାର ଲମ୍ବାଇ ଦେଇ ପ୍ରଣିପାତ କଲେ | ବିଭିନ୍ନ ପାରମ୍ପରିକ 
ତଥା ସାମରିକ କ୍ରୀଡ଼ାକୌଶଳ ପ୍ରଦର୍ଶନ ପୂର୍ବକ ରାଜାଙ୍କୁ ଅଭ୍ୟର୍ଥନା ଜଣାଇଲେ ହରିପୁର 
ପ୍ରଜାଏ । ଗ୍ରାମ ବିଦ୍ୟାଳୟର ବାଳିକାମାନେ ରାଜାଙ୍କ ଚଲାପଥରେ ପୁଷ୍ଠବୃଷ୍ଠି କଲେ । 
ନାରୀମାନେ ଶଙ୍ଖଧ୍ବନି ସହ ହୁଳହୁଳି ଦେଲେ । ପୁରୁଷମାନେ ପୁଷ୍କାଳକଙ୍କର ଜୟ 
ଜୟକାରରେ ଗଗନ ପବନ ପ୍ରକମ୍ପିତ କଲେ | ତାରି ଭିତରେ ବୃଦ୍ଧରାଜା ପୁଷ୍ପାଳକ ହସ୍ତୀପ୍ରାୟ 
ଝୁଲି ଝୁଲି ଚାଲୁଥିଲେ । ପୁଷ୍ଠାଳକ ବିଶ୍ରାମ ଗୁହର ବାରଞ୍ଡାକୁ ଉଠୁଛନ୍ତି, ପ୍ରଜାଙ୍କ ମଧ୍ଯରୁ 
ଯୁବତୀଟିଏ ବାହାରି ଆସି ପୁଷ୍ଠାଳକଙ୍କ ସାମ୍ପାରେ ଅବିର୍ଦୂତା ହୋଇ ସସମ୍ମାନେ ପ୍ରଣାମ 
କଲା: ମହାରାଜ, ମୋର କିଛି ନିବେଦନ ଅଛି | 

ଭଦ୍ରୋଚିତ କୋମଳ ମଧୁର ସ୍ଵରଟିଏ ରାଜାଙ୍କୁ ମୁଗ୍ଧ କଲା । ଦେଖିଲେ ସାମ୍ପାରେ 
ମେଧାବୀ ଯୁବତୀଟିଏ ତାଙ୍କର ଅନୁମତି ଅପେକ୍ଷାରେ ନମ୍ପଭାବରେ ଦଣ୍ଡାୟମାନ । ଅଥଚ 
ଶରୀରରେ ତାର ଯୁଗଯନ୍ତ୍ରଣାରେ ଜର୍ଜରିତର ସୂଚନା ସୁସ୍ପଷ୍ଟ । ଅଭୟ ମୁଦ୍ରାରେ ହସ୍ତ ତୋଳି 
ପୁଷ୍ଠାଳକ ଆଦେଶ ଦେଲେ: କହ, ଢରିବାରେ କଣ ଅଛି। ମୁଁ ଏ ରାଜ୍ୟର ରାଜା | ପ୍ରକାପାଳକ । 
ପ୍ରଜାଙ୍କ ପିତା । ରକ୍ଷାକର୍ଭା । ପୁତ୍ରକନ୍ୟାମାନେ ପିତାଙ୍କୁ ଅଭାବ ଅସୁବିଧା ଜଣାଇବାରେ, 
ନିବେଦନ କରିବାରେ ଅନୁମତିର ପ୍ରଶ୍ନ ନାହିଁ । ଗୁହାରିର ପ୍ରଶୁ ନାହିଁ । ବରଂ ଅଛି ଅଧିକାର । 
ଏ ପ୍ରକାର ଓପଚାରିକତା ସଞ୍ପର୍କକୁ ଦୂର୍ବଳ କରେ | ତୁମେ ନିର୍ବିକାର, ନିର୍ିଚାର ଓ ନିର୍ଭୟରେ 
ପିତାଙ୍କ ନିକଟରେ ତୁମର ସମସ୍ୟାକୁ ଉତ୍‌ଥାପନ କରି ଅଧିକାରକୁ ସାବ୍ୟସ୍ତ କର | 


If #୩ ॥ 

॥ ପୁଷ୍ଠାଳକ ନାମେଣ ସେ ରାଜା ॥! 


: ମଣିମା, ମୁଁ ଜଣେ ଦରିଦ୍ର ପିତାର ଝିଅ ବାପା ଶ୍ୟାମବନ୍ଧୁ ମିଶ୍ର ଗ୍ରାମ ଚାଟଶାଳୀରେ 
ଶିକ୍ଷକ ଥିଲେ । ମାସିକ ଦରମା ଯହା ମିଳେ ସେଥିରେ ପରିବାରର ଭରଣପୋଷଣ କଷ୍ଟକର | 
ଏବେ ବାପା ବୃଦ୍ଧ ଏବଂ ପୂର୍ଣ୍ଣାଷ୍ଷମ । ରୋଗଗ୍ରସ୍ତ ଓ ଶଯ୍ୟାଶାୟୀ । ମୋର ଅନୁଜଦ୍ଵୟ 
ଉଚ୍ଚଶିକ୍ଷା ନିମନ୍ତେ ଅଧ୍ୟୟନରତ । ବାପା ବହୁ କଷ୍ଟ ସ୍ଵୀକାର କରି ମୋତେ ଉଚ୍ଚଶିକ୍ଷିତ 
କରିଛନ୍ତି । ଏବେ ପରିବାରର ସଂକଟ ବେଳାରେ ତାର ରକ୍ଷଣାବେକ୍ଷଣ ମୋର ନୈତିକ ଓ 
ଧାର୍ମିକ କର୍ଭବ୍ୟ । ମୁଁ ହିଁ ପରିବାରର ଏକମାତ୍ର ଭରସା । ଅଥଚ ବାପା ଓ ପରିବାରର 
ଦୂରବସ୍ଥାରେ ମୁଁ କିଛି ସାହାଯ୍ୟ କରିପାରୁନି । ଖୁବ୍‌ ନାଚାର ଓ ଅସହାୟ ହୋଇପଡ଼ିଛି । 
ଚାକିରି ଖଣ୍ଡିଏ ପାଇଁ ଦପ୍ତରରୁ ଦପ୍ତର ବୂଲି ବୁଲି ନୟାନ୍ତ ହେଲାଣି | ଲହୁଲୁହାଣ ହେଲାଣି । 
ସବୂଠି ଗୋଟିଏ ମୁକ୍ତ ଗୋପନ ପ୍ରଶ୍ନ - କେତେ ଦେଇ ପାରିବେ । ଏପରିକି ନବଗଠିତ 
ବିଦ୍ୟାଳୟ ଓ ମହାବିଦ୍ୟାଳୟରେ ଶିକ୍ଷକ ଚାକିରି ପାଇଁ ଗଲେ ସେହି ଏକା ପ୍ରଶୁ । ତେଣୁ 
ଶିକ୍ଷା ବିଭାଗରେ ରୀତିମତ ଗଧବେପାର ଚାଲିଛି । ଜ୍ଞାନର କୌଣସି ମୂଲ୍ୟ ନାହିଁ । ତେଣୁ 
ମୋର ଜୀବନ, ଆଶା, ଭବିଷ୍ୟତ ନଷ୍ଟ ହେବାକୁ ବସିଲାଣି । ଯାହା ଘରେ ପ୍ରତିଦିନ ଦୂଇଓଳି 
ଚୂଲୀ ଜଳେ ନାହିଁ ସେ କେଉଁଠୁ ମୋଟା ଅର୍ଥ ଉଚ୍ଜୋଚ ଦେଇ ଚାକିରି କିଣିପାରିବ । 
ନଚେତ୍‌ ରାଜନୈତିକ ପ୍ରଭାବ ଦରକାର । ମୁଁ ନିପଟ ମଫସଲର ଝିଅଟେ, ତା କେଉଁଠୁ 
ପାଇବି ? ଏ ରକମ ଦୂନୀତି ଭିତରେ ଆମ ପରିବାର ନିଷ୍ପେଷିତ ହୋଇଯାଉଛି | ଜୀଇଁବାର 
ବାଟଟେ ପାଉନାହୁଁ । ଆମର ବଞ୍ଚିବା, ଖାଇବା, ପିଇବା, ସ୍ଵପ୍ନ ଦେଖିବା ସବୂ ଅସମ୍ଭବ 
ହେଲାଣି । ସତେ କଣ ଏ ଦେଶରୁ ମେଧାଶକ୍ତି ଲୋପ ପାଇଯିବ ମଣିମା ? ଆପଣ ପ୍ରଜାଙ୍କୁ 
ଜୀବନ ଦିଅନ୍ତୁ । ମଣିଷ ଜୀବନ ଚାହେଁ । ମୂତ୍ୟୁ ନୂହେଁ । ତା ପୁଣି ତିଳ ତିଳ ଜଳି । ଜାତି 
ନେଇ ଆପଣ ଚାକିରି କ୍ଷେତ୍ରରେ ସ୍ଥାନ ସଂରକ୍ଷଣ କଲେ । ମୁଁ ବ୍ରାହ୍ମଣ କୂଳରେ ଜନ୍ମ 
ହୋଇଥିବାରୁ ଏ କ୍ଷେତ୍ରରେ ଆମ ପରି ଦରିଦ୍ରମାନଙ୍କ ପାଇଁ ଅନ୍ୟାୟ ହେଉଛି । ଆପଣ 
ଜାଣନ୍ତି ମହାଭାରତରେ କର୍ଣ୍ଣ କହିଛନ୍ତି । ମୋର ଜନ୍ମ ଦୈବାଧୀନ । ମାତ୍ର ମୋର ପୌରୁଷ 
ମୋ ଅଧୀନ ! କିନ୍ତୁ ଆଜିକାଲି ଦଳିତ ହେବା ଯେପରି ଦୈବାଧୀନ, ସେହିପରି ସେମାନଙ୍କର 
ପୌରୁଷ ଓ ପାରିବାପଣ ମଧ୍ଯ ଦୈବାଧୀନ । ସେମାନଙ୍କ ଜନ୍ମ ଜାତକ, ଜୀବନ, ମେଧା ସବୁ 
ଆଶୀର୍ବାଦଯୁକ୍ତ । ଶ୍ରୀଛାମୁରେ ମୋର ଏତିକି ଗୁହାରି ମାତ୍ର | 

ରେବତୀ ମିଷଶ୍ରର କାନ୍ଧ ଥାପୁଡ଼ୋଇ ଦେଇ ପୁଷ୍ପାଳକ ସାନ୍ତ୍ନା ଦେଲେ | 

ରାଜା ପୁଷ୍ଠାଳକ ସେଦିନ ଦର୍ଶନାଭିଳାଷୀ ପ୍ରଜାସମୁଦାୟଙ୍କୁ ଯେଉଁ ଉଦ୍‌ବୋଧନ 
ଦେଲେ ତାର ସାରାଂଶ ନିମ୍ନ ପ୍ରକାରେ । 

ବିଦେଶୀ ଓପନିବେଶିକମାନେ ଆମ ଦେଶକୁ ଅଧିକାର କରିନେଲେ | ବିଦେଶରୁ 
ଆସି ଆମ ମାତୃଭୂମିରେ ଖାଇପିଇ ଆରାମ ଅୟସ କଲେ । ଆମକୁ ଶାସନ କଲେ । ମନ 
ଇଚ୍ଛା ଅତ୍ୟାଚାର କଲେ । ସେମାନଙ୍କ ଅତ୍ୟାଚାରୀ ଶାସନ ଓ ଶୋଷଣରେ ଅତିଷ୍ଠ ହୋଇ 


୫୪ | 

॥ ପୁଷ୍ଠାଳକ ନାମେଣ ସେ ରାଜା ॥| 


ରକ୍ତ ଆମର ତାତି ଉଠିଲା ! ତାଙ୍କ ବିରୁଦ୍ଧରେ ନାନାମତରେ ନାନା ଭାବରେ ଲଢ଼ିଲୁ । 
ଦେଶକୁ ମୁକ୍ତ କଲୁ । ଦେଶର ସମସ୍ତ ନାଗରିକମାନଙ୍କୁ ସମାନ ସୁଯୋଗ ଓ ସମାନ 
ଅଧିକାର ଦେବାକୁ ପ୍ରତିଶ୍ରୁତି ଦେଲୁ । ଯେପରି ସମସ୍ତେ ସୁଖରେ ଓ ଶାନ୍ତିରେ ରହିବେ । ମାତ୍ର 
ଆଜି ହରିପୁରକୁ ପାରିଧିରେ ଆସି ପ୍ରଜାଙ୍କ ଦୁଃଖ ଦେଖିଲି ଓ ଶୁଣିଲି । ଯେଉଁ ଦୁଃଖ ମୋ 
ଛାତିରେ କୋହ ଉଠାଇ ଆଖିରୁ ଲୁହ ବୃହାଉଛି । ଆଜି ମୋର ଆଖି ଖୋଲିଛି । ବିଶେଷତଃ 
ମହିଳାମାନଙ୍କର ଯେଉଁ ଦୁଃଖ ଓ ଦୂର୍ଦଶା ଘଟଣାମାନ ଶୁଣଲି, ତାହା ବ୍ୟଥାରେ ମୋ ହୃଦୟକୁ 
ବିଦୀର୍ଣ୍ଣ କରିଦେଉଛି । କେତେ ନିମ୍ପସ୍ତରରେ ଆମର ଚେତନା ରହିଛି । ତାହା ଭାବିଲେ 
ଲଜ୍ଜାରେ ମୋର ମୁଣ୍ଡ ତଳକୁ ହୋଇ ଯାଉଛି । ନାରୀ ହେଉଛି ମା, ଭଉଣୀ ଓ ପତ୍ନୀର ମୁର୍ରିମନ୍ତ 
ରୂପ । ଯେଉଁ ଜାତି ନାରୀକୁ ସମ୍ମାନ ଦେଇନି, ଦେଇ ଶିଖିନାହିଁ, ଯେଉଁଠି ନାରୀ ଜାତିର 
ଉନ୍ନତି ନାହିଁ, ନାରୀମାନେ ସୁଖରେ କି ଶାନ୍ତିରେ ନାହାନ୍ତି ସେ ଦେଶ ସମ୍ପଦ୍ଧ ନୁହେଁ। 
କୌଣସି ବିକାଶଶୀଳ, ପ୍ରଗତିଶୀଳ ଓ ସମ୍ପଦ୍ଶାଳୀ ଦେଶରେ ଏପରି ଘଟେ ନାହିଁ ॥ ଏହା 
ଜାତି ଓ ଦେଶର ଅଧୋଗତିର ଲକ୍ଷଣ | ମୁଁ ପ୍ରତିଶ୍ରତି ଦେଉଛି ନାରୀ ଜାତିର ଉନ୍ନତି ଘଟାଇ 
ଯଥା ସମ୍ଭବ ସମ୍ମାନ ଦେଇ ଏ ଜାତିର ସାଧ୍ଯମତେ ଉନ୍ନତି ଓ ସମ୍ମାନ ରକ୍ଷା କରିବି | ହରିପୁର 
ଗ୍ରାମବାସୀ ସବୌପରି ଶ୍ୟାମବନ୍ଧୁ ପଟ୍ଟନାୟକ ଏ ଅଞ୍ଚଳକୁ ମୋତେ ନିମନ୍ତ୍ରଣ କରି ମୋର 
ଆଖି ଖୋଲି ଦେଇଥିବାରୁ ତାଙ୍କ ନିକଟରେ ମୁଁ କୃତଜ୍ଞ । 

ମହିଳାମାନେ ଘନ ଘନ କରତାଳି ଦେଇ ରାଜା ପୁଷ୍ପାଳକଙ୍କୁ ସମର୍ଥନ ଜଣାଇଲେ । 
ପୁଷ୍ପାଳକ ଆଶୀର୍ବଚନ ମୁଦ୍ରାରେ ହସ୍ତ ଉତ୍ତୋଳନ କରି ବସିଲେ । 

ମଞ୍ଚରୁ ପୁଷ୍ପାଳକ ତଳକୁ ଓହ୍ଲାଇ ଆସୁଥିଲେ । ତାଙ୍କ ସାମ୍ନାରେ ପଥରୋଧ କରି 
ସାମନାରେ ଜଣେ ବୃଦ୍ଧା ଠିଆ ହେଲେ । ଛିନ୍ନ ବସ୍ତ ଶୀର୍ଣଣଶରୀର, ଶିଥିଳ ଚର୍ମ । ଚକ୍ଷୁ 
କୋଟରାଗତ | ସମଗ୍ର ଶରୀର ଥରଥର | ବାକ୍ଯନ୍ତ୍ର ଓ ଓଷ୍ଠ ଦୁଇ କମ୍ପମାନ | ସଂସାର ତ୍ୟାଗ 
କରି ବୁଦ୍ଧଦେବରେ ପରିଣତ ହେବା ପାଇଁ ରାଜପୁତ୍ର ଶୁଦ୍ଧୋଦନଙ୍କ ଏମିତି ଅବସ୍ଥାର 
ବୃଦ୍ଧଟିଏ ଯଥେଷ୍ଟ ଆଧ୍ଧାତ୍ଧିକ ଓ ମାନସିକ ପ୍ରେରଣା ଯୋଗାଇଥିଲା । 

: ହେ, ଭାଗ୍‌ ଭାଗ , ! ରାଜାଙ୍କୁ ଛୁଉଁନା । ବାଟ ଛାଡ଼ । ଶ୍ୟାମବନ୍ଧୁ ପଟ୍ଟନାୟକ 
ବୃଦ୍ଧାଙ୍କ ଆଡ଼କୁ ଚିହିକି ଆସିଲେ । ସମତାଳରେ ବୃଦ୍ଧାଙ୍କ ଉପରକୁ ଚିହିଁକି ଗଲେ ସଚିବ, 
ଦାରୋଗା ଓ ସିପାହୀ ! 

: ସଚିବ, କ୍ରୋଧରେ ଚି୍କାର କଲେ ରାଜା ପୁଷ୍ପାଳକ | 

ଦାୟିତ୍ବବୋଧର ଉତ୍ତେଜନାରେ ସମ୍ପସାରିତ ସଚିବ ତତ୍କ୍ଷଣାତ୍‌ ସଂକୂଚିତ 
ହୋଇଗଲେ । ପଛେଇ ଆସିଲେ ପାଞ୍ଚପାହୂୁଣ୍ଡ | ସମତାଳରେ ସିପାହୀଦ୍‌ୃୟ ଓ ଦାରୋଗାବାବୁ 
ପଛଘୁଞ୍ଚା ଦେଲେ । ନରମ କଣ୍ଠରେ ସଚିବ ଆଦେଶ ଦେଲେ: ଶୀଘ୍ର ତୁମର ଦୁଃଖ କୁହ । 


i! ୫୫ ॥ 

॥ ପୁସ୍ଠାଳକ ନାମେଣ ସେ ରାଜା ॥| 


ମହାରାଜ କ୍ଷୁଧା ଓ କ୍ଲାନ୍ତ । ସକାଳ ପହରୁ ସ୍ଵଜ ଆହାର ଗ୍ରହଣ କରିଥିଲେ । ସେଥିରେ 
ଦୀର୍ଘପଥ ଯାତ୍ରା | ବରଂ ଭଲ ହେବ ତୁମର ସମସ୍ୟାମାନ ଲେଖି ସ୍କାରକପତ୍ରଟେ ମହାରାଜଙ୍କ 
ପ୍ରଦାନ କର । 

ସ୍କଲାରକ ପତ୍ରର ଅର୍ଥ ବୁଝି ନପାରି ବୃଦ୍ଧା ସଚିବଙ୍କୁ ଘୃଣା କଟାକ୍ଷରେ ଚାହିଁଲେ: 
ତୁମେମାନେ ହିଁ ରାଜା ଓ ପ୍ରଜାଙ୍କ ମଧ୍ୟରେ ପାଚେରି । 

ପୁଷ୍ପାଳକ ପ୍ରଶ୍ନ କଲେ : କୁହ ମାତା | ତୁମକୁ କ”ଣ ବାର୍ବକ୍ୟ ଭତ୍ତା ମିଳିନାହିଁ ? 
ଘର ପାଇଁ ଲକ୍ଷ୍ମୀ ଆବାସ ଯୋଜନାରେ ତୁମ ନାମନାହିଁ । ନା ଜୀବନ ସୁରକ୍ଷା ଯୋଜନାରେ 
ପଡ଼ିପତ୍ରିକା ମିଳିନାହିଁ ! ନା ମିଳିବାରେ ବିଳମ୍ବ ହେଉଛି ! ! 

: ମାତା ନୁହେଁ ମହାରାଜ, ମୁଁ ଆପଣଙ୍କଠାରୁ ବୟସରେ ତିରିଶ ବର୍ଷ ସାନ । ତେଣୁ 
ଆପଣଙ୍କର କନ୍ୟା ସଦୃଶ । ଆମ ମଧ୍ଧରେ ରାଜା ପ୍ରଜାର ସମ୍ପର୍କ । ରାଜାତ ପ୍ରଜାପାଳକ । 
ରାଜା ହିଁ ପ୍ରଜାଙ୍କ ସୁରକ୍ଷାଦାତା । ଅନ୍ଧଦାତା, ପିତା ସମ । ସେ ଦୃଷ୍ଟିରୁ ଧର୍ମତଃ ଆପଣ 
ମୋର ପିତା । ବାର୍ବକ୍ୟ ଭତ୍ତାରେ ମୋର ପ୍ରୟୋଜନ ନାହିଁ । ମଣିମା ମାତ୍ର ପଞ୍ଚାବନ 
ବୟସରେ ମୁଁ ଆପଣଙ୍କ ମାତା ସଦୃଶ ଦିଶୁଛି । ଏହାର କାରଣ ଦାରିଦ୍ର୍ୟ । ଦାରିଦ୍ର୍ୟୁଜନିତ 
ଅନାହାର ଓ ରୋଗ ମୋ ଅକାଳ ବାର୍ବକ୍ୟର କାରଣ ! ମୁଁ ରେବତୀ ଭୋଇ | ମୋର 
ଗୋଟିଏ ବୋଲି ପୁଅ । ଦିନ ମଜୁରି ଖଟେ । ଦୈନିକ ବାରଟଙ୍କା ମଜୁରି । ଏ ମହଙ୍ଗା 
ଯୁଗରେ ପରିବାରକୁ ଅଣ୍ଟେ ନାହିଁ । ଆଜିକାଲିର ବଜାର ଭାଉରେ ପଫେଟପୂରା ମୁଠେ 
ଖାଇବାକୁ ମିଳୁ ନାହିଁ । ଚାଉଳ, ଡାଲି, ପରିବା, ଚିନି, ଲୁଣ,ମାଟିତେଲ ଦର ଆକାଶ 
ଛୁଇଁଲାଣି । ବଞ୍ଚିଲା ପରି ବଞ୍ଚି ହେଉନି । ମାଟିରେ ଖଟି ଖଟି ଆମ ଦେହ, ମନ, ଜୀବନ, 
ଭବିଷ୍ୟତ ମାଟି ହୋଇଗଲାଣି ମଣିମା । 

କରୁଣାରେ ବିଗଳିତ ହୋଇଗଲା ପୁଷ୍ପାଳକଙ୍କ ହୃଦୟ | ବୃଦ୍ଧାଙ୍କ ହାତରେ ଗୁଞ୍ଜିଦେଲେ 
ଏକଶତ ମୁଦ୍ରା । 

ରେବତୀ ଭୋଇ ଏପଟ ସେପଟ କରି ନିରୀକ୍ଷଣ କରି ଟଙ୍କାଟିର ମୂଲ୍ୟ କଷିଲେ : 
ଏ ଖଣ୍ତିକରେତ ସାରା ଜୀବନର ଅଭାବ ବୋଝ ଉତରି ଯିବନି ମଣିମା । ଆଶା ମୋ ପରି 
ଅଜସ୍ର ମଜୁରିଆଙ୍କ ପରିବାର ପ୍ରତି ଆପଣ କିଛି ପଦକ୍ଷେପ ନେବେ | 

ଆଶ୍ଵାସନା ମୁଦ୍ରାରେ ସ୍ମିତ ହସିଲେ ପୁଷ୍ପାଳକ: ତାର ଚିର ବ୍ୟବସ୍ଥା କରାଯିବ । 

ଗସ୍ତରୁ ଫେରି ଆସିଲେ ପୁଷ୍ପାଳକ । ଫେରନ୍ତା ପଥରେ ତାଙ୍କ ଆଖିରେ ନିଦ 
ନଥିଲା । ମନ ଭାରାକ୍ରାନ୍ତ | ରାଜଧାନୀରେ ପହଞ୍ଚି ତହିଁ ପରଦିନ ମନ୍ତ୍ରୀ ପରିଷଦର ଜରୁରୀ 
ବୈଠକ ଆହ୍ବାନ କଲେ । 

ମନ୍ତ୍ରୀ ପରିଷଦ ବୈଠକରେ ପୁଷ୍ପାଳକ ହରିପୁର ଗସ୍ତକାଳୀନ ଅର୍ଜିତ ଅନୁଭୂତିକୁ 
ଶୁଣାଇ ସମସ୍ଯାର ଆଶୁ ପ୍ରତିକାର ନିମନ୍ତେ ବ୍ଯବସ୍ଥା କରିବାକୁ ନିଜର ଇଛା ପ୍ରକଟ 


I" ୫୬ | 

॥ ପୁସ୍ତାଳକ ନାମେଣ ସେ ରାଜା ॥ 


କଲେ । ସଚେତନ ଓ ସତର୍କ କଲେ : ଦେଖ ଏହାର ଗୋଟେ ଆଖିଦୃଶିଆ ପ୍ରତିକାର 
ଦରକାର । ଯେପରିକି ଦଳ ଅକ୍ଲେଶରେ ମହିଳାମାନଙ୍କର ସମର୍ଥନ ପାଇପାରିବ । 

ପ୍ରଥମେ ତର୍ଜମା କରାଗଲା ରେବତୀ ଭୋଇର ନିବେଦନକୁ । ଦରଦାମ ବୃ, 
ମୁଦ୍ରାର ବିନିମୟ ମୂଲ୍ଯ ହାସ, ଆଦିକୁ ତର୍ଜମା କରି ମନ୍ତ୍ରିମଣ୍ଡଳ ଏକମତ ହେଲେ ଯେ 
ପୂର୍ବ ନିର୍ବାରିତ ମଜୁରି ବାସ୍ତବରେ ସମୟୋପଯୋଗୀ ନୁହେଁ । ତେଣୁ ମଜୁରି ପୁନଃ ନିର୍ବାରଣ 
କରାଯିବା ଉଚିତ । ସେଥିପାଇଁ ଗୋଟେ ଆୟୋଗ ଗଠନ କରାଯାଉ । ଯେଉଁମାନେ 
ମଜୁରି ସମ୍ପର୍କରେ ନିଷ୍ପତ୍ତି ନେବେ । 

: ମଜୁରି ନିର୍ବାରଣ ନିମନ୍ତେ ଆୟୋଗ ଗଠନ ଆବଶ୍ୟକ ନାହିଁ | ଅଯଥା ବିଳମ୍ବ 
ହେବ । ସେଥିକୁ ଆୟୋଗ ନିମନ୍ତେ ଖର୍ଚ୍ଚ ବି ଅଛି । ସବୂତ ତର୍ଜମା କଲ | ତଦନୂସାରେ 
ମଜୁରି ଦୁଇଗୁଣ ହେବ । 

: ଦୁଇଗୁଣ ! ବିସ୍ୟ ବିସ୍ତାରିତ ନୟନରେ ମନ୍ତିମଣ୍ଡଳ ପୁଷ୍ଠାଳକଙ୍କ ଦୃଢ଼ ଓ ସ୍ପିର 
ମୁଖମଣ୍ଡଳକୁ ଚାହିଁଲେ । 

: ହଁ, ଦୁଇଗୁଣ ! ଉଡ ଜନସଂଖ୍ୟାର ପଞ୍ଚାଅଶି ଭାଗ ଲୋକ ଦିନ ମଜୁରିଆ 
ଖଟିଖିଆ ! ମୁଲିଆ | ଦାରିଦ୍ର ସୀମାରେଖା ତଳେ ବାସ କରନ୍ତି । ସେମାନଙ୍କ ଉପାର୍ଜନକୁ 
ବଢ଼ାଇଲେ ସେମାନେ ଖୁସି ହେବେ | ଯାହା ଦ୍ଵାରୀ ରାଜ୍ୟ ଜନସଂଖ୍ୟାର ବିଶାଳ ଅଂଶଟିର 
ଆମେ ସମର୍ଥନ ପାଇପାରିବା । ସେମାନେ ଆମ ପଛରେ ରହିବେ | ଏହା ପରେ ରେବତୀ 
ଦାସ, ରେବତୀ ଜେନା, ଏବଂ ରେବତୀ ମିଶ୍ରଙ୍କ ଅଭିଯୋଗକୁ ଆଲୋଚନା କରାଗଲା | 
ପୁଷ୍ପାଳକ କହିଲେ: ଏସବୁ ଅଭିଯୋଗକୁ ତର୍ଜମା କରି ମୁଁ ଅନୁଭବ କରିଛି ଉଡ଼ରେ 
ମହିଳାମାନେ ଅନୁନ୍ନତ । ନାନା ଭାବରେ ଅତ୍ଯାଚାରିତା, ନିର୍ଯାତିତା ଓ ନିଷ୍ଠେଷିତା । 
ବିଧବା ଭାବରେ ଗ୍ରାମବାସୀ, କୁଟୁମ୍ଭ ଦାରୋଗା । ବୋହୂ ଭାବରେ ଶାଶୁଶଶୁର, ଦିଅରନଣନ୍ଦ 
ଓ ସ୍ଵାମୀ ! ଅବିବାହିତା ଅବସ୍ଥାରେ ସମାଜ ଦ୍ଵାରା ସେମାନେ ହନ୍ତସନ୍ତ । ମନେ ହେଉଛି 
ପୁରୁଷମାନେ ନାରୀମାନଙ୍କୁ ଅବଳା ମନେ କରୁଛନ୍ତି । ମାତ୍ର ଉଡ୍ର ଇତିହାସ, ସାହିତ୍ୟ ଓ 
ମନ୍ଦିରଗାତ୍ରରେ ଉଡ୍ର ରମଣୀଙ୍କର ବୀରତ୍ବର ପ୍ରମାଣ ଲିପିବଦ୍ଧ ହୋଇ ରହିଛି । ତେଣୁ ଆମକୁ 
ନାରୀ ନିର୍ଯାତନାକୁ ବନ୍ଦ କରାଇବାକୁ ହେବ । ନାରୀମାନଙ୍କ ମନୋବଳ ବୃଦ୍ଧି କରାଇ 
ସେମାନଙ୍କୁ ଶକ୍ତିମୟୀ କରିବାକୁ ହେବ | ଜାତି ଗଠନରେ ସେମାନଙ୍କୁ ବିନିଯୋଗ କରିବାକୁ 
ହେବ | ମନେ ଅଛିତ ବଲୁଭଚନ୍ଦ୍ର ଶାସନରେ ନଦୀପଠାରୁ ଆରମ୍ଭ କରି ବାସଗୂହ କେଉଁଠି 
ନାରୀ ସୁରକ୍ଷିତ ନଥିଲା । ଏପରିକି ରାଜାଧାନୀ ସୃଵର୍ଣ୍ଠାଚଳ ରାସ୍ତାରେ ବଲ୍ଲଭବାହିନୀର 
ଗୁଣ୍ଡାମାନେ ଗୋଡ଼ାଇ ଗୋଡ଼ାଇ ନାରୀମାନଙ୍କୁ ବଳାଳୁାର କରୁଥିଲେ । ଏପରିକି ସଚିବ 
ନିକେତନରେ ଦୃଷ୍ଟିହୀନ ଅକ୍ଷମ ତରୁଣୀ ରାଜକର୍ମଚାରୀ ଦ୍ଵାରା ପାଶବିକ ଅତ୍ଯାଚାରର 


I ୫୭ ॥! 

॥ ପୁସାଳକ ନାମେଣ ସେ ରାଜା || 


ଶିକାର ହୋଇଥିଲା । ନାରୀମାନଙ୍କୁ ଆମ ଶାସନ ଅଭୟ ପ୍ରଦାନ କରି ସମର୍ଥନକୁ 
ଆଣିବାକୁ ହେବ । 

: ଏହା କଣ ସମ୍ଭବ ! ଆମେ କଣ ପାରିବା ? ଉତ୍ସୁକ ମନ୍ତ୍ରୀ ପରିଷଦ ପ୍ରଶ୍ନ କଲା । 

: ସମ୍ଭବ | ସବୁ ସମ୍ଭବ । ନାରୀ ନିର୍ଯାତନା ରୋକିବାକୁ କଠୋର ଆଇନ ପ୍ରଣୟନ 
କରିବାକୁ ହେବ । ଦଣ୍ଡର ବ୍ୟବସ୍ଥା କରିବାକୁ ପଡ଼ିବ । ଆମକୁ ଗୋଟେ ନୂଆ ସ୍ଲୋଗାନ 
ଦେବାକୁ ହେବ । 

କଥାକୂହାଳିଆ, ଭଡ଼ଭଡ଼ିଆଙ୍କୁ ଚୂପ୍‌ କରିବାରେ ପୁଷ୍କାଳକ ଥିଲେ ଓସ୍ତାଦ । ତେଣୁ 
କେଉଁଠି କେମିତି ଭାଷା, ଶବଦ ଓ ବାକ୍ୟର ପ୍ରୟୋଗ କରିବାକୁ ହେବ, ତାହା ତାଙ୍କୁ ଉତ୍ତମ 
ରୁପେ ଜଣା । ଗୋଟିଏ ବାଣ ଯଥେଷ୍ଟ ଥିଲା ‘ପୁରୁଷମାନେ ପୌରୁଷ ହରେଇଲାଣି' । 
ବାସ୍‌ । ପୁରୁଷମାନେ ନିରବ ହେଲେ । ନାରୀମାନେ ହେଲେ ଉଲ୍ଲାସମୟୀ । ଉଡ଼୍ରର 
ପ୍ରତ୍ୟେକକୋଣରେ ନାରୀମାନଙ୍କ ମଧ୍ଯରେ ଆସିଲା ଅପୂର୍ବ ଜାଗରଣ । ସହଜେ ଦୀର୍ଘଦିନ 
ଧରି ନାରୀମାନେ ବିଭିନ୍ନ ଭାବରେ ନିଷ୍କେଷିତା ଥିଲେ । ଉପେକ୍ଷିତା ଥିଲେ | ପିଞ୍ଜରାବଦ୍ଧ 
ଶାରୀ ସଦୃଶ ଜୀବନ ନିର୍ବାହ କରୁଥିଲେ । ଏବେ ସେମାନଙ୍କୁ ସାମାଜିକ, ସାଂସ୍କୃତିକ ଓ 
ରାଜନୈତିକ ଅଧିକାର ମିଳିଛି । ସେମାନେ ମୁକ୍ତ । ସ୍ବାଧୀନ । ଆଉ ବନ୍ଦିନୀ ନୁହଁନ୍ତି । 
ସେମାନେ କିଛି କରିବେ | କିଛି କରି ଦେଖାଇବେ ! ପୁରୁଷର ଚିରଦାସିତ୍ଵରୁ ସେମାନେ 
ଏବେ ମୁକ୍ତି ପାଇଛନ୍ତି । ପୁରୁଷର ସେମାନେ ଦାସୀ ନୂହଁନ୍ତି । ଏଣିକି ପୁରୁଷର ସହକର୍ମିଣୀ, 
ସହଚରୀ, ସଖୀ, ବାନ୍ଧବୀ । 

ନାରୀ ମୁକ୍ତି ଓ ନାରୀ ପ୍ରଗତିର ପ୍ରଥମ ପଦକ୍ଷେପ ସ୍ଵରୂପ ପୁଷ୍ପାଳକ ଉତ୍ସ ମହିଳା 
ଆୟୋଗ ଗଠନ କଲେ । ପୁଷ୍ଠାଳକ ଦଳର ଜଣେ ସମାଜ, ସ୍ବାସ୍ଥ୍ୟ ଆଇନବିଶାରଦ, 
ରାଜନୀତି ପ୍ରବୀଣ, ବିଦୂଷୀ ମହିଳାଙ୍କୁ ଆୟୋଗର ଅଧ୍ୟକ୍ଷା ପଦରେ ଅଭିଷିକ୍ତ କଲେ । 
ମହିଳାମାନଙ୍କୁ ରାଜନୀତି କ୍ଷେତ୍ରରେ ପ୍ରତିଷ୍ଠା କରିବା ଉଦ୍ଦେଶ୍ୟରେ ସ୍ବାୟତ ଶାସନର ପ୍ରଚଳିତ 
ନିୟମକୁ ସଂଶୋଧନ କଲେ । ଫଳରେ ଗ୍ରାମ୍ୟ ପରିଷଦ ଓ ନଗର ପରିଷଦ ସଦସ୍ୟ ଓ 
ଅଧ୍ଯକ୍ଷ ପଦରେ ନାରୀମାନେ ଅଧିଷ୍ଠିତ ହେବାର ବ୍ୟବସ୍ଥା କରାଗଲା ! ପୁଣି ପୁରୁଷପ୍ରଧାନ 
ସମାଜରେ ନାରୀମାନେ ଯେପରି ବ୍ୟବସ୍ଥାରେ ପୂର୍ଣ୍ଣ ସୁଯୋଗ ପାଆନ୍ତି, ସେଥିପାଇଁ ନିର୍ଦିଷ 
ବସ୍ତି ଓ ସାହିଗୁଡ଼ିକ ମହିଳାମାନଙ୍କ ପାଇଁ ସଂରକ୍ଷିତ କରଗଲା । ରାଜପରିଷଦ ସଦସ୍ୟ ପାଇଁ 
ମଧ୍ଯ ଏହି ନିୟମ ଲାଗୁ କରାଗଲା । 

ବଲ୍ଲଭବାହିନୀ ଓ ତାର ମହିଳାଶାଖା କେବଳ ଅଭିଯୋଗ ପରେ ଅଭିଯୋଗ 
କରିବାରେ ଅଟକିଲେ ନାହିଁ । ଅଧିକନ୍ତୁ ପୁଷ୍ଠାଳକଙ୍କ ସମ୍ପର୍କରେ ନାନା ଭାବେ କସା 
ରଟନା କରିବାକୁ ଲାଗିଲେ । ବିଭିନ୍ନ ସଭା ସମିତିରେ କହି ବୁଲିଲେ - 

Nl ୫୮ ॥ 

ନାରୀମାନଙ୍କ ପାଇଁ ରାଜନୈତିକ କ୍ଷେତ୍ରରେ ଯେଉଁ ସଂରକ୍ଷଣ ବ୍ୟବସ୍ଥା ହୋଇଛି 
ତାହା ସ୍ବାଗତଯୋଗ୍ୟ । ମାତ୍ର ବାସ୍ତବରେ ସେଥିପ୍ରତି ପୁଷ୍ଠାଳକଙ୍କ ଆନ୍ତରିକତା ନାହିଁ । 
ଏଇଟା ଲୋକଦେଖାଣିଆ | ଉପରଠାଉରିଆ। ଧର୍ମକୁ ଆଖିଠାର ମାତ୍ର | ରାଜନୀତି ହଟଚମଟ 
ବ୍ୟତୀତ ଆଉ କିଛି ନୁହେଁ । ସମାଜକୁ ବାସ୍ତବ ସମସ୍ୟଯାଠାରୁ ଦୂରେଇ ଦେଇ ବିଭ୍ରାନ୍ତ 
କରିବା ଉଦ୍ଦେଶ୍ୟରେ ପୁଷ୍ଠାଳକଙ୍କର ଏଇଟା ଗୋଟେ ଚାଲାକି । ଧୂଆଁବାଣ । ବାସ୍ତବରେ 
ନାରୀପ୍ରଗତି ପାଇଁ ତାଙ୍କର କିଛି ଉତ୍ସାହ ନାହିଁ । ଆପଣମାନେ ପୁଷ୍ଠାଳକଙ୍କ ମନ୍ତ୍ରିମଣ୍ଡଳକୁ 
ଲକ୍ଷ୍ୟ କରନ୍ତୁ , ସେଥିରେ କେତେଜଣ ମହିଳା ସଦସ୍ୟ ଅଛନ୍ତି । 
ଶ୍ରୋତା ଶୁଣିଲେ: ସତରେ କେତେ ? ଜଣେ ମାତ୍ର । ବଲୁଲଭବାହିନୀର ସଦସ୍ୟମାନେ 
ଶୁଣି ଖୁସିରେ ଫାଟି ପଡ଼ିଲେ । ତାଳି ମାଡ଼ରେ ସଭାସ୍ଥଳ କମ୍ପେଇ ଦେଲେ ¦ ଥରେଇ 
ଦେଲେ - ଯାହା ହେଉ ବକ୍ତା ପୁଷ୍ଠାଳକଙ୍କର ମୁଖା ଖୋଲି ଅସଲ ରୂପ ଦେଖାଇଦେଲେ । 
ପ୍ରଜାଏ ଭାବିଲେ, ୟାର ପ୍ରଭାବ ପୁଷ୍କାଳକଙ୍କ ଉପରେ ପଡ଼ିବ । ସେ ମନ୍ତବ୍ୟଟିଏ 
ଦେବେ । ପୁଷ୍ପାଳକ ଦଳର କେତେକ ମହିଳା ପାର୍ଷଦ ଭାବିଲେ ହୁଏତ ରାଜା 
ଦେଖାଇଦେବେ ନାରୀପ୍ରଗତି ଓ ନାରୀଶକ୍ତି ପ୍ରତି ତାଙ୍କର ଆସ୍ଥା ଓ ବିଶ୍ଵାସ କେତେ । 
ଆନ୍ତରିକତା କେତେ ! ତେଣୁ ସେ ଆଉ ଚାରିଜଣ ସଦସ୍ୟାଙ୍କୁ ମନ୍ତ୍ରିମଣ୍ଡଳରେ ନେବେ । 
ମନ୍ତ୍ରୀ ପରିଷଦରେ ସ୍ଥାନ ଦେବେ । ତେଣୁ କେତେକ ବରିଷ୍ଠ ସଦସ୍ଯା ମନ୍ତ୍ରୀ ହେବାର 
ସ୍ବପ୍ନରେ ବିଭୋର ହେଲେ । ନିଜ ସପକ୍ଷରେ ପ୍ରଚାର ଚଳାଇ ସମର୍ଥକ ସଂଗ୍ରହ ଅଭିଯାନ 
ଚଳାଇଲେ । ମାତ୍ର ପୁଷ୍ପାଳକ ନିରବ ଓ ପ୍ରତିକ୍ରିୟାହୀନ ରହିଲେ । ରହିଲେ ସ୍ପିର ଓ 
ଅବିଚଳିତ । କାରଣ ତାଙ୍କର ରାଜନୈତିକ ଦର୍ଶନ ପ୍ରତି ମନ୍ତବ୍ୟର ପ୍ରତିବାଦ କରାଯାଏନା | 
ସ୍ପଷ୍ଟୀକରଣ ଦିଆଯାଏନା । 
ମନ୍ତବ୍ୟ ପ୍ରତିମନ୍ତବ୍ୟ,ବାଦ ବିସମ୍ବାଦ ଭିତରେ ପ୍ରଜାଙ୍କୁ ଦାୟିତ୍ଵ ଦିଆଗଲା ଦୀର୍ଘଦିନ 
ଅଚଳାବସ୍ଥାରେ ପଡ଼ିଥିବା ଗ୍ରାମ ପରିଷଦ ଓ ନଗର ପରିଷଦର ପୁନର୍ଗଠନ କରିବା ନିମନ୍ତେ । 
ମହିଳାମାନେ ପୂର୍ଶ୍ୋସାହରେ ଲାଗିଗଲେ । ପରିଷଦ ସଦସ୍ୟ ହେବା ନିମନ୍ତେ ପ୍ରତିଦୃତ୍ଦ୍ରିତା 
ଆରମ୍ଭ କରିଦେଲେ । କେତେଜଣ ଦୂରଦୃଷ୍ଟି ତଥା ଅନ୍ତର୍ଦଧଷ୍ଠି ସମ୍ପନ୍ନ ବ୍ୟକ୍ତି ପତ୍ନୀ ମାଧ୍ୟମରେ 
ରାଜନୈତିକ ଓ ଆର୍ଥିକ ଫାଇଦା ଉଠାଇବା ଲକ୍ଷ୍ୟରେ ଓ ଲୋଭରେ ପରିଷଦ ସଦସ୍ଯା 
ନିମନ୍ତେ ପତ୍ନୀଙ୍କୁ ପ୍ରାର୍ଥୀ କରାଇଲେ । ଫଳରେ ନିର୍ବାଚନରେ ମହିଳାମାନେ ପରିଷଦର 
ସଦସ୍ୟା ହେବା ସହ ଅନେକ ନଗର ଓ ଗ୍ରାମ ପରିଷଦର ଅଧ୍ଯକ୍ଷାପଦ ମଣ୍ଡନ କଲେ । 
କେବଳ ପୁଷ୍ପାଳକ ଦଳର ମହିଳା ସଦସ୍ୟମାନେ ବିଜୟିନୀ ହେଲେ ନାହିଁ । ଅନେକତ୍ର 
ବଲ୍ଲଭବାହିନୀର ସଦସ୍ୟାମନେ ମଧ୍ଯ ବିଜୟୀ ହେଲେ । ପରିଷଦର ସଦସ୍ଯା ଓ ଅଧ୍ୟକ୍ଷା 
ହେବା ପରେ ସମାଜ ଉନ୍ନତି ଓ ପ୍ରଗତି କଳେ ମହିଳାମାନେ ପୂର୍ଣ୍ଣ ଉତ୍ସାହ ଓ ଉଦ୍ଦୀପନାରେ 

ଲାଗିଗଲେ । ମହିଳା ସଦସ୍ୟଗଣ ବଜ୍ରକଣ୍ଡରେ ଘୋଷଣା କଲେ ଯେ କେବଳ ଉଡ଼କୁ 
ନୁହେଁ, ସୁଯୋଗ ମିଳିଲେ ଆମେ ନିଷ୍ଠା ଓ ସାଧନା ବଳରେ ସାରା ଧରିତ୍ରୀକୁ ସ୍ଵର୍ଗ 
କରିଦେବୁ- ସ୍ବର୍ଗ । 
ପୁଷ୍ଣାଳକ ହରଷ ହେଲେ : ଦେଖିଲ ତ, ଏବେ ଦେଖିଲତ ? ମୋ ଦୃଷିଭଙ୍ଗୀକୁ 

ତୁମେମାନେ ଗ୍ରହଣ କରୁନଥିଲ । ଏବେ ଦେଖ ମହିଳାମାନଙ୍କ ମନୋବଳକୁ, 
ଆତ୍ସବିଶ୍ଵବାସକୁଟ ଉତ୍ସାହ ଓ ଉଦ୍ଦୀପନାକୁ । ସର୍ବୋପରି କର୍ବ୍ଯନିଷ୍ଠା ଓ ଦାୟିତ୍ୃପ୍ରତି 
ସଚେନତନତା ଏବଂ ଅଙ୍ଗୀକାରବଦ୍ଧତା ! ଏପରି ସ୍ଥଳେ ମହିଳାମାନଙ୍କୁ ଅଧିକ ସୁଯୋଗ 
ଦେବା ଦରକାର । ତୁମେମାନେ ଜାଣକି, ଅତୀତରେ ଉଡ଼୍ରର ଅନେକ ମହିଳା ନିଷ୍ଠା ଓ 
ଦକ୍ଷତାର ସହ ସୁଚାରୁ ରୂପେ ରାଜ୍ୟ ଶାସନ କରି, ଯୁଦ୍ଧ ବିଜୟିନୀ ହୋଇ ସ୍ଵ ବିଜ୍ଞତା ଓ 
ଅସୀମ ସାହସିକତାର ପ୍ରମାଣ ଦେବା ସହ ସୁନାମ ଅର୍ଜନ କରି ସ୍ଵନାମକୁ ଇତିହାସ 
ପୃଷ୍ଠାରେ ଅଲିଭା କରିଯାଇଛନ୍ତି । କର୍ରବ୍ୟନିଷ୍ଟର ଚଳଚଞ୍ଚଳ ମହିଳାମାନଙ୍କ ମଧ୍ଯରେ 
ସହଯୋଗ, ସମନ୍ଵୟ ଓ ଭାବରେ ଆଦାନପ୍ରଦାନ ଉଦ୍ଦେଶ୍ଯରେ ସମସ୍ତ ସଦସ୍ୟମାନଙ୍କୁ 
ଏକତ୍ର କରି ସମ୍ମିଳନୀ କରାଯିବା ଦରକାର । ଯା” ଦ୍ଵାରା ଉଡ୍ରର ଉନ୍ନତି କଳେ ସେମାନେ 
ପରସ୍ପର ମଧ୍ୟରେ ଆଲୋଚନା କରିପାରିବେ | ମତ ଓ ଦୃଷ୍ଟିଭଙ୍ଗୀକୁ ଉପସ୍ଥାପନ କରିପାରିବେ ! 
ସାମୁହିକ ନିଷ୍ପତି ନେଇପାରିବେ । ଏ କ୍ଷେତ୍ରରେ ପାରସ୍ପରିକ ଭାବର ଆଦାନ ପ୍ରଦାନ 
କରିବା ଦରକାର । 

ପରଦିନ ପ୍ରମୁଖ ସମ୍ବାଦପତ୍ରରେ ଗୋଟିଏ ବ୍ୟଙ୍ଗଚିତ୍ର ପ୍ରକାଶ ପାଇଲା | ନଶ୍ତକୂଳ 
ପୋଲାଙ୍ଗ ଗଛଡାଳରେ ପୁଷ୍ଠାଳକ ବସିଛନ୍ତି । ନତ୍ତରେ ବନ୍‌ଶୀ ପକାଇ ବଂଶୀ ଫୁଙ୍କଛନ୍ତି 
ନତ୍ତପାଣିକୁ ଫୋପାଡ଼ି ଦେଇଛନ୍ତି ମୁଠାଏ ମାଛଦାନା । ମସ୍ଯକନ୍ଯାମାନେ ଗଭୀରଜଳରୁ 
ବାହାରି ଆସି ମୁଣ୍ଡଟେକି ଦାନା ଖାଉଉଛନ୍ତି । କେତେକ ଅଧ୍ଯକ୍ଷା କଇଁଚ ଖୋଳରୁ ମୁହଁଟି 
ବାହାର କରି ତନ୍ମୟ ହୋଇ ଗଛଡାଳକୁ ଚାହିଁ ବଂଶୀ ଶୁଣୁଛନ୍ତି । ତଳେ ଲେଖାଅଛି- 
ଦେଖ, କଇଁଚ କାଢ଼ିଛି ବେକ । ସମ୍ବାଦପତ୍ରଟି ମୋଡ଼ି ପୁଷ୍ଠାଳକ ଅଳିଆ ଟୋକାଇକୁ 
ଫିଙ୍ଗଦେଲେ । 

ତହୁଁ ନିଜର ଜନ୍ଧତିଥିକୁ ପରିଷଦ ଦିବସ ଭାବରେ ଘୋଷଣା କଲେ । ସେହିଦିନ 
ରାଜକୋଷରୁ ପ୍ରଭୂତ ଅର୍ଥ ବ୍ୟୟ କରାଯାଇ ରାଜଧାନୀରେ ନିଖିଳ ଉଡ ପରିଷଦ ସମ୍ମିଳନୀର 
ଆୟୋଜନ କରାଗଲା ! ପୁଷ୍ଠାଳକ ଦଳ ଓ ବଲ୍ଲଭବାହିନୀର ପରିଷଦର ସଦସ୍ୟ, ସଦସ୍ୟା, 
ଅଜ୍ଷକ୍ଷ ଅଧ୍ଧକ୍ଷାମାନେ ସମ୍ମିଳନୀରେ ଯୋଗଦେଲେ । 

ବଲ୍ଲଭଚନ୍ଦ୍ର ବଲ୍ଲଭବାହିନୀର ନେତ ସ୍ଥାନୀୟ ଓ ସଂଗଠନ ଦାୟିତ୍ବରେ ଥିବା 
ସଦସ୍ୟମାନଙ୍କୁ ଡକାଇ ଜରୁରୀ ବୈଠକ କରାଇଲେ | ସମସ୍ତଙ୍କୁ ନିର୍ଦ୍ଦେଶ ଦେଲେ, ଦେଖ 

॥| ପୁସାଳକ ନାମେଣ ସେ ରାଜା ॥| 


ଏଇଟା ଗୋଟେ ବଡ଼ ମୌକା । ପୁଷ୍ଣାଳକକୁ ଏଇ ଘଟଣାରେ ବେଶ୍‌ ବଦନାମ କରିବାକୁ 
ହେବ । ଆମକୁ ଜିରାରୁ ଶିରା କାଢ଼ିବାକୁ ହେବ । ବିରୋଧୀଦଳ ଭାବରେ ସମସ୍ତ 
ଘଟଣା, କାଯ୍ୟାବଳୀ, ଉସ୍ସବ ଓ ଯୋଜନାକୁ ବିରୋଧ କରି ପାଣିକୁ ଗୋଳିଆ କରିବାକୁ 
ହେବ । ନିଷ୍ତଳ କରିବାକୁ ହେବ । ସଫଳ ହେଲେବି ନିଷ୍ତଳ ବୋଲି କହିବାକୁ ହେବ । 
ତହିଁରୁ ରାଜନୈତିକ ଫାଇଦା ଉଠାଇବାକୁ ହେବ । ତେଣୁ ତୁମ୍ଭେମାନେ ତତ୍‌କ୍ଷଣାତ 
ପୁଷ୍ପାଳକ ଦ୍ଵାରୀ ଆୟୋଜିତ ସମ୍ମିଳନୀର ବିରୋଧ କରି କୂୁତ୍ଥା ରଟନା କର । ଯେମିତିକି 
ଏହି ସମ୍ମିଳନୀରେ ବହୁ ଅବ୍ୟବସ୍ଥା କରାଯାଇଥିଲା | ରାଜକୋଷରୁ ଅର୍ଥ ବ୍ୟୟ କରାଯାଇ 
ପୁଷ୍ଠାଳକ ଏକ ପ୍ରଭାବଶୂନ୍ଯ, ଫଳଶୁନ୍ଯ, ଲକ୍ଷ୍ୟହୀନ ସମ୍ମିଳନୀ ଆୟୋଜନ କଲେ । 
ସ୍ବାୟତ ଶାସନ ପରିଷଦ ସମ୍ମିଳନୀ ନାମରେ ପୁଷ୍ଠାଳକ ପ୍ରଜାଙ୍କ ଅର୍ଥରେ ଆଡ଼ମ୍ବରରେ 
ନିଜର ଜନ୍ମଦିନ ଉତ୍ସବ ପାଳନ କଲେ ! ଏମତି ଏମିତି କିଛି । ବଲୁ୍ଭବାହିନୀର ସଂଗଠକ 
ଓ କର୍ମୀମାନେ ନେତାଙ୍କଠାରୁ ଇଲମ ପାଇଁ ବିବୃତି ଦେବା ଆରମ୍ଭ କରିଦେଲେ । ଯେ 
ଯେତେ ପ୍ରକାର ବାକ୍‌ ସ୍ଵାଧୀନତାକୁ ବ୍ଯବହାର କରିପାରିଲା । ଯଥା- ଏ ପରିଷଦ ସମ୍େଳନ 
ନୁହେଁ । ସମ୍ମଳନୀ ଓ ପ୍ରଗତି ନାମରେ ମହାଡ଼ମତ୍ବରରେ ରାଜା ପୁଷ୍ଠାଳକ ନିଜର ଜନ୍ମଦିନ 
ପାଳନ କରୁଛନ୍ତି । କେହି କେହି କହିଲେ ବୃଦ୍ଧକାଳେ ପୁଷ୍ଠାଳକ ସଳ୍ମେଳନ ନାମରେ 
ଗୋପଲୀଳା କରିବାକୁ ବାହାରିଛନ୍ତି । ଯେତେବେଳେ ଉଡ଼୍ରର ଗୋଟିଏ ଅଂଶରେ ପ୍ରଜାଏ 
କ୍ଷୁଧା ଓ ତୃଷାରେ ଆତୁର ସେତେବେଳେ ରାଜଧାନୀରେ ବର୍ଣ୍ଣାଢ଼୍ୟ ମଞ୍ଚ ନିର୍ମାଣ କରି ରାଜା 
ପୁଷ୍ଠାଳକ ନିଜର ଆଡମ୍ବରପୂର୍ଣ୍ଣ ଜନ୍ମମହୋତ୍ସବ ପାଳନ କରିବା କେତେଦୂର ଯୁକ୍ତିଯୁକ୍ତ ? 
ଏହା ସମ୍ପୂର୍ଣ ଅନୁଚିତ । ଏପରି ଅପବ୍ୟୟ ଘଟିଲେ ରାଜ୍ୟର ଉନ୍ନତି ଓ ପ୍ରଗତି ନହୋଇ 
ଅବନତି ଓ ଅଧୋଗତି ଘଟିବ | 

ବାସ୍ତବରେ ସମ୍ମିଳନୀ ପରେ ଫଳାଫଳ ମନ୍ଦ ଆଡ଼କୁ ଗତି କଲା | ଯାହାକୁ ପ୍ରଜାଏ 
କହିଲା ପୋକଡ଼ା ଫଳ | ବିରୋଧୀ କହିଲେ ପୋଚାଫଳ । ତେଣୁ ଦୁର୍ଗବଧ କରୁଛି | ଆର୍ଥିକ 
ଓ ରାଜନୈତିକ କ୍ଷେତ୍ରରେ ବିରାଟ ପରିବର୍ଭନ ଘଟିଲା । ତାହା କିଛି ପରିମାଣରେ ସଂସ୍କୃତି 
ଓ ଜନଜୀବନକୁ ପ୍ରଭାବିତ କଲା । ବୟସ୍କ ଓ ଅଭିଜ୍ଞ ବ୍ୟକ୍ତିମାନେ ନାସାକୁଞ୍ଚନ କଲେ । 
ନାରୀ ସ୍ବାଧୀନତା ପାଇଲେ, କ୍ଷମତା ପାଇଲେ । ଦେଶରେ ଯୌନବ୍ୟଭିଚାର ଓ ସ୍ବେଛାଚାରିତା 
ବଢ଼ିଲା | ଦେଶ ହେଲା ନଷ୍ଟଭ୍ରଷ୍ଠ । ଜାତି ହେଲା କଳୁଷିତ । 

ଏପରି ଅବସ୍ଥାରେ ଦିନେ ଉଡ୍ରର ସମସ୍ତ ସମ୍ବାଦପତ୍ର ପ୍ରଥମପ୍ପଷ୍ଠାରେ ବଡ଼ ବଡ଼ 
ହରଫରେ ସମ୍ବାଦଟିଏ ପଢ଼ି ପ୍ରଜାଏ “ହା ରାମ” କହିଲେ । ବନଜନ ପରିଷଦର ଜନୈକ 
ପରିଷଦ ଅଧ୍ୟକ୍ଷା ରେବତୀ ବାରା ଉଡ୍ରର ବରିଷ୍ଠ ମନ୍ତ୍ରୀ ଲମ୍ବୋଦର ରାଜପୁତଙ୍କ ବିରୁଦ୍ଧରେ 
ତାଙ୍କ ପ୍ରତି ଅସଦାଚରଣର ଗୁରୁତର ଅଭିଯୋଗ ସହ ସୁରକ୍ଷା ଦାବିରେ ଦାରୋଗାଳୟରେ 

॥॥ ପୁସ୍କାଳକ ନାମେଣ ସେ ରାଜା !¦ 


ପହଞ୍ଚିଛନ୍ତି । ମନ୍ତ୍ରୀ ଗୋଟିଏ ସାଧାରଣ ସଭାରେ ଜନସମୁଦାୟଙ୍କ ସମୁଖରେ ରେବତୀଙ୍କ 
ଉପରେ ଉଦ୍ଦେଶ୍ୟପୂର୍ଣ ଭାବରେ ବାରମ୍ବାର ଆଉଜି ପଡ଼ୁଥିଲେ । ସେଥିରେ ମାନ୍ଯବର 
ମନ୍ତ୍ରୀଙ୍କର ଦେହ କାମନା ପୂର୍ଣ୍ଣ ନହେନବାରୁ କାମବାହାନରେ ବିଳନ୍ିତ ରାତି ପର୍ଯ୍ଯନ୍ତ 
ଅତିଥି ଭବନରେ ରେବତୀ ବାରାଙ୍କୁ ହାତ ଧରି ଟଣା ଓଟରା କରିଛନ୍ତି । ଫଳରେ ତାଙ୍କ 
ଶାଢ଼ି ଓ ଅଙ୍ଗବାସ ଚିରିଯିବା ସହ ଶରୀରରେ କ୍ଷତ ଚିହ୍ନ ରହିଛି । ଜଣେ ଅଧ୍ୟକ୍ଷାଙ୍କ 
ଅସଦାଚରଣ ଓ ଅପଦସ୍ତ କରି ଦାୟିତ୍ୃସମ୍ପନ୍ନ ମନ୍ତ୍ରୀ ଜଙ୍ଘନ୍ୟ ତଥା ଅକ୍ଷମଣୀୟ ଅପରାଧ 
କରିଛନ୍ତି । 

ପ୍ରଜାଏ ବିସ୍ମିତ । ଦୁଃଖିତ । ମର୍ମାହାତ - ହାରେ ଦୂର୍ଭାଗା ଦେଶ | ରେ ପୁଷ୍ପାଳକ... 
ରେ ବାୟା... ରେ ଚୂଲୀ... ରେ ପାଉଁଶ...ରେ ଜୁଇ ... ରେ ଗାତ, ଏଇ ତୋର ନାରୀ 
ପ୍ରଗତି! ନାରୀ ଉନ୍ନତି ? ରାଜନୀତିଜୀବୀମାନେ ଚଳଚଞ୍ଚଳ ହୋଇଉଠିଲେ । ତପ୍ପର 
ହୋଇଉଠିଲେ, ଗୋଳିପାଣିରୁ ବାଳିଆ ମାରି, ସୁଆଦିଆ ବେସର ଖାଇବେ । ରାଜନୀତିର 
ପଶାପାଲିରେ ଛକାଦାନ ନେଇ କଚେପୁଅ ବାର କରିବା ଲାଗି । ବଲ୍ଲଭବାହିନୀ ରେ ରେ 
କାର କରି ହୃକାର ଦେଇ ମାଡ଼ିଆସିଲେ - ରାଜା ପୁଷ୍ପାଳକ ଇସ୍ତଫା ଦିଅ । ଇସ୍ତଫା ଦିଅ । 
ତୁମ ପରି ଛଳନାକାରୀ ପ୍ରତାରକ ଶାସକ ଉଡ଼୍ର ଚାହେଁନାହିଁ । ଉଡ୍ର ସଂସ୍କୃତିରେ ତୁମେ 
କଳଙ୍କ | ସର୍ବସାଧାରଣରେ ଦଳିତ ସମ୍ପଦାୟର ମହିଳାଙ୍କୁ କାମ ପ୍ରପୀଡ଼ିତ ମନ୍ତ୍ରୀ ଅସଦାଚରଣ 
କରିଛନ୍ତି । ତାଙ୍କୁ ଗିରଫ କରି ଶକ୍ତ ଦଣ୍ଡ ଦିଅ । ଯାହା ଭବିଷ୍ୟତ ପାଇଁ ଉଦାହରଣ ହୋଇ 
ରହିବ । ତଥାପି ପୁଷ୍କାଳକ ନିରୁତ୍ତର ରହିଲେ । ମନ୍ତ୍ରୀ ଲମ୍ବୋଦର ରାଜପୁତଙ୍କ ବିରୋଧରେ 
କୌଣସି କାର୍ଯ୍ୟାନୁଷ୍ଠାନ ଗ୍ରହଣ କଲେ ନାହିଁ । ବଲୁଭଚନ୍ଦ୍ରଙ୍କ ମାଲିକାନାରେ ତଥା ତାଙ୍କ 
ଜାମାତାଙ୍କ ସମ୍ପାଦନାରେ ପ୍ରକାଶ ପାଉଥିବା ସମ୍ବାଦପତ୍ର “ବଲୁଭଉବାଚ” ଅଭିଯୋଗ କଲା- 

ପୁଷ୍ପାଳକ ପ୍ରଚଣ୍ଡ ଛଳନାକାରୀ । ପ୍ରବଞ୍ଚକ । କହନ୍ତି ଆନେ, କରନ୍ତି ଆନେ । 
ନାରୀ ପ୍ରଗତି କହୁଛନ୍ତି । ନାରୀସମ୍ମାନ ଓ ସୁରକ୍ଷା କଥା କହୁଛନ୍ତି ଅଥଚ ଲମ୍ପଟ ମନ୍ତ୍ରୀକୁ 
ଘଣ୍ଟ ଘୋଡ଼ାଉଛନ୍ତି । ପୁଷ୍ଣାଳକ ଓ ମନ୍ତ୍ରୀ ଲମ୍ବୋଦର ରାଜପୁତ ଯେଉଁଠାରେ ସଭା କରିବେ 
ସେଠାରେ ବଲ୍ଲଭବାହିନୀର ସଦସ୍ୟମାନେ ପହଞ୍ଚି କଳାପତାକା ପ୍ରର୍ଦଶନ କରିବେ । 

ଦଳର ନିଷ୍ପରି ଅନୁସାରେ ସେମାନେ ବିକ୍ଷୋଭ ପ୍ରଦର୍ଶନ କଲେ । ସ୍ଲୋଗାନ 
ଦେଲେ । ମନ୍ତ୍ରୀଙ୍କୁ ସଭା କରାଇଦେବୁନି । ପଦେ କୁହାଇ ଦେବୁନି ବୋଲି ଶପଥ କଲେ । 
ଅପଦସ୍ତ କରିବୁ ବୋଲି ଟାଣପଣ କଲେ । ବଲ୍ଲଭବାହିନୀର ହିଞ୍ଜଡ଼ାଶାଖା ମନ୍ତ୍ରୀଙ୍କ ସମ୍ମୁଖରେ 
ନାରୀବେଶରେ ଅଶ୍ଲୀଳ ନୃତ୍ୟ କରି ନିକ ମନର କ୍ରୋଧ ଯେତିକି ପ୍ରକାଶ ନକଲେ ଦଳ 
ପ୍ରତି ତତୋଧିକ ଆନୁଗତ୍ୟ ପ୍ରକାଶ କଲେ । ତାଳି ମାରି ବେତାଳଛନ୍ଦରେ ନାଚିଲେ - 
ଲୋ ରେବତା ... ଲୋ ରେବୀ ... ଲୋ ରେବତୀ ... ଲୋ ଚୁଲୀ ... ଲୋ ନିଆଁ ... ଲୋ 

! ପୁଷ୍ଠାଳକ ନାମେଣ ସେ ରାଜା ॥ 


ପାଉଁଶ ... ଲୋ ଗାତ, ଦୁଃଖ କହିଲେ ରେ ବାୟା ... ରେ ପୁଷ୍ପାଳକ, ରେ ଜୁଇ ଗାତ 
କଲୁ ମୋହିତ | ହାଏ... ହାଏ ... | 

ସିପାହୀ ବିକ୍ଷୋଭକାରୀଙ୍କୁ ପିଟିଲେ । ବାନ୍ଧିଲେ । 

ସଭାମାନ ସୁରୁଖୁରୁରେ ହେଲା । ପ୍ରଜାଏ ଭାଷଣ ଶୁଣିଲେ | ତାଳି ମାରିଲେ । 

ପୁ୍କାଳକ ତଥାପି ନିରବ । 

ଉଦ୍ରରେ ପ୍ରବାହିତ ରାଜନୈତିକ ଉଷ୍ମ ପବନ । ଏମିତି ସମୟରେ ଉଡ଼୍ରରେ ଏକ 
ଶିଳ୍ତୋନ୍ସତ ସହରରେ ଗୋଟିଏ ଶିଛ୍ଧାନୁଷ୍ଠାନର ବିଶେଷ ଉତ୍ସବରେ ପୁଷ୍ଠାଳକ ମୁଖ୍ୟଅତିଥି 
ଭାବରେ ଯୋଗଦେଲେ । ଉତ୍ସବରେ ପତ୍ରକାରମାନେ ପୁଷ୍ଠାଳକଙ୍କୁ ଘେରିଗଲେ । 
ପ୍ରଶ୍ଵବାଣରେ କଲେ ଜର୍ଜରିତ । ପ୍ରଥମ ପ୍ରଶ୍ନ ଅଭିଯୁକ୍ତ ମନ୍ତ୍ରୀ ଲମ୍ବୋଦର ରାଜପୁତଙ୍କ 
ଉପରେ କାଯୟ୍ୟାନୁଷ୍ଠାନ ଗ୍ରହଣ କରୁନାହାନ୍ତି । ଅଭିଯୋଗ ହେଉଛି ମନ୍ତ୍ରୀଙ୍କ ସହ ଆପଣଙ୍କର 
ଘନିଷ୍ଠତା ଏହାର ପ୍ରତିବନ୍ଧକ । 

ଉତ୍ତର: ସେଥିପାଇଁ ମୁଁ ଜଣେ ପୂର୍ବତନ ରାଣୀଙ୍କ ଘଟଣାର ତଦନ୍ତ ନିମନ୍ତେ ଦାୟିତ୍ଵ 
ଦେଇଛି । ତଦନ୍ତରେ ଅଭିଯୋଗ ସତ୍ୟ ପ୍ରମାଣିତ ହେଲେ ଦଣ୍ଡ ନିଶ୍ଚୟ ଦିଆଯିବ । 
ଆପଣମାନେ ଜାଣନ୍ତି ରେବତୀବାରା ମୋରି ଦଳର ସଦସ୍ୟା । ଏବେ ସେ ନିଜର ଅଭିଯୋଗ 
ପ୍ରତ୍ୟାହାର କରିନେଇଛନ୍ତି । 

ପ୍ରଶ୍ନ : ବଲୁଭାବହିନୀ ଆପଣଙ୍କୁ ଅପଦସ୍ତ କରିବାର ଶପଥ ନେଇଛି । ସେଥିପ୍ରତି 
ଆପଣ କି ପ୍ରକାର ସତର୍କତାମୂଳକ ପଦକ୍ଷେପ ନେଇଛନ୍ତି ବା ବ୍ୟବସ୍ଥା କରିଛନ୍ତି ? 

ଉତ୍ତର: ମୁଁ ପ୍ରଜୀଙ୍କ ସେବକ । ପ୍ରଜାଏ ସବୁକିଛି । ମୁଁ ନିମିତ୍ତ ମାତ୍ର । ପଦସ୍ଥ ରାଜା 
ନୁହେଁ । ତେଣୁ ମୋତେ ଅପଦସ୍ତ କଣ କରିବେ ? ପ୍ରଥମେ ବଲ୍ଲଭଚନ୍ଦ୍ର ନିଜ ଭାବମୂର୍ରିକୁ 
ପରିଷ୍କାର କରୁ । 

ପ୍ରଶ୍ନ : ବଲୁଭଚନ୍ଦ୍ର ଅଭିଯୋଗ କରିଛନ୍ତି ଆପଣ ଆସାମୀକୁ ଘଣ୍ଟ ଘୋଡ଼ାଇଛନ୍ତି । 

ଉତ୍ତର : ଘଣ୍ଟ ତଳେ ଜଣେ ଆସାମୀ କଦାପି ଲୁଚି ପାରେନା ! ଏହା ବଲଭଚନ୍ଦୁ 
ଭଲ କରି ଜାଣେ | ତେଣୁ ଭାଲୁଖାଇ ନଦୀପଠାର ରେବତୀରାଣୀୀ ଧର୍ଷଣକାରୀଙ୍କୁ ନିଜର 
ବିଶାଳ ରାଜପ୍ରାସାଦ ମଧ୍ୟରେ ସେ ଲୁଚାଇ ରଖିଥିଲା । ଆଉ ଲମ୍ବୋଦର କାର୍ଯ୍ୟାଳୟ, 
ରାସ୍ତା ସଭାସମିତିରେ କାମ କରୁଛି । ଯୋଗଦେଉଛି । ଆପଣମାନେ ଦେଖୁଛନ୍ତି । ତେଣୁ 
ତାକୁ ଘଣ୍ଠ ତଳେ ରଖିଲି କେଉଁଠି ! କେତେବେଳେ ? 

ପୁଷ୍ଠାଳକଙ୍କ ଉତ୍ତରରେ ସାମ୍ବାଦିକକୁଳ ହସିଉଠିଲେ । ଉତ୍ସାହାହତ ହେଲେ 
ବଲ୍ଲଭଉବାଚର ପ୍ରତିନିଧି । କ୍ଷୁହଥକଣ୍ଠରେ ପ୍ରଶ୍ନ କଲେ: ମନ୍ତ୍ରୀଙ୍କ ଯୌନବ୍ୟଭିଚାର ଗୁରୁତର 
ଅପରାଧ ନୁହେଁ କି ? ନୈତିକତା ଦୃଷ୍ଟିରୁ ମନ୍ତ୍ରୀ ପଦବୀରୁ ଇସ୍ତଫା ଦେଇ ତଦନ୍ତକୁ ନିରପେକ୍ଷ 
କରିବା ଉଚିତ୍‌ ନୁହେଁ କି ? 

॥ ପୁଷ୍ଣାଳକ ନାମେଣ ସେ ରାଜା ॥! 


ପୁଷ୍ପାଳକ ହସିଲେ : ଆରେ ଯୌନ ବ୍ୟଭିଚାରର ଅର୍ଥ ତୁ ବୁଝୁ ? ଏଇ ଟିକକ 
ଆଗରୁ କହିଥିଲି ଅଭିଯୋଗକାରିଣୀ ନିଜର ଅଭିଯୋଗ ପ୍ରତ୍ୟାହର କରିନେଇଛନ୍ତି । ପୁଣି 
ତାଙ୍କ ପ୍ରତି ବଳାକ଼ାର ହେବାର କୌଣସି ଅଭିଯୋଗ ନାହିଁ । ମନ୍ତ୍ରୀ ଅଟକେଇ ଦେଇଥିଲେ । 
କର୍ମକ୍ଟାନ୍ତ ମନ୍ତ୍ରୀ କ୍ଟାନ୍ଧିବଶତଃ ଆଉଜି ପଡ଼ୁପଡ଼ୁ ରେବତୀ ଦେହରେ ବାଜି ଯାଇଥିଲା । ତା 
ବୋଲି କଣ ଜଣେ ମହିଳାର ସତାୀତ୍ବ ଲୁଣ୍ଠନ ହୋଇଗଲା ? ଏମିତି କିଛି ନୁହେଁ । 

ବଲ୍ଲଭ ଉବାଚ ପ୍ରଶ୍ନ କଲା : ତଥାପି ? 

କ୍ଷୁସ୍ଧ ହେଲେ ପୁଷ୍ପାଳକ : ତଥାପି । ଯା ପଚାର ବଲ୍ଲଭଚନ୍ଦ୍ରକୁ । ଯେତେବେଳେ 
ତାର ଯୌନ ବ୍ଯଭିଚାର ସମ୍ପର୍କରେ ଜାତୀୟସ୍ତରର ସମ୍ବାଦପତ୍ରରେ ପ୍ରକାଶ ପାଇଲା 
ସେତେବେଳେ କେଉଁଠି ଥିଲା ବଲ୍ଲଭଉବାଚର ନୈତିକତା । ନିରପେକ୍ଷତା । ଉଡ଼ରକୁ 
ନିଷ୍ଠଳଙ୍କ ରଖିବାର ଆନ୍ତରିକତା । ତାପରି ରୁଦ୍ଧଘରେ ନୁହେଁ, ଜନସମୁଦାୟଙ୍କ ସମ୍ମୁଖରେ 
ଯଦି ମୋ ମନ୍ତ୍ରୀ ଲମ୍ଭୋଦର ରେବତୀ ବାରା ପ୍ରତି ମୋହିତ ହୋଇଥାଏ ତେବେ ସେ 
ଗୋଟେ ପୁରୁଷୋଚିତ କାର୍ଯ୍ୟ କରିଛି । ଯା - ଏକଥା ବଲୁ୍ଭ ଉବାଚରେ ଲେଖି ଦେବୁ । 
କ୍ଷୁନ୍ତ ପୁଷ୍କାଳକ ସମ୍ବାଦିକମାନଙ୍କ ଘେରି ଭାଙ୍ଗ ଚାଲିଗଲେ । 

ପରଦିନ ସମ୍ବାଦପତ୍ରରେ ସାମ୍ବାଦିକ ସମ୍ମିଳନୀର ବିବରଣୀ ପ୍ରକାଶ ପାଇଲା । 
ବଲୁଲଭଉବାଚରେ ବଲ୍ଲଭଚନ୍ଦ୍ରଙ୍କ ସମ୍ପର୍କିତ ମନ୍ତବ୍ୟ ପ୍ରକାଶ ନପାଇଲେ ମଧ୍ଯ ବଲ୍ଲଭଚନ୍ଦ୍ର 
ନିରବ ରହିଲେ । କାରଣ ଚତୁର ବଲ୍ଲଭଚନ୍ଦ୍ର ବୁଝିଗଲେ ଯେ ସେ ପୁଷ୍ପାଳକ ଉପରକୁ 
ଫିଙ୍ଗୁଥିବା ବିଷ୍ଠା ଏବେ ଛିଟିକି ଆସି ତାଙ୍କରି ଉପରେ ପଡ଼ୁଛି । ନିଆଁ ଲଗାଇ ପୁଷ୍ଠାଳକଙ୍କ 
ଘର ପୋଡ଼ିବାକୁ ଯେଉଁ ପରିକଳ୍ପନା କରିଥିଲେ ତାହା ବର୍ଭମାନ ପାଶୁପତ ପରି ଫେରି 
ଆସୁଛି ତାଙ୍କରି ଉପରକୁ । ତେଣୁ ଜାମାତାଙ୍କୁ ଡାକି ନିର୍ଦ୍ଦେଶ ଦେଲେ: ବଲ୍ଲଭଉବାଚରେ 
ଆଉ ଏ ସମ୍ପର୍କରେ ଆଲୋଚନା କରନାହିଁ କି ସମ୍ବାଦ ଦିଅ ନାହିଁ । ସୁତରାଂ ବଲ୍ଲଭବାହିନୀର 
ସଦସ୍ୟମାନେ ଭଡ଼ଭଡ଼ ହେବାରୁ ନିବୃତ୍ତ ରହିଲେ । 

ପ୍ରକାଏ ହାଏ ହାଏ କଲେ । ବଲ୍ଲଭଚନ୍ଦ୍ର ଶାସନରେ ଯୌନ ଉସ୍ପଙ୍ଖଳତାର ଯେଉଁ 
ଫଳ କସି ଧରି ଧରିଥିଲା, ପୁଷ୍କାଳକଙ୍କ ସମୟରେ ତାହା ପାଚିଲା ଏବଂ ଅଧିକ ବୁକ୍ଷ ଜନ୍ମ 
ଦେଇ ଜଙ୍ଗଲ ସୃଷ୍ଟି କଲା । ଆଶା ଥିଲା ପୁଷ୍ଠାଳକ ସେହି ବିଷବୃକ୍ଷଟିର ମୂଳୋପ୍ପାଟନ 
କରିବେ । ନ ହେଲେ ବି ଗଣ୍ଡିରୁ ଛେଦନ କରିବେ | ନାରୀମାନେ ନିର୍ଭୟରେ ଚଳପ୍ରଚଳ 
ହେବେ ! ମାତ୍ର ଅବସ୍ଥା ଦିନକୁ ଦିନ ଗୁରୁତର ହେଲାଣି । ବଲ୍ଲଭଚନ୍ଦ୍ର ସମୟରେ ସଚିବ 
ନିକେତନରେ ଧର୍ଷଣ ହୋଇଥିଲା । ହେଉଥିଲା ନିର୍ଜନ ନଦୀପଠା ଓ ରାଜରାସ୍ତାରେ । 
ଏବେତ ଅଭିଯୋଗକାରିଣୀଙ୍କ ପ୍ରତି ଦାରୋଗୀଳୟରେ ଦାରୋଗାମାନେ ପୁରୁଖଷୋଚିତ 
କାର୍ଯ୍ୟ କଲେଣି । ମହାବିଦ୍ୟାଳୟ ପରିସରରେ ଛାତ୍ରୀମାନଙ୍କ ରାଜନୈତକ ଦଳର 
ଗୁଣ୍ଡାମାନେ ସେମାନଙ୍କ ପୁରୁଷତ୍ବ ପ୍ରଦର୍ଶନ କଲେଣି । 

!। ପୁସ୍କାଳକ ନାମେଣ ସେ ରାଜା ॥ 


ବୟସ୍କ ପ୍ରଜାଟିଏ ଆତଙ୍କରେ ଶିହରି ଉଠିଲା | ହାଏ ମୋଗଲ ପଠାଣ ଶାସନରେ 
ବରଂ ନାରୀ ସୁରକ୍ଷିତ ଥିଲା । ଅଅଚ ଆମରି ଲୋକଙ୍କ ଶାସନରେ ଘରେ ବାହାରେ ନାରୀ 
କେଉଁଠି ସୁରକ୍ଷିତ ନୂହେଁ । ଏ ହେଉଛି ଏ ଦେଶର ନାରୀ ସମ୍ମାନ, ପ୍ରଗତି, ସ୍ବାଧୀନତା, 
ମୁକ୍ତି । ଏଠି ନାରୀ ଆଉ ଦେବୀ ମୂର୍ଭି ନୁହେଁ । ଲକ୍ଷ୍ମୀଃ ସରସ୍ଵତୀ, ଦୁର୍ଗା ନୁହେଁ । ପୂଜ୍ଯା 
ନୁହେଁ, ଗୋଟେ ଭୋଗ୍ୟବସ୍ତୁ । ପୁରଷ ଦେହର ଦହନ ନିବାରିଣୀ । ମଣିଷ ଏଠି ପଶୁ 
ପାଲଟି ଗଲାଣି । ରାକ୍ଷସ ପାଲଟି ଗଲାଣି । ନାରୀ ଖାଦକମାନଙ୍କ ଦଂଶନର ବିଷ ଜ୍ବଳାରେ 
ସମାଜ ହେଲାଣି ଜର୍ଜରିତ । 

ମହିଳାମାନେ କେବଳ ନିଷ୍ଟେଷିତା ଓ ଅତ୍ୟାଚାରିତା ହେଲେ ତା ନୁହେଁ, 
ରାଜନୈତିକ କୂୃଟକପଟତାର ଶିକାର ହେଲେ । ରାଜନୀତିର ବଳୟ ଭିତରେ ନାରୀମାନେ 
ହିଂସ୍ର ଓ ଇର୍ଷାପରାୟଣ ହୋଇଗଲେ । ବ୍ୟର୍ଥତାର ଜ୍ଵଳାରେ ଜଳିଗଲା ସଦସ୍ଯା ଓ 
ଅଧ୍ଯକ୍ଷାମାନଙ୍କ ଚିରନ୍ତନ ମର୍ଯାଦାବୋଧ ଓ ମୂଲବୋଧ । ରାଜନୈତିକ ହୀନ ଉଦ୍ଦେଶ୍ଯ 
ପ୍ରଣୋଦିତ ହୋଇ ଗ୍ରାମ୍ୟ ଓ ନଗର ପରିଷଦର ଅଧ୍ଷକ୍ଷାମାନେ ତାଙ୍କ ପ୍ରତି ରାଜପାର୍ଷଦ ଓ 
ବଳାକ୍ରାର ଓ ଅସଦାଚରଣର ଭିଭିହୀନ ଅଭିଯୋଗ କଲେ । ପୁନଶ୍ଚ ଦୀର୍ଘଦିନ ଧରି ଅବଦମିତ 
ଇଚ୍ଛା ପୂର୍ଣ୍ଣବହେବା ପରେ ନାରୀମାନେ କ୍ଷମତା ପାଇ ହେଲେ ଶକ୍ତିମୟୀ । ଅଧ୍ଯକ୍ଷାମାନଙ୍କ 
ସ୍ବାମୀମାନେ ହେଲେ ତତୋଧିକ ଶକ୍ତମାନ । ଏମାନଙ୍କ ଆସୁରିକ ଶକ୍ତି ଓ ପରାକ୍ରମରେ 
ଉଡ଼୍ର ହେଲା ପ୍ରକମ୍ପିତ । ବିଷାକ୍ତ ତେଜରେ ଜଳିବାକୁ ଲାଗିଲା ଗଛ, ବୃଛ, ପଶୁପକ୍ଷୀ, 
ମାନବ ସମାଜ । ଏମାନେ ପାଲଟି ଗଲେ ମରତ୍ତହସ୍ତୀ ! ଏମାନଙ୍କ ଶୁଣ୍ଡ ଓ ଗୁରୁପାଦ ତଳେ 
ନିଷ୍ରେଷିତ ହେବାକୁ ବସିଲା ଉଡ୍ର । ଧ୍ଵଂସ ହେବାରେ ଲାଗିଲା ଉଡ଼୍ରର ଭାଗ୍ଯ । ନିଜର 
ସୌକ ଓ ସୌଖୀନ ଆଭିଜାତ୍ୟ ନିମନ୍ତେ ଏମାନେ ସାଧାରଣ ଜନତା ଏବଂ ବ୍ୟବସାୟୀଙ୍କ 
ଉପରେ ଜୁଲମ ଆରମ୍ଭ କରିଦେଲେ । ଉଡ୍ରର ଏକ ଉପାନ୍ତ ଶିଳ୍ଜୋନ୍ସତ ନଗର ପରିଷଦର 
ଅଧ୍ଯକ୍ଷା ରେବତୀ ମହାନ୍ତିଙ୍କ ସ୍ଵାମୀ ବାସୁଦେବ ବହିଦାର ନିଜର ଦଳବଳ ସହିତ ପ୍ରତିଦିନ 
ବଜାରରୁ ବଟି ଆଦାୟ କଲେ ! ବ୍ୟବସାୟୀ, ରାଜକର୍ମଚାରୀ, ପଦାଧିକାରୀ ଏବଂ ସାଧାରଣ 
ଜନତାଙ୍କୁ ମାରପିଟ କଲେ | ନିଶାଗ୍ରସ୍ତ ଅବସ୍ଥାରେ ରାସ୍ତାରେ ଝିଅବୋହୂଙ୍କୁ ଅଶ୍ଲୀଳ ଇଙ୍ଗିତ 
ଦେଇ ଆମୋଦିତ ହେଲେ ! ବିରୋଧୀଦଳ ଓ ବିରୋଧୀ ମତବାଦୀଙ୍କ ଘର ଓ ପରିବାର 
ଉପରେ ମାରଣାସ୍ତ ସହ ଆକ୍ରମଣ କଲେ । ପ୍ରଜାଏ ହେଲେ ଭୀତତ୍ରସ୍ତ ଓ ଆତଙ୍କତ । 
ଶିଙ୍କାଗ୍ରସ୍ତ । ଦାରୋଗାମାନେ ହେଲେ ନିରୁପାୟ ଓ ନାଚାର ! ସବୁ ଦେଖି ବି ଅନ୍ଧ ଥିଲେ । 
ଅତିଷ୍ଠ ପ୍ରଜାଏ ଘୂୃଣାରେ ବାସୁଦେବ ବହିଦାରକୁ ଶ୍ରୀମାନ ଅଧ୍ଯକ୍ଷା କହିବାକୁ ଲାଗିଲେ । 

ପ୍ରଜାଏ ଚାହିଲେ ଶାନ୍ତିରେ ରହିବୁ । ବସିବୁ, ଚାଲିବ, ଖାଇବୁ, କାମ କରିବୁ । 
ସବୁ ନିର୍ଭୟ ଓ ନିରାପଦରେ ହେବ | ଶାନ୍ତିପ୍ରିୟ ପ୍ରଜାଏ ଦାରୋଗାଳୟ ଘେରାଓ କଲେ । 
ଧାରଣା ଦେଲେ : ଅନ୍ଧ ଦାରୋଗା ଅଖି ଖୋଲ । 

¦ ପୁସ୍ସାଳକ ନାମେଣ ସେ ରାଜା ॥ 


: ବାସୁଦେବ ଚିହଦାରକୁ - ଗିରଫ କର | 

: ଏଠି ଜନତା ଅସୁରକ୍ଷିତ | ଆମକୁ ନିର୍ଭୟ, ନିରାପତ୍ତା ଓ ଶାନ୍ତି ଦିଅ । 

ନଗର ସାରା ଭ୍ରମଣ କଲା ନାଗରିକଙ୍କ ଶାନ୍ତି ଶୋଭାଯତ୍ରା । ଉପସ୍ଥିତ ପ୍ରଜାଙ୍କ 
ଜଣେ ବରିଷ୍ଟ ନାଗରିକ ତଥା ସମାଜସେବୀ ଉଦ୍‌ବୋଧନ ଦେଲେ : ବାସୁଦେବ ବହିଦାର 
ଓ ତାର ବାହିନୀ କ୍ଷମତା ପୁଷ୍ଜିସାର ବଳରେ ମହାଶକ୍ତିମାନ ଓ ତେଜସ୍ଗିୟ । ସେମାନଙ୍କ 
ଶକ୍ତି ପାଖରେ ପରାଭୂତ ଆଜି ବଜୂସମ ଶକ୍ତିଶାଳୀ ଦାରୋଗା । ଯେଉଁମାନେ ନିରୀହ 
ଜନତାଙ୍କ ଉପରେ ଅକଥନୀୟ ଅତ୍ୟାଚାର କରି ପରାକ୍ରମୀ ସାଜନ୍ତି । ସତ୍ଯୟୁଗରେ 
ଅତ୍ୟାଚାରୀ ମହିଷାସୂରକୂ ନିଧନ କରି ସଂସାରରେ ସତ୍ୟ, ଧର୍ମ ଓ ଶାନ୍ତି ପ୍ରତିଷ୍ଠା କରିବା 
ଉଦ୍ଦେଶ୍ୟରେ ଦେବୀ ଦୁର୍ଗା ଆବିର୍ଦୂତା ହୋଇଥିଲେ । ବିବସନା ହେଲେ ଜଗତ ଉଦ୍ଧାର 
କରିବା ପାଇଁ । ହସି ହସି ଶୁମ୍ଭନିଶୁମ୍ଭକୁ ନିଧନ କଲେ | କେତେ କେତେ ଅସୁର ନିପାତ 
କଲେ । ମାତ୍ର ପୁଷ୍ଠାଳକଙ୍କ ଯୁଗରେ ଦୂର୍ଗା ରେବତୀ ମହାନ୍ତି ନାମରେ ମହିଷାସୁରର ପତ୍ନୀ 
ରୂପରେ ଜନ୍ମ ହୋଇଛନ୍ତି । ଶାରୀରିକ ନହେଲେ ବି ମାନସିକ, ରାଜନୈତିକ, ସାଂସୃତିକ 
ଉଲଗ୍ନ ହୋଇ ପଡ଼ିଛନ୍ତି ମହିଷାସୁରକୁ ସୁରକ୍ଷା ଦେବା ପାଇଁ । ଜୀବନ ଦାନ ଦେବା ପାଇଁ । 
ସାରା ସଂସାରକୁ ଜୁର କରିବା ନିମନ୍ତେ ଶୁମ୍ଭନିଶୁମ୍ଭଙ୍କ ଆଙ୍ଗୁଳି ଇସାରାରେ ନାଚୁଛନ୍ତି । 
ରାଜନୀତିର ଛତ୍ରଛାୟା ତଳେ ମହିଷା, ଶୁମ୍ଭନିଶୁମ୍ଭ ଚଣ୍ଡମୁଣ୍ଡ ଆଦି ଦମନଲୀଳା ଚଳାଇଛନ୍ତି 
ଏମାନଙ୍କର ପତନ ନିହାତି ଆବଶ୍ୟକ ! ଏମାନଙ୍କୁ ମୃତ୍ୟୁଦଣ୍ଡ ଦିଆଯିବା ଉଚିତ୍‌ । ଏମାନେ 
ଅଧିକ ଦିନ ବଞ୍ଚି ରହିଲେ ମାନବଧର୍ମ ଲୋପ ପାଇବ । ସମାଜ ହେବ ଛିନ୍ନଛତ୍ର । କ୍ଷିତି 
ହେବ କ୍ଷତିଗ୍ରସ୍ତ । ଜୀବନ ହେବ ବ୍ୟତିବ୍ୟସ୍ତ । ସେଥିପାଇଁ ଅଧର୍ମ ଯେତେବେଳେ 
ଦେଖାଦେଇଛି ସେତେବେଳେ ଭଗବାନ ମାନବ ରୂପରେ ଧରାବତରଣ କରିଛନ୍ତି । 

ଅତ୍ୟାଚାରିତ ପ୍ରଜାଏ ହେଲେ ଉତ୍ତେଜିତ: ହଁ, ହଁ ବାସୁଦେବ ବହିଦାରକୁ ଆମେ 
ଦଣ୍ଡ ଦେବୁ । ଦରକାର ପଡ଼ିଲେ ଶାନ୍ତି ପ୍ରତିଷ୍ଠା ନିମନ୍ତେ ଆମେ ତାକୁ ହତ୍ଯା କରିବାକୁ 
ପଛାଇବୁ ନାହିଁ । 
ଦାରୋଗାଳୟରେ ବାସୁଦେବ ବହିଦାର ଚାମୁଚାମାନଙ୍କ ସହ ଦାରୋଗାଙ୍କୁ 

ବାଚନିକ ଶାସନ କରୁଥିଲେ | ସମବେତ କ୍ଷୁ୍ଧ ପ୍ରଜାଙ୍କ ସମ୍ମିଳିତ ସ୍ଵର କାନରେ ପଡ଼ିବା 
ମାତ୍ରେ ବାସୁଦେବ ବହିଦାର ଦାରୋଗାଳୟରୁ ବାହାରି ଆସି ଚିକ୍ରାର କଲା: କିଏ ବା 
ଶଳା ଅଣ୍ଡିରା ପୁଅ ଅଛି । ବାପଠୁ ଜନ୍ମ ହୋଇଛି !! ମାଅ କ୍ଷୀର ଖାଇଛି ଏ ନଗରରେ 
ଯେ ବାସୁଦେବ ବହିଦାରକୁ ହତ୍ଯା କରିବ ? ବାସୁଦେବ ବହିଦାରକୁ ହତ୍ଯା କରିବାତ 
ଦୂରର କଥା ତା ଆଡ଼କୁ ଆଡ଼ ଆଖିରେ ଚାହିଁବାର ସାହସ କରିବ । କୋଉ ଶଳା ଏ 
କଥା ଚିନ୍ତା କଲା ବେ ? 

॥ ପୁସ୍ାଳକ ନାମେଣ ସେ ରାଜା ॥ 


ସଂଗଠିତ ପ୍ରଜାଏ ସମସ୍ଵରରେ ଚିକ୍ରାର କଲେ: ଆମେ, ଆମେ ସମସ୍ତେ । ପ୍ରଜାଙ୍କ 
ବ୍ୟୁହ ମଧ୍ୟରେ ରହିଗଲା ବାସୁଦେବ ବହିଦାର । ପ୍ରଜାଙ୍କ ଅତର୍କିତ ଆକ୍ରମଣରେ 
ଦାରୋଗାଳୟ ସମ୍ମୁଖରେ ସେ ପ୍ରାଣ ହରାଇଲେ । ତାର ଚାମୁଚାମାନେ ରକ୍ତମୁଖା ପ୍ରଜାଙ୍କ 
ଭୀମରୂପ ସଂଦର୍ଶନ କରି ପ୍ୂଶ୍ଠଭଙ୍ଗ ଦେଇ ଜୀବନ ନେଇ ପଳାଇଲେ | ପ୍ରଜାଏ ଜୟନାଦ 
ସହିତ ବାସୁଦେବ ବହିଦାରର ଶବ ଦାରୋଗାଳୟ ସମ୍ମୁଖରେ ଫିଙ୍ଗ ଦେଇ ଚାଲିଗଲେ ! 

ଆକସ୍ପିକ ଭାବରେ ଘଟଣାଟି ଏପରି ଭାବରେ ଘଟିଲା ଯେ ବାସୁଦେବ ବହିଦାରର 
ଜୀବନ ରକ୍ଷା ପାଇଁ ଦାରୋଗା କିଛି କରିପାରିଲେ ନାହିଁ । ବିସ୍ମିତ ହୋଇ ସ୍ତମ୍ଭୀଭୂତ 
ଅବସ୍ଥାରେ ରହିଗଲେ | ନିଷ୍ପିୟ ପାଲଟିଗଲେ । ସମ୍ଭବତଃ ଦୀର୍ଘଦିନର ମାନସିକ ଓ ଶାରୀରିକ 
ନିଷ୍ପିୟତା ଓ ଜଡ଼ତାରୁ ସେମାନେ ମୁକ୍ତି ପାଇ ପାରିନଥିଲେ ¦ ଯାହା ନିଜ ସପକ୍ଷ ପାଇଁ 
ବାସୁଦେବ ବହିଦାର ସୃଷ୍ଟି କରିଥିଲା । 

ଉଡ୍ରର ସମ୍ବାଦପତ୍ରରେ ଉପାନ୍ତ ଅଞ୍ଚଳର ସ୍ବାମୀ ଅଧ୍ଯକ୍ଷା ବାସୁଦେବ ବହିଦାରଙ୍କ 
ମୃତ୍ୟୁ ସମ୍ବାଦ ଓ କ୍ରିୟାକଳାପ ସମ୍ପର୍କରେ ପ୍ରକାଶିତ ସମ୍ବାଦ ଚାଞ୍ଚଲ୍ୟ ସୂଷ୍ଟି କରିଥିବା ବେଳେ 
ଉଡ଼୍ର ରାଜଧାନୀରେ ସ୍ବାମୀଅଧକ୍ଷାଙ୍କ କୀ୍ରିକଳାପ ଓ ଅତ୍ୟାଚାର ରାଜଧାନୀର ପାଣିପବନକୁ 
ରାଜନୈତିକ ଉଷ୍ମତାରେ ଭରି ଦେଇଥିଲା । ଏ ନେଇ ପୁଷ୍ପାଳକ ଦଳକୁ ବଦନାମ କରିବା 
ଉଦ୍ଦେଶ୍ୟରେ ବିରୋଧୀ ଦଳ ଚତୁର୍ଦ୍ଦିଗରୁ ସଣ୍ଜୁଆଶି ଆକ୍ରମଣ କରୁଥିଲେ । 

ରାଜଧାନୀ ସ୍ଵର୍ଣ୍ଠାଚଳ ନଗର ପରିଷଦର ଅଧ୍ଯକ୍ଷା ରେବତୀ ମର୍ଦ୍ଦରାଜଙ୍କ ସ୍ଵାମୀ 
ବାସୁଦେବ ମର୍ଦ୍ଦରାଜ ବୃତ୍ତିତଃ ଆଇନଜୀବୀ ଥିଲେ ମଧ୍ଯ ସେଥିରୁ ସର୍ବନିମ୍ନ ଆବଶ୍ୟକ ଅର୍ଥ 
ଉପାର୍ଜନ କରିବାରେ ସକ୍ଷମ ନଥିଲେ । ଉଭୟେ ପତିପତ୍ନୀ ଥିଲେ ପୂଷ୍ଠାଳକ ଦଳର 
ସଦସ୍ୟ । ପୁଷ୍ଠାଳକଙ୍କ ପ୍ରତି ଥିଲା ଦୃଢ଼ ସମର୍ଥନ ତଥା ପ୍ରଗାଢ଼ ଅନୁରକ୍ତି । ବାସୁଦେବ 
ମର୍ଦଦରାଜର ଯୋଜନା ଥିଲା ଯଦି ରେବତୀ ନଗର ପରିଷଦର ଅଅ୍ଯକ୍ଷା ହୁଏ ତେବେ 
ଆଭିଜାତ୍ୟ ତଥା ବିଳାସ ନଗରୀ ରାଜଧାନୀର ନଗର ପରିଷଦର ବିଶାଳ ଅର୍ଥଭଣ୍ଡାରକୁ 
ଲୁଣ୍ଠନ କରିବାକୁ ଅସୁବିଧା ହେବ ନାହିଁ । ବରଂ ମଜା ଆସିବ । ପରିଷଦ ଅର୍ଥ ଆତ୍ସସାତ୍‌ 
କରି ବେଶ୍‌ ଆରାମରେ ରହିବା ସହିତ ନିଜର ଅର୍ଥ ଭଣ୍ଡାରକୁ ବୃଦ୍ଧି କରିହେବ । ଉଡ଼ର 
ଏକ ଧର୍ମଗ୍ରନ୍ନରୁ ରେବତୀ ଓ ବାସୁଦେବ ମର୍ଦ୍ଦରାଜ ପାଇଥିଲେ ଜୀବନରେ ସଫଳତା 
ଲାଭ କରିବାର ମାର୍ଗ ଦର୍ଶନ- “ ସେବା କାର୍ପଣ୍ୟ ଦେବା ବଳେ, କିବା ଆସାଧ୍ୟ ମହୀ 
ତଳେ ' । ଏଥିପାଇ ତାଙ୍କୁ ସାହାଯ୍ୟ କରିଥିଲା ପୁଷ୍ଠାଳକଙ୍କ ନିସଙ୍ଗ ପାରିବାରିକ ଜୀବନ । 
ପୁଷ୍ଠାଳକଙ୍କ ପତ୍ନୀ ଥିଲେ ଭିନ୍ନ ପ୍ରଦେଶରେ କନ୍ଧିତ । ଜୀବନର ଅଧିକାଂଶ ସମୟ ଭିନ୍ନ 
ଜଳବାୟୁରେ କଟାଇଥିବାରୁ ବାର୍ବକ୍ଯରେ ଉଡ୍ରର ଜଳବାୟୁ ତାଙ୍କର ଶରୀର ଅନୁକୂଳ 
ହେଲାନାହିଁ । ସୁତରାଂ ସେ ପୂଷ୍ଠାଳକଙ୍କଠାରୁ ବିଛିନ୍ନ ହୋଇ ଭିନ୍ନ ପ୍ରଦେଶରେ ରହୁଥିଲେ । 

|| ପୁଷ୍ଠାଳକ ନାମେଣ ସେ ରାଜା ॥ 


ଯୁବରାଜ ଓ ରାଜକନ୍ୟା ମଧ୍ଯ ନିଜ ନିଜ ପରିବାର ଓ ବ୍ଯବସୀୟ ନେଇ ବିଦେଶରେ 
ବ୍ୟସ୍ତ ରହୁଥିଲେ ¦ ଫଳତଃ ପରିବାରଠାରୁ ବିଛିନ୍ନ ହୋଇ ଏକ ଅସହାୟ ନିଃସଙ୍ଗ ଜୀବନ 
ଯାପନ କରୁଥିଲେ | ରାଜକାଯ୍ୟରୁ ବିରତ ହୋଇ ବିଶ୍ରାମ ସମୟରେ ପ୍ରାସାଦ ଭିତରେ ସେ 
ଏକାକିତ୍ଵ ଅନୁଭବ କରୁଥିଲେ | ତେଣୁ ସେ ଯେତେବେଳେ ପୂତ୍ରକନ୍ୟାର ସ୍ବେହ, ପତ୍ନୀର 
ଶ୍ରବ୍ଧା ଓ ସେବା ବ୍ୟାକୁଳ ହୋଇ ଖୋଜୁଥିଲେ, ସେହି ସମୟରେ ତାଙ୍କ ସାମ୍ବାରେ ଅବିର୍ଭୂତ 
ହୋଇଥିଲେ ମର୍ଦ୍ଦରାଜ ଦମ୍ପତି । ପାରିବାରିକ ସଙ୍ଗ, ସ୍ନେହ ସେବା ରେବତୀ ଓ ବାସୁଦେବ 
ମର୍ଦ୍ଦରାଜ ପୁଷ୍ଠାଳକଙ୍କ ଦେଉଥିଲେ । ବିଭିନ୍ନ ପର୍ବ ପର୍ବାଣୀରେ ପ୍ରସ୍ତୁତ ପିଠା ଓ ମିଷ୍ଟାନ୍ସକୁ 
ପୁଷ୍ପାଳକଙ୍କୁ ଶ୍ରଦ୍ଧାରେ ଭୁଞ୍ଜାଇବା ସଂଗେ ସଂଗେ ଶୟନ ବେଳେ କର୍ମକ୍କାନ୍ତ ପୁଷ୍ଠାଳକଙ୍କ 
ପାଦହସ୍ତ ମଞ୍ଚାଳି ଦିଅନ୍ତି । ଅଙ୍ଗୁଳି ଫୁଟାଇ ଦିଅନ୍ତି । ଏଇ ସୁଯୋଗରେ ରେବତୀ ମର୍ଦ୍ଦରାଜ 
ରାଜଧାନୀ ନଗର ପରିଷଦର ଅଧ୍ୟକ୍ଷା ପାଇଁ ପୁଷ୍ଠାଳକ ଦଳର ପ୍ରାର୍ଥୀ ଭାବରେ ନିଜକୁ 
ଉପସ୍ଥାପିତ କରିପାରିଥିଲେ । ନିଜ ସପକ୍ଷରେ ଜନମତ ଆଣିବା ପାଇଁ ପ୍ରଚାର କାଯ୍ୟରେ 
ପୁଷ୍ଠାଳକଙ୍କୁ ବିନିଯୋଗ କରି ପାରିଥିଲେ । ରାଜଧାନୀର ସର୍ବାଙ୍ଗୀନ ଉନ୍ନତ୍ତି କରିବାକୁ 
ପ୍ରଜାଙ୍କଠାରେ ପ୍ରତିଶ୍ରତିବଦ୍ଧ ରେବତୀ ମର୍ଦ୍ଦରାଜ ଅଧ୍ୟକ୍ଷା ଭାବରେ ନିର୍ବାଚିତ ହୋଇ ସହରକୁ 
ସର୍ବାଙ୍ଗସୁନ୍ଦର, ଉନ୍ନତ ଓ ସମ୍ପଦ୍ଧ କରିବେ ବୋଲି ଶପଥ ନେଲେ । ଅଥଚ ଅଛଦିନ 
ଭିତରେ କ୍ଷମତା ବଳରେ ସେ ପାଲଟିଗଲେ ଅଂହକାରିଣୀ । ଗରବିଣୀ ! ଗଣତାନ୍ତିକ 
ଉପାୟରେ ନଗରର ପ୍ରଗତି କରିବା ପରିବର୍ଭେ ମନମୁଖୀ ଶାସନ ଚଳାଇଲେ । ନଗର 
ପରିଷଦ ପାଣ୍ଠିକୁ ଲୁଣ୍ଠନ କରିବାକୁ ଲାଗିଲେ । ପାଣ୍ଠି ଲୁଣ୍ଡନରେ ବାସୁଦେବ ମର୍୍ଦରାଜଙ୍କର 
ଲାଳସା ଓ ହାତ ପ୍ରଚନ୍ନ ଭାବରେ କାମ କରୁଥିଲା । ନଗର ପରିଷଦର ପୁଷ୍ପାଳକ ଦଳର 
ସଦସ୍ୟମାନଙ୍କୁ ସେମାନଙ୍କ ଲାଭାଂଶରୁ ବଞ୍ଚିତ କଲେ । ଫଳରେ ସଦସ୍ୟମାନେ ହେଲେ 
ଅସନ୍ତୁଷ୍ଟ ଓ କ୍ରୋଧାନ୍ବିତ । ପୁଷ୍ଠାଳକଙ୍କ ନିକଟରେ ଅଧ୍ଯକ୍ଷାଙ୍କ ମନମୁଖୀ କାର୍ଯ୍ୟକଳାପ 
ବିରୁଦ୍ଧରେ ଅଭିଯୋଗ କଲେ | 

: ଦେଖ ଦଳ ଭିତରର କଥା ! ଆପୋଷ ଆଲୋଚନା ମାଧ୍ୟମରେ ସମାଧାନ 
କର ! ନଗରବାସୀଙ୍କ ଆଶା ଆକାଡଙକ୍ଷାକୁ ପୂର୍ଣ୍ଣ କରିବାକୁ ପରସ୍ପର ମଧ୍ୟରେ ସହଯୋଗ ଓ 
ସଦଭାବ ରଖ । ପୁଷ୍ଠାଳକ ପରାମର୍ଶ ଦେଲେ | 

ଅସନୁଷ୍ଟ ନେତାମାନେ ରେବତୀ ମର୍ଦ୍ଦରାଜଙ୍କୁ ତାଙ୍କ ବାସ ଭବନରେ ସାୀକ୍ଷାତ 
କଲେ । ପୁଷ୍ପାଳକ ଓ ନିଜର ଅଭିଳାଷ ଓ ଆଭିମୁଖ୍ୟ ବ୍ୟକ୍ତ କଲେ । ଆହତ ସର୍ପିଣୀ ପରି 
ଗର୍ଚଚି ଉଠିଲେ ରେବତୀ ମର୍୍ଦରାଜ : ଭାବିଛ ରାଜାଙ୍କୁ ମୋ ବିରୋଧରେ ଅଭିଯୋଗ କରି 
ମୋତେ ନିରବ ଓ ନିଷ୍ପିୟ କରିଦେବ ¦! ମୋତେ ତେଜହୀନ କରିଦେବ । ସେଠାରେ 
ନିରାଶ ହେବା ପରେ. ମୋ ପାଦ ତଳେ ଶରଣ ପଶିବାକୁ ଆସିଛ । ନାହିଁ ୨ ଆପୋଷ 


i D୮ | 


Digitized by srujanika@gmail.com 


! ପୁସ୍ାଳକ ନାମେଣ ସେ ରାଜା ॥! 


ସମାଧାନ କରିବ । ତୁମପରି ଅଇଣ୍ଡାଚଟା କୁକୁରଙ୍କୁ ପଚାରେ କିଏ ? ପ୍ରଥମରୁ ମୋତେ 
କହିଥିଲେ ମୋ ପତରରୁ ଅଇଣ୍ଡା ରୁଟି ଟୁକୂଡ଼ା ଖଣ୍ଡେ ଖଣ୍ଡେ ତୁମମାନଙ୍କ ମୁହଁକୁ ଫିଙ୍ଗି 
ଦେଇଥାନ୍ତି । ବାହାର ମୋ ଘରୁ । ନଚେତ୍‌ କୁକୁର ଲଗେଇ ଦେବି | ପାଖରେ ବସିଥିଲେ 
ବାସୁଦେବ ମର୍ବରାଜ । ଦୁର୍ଯ୍ୟୋଧନ ସମ ଜାନୁରେ ହାତ ପିଟି ହସି ହସି କହିଲେ : ତୁମକୁ 
ଲାଭାଂଶ କିଛି ମିଳିଲାନି । ଅଇଣ୍ଡା ହାଡ଼ ଖଣ୍ଡେ କୁକୁରକୁ ମିଳେ । ସେତକ ବସି 
ରେକେଟୁ ଥାଏ । ସେତିକିରେ ତାର ପରମ ଆନନ୍ଦ ! ମାତ୍ର ତୁମମାନଙ୍କ ଭାଗ୍ୟରେ 
ସେତକ ବି ନାହିଁ । ଆଉ ଯଦି ଏ ଦୁଆର ମାଡ଼ ତେବେ ନାତ ମାରି ବାହାର କରିଦେବି । 

: ଆମେ ଲାଭାଂଶ ଚାହୁଁ ନାହୁଁ । ଚାହୁଁ ଅଧ୍ଯକ୍ଷାଙ୍କ ବୈମାତୃକ ମନୋଭାବ ଲୋପ 
କରିବାକୁ । ତାଙ୍କର ଅଗଣତାନ୍ତିକ ଓ ବ୍ୟାବସାୟିକ କାଯ୍ୟଧାରାକୂୁ ବନ୍ଦ କରିବାକୁ । ଆମ 
ମଣ୍ଡଳର ତଥା ସମଗ୍ର ସ୍ଵର୍୍ାଚଳର ସର୍ବାଙ୍ଗୀନ ଉନ୍ନତି ଚାହୁଁ । ଆମକୁ ନାତ ମାରିବା 
ଦରକାର ନାହିଁ । ଆମମାନଙ୍କୁ ମଧ୍ଯ ନାତ ଓ ବିଧା ଗୋଇଠା ମାରି ଆସେ | ମାତ୍ର ଆମେ 
ଗୁଣ୍ଡାଗିରିକୁ ଘୂଣା କରୁ । ସ୍ଵାମୀ ଅଧ୍ୟକ୍ଷା ମହୋଦୟ ସୁତରାଂ ଆମେ ଗଣତାନ୍ତିକ ପନ୍ଛାରେ 
ଲଢ଼ିବୁ । ନଗର ପରିଷଦରେ ତୁମର ଅନଧିକାର ଓ ଅଗଣତାନ୍ତିକ ପ୍ରବେଶ ଓ ହସ୍ତକ୍ଷେପର 
ପ୍ରତିବାଦ କରିବୁ । ଅହଁଂସା ଉପାୟରେ ଉଦ୍ଦେଶ୍ଯ ସାଧନ କରିବୁ । ଗୁଣ୍ଡାଗର୍ଦଦିକୁ ଣା 
କରିବୁ । ଆମ କାର୍ଯ୍ୟ ଓ ଅଧିକାର ଉପରେ କୌଣସି ଅବାଞ୍ଚିତ ବ୍ଯକ୍ତିର ହସ୍ତକ୍ଷେପକୁ 
ବରଦାସ୍ତ କରିବୁ ନାହିଁ । ଆଉ ମନେ ରଖ ଅଇଣ୍ଡା ଚଟା, ହାଡ଼ ରେକେଟା ବୁଲା 
କୁକୁରଗୁଡ଼ାକ ଯେତେବେଳେ ତୁମକୁ ଚତୁର୍ଦ୍ଦିଗରୁ ଘେରିଯିବେ ଏବଂ ଅଇଁଣ୍ଡାଚଟାଙ୍କ 
ଚକ୍ରବ୍ୟୁହରେ ଫସିଯିବ, ସେତେବେଳେ ତୁମ ପରି ଧଳାହାତୀର ଅବସ୍ଥା କଣ ହେବ 
ଟିକେ ଚିନ୍ତା କରିବ । ଦାମ୍ଭିକ କଣ୍ଠରେ ଧମକ ମୁଦ୍ରାରେ ଅସନ୍ଧୁଷ୍ଟମାନେ ବାସୁଦେବ 
ମର୍ଦ୍ଦରାଜକୁ ସଚେତନ କରାଇ ଫେରିଆସିଲେ | 

ପରବର୍ଭୀ ପରିଷଦ ବୈଠକରେ ଅସନୁଷ୍ଟମାନେ ରେବତୀ ମର୍ଦ୍ଦରାଜଙ୍କ ମନମୁଖୀ, 
ଅଗଣତାନ୍ତିକ କାର୍ଯ୍ୟଧାରାର ନିନ୍ଦାକରି ଖୁବ୍‌ ହଲ୍ଲାଗୁଲା କଲେ । ନଗର ପରିଷଦ 
କାର୍ଯ୍ୟାଳୟରେ ବାସୁଦେବ ମର୍ଦ୍ଦରାଜର ଅନଧିକାର ପ୍ରବେଶ, ପରିଷଦର ସଦସ୍ଯ ଓ 
କର୍ମଚାରୀମାନଙ୍କ ବେନିୟମ ନିର୍ଦ୍ଦେଶ ଦେବା ସହ ଧମକ ଦେବା ଘଟଣାର ଦୃଢ଼ ପ୍ରତିବାଦ 
କଲେ । ବାସୁଦେବ ମର୍ଦ୍ଦରାଜକୁ ଦମନ କରାଯାଉ ! ଗିରଫ କରାଯାଇ ଆଇନ ଶ୍ରଙ୍ଖଳା 
ରକ୍ଷା କରାଯାଉ ବୋଲି ଦାବି କଲେ । ଅସନ୍ଧୁଷ୍ଠ ସଦସ୍ୟମାନଙ୍କୁ ସମର୍ଥନ କଲେ 
ବଲ୍ଲଭବାହିନୀର ସଦସ୍ୟମାନେ । 

ଅଧକ୍ଷା ଉତ୍ଯକ୍ତ ଓ ଅସନୁଷ୍ଠ ସଦସ୍ୟମାନଙ୍କୁ କୌଣସିପ୍ରକାରେ ସନ୍ତୁଷ୍ଟ ଓ ନିରବ 
କରିପାରିଲେ ନାହିଁ । କ୍ରୋଧରେ ତାଙ୍କର ସର୍ବାଙ୍ଗ ଫୁଲି ଉଠିଲା। ଗଳା ଫଟାଇ ସେ 

॥। ପୁସ୍ତାଳକ ନାମେଶ ସେ ରାଜା !॥| 


ଚିକ୍ରାର କଲେ: ଯାଅ, ତୁମେମାନେ ମୋର କଣଟା କରିପକାଇବ କର । ତୁମମାନଙ୍କୁ 
ଜଣା ନାହିଁ ମୋ ଚେର କେତେ ଗଭୀରକୁ ଯାଇଛି । କଣଟା ତାଡ଼ୁଛ- ତାଡ଼ । 

ଅସନ୍ତୁଷ୍ଟ ସଦସ୍ୟମାନେ ନାନାଦି ବିରୋଧାତ୍ସକ ସ୍ଲୋଗାନ ଦେଲା ବେଳେ 
ବଲ୍ଲଭବାହିନୀର ସଦସ୍ୟମାନେ ତାସଲ୍ଯ କରୁଥିଲେ ଓ ଘଟଣାର ମଜା ଉଠାଉଥିଲେ: ହଁ 
ମଣି ଫୁଟାଣି ଦେଖାଇବନି କାହିଁକି ? ତୁମେ ଗୁହାରି କରିବ ଯାହାକୁ, ମୁଁ ଆପଣା ବରିଛି 
ତାହାକୁ । ବଲ୍ଲଭବାହିନୀ ଅଶ୍ଲୀଳ ମୁଦ୍ରାରେ ହସି ଉଠିଲେ । 

ସେହି ରାତିରେ ବାସୁଦେବ ମର୍ଦ୍ଦରାଜ ନିଜର ଗୁଣ୍ଡାବାହିନୀ ଧରି ଅସନ୍ତୁଷ୍ଟ 
କେତେଜଣଙ୍କ ଉପରେ ସଶସ୍ତ ଆକ୍ରମଣ କଲେ | କେତେକ ସଦସ୍ୟଙ୍କ ଅବସ୍ଥା ସଂକଟାପନ୍ନ 
ହେବାରେ ସେମାନେ ଚିକିତ୍ସାଳୟରେ ଭର୍ରଭି ହେଲେ । ପରଦିନ ସେମାନେ ପରିଷଦର 
କାଯ୍ୟନିର୍ବାହୀ ଅଧିକାରୀ, ଯନ୍ତ୍ରୀ ଓ କେତେକ ବରିଷ୍ଠ କର୍ମଚାରୀଙ୍କୁ ଆକ୍ରମଣ କଲେ । 
ପରିଷଦର କାଯ୍ୟାଳୟରେ ପ୍ରବେଶ କରି ଆସବାବପତ୍ର ଓ ସରଞ୍ଜାମମାନ ଭାଙ୍ଗିଲେ ! 
ନଥିପତ୍ର ଫିଙ୍ଗିଲେ ଓ ଚିରିଲେ । ବିବରଣୀ ଖାତା ପୋଡ଼ିଲେ | 

ରେବତୀ ମର୍ଦ୍ଦରାଜ ବ୍ୟସ୍ତ ହେଲେ: ପ୍ରିୟତମ, ଏତେବେଳେ ତୁମର କ୍ରୋଧ 
ପ୍ରକାଶ କରିବା ଉଚିତ ହେଉନି । ଭଙ୍ଗାରୁଜା କରିବା ଠିକ୍‌ ହୋଇନାହିଁ । ବିରୋଧୀ ଓ 
ସମ୍ବାଦପତ୍ରବାଲା ତିଳକୂ ତାଳ କରିବାକୁ ଟାକି ବସିଛନ୍ତି । ବର୍ମାନ ଅବସ୍ଥା ଭଲ ନୁହେଁ । 

ବାସୁଦେବ ମର୍୍ଦରାକ, ରେବତୀକୁ କୋଳକୁ ଟାଣି ନେଲେ: ଏମିତି ଡରିଲେ 
ଚଳିବ ପ୍ରିୟା । ଏଗୁଡ଼ାକ ଅସରପା । ଭୁକିଲା କୁକୁର | କାମୁଡ଼ିବେ ନାହିଁ । ଆମ ପଛରେ 
ରାଜାଙ୍କର ସାହସ ଓ ଶକ୍ତି ଅଛି । ରାଜାଙ୍କ ଲମ୍ବା ହାତ ଆମ ସୁରକ୍ଷା ପାଇଁ ଲମ୍ବି ଆସିବ 
ବରାଭୟ ଅଭୟ ମୁଦ୍ରାରେ । ଆଶୀବୀଦ ଢାଳିଦେବ ! କାଲିକୁ ଦୁଇଟା ମଞ୍ଡାପିଠା କରିଦେବ । 
ଛେନାପୁରଦିଆ କଅଁଳିଆ ମଣ୍ଡାପିଠା । ଯିବା ବୂଢ଼ା ଘରେ ଟିକେ ବୁଲିଆସିବା । ବୂଢ଼ାକୁ 
ଦିଟା ମଣ୍ଡା ଖୁଆଇଦେବା । ଗୋଡ଼ ଦିଟା ଘସିଦେବା । ବୂଢ଼ା ଖୁସି ହୋଇଗଲେ ଦେଖିବ 
ଅସନ୍ତୁଷ୍ଟ ଗୁଡ଼ାକ ନିବୌଧ ପାଲଟି ଯିବେ । ବୂଢ଼ା ଭାକ୍‌ କହିଲେ ଭୁକିଲା କୂକୂର ଗୁଡ଼ାକ 
ଲାଞ୍ଜ ଜାକି ବସିପଡ଼ିବେ । ନଚେତ୍‌ ବୂଢ଼ା ସବୁଜାଣି ବି କିଛି ନଜାଣିଲା ପରି ଅନନ୍ତଶୟନ 
ମୁଦ୍ରାରେ ଶୋଇଯିବ । ଆଖି ଖୋଲି କଡ଼ ଲେଉଟାଇଲେ ପରିବର୍ଭନ ହେବ ତ ! 

ସତକୁ ସତ ପୁଷ୍ପାଳକ ମଣ୍ଡାପିଠା ଖାଇଲେ । ଘସାମୋଡ଼ା ଖାଇ ଶୋଇଲେ । 
ପରିଷଦ ଘଟଣା ସମ୍ପର୍କରେ ପଦେବି ପଚାରିଲେ ନାହିଁ । ସ୍ଵାମୀଙ୍କ ବିରୁଦ୍ଧରେ ଅଧ୍ଯକ୍ଷା 
କୋଣସି କାର୍ଯ୍ୟାନୁଷ୍ଠାନ ଗ୍ରହଣ କଲେ ନାହିଁ । 

ଅସନ୍ତୁଷ୍ଟ ବିରୋଧୀ ସଦସ୍ୟମାନେ ଅ୍ଯକ୍ଷା ରେବତୀ ମର୍ଦ୍ଦରାଜଙ୍କ ବିରୁଦ୍ଧରେ ଅର୍ଥ 
ତୋଷରପାତ, ଗୁଖ୍ଜାଗିରିକୁ ଉତ୍ସାହ, ଅପାରଗ ଓ ଅଗଣତାନ୍ତିକ କାଯ୍ୟ କଳାପର ଅଭିଯୋଗ 


I ୭c || 

।॥ ପୁଷ୍ଠାଳକ ନାମେଣ ସେ ରାଜା ॥! 


ଦର୍ଶାଇ ଅନାସ୍ଥା ପ୍ରସ୍ତାବ ଆଗତ କଲେ । ଅନାସ୍ଥା ପ୍ରସ୍ତାବରେ ଜିତିବା ପାଇଁ ମର୍ଦ୍ଦରାଜ 
ଦମ୍ପତି ଆପ୍ରାଣ ଚେଷ୍ଟା ଚଳାଇଲେ | ସଦସ୍ୟମାନଙ୍କୁ ଧମକ ଦେଲେ | ଉଚ୍ଜୋଚ ଯାଚିଲେ । 
ସବୁରିଠାରୁ ପାଇଲେ ନୈରାଶସୂଚକ ତଥା ଗଠନମୂଳକ ଉତ୍ତର: ଆମେ ଗଣତନ୍ତ୍ର ଚାହୁଁ । 
ଶାନ୍ତିଶୃଙ୍ଖଳା ଚାହୁଁ । ଜଣତନ୍ତ୍ର କି ଦାଦାଗିରି ନୁହେଁ । ଗୁଣ୍ଡାଗର୍ଦି ଓ ରକ୍ତପାତକୁ ଘୃଣା କରୁ 
ଗଣତନ୍ତ୍ରକୁ ଉଦ୍ଧାର କରି ପୁଷ୍ଠାଳକଙ୍କ ଭାବମୂର୍ଭିକୁ ଉତ୍ବଳ କରିବୁ । ତୁମେ ରାଜାଙ୍କ ଭାବମୁର୍ଭିରେ 
କଳଙ୍କ ବୋଳିଛ । ଜନତାର ସେବା କରିବା ଆମର ଧର୍ମ ଓ ଲକ୍ଷ୍ୟ । ଯାଅ, ତୁମ ପରି 
ଘୁଷୁରି ଆମର ଦରକାର ନାହିଁ । ପୁନର୍ବାର ଏ ଦୁଆର ମାଡ଼ିଲେ ବିଷ୍ଠା ଚଟେଇ ଦେବୁ । 

ଆସନ୍ସ ପରାଜୟ ଓ କ୍ଷମତାଚ୍ୟୁତ ଆଶଙ୍କାରେ ରେବତୀ ମର୍ଦ୍ଦରାଜ ଭାଙ୍ଗି ପଡ଼ିଲେ | 
ବାସୁଦେବ ମଙ୍ଗରାଜ ପୁନର୍ବାର ଆପଦଉନଦ୍ଧାର ମହାମନ୍ତ୍ର ସ୍ମରଣ କରାଇ ଦେଇ ପତ୍ନୀଙ୍କୁ 
ସବଳା ଓ ଦାମ୍ଭିକା ଦେବାକୁ ଉପଦେଶ ଦେଲେ | ଉତ୍ସାହ ଭରିଲେ । 

ପରଦିନ ରାତ୍ର ଭୋଜନ ନିମନ୍ତେ ଚକୂଳିପିଠା, ଡାଲମା, ରାବେଡ଼ି ଦିଆ କ୍ଷୀରା 
ସହ ମର୍ଦ୍ଦରାଜ ଦମ୍ପତି ରାଜପ୍ରାସାଦରେ ପହଞ୍ଚିଲେ । ରାଜା ପୁଷ୍ପାଳକଙ୍କୁ କ୍ଷୀରିପିଠା ଖୁଆଇଲେ | 
ରାଜାଙ୍କ ଶଯ୍ୟାଧାରରେ ବସି ହସ୍ତପଦ ମଞ୍ଚାଳିଲେ । ରାଜା ପୁଷ୍ପାଳକ ଏ ପ୍ରକାରର ବିଶେଷ 
ସେବା ଓ ଶ୍ରଦ୍ଧାର ଉଦ୍ଦେଶ୍ୟ ହୃଦୟଙ୍ଗମ କଲେ ମଧ୍ଯ କିଛି ନକହି ଆଖି ବନ୍ଦ କରି 
ଶୋଇପଡ଼ିଲେ ଏବଂ ଅଳ୍ପ ସମୟ ପରେ ଖୁବ୍‌ କ୍ଲାନ୍ତ ଥିବା ପରି ଘୁଙ୍ଗୁଡ଼ି ମାରିଲେ | କିଛି 
ସମୟ ନିରବରେ ବସିବା ପରେ ନିଦ୍ରିତ ରାଜାଙ୍କ ଉଠାଇବାର ସାହସ ଜୁଟାଇ ନପାରି 
ମର୍ଦ୍ଦରାଜ ଦମ୍ପତି ବାହାରି ଆସିଲେ । ସେମାନଙ୍କ ଫେରନ୍ତା ରାସ୍ତାକୁ ଅର୍ଦଦନିସ୍ଥିଳିତ ଆଖୁରେ 
ଚାହିଁ ପୁଷ୍ଠଳକ ସ୍ମିତ ହସିଲେ ଏବଂ ସାଙ୍ଗେ ସାଙ୍ଗେ ଆଖି ବନ୍ଦ କରିଦେଲେ । 

ପରଦିନ ମଧ୍ଯାହ୍ନରେ ଭୋଜନ ନିମନ୍ତେ ପୂଷ୍ଠାଳକ ଦରବାର ସଲଗ୍ଧ ନିଜ 
କାର୍ଯ୍ୟାଳୟରୁ ବାହାରୁଛନ୍ତି, ସମ୍ମୁଖରେ ଉଭା ହେଲେ ରେବତୀ ମର୍ଦ୍ଦରାଜ ଓ ପାଦସ୍ପର୍ଶ କରି 
ଆଶୀର୍ବାଦ ନେଲେ । ଖଣ୍ଡେ ଦୂରେ ଠିଆହୋଇ ମଥାବନତ କରି ବାସୁଦେବ ମର୍ଦ୍ଦରାଜ 
ପ୍ରଣାମ କଲେ । ଅବେଳରେ ରେବତୀର ଉପସ୍ଥିତିର ଅର୍ଥ ବୁଝୁଥିଲେ ମଧ୍ଯ ପୁଷ୍ଠାଳକ ପ୍ରଶ୍ନ 
କଲେ : କଣ କିଛି କାମ ଥିଲା ରେବତୀ ? 

ମର୍ଦରାଜ ଦମ୍ପତି କରୁଣା ଭିକ୍ଷା ମୁଦ୍ରାରେ ହସ୍ତ ଯୋଡ଼ିଲେ : ପ୍ରଭୁ, ମଣିମା, ମହାବାହୁ ! 
ଦୀନ ବଡ଼ ଦୁର୍ବିନରେ ପଡ଼ିଛି । ଅସନ୍ଧୁଷ୍ଠ ସଦସ୍ୟମାନଙ୍କୁ ନିର୍ଦ୍ଦେଶ ଦିଅନ୍ତୁ ସେମାନେ 
ଅନାସ୍ଥା ପ୍ରସ୍ତାବ ପ୍ରତ୍ୟାହାର କରନ୍ତୁ । ନଚେତ୍‌ ଦଳ ଓ ଆପଣଙ୍କ ଭାବମୁୂର୍ଭିରେ ଆଞ୍ଚ 
ଆସିବ । ମୋର ପରାଜୟ ଆପଣଙ୍କ ସମ୍ମାନ କ୍ଷୁର୍ଣ୍ଣ କରିବା ସଂଗେ ସଂଗେ ଆପଣ ବ୍ୟଥିତ 
ହେବେ । 

ପୁଷ୍ଠାଳକ କାଯ୍ୟାଳୟସ୍ଥ ବିଶ୍ରାମ ଚଉକିରେ ଅର୍ବଶାୟିତ ଅବସ୍ଥାରେ ଆଉଜି ବସିଲେ: 
ରେବତୀ ଦିନେ ସେମାନଙ୍କୁ ନିର୍ଦ୍ଦେଶ ଦେଇଥିଲି ଦଳର ଭାବମୂ୍ି ତଥା ମୋର ସମ୍ମାନ 


॥ ୭୧ ॥ 

!| ପୁସ୍କାଳକ ନାମେଣ ସେ ରାଜା ॥ 


— ~~ 


ରକ୍ଷା ପାଇଁ ପରିସ୍ଥିତିର ଆପୋଷ ସମାଧାନ କର ! ସେମାନେ ମୋ କଥା ରଖିଲେ । ଅଥଚ 
ତୁମେ ଦୁହେଁ ... ? ତୁମର ଗୁଣ୍ଡାଗିରି ସୀମା ଲଫ୍ଦିଲାଣି । ମୋର ତଥା ଦଳର ଭାବମୁର୍ଭି ନଷ୍ଟ 
ହେଲାଣି । ସମ୍ବାଦପତ୍ର ପଢ଼ିଲଣି ? ନିଅପଢ଼ । ଯାଅ ବସି କିଛି ଲାଭ ନାହିଁ । ତୁମେ ଯାହା 
କରିଛ ତାର ଫଳ ଭୋଗିବ ! ଆପଣା କରିଲା ଯାହା, ତହିଁକି ଇଲାଜ କିଆଁ ୨? ଗଣତନ୍ତ୍ର 
ଜୟ ହେଉ ! 

ଏତିକି ବେଳେ ପୁଷ୍ଠାଳକଙ୍କ ବିଶ୍ଵସ୍ତ ଓ ପୁରୁଣା ଖାନସମା ସେଠାରେ ପହଞ୍ଚିଲା 
ପୁଷ୍ପାଳକ ତାକୁ ଦେଖି ପଚାରିଲେ: ଆରେ ତୁ! ତୋର ପୁଣି କଣ ଦରକାର ? 

ଖାନସାମା ହାତ ଯୋଡ଼ିଲା: ମାଲିକ ଆପଣଙ୍କର ଖାଇବାକୁ ଯିବାରେ ଡେରି 
ହେବା ଦେଖି ଖାଇବା ଧରି ଚାଲି ଆସିଛି । କ୍ଷମା କରିବେ । ଖାନସାମା ତାଙ୍କ ସାମ୍ବାରେ 
ଖାଦ୍ୟ ପରସି ଦେଲା । 

: ମହାରାଜ, ମୁଁ ବହୁତ ଚେଷ୍ଟା କରିଥିଲି... ମାତ୍ର... ବାସୁଦେବ ଉତ୍ତର ଦେଲା । 
: ଚେଷ୍ଟା କରିଥିଲୁ। ନାହିଁ । ଗୁଷ୍ଠ ନେଇ ମାରପିଟ କରିଥିଲୁ। ଅନାସ୍ଥା ପ୍ରସ୍ତାବ 

ଆଗତ ପରେ ଉଚ୍ଜୋଚ ଧରି ମନ କିଣିବାକୁ ଦୁଆର ଦୁଆର ଧାଇଁଥିଲୁ । ପୂର୍ବରୁ ଭଲ 
ବ୍ୟବହାର ଓ ମିଠା କଥା ଦିପଦ କହି ସେମାନଙ୍କ ପ୍ରସ୍ତାବ ରଖି ଥିଲେ ସେମାନେ ତୁମର 
ପୋଷାମାନି ରହିଥାନ୍ତେ | ଖୁବ୍‌ ଭଲ ହୋଇଥାନ୍ତା | କିନ୍ତୁ ତୂମେ ବାହୁବଳ ଓ କ୍ଷମତାରେ ଅନ୍ଧ 
ହୋଇଗଲ ! ହିତାହିତ ଭୁଲିଗଲ । ବିବେକ ହରାଇଲ | ଭଲମନ୍ଦର ବିଚାର କରିପାରିଲନି । 
ଶୁଣ, ଉଦ୍ଦେଶ୍ୟ ପ୍ରଣୋଦିତ ହୋଇ ଭଲ ପାଦମଞ୍ଚାଳିବା ଲୋକ ଭଲ ଶାସକ ହୋଇପାରେବନି । 
ପାଦ ମଞ୍ଚାଳିବା ଓ ଶାସନ ପରିଚାଳନା କରିବା ଦିଟା ଭିନ୍ନ କଥା । ଭଲ ପାଦମଞ୍ଚାଳିବା 
ଲୋକ ଭଲ ରାଜ୍ୟ ପରିଚାଳନା କରିପାରେ ନାହିଁ । ସେହିପରି ସ୍ଵାଦିଷ୍ଟ ଛେନାମଣ୍ଡା ଜି 
ଚକୁଳି ତିଆରି କରିବା ଲୋକ ସମ୍ପଦ୍ଧ ଓ ବିକଶିତ ନଗର ଗଠନ କରିପାରେ ନାହିଁ । ରାଜାଙ୍କ 
ପାଦ ମଞ୍ଚାଳିଲେ ରାଜାର ମୁଣ୍ଡ ଓ ଦିମାକ ମିଳେନାହିଁ । ରାଜା ମଧ୍ଯ ସର୍ବଦା ଓ ସବୁକ୍ଷେତ୍ରରେ 
ପାଦ ମଞ୍ଚାଳିବା ଓ ଭୋଜନ ଦେଉଥିବା ବ୍ୟକ୍ତିଙ୍କୁ ଅନ୍ଧ ଭାବରେ ସମର୍ଥନ କରେ ନାହିଁ । 
ସେମାନଙ୍କୁ ସ୍ବାର୍ଥପର ଚାଟୁକାର ତାଲିକାରେ ରଖିଥାନ୍ତି । ସେପରି ହୋଇଥିଲେ ମୋର ଏ 
ବିଶ୍ଵସ୍ତ ପୁରଣା ଖାନସାମା କେବେଠୁ ଜଣେ ପାର୍ଷଦ କି ନଗରପାଳ ହୋଇସାରିଥାନ୍ତା ! 
ଅବଶ୍ୟ ତାର ସେମିତି କିଛି ଲୋଭ ନାହିଁ । ଆଶା କି ଆକାଙ୍‌କ୍ଷା ନାହିଁ । ନାରୀମାନେ ସ୍ଵଚ୍ଛ 
ଭାବରେ କାମ କରିବେ ବୋଲି ଭାବିଥିଲି । ମାତ୍ର ସେମାନେ ସ୍ବଚ୍ଛ ପରିବର୍ରେ ସ୍ବେଚାଚାରୀ 
ହୋଇଗଲେ | ଯାଅ ତୁମର ଧାରଣା ଭୁଲ । ମୋର ଅନନ୍ତ ଶୟନ ଭାଙ୍ଗିଛି । ମୁଁ କଡ଼ 
ଲେଉଟାଇଛି । ପୁଷ୍ପାଳକ ବିଶ୍ରାମ ନେବା ଲକ୍ଷ୍ୟରେ ବିଶ୍ରାମ ଚଉକି ଉପରେ ଆଉଜି ପଡ଼ିଲେ 
ଖଟରେ ଲମନ୍ବମିଗଲା ପରି । 

!| ପୃଷ୍ଠାଳକ ନାମେଣ ସେ ରାଜା ॥ 


ମର୍ଦ୍ଦରାଜ ଦମ୍ପତି ପୁନର୍ବାର ପାଦ ମଞ୍ଚାଳିବା ଉଦ୍ଦେଶ୍ୟରେ ପାଦ ପାଖରେ ବସିବା 
ମାତ୍ରେ ପୁଷ୍ଠାଳକ ସେଥିରୁ ତାଙ୍କୁ ନିବୃତ୍ତ କଲେ : କହିଲି ପରା, ଯାଅ | 

ପରଦିନ ପରିଷଦ ବୈଠକରେ ଅନାସ୍ଥା ପ୍ରସ୍ତାବରେ ଅସନ୍ତୁଷ୍ଠମାନେ ବିଜୟୀ 
ହେଲେ । ପରାଜିତ ତଥା ଅପଦସ୍ତ ଅଜ୍ଯକ୍ଷା ରେବତୀ ମର୍ଦ୍ଦରାଳ ବିସନ୍ଧନ ବଦନରେ ବୈଠକ 
ଗୃହରୁ ବାହାରିବା ମାତ୍ରେ ତାଙ୍କୁ ସାମ୍ବାଦିକମାନେ ଘେରି ଗଲେ । 

: ବିରୋଧୀଦଳ ନୁହେଁ ନିଜ ଦଳର ସଦସ୍ୟମାନଙ୍କ ଅନାସ୍ଥା ପ୍ରସ୍ତାବରେ ଆପଣ 
ହାରିଗଲେ | ଚାହିଁଥିଲେ ରାଜା ପୁଷ୍ଠାଳକ ଏ ସଂକଟରୁ ଆପଣଙ୍କୁ ଉଦ୍ଧାର କରିପାରିଥାନ୍ତେ । 
ରାଜାଙ୍କ ନିରବତା ହିଁ ଆପଣଙ୍କୁ ଅପଦସ୍ତ ଓ ପଦଚ୍ୟୁତ କରାଇଲା । ଏପରି ଘଟିବାରେ 
ବିଶ୍ଵାସ ହେଉଛି ରାଜା ଆପଣଙ୍କ ଉପରୁ ବିଶ୍ଵାସ ହରାଇଛନ୍ତି କିମ୍ଭା ଆପଣଙ୍କ ପ୍ରତି ଆନ୍ତରିକ 
ଭାବରେ କିଛି କରୁନାହାନ୍ତି । 

ରେବତୀ ମର୍ଦ୍ଦରାଜ ଦୀର୍ଘଶ୍ବାସଟିଏ ମାରିଲେ । ସଂକ୍ଷିପ୍ତ ଉତ୍ତର ଦେଲେ : ଏଥିରୁ 
ରାଜା ଓ ଦଳ ମହିଳାମାନଙ୍କ ପ୍ରତି କେତେ ଅନୁଗତ ? ଏ ଘଟଣା ନାରୀ ପ୍ରଗତି ନିମନ୍ତେ 
ଦଳର ଆନ୍ତରିକତାକୁ ପ୍ରମାଣିତ କରିସାରିଛି । ମହିଳା ସମ୍ମାନ, ସୁରକ୍ଷା ଓ ପ୍ରଗତି କଥା 
କୁହାଯାଉଛି । ଅଥଚ ମହିଳାମାନଙ୍କୁ ଅସମ୍ମାନ ଓ ଅପଦସ୍ତ କରାଯାଉଛି । ଆପଣମାନେ 
ଏଇଟାକୁ ଦଳର ପୁରୁଷୋଚିତ କାମ ବୋଲି ଭାବିପାରନ୍ତି ! 

ସାମ୍ବାଦିକମାନେ ଅନ୍ୟ ପ୍ରଶ୍ନ କରିବା ପୂର୍ବରୁ ରେବତୀ ମର୍ଦ୍ଦରାଜ ଦୁତ ପାଦରେ 
ଯାଇ ଟାଙ୍ଗାରେ ବସିଗଲେ । 

ପରଦିନ ସମ୍ବାଦପତ୍ରରେ ପୁଷ୍କାଳକ ରେବତୀ ମର୍ଦ୍ଦରାଜଙ୍କ ମନ୍ତବ୍ୟ ପଢ଼ି ତାସ୍ସଲ୍ୟରେ 
ସ୍ମିତ ହସିଲେ । ତା” ପରେ ଦୀର୍ଘଶ୍ଵାସଟିଏ ମାରିଲେ -ଏ ଦେଶରେ ନାରୀ ପୁରୁଷର କ୍ରୀଡ଼ନକ, 
ଦାସୀ । ଏହି ଦାସତ୍ୃରୁ ମୁକ୍ତ ଲାଗି ତାଙ୍କୁ ଆହୁରି ସହସ୍ର ବର୍ଷ ଲାଗିଯିବ । ପୁଷ୍ପାଳକ ଗବାକ୍ଷ 
ଦେଇ ରାଜପଥକୁ ଚାହିଁଲେ । ରାଜପଥରେ ପୁରୁଷମାନଙ୍କର ଗହଳ | କୋଳାହଳ 
ଯାତାୟତ | ଯେମିତି ସେମାନେ ଚିର ବିଜୟୀ । ସମ୍ମାନ ସମ୍ପନ୍ନ । ପୁଷ୍କାଳକଙ୍କର ମନେ 
ହେଲା ପୁରୁଷର ଅହଂକାର ବ୍ଯାଘ୍ର ପରି ମୁଖବ୍ୟାଦାନ କରି ଧାଇଁ ଆସୁଛି । ନିକଟସ୍ଥ 
ଛକରେ ବ୍ୟାବସାୟିକ ପ୍ରତିଷ୍ଠାନର ବିଶାଳ ବିଜ୍ଞାପନରେ ଆକର୍ଷିତ ଅଙ୍ଗ ମୁଦ୍ରାରେ ନାରୀର 
ମୋହିନୀ ମୁର୍ରିଟି ସ୍ମିତ ହସୁଛି । ପ୍ରକାରାନ୍ତରେ କହୁଛି: ପୁରୁଷକୁ ମୋହିତ କରିବାହିଁ ଆମର 
କର୍ମ ଓ ଧର୍ମ | ନୀତି ଓ ନିୟତ | 


oo 

ରଥ 


ଉଡ୍ରର ଇତିହାସରେ ଘଟିଗଲା ଗୋଟେ ଅଦୃଶ୍ୟପୂର୍ବହ ଅଭୂତପୂର୍ବ ଓ ଅଶ୍ରତପୂର୍ବ 
ଘଟଣା ବା ଦୁର୍ଘଟଣା । ଯାହା ସମଗ୍ର ଜମ୍ବଦେଶକୁ ଥରେଇ ଦେଲା । ଚମଜ୍ତ ଓ ବିସ୍ମିତ 
କରିଦେଲା । ରାଜନୈତିକ ଆବହାୱାକୁ ଗରମ କରିଦେଲା | ଅନେକ ଜମ୍ବୁଦେଶର 
ଉତ୍ତର ଓ ପୂର୍ବାଞ୍ଚଳରେ ଚାଲିଥିବା ବିଛିନ୍ନତାବାଦୀ ଓ ଆତଙ୍କବାଦୀ କାର୍ଯ୍ୟକଳାପଠାରୁ 
ଏହାକୁ ଅଧିକ ଭୟାବହ ଓ ମାରାତ୍ସକ ବୋଲି ବିଚାର କଲେ । ଦପ୍ତର କାଯ୍ୟ ନିର୍ଘଣ୍ଟ 
ମଧ୍ଯରେ ଉତ୍ସ ସଚିବ ନିକେତନର ପରିସରରେ କର୍ମଚାରୀବୃନ୍ଦ ଆକସ୍ମିକ ହିଂସ୍ର ଓ ଉତ୍ପଙ୍ଖଳ 
ହୋଇ ଉଠିଲେ । କର୍ମଚାରୀଙ୍କ ଶ୍ରଙ୍ଖଳା ନିମନ୍ତେ ନିର୍ଧାରିତ ଆଚରଣ ବିଧିକୁ ଉଲଙ୍ଘନ 
କରି ମତ୍ତହସ୍ତୀ ପ୍ରାୟ ସଚିବ ନିକେତନକୁ ଦଳି ଦେଲେ । ସଚିବ ନିକେତନର 
ଆସବାବପତ୍ର, ଯାନବାହନାଦି ଭଙ୍ଗାରୁଜା କଲେ । ନଥିପତ୍ର ଚିରି ଫିଙ୍ଗଦେଲେ | ସଚିବ 
ନିକେତନର କାଚଖଝର୍କା ଭାଙ୍ଗିବା ସଂଗେ ସଂଗେ ବିଭିନ୍ନ ବିଭାଗର ସଚିବମାନଙ୍କୁ 
ସେମାନଙ୍କ ପ୍ରକୋଷ୍ଠରେ ତାଲା ପକାଇ ବନ୍ଦି କରିଦେଲେ । ମୁଖ୍ୟ ସଚିବ ଓ ଗୃହ ସଚିବଙ୍କୁ 
ପିଟି ରକ୍ତାକ୍ତ କରିଦେଲେ । ମନ୍ତ୍ରୀମାନଙ୍କୁ ବନ୍ଦି କରି ରଖିବା ଅବସ୍ଥାରେ ରଖିଲେ । ଖୋଦ୍‌ 
ରାଜା ପୁଷ୍ଠାଳକଙ୍କୁ ଠେଲା ପେଲା କରିବା ସହ ରାଜାଙ୍କର କଛା ବି ଖୋଲିଦେଲେ । 

ଦୀର୍ଘ ଦୁଇଘଣ୍ଟା ଧରି ସଚିବ ନିକେତନରେ ଏପରି ଲଙ୍କାକାଣ୍ଡ ଘଟିବା ବେଳେ 
ସଚିବ ନିକେତନର ସଶସ୍ତ ନିରାପତ୍ତା ରକ୍ଷୀମାନେ ନିରବ ଦର୍ଶକ ଥିଲେ | କର୍ମଚାରୀମାନଙ୍କ 
ଉତ୍ତେଜନା ଜାତ ବାକ୍ୟ ଓ କ୍ରିୟା ପ୍ରତି କର୍ଣ୍ଣପାତ ନକରି ରାଜା ପୁଷ୍ଠାଳକ ନିଜ ଭୁଲୁଣ୍ଡିତ 
କଛାଟି ଖୋସୁ ଖୋସୁ ଉଡ୍ରରଥ ଆରୋହଣ ପୂର୍ବକ ବଣଜଙ୍ଗଲ ଅଧୁସିତ ଅଞ୍ଚଳରେ ଏକ 
ସାଧାରଣ ସଭାରେ ଯୋଗ ଦେବା ନିମନ୍ତେ ଚାଲିଯାଇଥିଲେ । ଅଥଚ ରାଜାଙ୍କ ଉପସ୍ଥିତି 
ଓ ଅନୁପସ୍ଥିତିରେ ସଚିବ ନିକେତନରେ ତିନିଘଣ୍ଟା ବ୍ୟାପି କର୍ମଚାରୀମାନେ ବାନର ତୁଲ୍ଯ 
ଲଙ୍କାକାଣ୍ଡ ଘଟାଇ ଚାଲିଥିଲେ । 

ଦୀର୍ଘ ତିନିଘଣ୍ଟା ପରେ ଉତ୍ତେଜିତ କର୍ମଚାରୀଗଣ ଯୁଦ୍ଧ କରି କରି କ୍ଲାନ୍ତ ହୋଇ 
ପଡ଼ିଲେ । ନିସ୍ତେଜ ହୋଇ ପଡ଼ିଲେ । ଦୀର୍ଘଦିନ ଧରି ଅଳସୁଆ ଓ ଅକର୍ମାପଣିଆରେ 
ଅଭ୍ୟସ୍ତ ଥିଲେ ରାଜକର୍ମଚାରୀବୃନ୍ଦ । ଦପ୍ତରକୁ ବିଳମ୍ବରେ ଅସିବା, ସମୟ ପୂର୍ବରୁ 
ଫେରିଯିବା, ନଥିପତ୍ର କାଯ୍ୟରେ ଇଛ୍ଛାକୃତ ବିଳମ୍ବ ଏବଂ କାୟ୍ୟପ୍ରତି ଅନାଗ୍ରହ ପୂର୍ବକ 
ଉନ୍ମାଦ ଆମୋଦପ୍ରମୋଦରେ ସହକର୍ମୀ ଓ ସହକର୍ମିଣୀମାନଙ୍କ ଚରିତ୍ର ସଂହାର, ଅଭିନେତା 
ଓ ଅଭିନେତ୍ରୀମାନଙ୍କ ଗୁଣକୀର୍ରଭନ ତଥା ରାଜନୀତି ସମ୍ପର୍କରେ ନାନାଦି ଆଳାପ 
ଆଲୋଚନାରେ ରତ କର୍ମଚାରୀବୃନ୍ଦ ତିନିଘଣ୍ଟା ସଚିବ ନିକେତନର କଠୋର ଦୁର୍ଜୟ 
କାନ୍ଛଟ ମେଜ ଚଉକି, କବାଟ, ଝରକା ସହିତ ଜୁଝି ଜୁଝି ସେମାନଙ୍କ ଦର୍ପଚୂର୍ଣ୍ଣ କରିବା 
ପରେ ନିଜେ କ୍ଲାନ୍ତ ଓ ନିସ୍ତେଜ ହୋଇପଡ଼ିବା ଥିଲା ସ୍ଵାଭାବିକ । 
କ୍ରମେ ନିସ୍ତେଜ ଓ ଯୁଦ୍ଧକ୍ଲାନ୍ତ କର୍ମଚାରୀମାନେ ଅବଶ ହୋଇଗଲେ । ତେଣୁ 
ସ୍ଵତଃ ଯୁଦ୍ଧ ବନ୍ଦ ହୋଇଗଲା । ଉତ୍ତେଜନା ଥମିଯିବା ପରେ ସଚିବ ନିକେତନ ଦଙ୍ଗା 
ବିଧ୍ଵସ୍ତ ଅଞ୍ଚଳ ପରି କ୍ଷତ ବିକ୍ଷତ ଦେଖାଗଲା | ଦେଖାଗଲା କୁରୁପ ତଥା ଶ୍ରୀହୀନ | ମୁଖ୍ୟ 
ସଚିବ ନିଜର ପ୍ରକୋଷ୍ଠ ମଧ୍ଯରେ ରକ୍ତାକ୍ତ ଓ ଭୀତତ୍ରସ୍ତ ହୋଇ ବସିଥିଲେ । ସତରଦିନର 
ମହାଭାରତ ଯୁଦ୍ଧ ପରେ କୁରୁକ୍ଷେତ୍ର ରଣଭୂମିରେ ରକ୍ତାକ୍ତ ମାଟି, ଶବ, ଭଗୁଅସ, ରଥାଂଶ 
ଓ ମୂୃତବାହାନମାନଙ୍କ ଶରୀର ମଧ୍ଯରେ ଦୁର୍ଯ୍ୟୋଧନ ପରି ମୁଖ୍ଯସଚିବ ପ୍ରତୀୟମାନ 
ହେଉଥିଲେ | ଉତ୍ତେଜିତ ଅଧସ୍ତନ କର୍ମଚାରୀଙ୍କ ଆଘାତରେ ତାଙ୍କର କପାଳ ଓ ଓଷ୍ଠ କ୍ଷତ 
ହୋଇ ଟୋପା ଟୋପା ରକ୍ତ ତାଙ୍କ ଶ୍ବେତବସ୍ତ ଉପରେ ଖସି ପଡୁଥିଲା | ଗୁହସଚିବ ଦୀର୍ଘ 
ସମୟ ଧରି ବନ୍ଦିଥିଲେ । | କର୍ମଚାରୀଙ୍କ ବ୍ୟୁହ ମଧ୍ଯରେ ତାଙ୍କର ଶରୀରାବୃତ୍ତ ବସ୍ତ୍ର ହୋଇଥିଲା 
ଶତଧା ବିଦୀର୍ଣ୍ଣ । ସୁତରାଂ ଗହ ସଚିବ ଉଲଗ୍ନ ଓ ପାଗଳ ପ୍ରାୟ ଦିଶୁଥିଲେ । ଭୟ ଓ 
ଶଙ୍କାରେ ସେ ତ୍ରସ୍ତ ଦିଶୁଥିଲେ । ପାଳିଜ୍ଵର ରୋଗୀପରି ଗୋଟାପଣେ ଥରୁଥିଲେ । ଦୀର୍ଘ 
ସମୟ ପଯ୍ୟନ୍ତ ତାଙ୍କର ପଲକ ନପଡ଼ିବା ସହ କଣ୍ଠରୁ ବଚନ ସ୍ଭୁରୁ ନଥିଲା । ନିଜର 
ବକ୍ତବ୍ୟ ଓ ହୃଦୟାବେଗକୁ କହିବାର ପ୍ରୟାସରେ ତାଙ୍କର ଭୟାତୁର ଓଠ ଦୁଇଟି ଥିଲା 
ପ୍ରଚଣ୍ଡ କମ୍ଚମାନ । କମ୍ପୁଥିଲା ତାଙ୍କ ମୁଖମଣ୍ଡଳର ଶିରାପ୍ରଶିରା । ସମ୍ଭବତଃ ଗୃହସଚିବ 
ନିଜକୁ ଧବକ୍ଟାର କରୁଥିଲେ । ବଚନ ପ୍ରକାଶରେ ଅପାରଗ ଓ ଅସହାୟତା ଏବଂ 
ହତାଶବୋଧରୁ ତାଙ୍କ ମୁହଁ ବିକଳ ଦିଶୁଥିଲା । ଆଖି ଦୁଇଟି ଥିଲା ଛଳଛଳ । ସତେ 
ଯେମିତି ବର୍ଷିଯିବ । ଯାହାଙ୍କ ନିର୍ଦ୍ଦେଶରେ ରାଜ୍ୟର ସମଗ୍ର ସୁରକ୍ଷାବଳ ଆମୁଳଚୂଳ ଥରି 
ଉଠେ ଓ ତପ୍ନର ହୋଇପଡ଼େ; ଦୂଃଖ,ଅପମାନ ଓ ଯନ୍ତ୍ରଣାରେ ତାଙ୍କର ମୁହଁଟି ଉତୁରି 
ପଡୁଥିଲା । 
ପରଦିନ ସମ୍ବାଦପତ୍ରରେ ସଚିବ ନିକେତନର ଧର୍ଷଣ ପରବର୍ଭୀ ସମ୍ବାଦ ସଚିତ୍ର 
ପ୍ରକାଶ ପାଇଲା । ସଚିବ ନିକେତନର ଆହତ ଶ୍ରୀ ଓ ବିକ୍ଷତ ରୂପର ଚିତ୍ର ଓ ମର୍ମାହତ 


॥ ୭୫ ॥ 

| ପୁଷାଳକ ନାମେଣ ସେ ରାଜା ॥ 


ବିବରଣୀ ସମ୍ବାଦପତ୍ରରୁ ପଢ଼ି ଉଡ୍ରବାସୀ ବିସ୍ପିତ ହୋଇଗଲେ । ହାୟ ହାୟ କଲେ । 
ଧିକ୍ଟାରିଲେ ଉତ୍ସକୁ ତଥା ଆପଣା ଭାଗ୍ୟକୁ । କାରଣ ସଚିବ ନିକେତନରେ ହିଁ ପ୍ରସ୍ତୁତ ହୁଏ 
ଉଡ୍ରର ପ୍ରଜାଙ୍କ ଭାଗ୍ୟ ଓ ସମ୍ପଦ୍ଧ ଭବିଷ୍ୟତ । ସହଜେ ଜମ୍ବୁଦେଶରେ ଉଡ୍ର ସବୁଠାରୁ ଦରିଦ୍ର 
ଓ ଅନୁନ୍ନତ ରାଜ୍ୟ । ଅଥଚ ଅତୀତରେ ଦିନେ ଉଡ଼ର ଥିଲା କଳା, ସାହିତ୍ୟ, ସଂସ୍କୃତି, ଧର୍ମ, 
ବ୍ୟବସାୟ, ଅର୍ଥ ଓ ପରାକ୍ରମରେ କେବଳ ଜମ୍ବୁଦେଶରେ ନୁହେଁ, ସାରା ବିଶ୍ବରେ ଉନ୍ନତ, 
ସମ୍ପଦ୍ଧ ଓ ଅଗ୍ରଣୀ । ନିରୀହ ଉଡ଼ର ପ୍ରଜାଗଣ ଧିକାର କଲେ : କୁଳ ବୁଡ଼ିବା ବେଳକୁ ଏ 
ଘୋଡ଼ାମୁହାଁ ଗୁଡ଼ାକଙ୍କର ଜନ୍ମ । ସବୁ ଗୌରବ ତୁମର ଲୁଚି ଯାଉଛି । ଆଉ ଯେତିକି ବାକି 
ଅଛି ସେତକ ବି ପୋଛି ଦେଉଛ ନିଜ ହାତରେ । ପ୍ରଜାଙ୍କ ଅର୍ଥରେ ବେତନ ନେଇ 
ବଞ୍ଚିଛ | ପ୍ରଜାଙ୍କ ସୁଖଦୁଃଖ ବୁଝିବ । ଉତ୍ସକୁ ସମ୍ପଦ୍ଧଶାଳୀ କରିବ । ଶକ୍ତିଶାଳୀ ଓ ଉନ୍ନତ 
କରିବ । ଅଗ୍ରଣୀ କରି ଗଢ଼ି ତୋଳିବ । କେତେ ଯେ କରିଛ ? କରିବାତ ଦୂରରେ ଥାଉ 
କେବଳ ନିଜର କ୍ଷମତା ବଳରେ ପ୍ରଜାମାନଙ୍କୁ ଶୋଷଣ କରିଚାଲିଛ | ନିଜର ସାମାନ୍ୟ 
ସ୍ଵାର୍ଥ ବ୍ୟତୀତ ଆଉ କିଛି ଜାଣିଲ ନାହିଁ । ଆଜି ବି ସେହି କାରଣରୁ ସବୁଜିଛି ଧଵସ୍ତବିଧ୍ଵସ୍ତ 
କରିଦେଲ | କୋଟି କୋଟି ଟଙ୍କା ଓ ସର୍ବସାଧାରଣ ସମ୍ପଭି ନଷ୍ଟ କରିଦେଲ । ଆରେ, 
କୁଳାଙ୍ଗାର ଏ କେଉଁ ବିଦେଶୀ ରାଜାର ବିଳାସକକ୍ଷ ନୁହେଁ କି ପ୍ରାସାଦ ନୁହେଁ । ଯାହା 
ଅତ୍ୟାଚରିତ ଶୋଷିତ ପ୍ରଜାଙ୍କ ରକ୍ତବୁନ୍ଦା, ହାଡ଼ ଓ ମାଂସରେ ଗଢ଼ା । ଏତ ଆପଣାର । 
କେଉଁ ରାଜାର ନୁହେଁ କି ପ୍ରଜାର ନୁହେଁ । ସମଗ୍ର ପ୍ରଜାଙ୍କ ସମ୍ପଭି । ରାଜାର ଯେତିକି 
ଅଧିକାର; ପ୍ରଜାର ବି ସେତିକି ଅଧିକାର । ମନ୍ତ୍ରୀ ସଚିବ ଓ ଦପ୍ତରୀର ମଧ୍ଯ ସଚିବ 
ନିକେତନରେ ସମାନ ଅଧିକାର । ଯେଉଁଠି ବସି ତୁମେ ରାଜ୍ୟକୁ ଶାସନ କରି ଶୃଙ୍ଖଳିତ. 
ଉନ୍ମତ୍ତ ଓ ସମ୍ପଦ୍ଧ କରିବା କଥା, ସେହି ସ୍ଥାନକୁ ତୁମେ ହତଶ୍ରୀ କରିଦେଲ । ନିଜେ ହେଲ 
ବିଶୂଙ୍ଗଖଳ । ଧିକ୍‌ ଧିକ୍‌ ତୁମକୁ । ଧିକ୍ଟାର ତୁମ ଜ୍ଞାନକୁ, ବୁଵ୍ଧିକୃ,ସ୍ଵଦେଶ ଚିନ୍ତା ଓ 
ଦେଶସପ୍ରେମକୁ । ଧନ୍ୟବାଦ ତୁମ ସ୍ଵାର୍ଥପରତାକୁ | ତୁମରି ଲାଳସା, ବାସନା ଡ଼ୁବାଇ ଦେଇଛି 
ଉଡ୍ର ଦୀପ୍ତିମାନ ସୂର୍ଯ୍ୟ । ତୁମେ ରାକକର୍ମଚାରୀମାନେ ହିଁ ଉଡ୍ରର ଭବିଷ୍ୟତକୁ ଅନ୍ଧାରରେ 
ଭରି ଦେଉଛ | ତୁମର ସର୍ବଗ୍ରାସୀ ଆଁ ଭିତରେ ସମଗ୍ର ଉଡ୍ର ହଜମ ହୋଇଯିବାକୁ ବସିଲାଣି । 
ତଥାପି ତୁମ ପେଟ ପୂରୁନାହିଁ । କ୍ଷୁଧା ମେଣ୍ଟୁନାହିଁ । ତଣ୍ଡି ଓଦା ହୋଇନାହିଁ । ସାପର ଜିଭ 
ଭଳି ତୁମର ଜିଭ ସଦା ଲହ ଲହ ହୋଇ ବାହାରି ଆସୁଛି ଦୁନିଆକୁ ଗିଳିଦେବା ପାଇଁ | 
ସବୁ ପାଇଁ ତୁମେମାନେ ଦାୟୀ । ନିରୀହ ପ୍ରଜାଙ୍କ ବିସ୍କୟ କ୍ରମେ ଦୁଃଖ, ହତାଶ ଓ 
ପରିଣତିରେ କ୍ରୋଧରେ ରୂପାନ୍ତରିତ ହେଲା | ସଚିବ ନିକେତନ ପ୍ରଜାଙ୍କ ଆଖିରେ ପ୍ରକଟିତ 
ହେଲା ଗୋଟେ ପାପର ସୃତିସ୍ତମ୍ଭ ପରି । ଶୋଷଣ, ଅନ୍ୟାୟ, ଅତ୍ୟାଚାର, ବ୍ୟଭିଚାର, 
ଉତ୍ସଙ୍ଖଳାର ପ୍ରତୀକ ପରି ।! ଯାହାକୁ ଭାବି ବଂଶଧରମାନେ ଆଙ୍ଗୁଳି ଦେଖାଇ ଇସାରା 


॥ ୭୬ ॥ 

| ପୁସ୍ତାଳକ ନାମେଣ ସେ ରାଜା ॥। 


କରିବେ । ପଢ଼ିବେ ସଚିବନିକେତନ କାନ୍ଧରୁ ଉଡ୍ର ଶାସନର କଳଙ୍କତ ଇତିହାସ | ଯାହା 
ଭିତରେ ଘଟିଛି ଆତୃହତ୍ୟା, ନରହତ୍ଯା, ଧର୍ଷଣ, କର୍ମଚାରୀଙ୍କ ଲୋଭ ଚରିତାର୍ଥ ନାମରେ 
ଲାଞ୍ଚ ଓ ପ୍ରଜାଙ୍କୁ ଶୋଷଣ । ଲେଖା ଯାଇଛି କେତେ ପ୍ରଜାମାରଣ ନାତି । ସର୍ବୋପରି 
ସଚିବ ନିକେତନର କର୍ମଚାରୀମାନଙ୍କ ପାଶବିକ ଅତ୍ୟାଚାରରେ ସ୍ଵୟଂ ସଚିବ ନିକେତନ 
ପାଲଟିଛି ବିକଳାଙ୍ଗ । ଏହି ହେବ ଭବିଷ୍ୟତ ପାଇଁ ଉତ୍ତର ଦୁର୍ଭାଗ୍ୟ ତଥା କଳା ଇତିହାସ । 
ଯେଉଁଠି ଦୁର୍ନୀତି, ଅନ୍ୟାୟ, ଅନୀତି ନିରବଛଛିନ୍ଧ ଭାବରେ ବର୍ଷ ବର୍ଷ ଧରି ରାଜୁତି କରିଆସୁଛି 
ଯେଉଁ ନିକେତନର ପ୍ରତିଟି କୋଠରୀରେ ଚୋରୀ ଦୂନୀତି ହସି ହସି କୋଳାକୋଳି 
ହୂଅନ୍ତି | ପରସ୍ପରକୁ ସଙ୍ଗୌୋଳନ୍ତି ଓ ଚୂମା ଦିଅନ୍ତି । ତେଲ, ଅଗରା ଓ ବାଲି, ଚିନି ଯେଉଁଠି 
ନିର୍ଦ୍ଧଦ୍ଧ ଏବଂ ନିର୍ଲଜ ଭାବରେ ସହବାସ କରନ୍ତି । 
ପରଦିନ ସମ୍ବାଦପତ୍ରରେ ପ୍ରକାଶ ପାଇଲା ସଚିନ ନିକେତନ ଘଟଣା ସମ୍ପର୍କରେ ! 

ବିଭିନ୍ନ କ୍ଷେତ୍ରରେ ପ୍ରତିଷ୍ଠା ଅର୍ଜନ କରିଥିବା ବିଶିଷ୍ଟ ବ୍ୟକ୍ତିମାନଙ୍କର ପ୍ରତିକ୍ରିୟାପୂର୍ଣ ବିବୃତି | 
ସଚିବ ନିକେତନ କର୍ମଚାରୀଙ୍କର ହିଂସ୍ର ଆଚରଣ ଓ କାଯ୍ୟିକୁ ଅତ୍ଯନ୍ତ ଦୁର୍ଭାଗ୍ୟଜନକ 
ବୋଲି ବର୍ଣ୍ଣନା କରିଥିଲେ | ପ୍ରଶାସନ ଏହାକୁ କର୍ମଚାରୀମାନଙ୍କର ସୁପରିକଳିତ ଓ ପୂର୍ବ 
ଯୋଜନାବଦ୍ଧ ଓ ବିରୋଧୀଙ୍କ ଷଡ଼ଯନ୍ତ୍ର ବୋଲି ଅଭିହିତ କରିଥିବା ବେଳେ କର୍ମଗ୍ରୀବୃନ୍ଦ 
ଏହା ସମ୍ପୂର୍ଣ ଅପ୍ରତ୍ୟାଶିତ ଓ ଅତର୍କିତ ବୋଲି ଅବିହିତ କରିଥିଲେ । 

ଗସ୍ତରୁ ଫେରି ରାଜା ପୁଷ୍କାଳକ ଧର୍ଷିତା ସଚିବ ନିକେତନର ବିକ୍ଧତ ବିଧ୍ଂସ 
ରୂପକୁ ଦେଖି ଦୁଃଖ ଓ ଯନ୍ତ୍ରଣାରେ ଥରି ଉଠିଥିଲେ | ଉଡ଼ର ପ୍ରଗତି ଓ ସମୂଦ୍ଧି ନିମନ୍ତେ ଯେ 
ଅହରହ ସ୍ଵପ୍ନ ଦେଖୁଛନ୍ତି, ଯାହାଙ୍କ ପ୍ରୟାସର ଅନ୍ତ ନାହିଁ, ସେହି ଉଡ଼ ପ୍ରଶାସନରର ହୃଦୟ 
କ୍ଷତାକ୍ତ ହେବା ଦେଖି ପୁଷାଳକ ଭାଙ୍ଗ ପଡ଼ୁଥିଲେ | ତାଙ୍କର ମନେ ହେଉଥିଲା ଯେମିତି 
ତାଙ୍କର ସମସ୍ତ ସ୍ଵପ୍ନ ଆଶା ଆକାଙ୍କ୍ଷା ପ୍ରଚେଷ୍ଟା ଖଣ୍ଡ ଖଣ୍ଡ ହୋଇ ଯାଇଛି | ଯୁଗ ଯୁଗ 
ପାଇଁ ଉଡ଼୍ର ଯେପରି ଅନୁନ୍ନତ ଓ ଦରିଦ୍ର ହୋଇ ରହିବା ତା କପାଳରେ ଲେଖା ହୋଇ 
ରହିଛି । ଉଡ଼୍କୁ ଦରିଦ୍ର କରି ତାଙ୍କ ମାନସିକ ଦାମ୍ଭିକତାକୁ ଆଘାତ ଦେବା ତଥା ହତ୍ଯା 
କରିବା ଏବଂ ରାଜନୈତିକ ଭାବମୁୂର୍ିକୁ କଳଙ୍କିତ ତଥା କ୍ଷୁର୍ଣ୍ଣ କରିବା ପାଇଁ ଉଦ୍ୟମ 
କରାଯାଇଛି । ନୈରାଶର କଳାବାଦଲଟିଏ ତାଙ୍କର ରାଜକୀୟ ଦୀପ୍ରିମନ୍ତ ଚେହେରାକୁ 
ଛାଇ ଦେଲା । ଏତିକି ବେଳେ ଦଳେ ପତ୍ରକାର ବିଧ୍ଵସ୍ତ ସଚିବ ନିକେତନକୁ ପଶିଆସିଲେ ! 
ନୈରାଶ ଜର୍ଜରିତ, ମୂୃତୋସାହ ପୁଷ୍ଠାଳକଙ୍କୁ ରେରିଗଲେ । ମହାରାଜ: ସଚିବ ନିକେତନର 
ଏ ଦୁର୍ବଶା ସମ୍ପର୍କରେ ଆପଣଙ୍କ ପ୍ରତିକ୍ରିୟା କଣ! ମନ୍ତବ୍ଯ କଣ! ଆପଣ କଣ ବିଶ୍ବାସ 
କରୁଛନ୍ତି ୟା ପଛରେ କୌଣସି ବିଦେଶୀ ଶକ୍ତିର ହାତ ରହିଛି ? 

: ବିଦେଶୀ ଶକ୍ତି! କାତର ହସଟେ ହସିଲେ ପୁଷ୍ପାଳକ | ଗଳା ଝାଡ଼ି ସଫା କଲେ | 
ପରିଷ୍କାର ତଥା ଦୃଢ଼ ସ୍ଵରରେ କହିଲେ: ବିଦେଶୀ ହସ୍ତର ଦ୍ବାହି ଦେଇ ଆମେ ନିଜକୁ ଓ 

॥ ପୁସ୍ତାଳକ ନାମେଣ ସେ ରାଜା ॥¦ 


ପ୍ରଜାଙ୍କୁ କେବଳ ପ୍ରତାରଣା କରୁଛୁ । ସତ୍ୟର ଅପଳାପ କରୁଛୁ । ଜନତାଙ୍କୁ ଭୟଭୀତ କରି 
ବାସ୍ତବ ସମସ୍ୟା ଓ ସତ୍ୟଠାରୁ ଦୂରେଇ ରଖୁଛୁ । ଅନାବଶ୍ୟକ ଆତଙ୍କ ଖେଳାଇ ଦେଉଛୁ | 
ସତ କହିଲେ ସଚିବ ନିକେତନର ଘଟଣାରେ କୌଣସି ବିଦେଶୀ ଶକ୍ତିର ହାତ ନାହିଁ। 
ମୁଷ୍ଟିମେୟ ବିଶ୍ଧଙ୍ଖଳ କର୍ମଚାରୀ ଏବଂ ଗୁହଶତ୍ର ବିଭୀଷଣର ମୁଣ୍ଡ କାମ କରିଛି । 

: ଗୁହଶତୃ ବିଭୀଷଣ ! ବିସ୍ମିତ ପ୍ରଶ୍ନ କଲେ ଜଣେ ପତ୍ରକାର | 

: ଏଥିରେ ବିସ୍ମୟ ବା ସନ୍ଦେହ କରିବାର କିଛି ନାହିଁ । କଥାଟି ଅତି ସ୍ପଷ୍ଟ । ମୋ 
ଶାସନରେ ଉଡ଼୍ର ଆଶାତୀତ, ସ୍ଵପ୍ମାତୀତ ତଥା କଳନାତୀତ ପ୍ରଗତି କରିଛି । ଦୀର୍ଘ ଚିବିଶବର୍ଷ 
ଭିତରେ ଯାହା ଘଟିନଥିଲା ବା ଯାହା ହୋଇ ପାରିନଥିଲା ମୋର ମତ୍ର ତିନିବର୍ଷର ଶାସନ 
ମଧ୍ଯରେ ତାଠାରୁ ଅଧିକ ପ୍ରଗତିମୂଳକ କାର୍ଯ୍ୟ ହୋଇପାରିଛି । ବିଶେଷତଃ ବଲ୍ଲଭଚନ୍ଦ୍ରଙ୍କ 
ଶାସନର ଦଶବର୍ଷ ଭିତରେ ଦୁର୍ନୀତି, ପ୍ରିୟାପ୍ରାତି ତୋଷଣ ଓ ପୋଷଣ, ନିଜର କ୍ଷମତା ରକ୍ଷା 
ନିମନ୍ତେ ତୋଷାମଦ ଏବଂ ତଦଜନିତ ହରିଲୁଟ ଫଳରେ ଉତ୍ସର ଆର୍ଥିକ ମାନଦଣ୍ଡ ଦୁର୍ବଳ 
ହୋଇଗଲା | ସ୍ବାର୍ଥପରତା, ତୋଷାମଦ ଯେଉଁଠି ରାଜାକୁ ଗ୍ରାସ କରେ ସେଠାରେ ଉନ୍ନତି 
ଅସମ୍ଭବ | ମୋର ଷାଢ଼େତିନିବର୍ଷର ଶାସନ କାଳରେ ପ୍ରଗତି ସହିତ ବଲ୍ଭଚନ୍ଦର ଶାସନକୁ 
ତୁଳନା କରି ପ୍ରଜାଏ ବୁଝିଲେଣି କେମିତି ଚାଲିଛି ଉତ୍ରର ପ୍ରଗତି ରଥ । ଦଶବର୍ଷ ଧରି କେମିତି 
ଚାଲିଥିଲା | ବଲ୍ଲଭଚନ୍ଦ୍ରର ମୁଖା ଏବେ ଖୋଲିଯାଇଛି । ଅସଲରୂପ ପଦାକୁ ଆସିଯାଇଛି । 
ବଲ୍ଲଭଚନ୍ଦ୍ରର ଶାସନ କାଳର ରହସ୍ୟ ଏବେ ଉନ୍ମୋଚିତ ହୋଇଛି । ଫଳରେ ବଲ୍ଲଭଚନ୍ଦ୍ର ଓ 
ବଲୁଭବାହିନୀ ହତୋସସାହିତ ହୋଇପଡ଼ିଛନ୍ତି । ନୈରାଶ୍ୟ, ଶଙ୍କିତ ବଲ୍ଲଭଚନ୍ଦ୍ର ନିଜର ମୂତ 
ରାଜନୈତିକ ଭବିଷ୍ୟତକୁ ଦେଖି ପାରୁଛି । ଫଳରେ ହିଂସ୍ର ହୋଇପଡ଼ିଛି । ହିଂସ୍ର ଓ ପରଶ୍ରୀକାତର 
ଲୋକର ହିତାହିତ ଜ୍ଞାନ ରହେନାହିଁ । ପଶୁ ପାଲଟିଯାଏ । ଦେଶ ଓ ଜାତିର ହିତ ଅହିତ 
ବିଚାର କରିପାରେ ନାହିଁ । ମୋର ଶାସନକୁ ଦୁର୍ବଳ ଓ ଅପନିନ୍ଦିତ କରିବା ଉଦ୍ଦେଶ୍ୟରେ ସେ 
ଏପରି ଏକ ବ୍ୟର୍ଥ, ନିଷ୍ମଳ ପ୍ରୟାସରେ ନାରକୀୟ କାଣ୍ଡ ଘଟାଇଛି | 

ପୁଷ୍ଠାଳକଙ୍କ ପ୍ରାଞ୍ଜଳ ଉତ୍ତରରେ ବଲ୍ଲଭ ଉବାଚର ପ୍ରତିନିଧି କ୍ଷୁନ୍ତ ହେଲେ: ଏହା 
ବଲ୍ଲଭଚନ୍ଦ୍ରଙ୍କ ବିରୋଧରେ ଭିତ୍ତିହୀନ ଅଭିଯୋଗ ! ଏଥିପାଇଁ ଆପଣଙ୍କ ପାଖରେ କିଛି 
ପ୍ରମାଣ ଅଛି ? ଉତ୍ତେଜିତ ତାତ୍ସଲ୍ୟ ସ୍ଵରରେ ସେ ପ୍ରଶ୍ନ କଲେ । 
ପୁଷ୍ପାଳକଙ୍କ ସ୍ଵରରେ ଏକାଧାରରେ ଦୃଢ଼ତା, ରୁକ୍ଷତା ଓ ପରାକ୍ରମିତା ଫୁଟିଉଠିଲା : 

ଅଭିଯୋଗ ଭିତ୍ତିହୀନ ନୁହେଁ । ପ୍ରମାଣ ତୋର କ୍ରୋଧ ଏବଂ ପ୍ରମାଣ ଉପସ୍ଥାପନ ଦାବି | 
କାରଣ ବଲ୍ଲଭଚନ୍ଦ୍ର ଏପରି ଭାବରେ କାର୍ଯ୍ୟ କରିଛି ତାର ପ୍ରମାଣ କିଛି ନାହିଁ ବୋଲି ତୁ 
କହିବାକୁ ଚାହୁଁଛୁ । ଶୁଣ, ଏ ସମ୍ପର୍କରେ ପ୍ରଶାସନ ପାଖରେ ସ୍ପଷ୍ଟ ପ୍ରମାଣ ରହିଛି ବା 
ପାଇସାରିଛି । ସଚିବ ନିକେତନରେ ନାରକୀୟ କାଣ୍ଡ ଘଟାଇବା ନିମନ୍ତେ ସମସ୍ତ ଯୋଜନାର 

¦ ପୁସ୍କାଳକ ନାମେଣ ସେ ରାଳା ॥ 


ନୀଳମାନଚିତ୍ର ବଲ୍ଲଭଭବନରେ ପ୍ରସ୍ତୁତ ହୋଇଥିଲା । ଏହି ଭଙ୍ଗାରୁଜା କାଯ୍ୟରେ ସଚିବ 
ନିକେତନର କର୍ମଚାରୀଙ୍କ ଅପେକ୍ଷା ବଲ୍ଲଭ ବାହିନୀର କେତେକ ପୋଷାଗୁଣ୍ଡା ଅଧିକ 
ସକ୍ରିୟ ଥିଲେ । ଆମର ଗୁପ୍ତଚର ବାହିନୀ ଏ ସମ୍ପର୍କରେ ସମସ୍ତ ତଥ୍ୟ ଓ ପ୍ରମାଣ ପାଇସାରିଛି | 
ତନ୍ମଧ୍ୟରୁ କେତେକ ଗୁଣ୍ଡାଙ୍କୁ ଚିହ୍ନଟ କରାଯାଇଛି ! 

ବଲ୍ଲଭବାହିନୀର ଷଡ଼ଯନ୍ତ୍ର ଏବଂ ଅପରାଧୀମାନଙ୍କୁ ଗୁଇନ୍ଦା ବିଭାଗ ଚିହ୍ନଟ 
କରିସାରିଲାଣି କହି ଆପଣ ଆତ୍ସସନ୍ତୋଷ ଲାଭ କରୁଛନ୍ତି କି ? ଏହି ଘଟଣା ସହିତ ସଚିବ 
ନିକେତନର କୌଣସି କର୍ମଚାରୀ ସମ୍ପୃକ୍ତ ନୁହଁନ୍ତି ଦୈନିକ ସମ୍ବାଦପତ୍ର ସାମାଜିକ”ର 
ପତ୍ରକାର ପ୍ରଶ୍ନ କଲେ । 

: ନା ଆତୃସନ୍ତୋଷର ପ୍ରଶ୍ନ ଅଛି ନା ଅସ୍ଵୀକାରର | କ”ଣ କହୁଛନ୍ତି ସତ ଉପରେ 
ପର୍ଦା ପକାଇବା । କର୍ମଚାରୀ ସମ୍ପୃକ୍ତ ନୁହଁନ୍ତି କହିବା ମାନେ ସତ୍ୟର ଅପଳାପ କରିବା । 
ମୁଷ୍ଟିମେୟ ନ୍ୟସ୍ତସ୍ଵାର୍ଥ କର୍ମଚାରୀ ବଲ୍ଲଭଚନ୍ଦ୍ରର ହାତବାରିସୀ ପରି ଏ କୁକର୍ମ କରିଛନ୍ତି । 
ଯେଉଁମାନଙ୍କୁ ମଧ୍ଯ ଚିହ୍ନଟ କରାଯାଇଛି 

: ଏତେବଡ଼ ଷଡ଼ଯନ୍ତ୍ର ଲଙ୍କାକାଣ୍ଡ ଘଟିଗଲା | ଅଥଚ ଗୁପ୍ତଚର ଏବଂ ନିରାପତ୍ତା 
ବାହିନୀ ପୂର୍ବରୁ ସୂଚନା ପାଇଲେ ନାହିଁ । କିଛି ବି କରିପାରିଲେ ନାହିଁ । କେବଳ ନିରବଦ୍ରଷ୍ଟା 
ହୋଇ ରହିଗଲେ | ନିରାପତ୍ତା ବାହିନୀର ବୁହ୍ୟ ଭେଦ କରି ଗୁଞ୍ଣାମାନେ ସଚିବ ନିକେତନର 
ପରିସରକୁ ପଶିଲେ କେମିତି ? ଏହା ପ୍ରଶାସନର ଦୁର୍ବଳାତା ନୁହେଁକି ? ହୁଏତ ଏହି 
ଘଟଣା ପ୍ରତି ସେମାନଙ୍କର ପ୍ରଚ୍ଛନ୍ନ ସମର୍ଥନ ରହିପାରିଥାଏ | ଯାହା ଜଣାପଡ଼ୁଛି ଏତ ଜରାସନ୍ଧ 
ବଧ କରିବା ପାଇଁ କୃଷ୍ଣ ଓ ଗଧର ଆଅଖ୍ୟାନକୁ ବଳିଗଲା ! “ଜନବନ୍ଧୁୀର ପ୍ରତିନିଧି ଖୁବ୍‌ 
ସନ୍ଦେହରେ ଥିବା ପରି ମନ୍ତବ୍ୟ ଦେଲେ । 

: ନା ଏଥିପାଇଁ ପ୍ରଶାସନକୁ ଦୁର୍ବଳ କହିବା କଥାଟା ଠିକ୍‌ ନୁହେଁ | ମାନୁଛି ନିରାପତ୍ତା 
ବାହିନୀର ପାରସ୍ପରିକ ବୂଝାମଣାରେ ଅଭାବ ତଥା ଦାୟିତୃହୀନତା ଏଥିପାଇଁ ଦାୟୀ, ପୁଷ୍ପାଳକ 
ସ୍ପଷ୍ଟ ଉତ୍ତର ଦେଲେ । 

' ପୁଥିବୀ” ର ପ୍ରତିନିଧି ପ୍ରଶ୍ନ କଲେ : ତେବେ ପ୍ରଶାସନ ଏଥିପାଇଁ କଣ କରିବ। କି 
ପ୍ରକାର ପଦକ୍ଷେପ ନେବ ? 

: କରିବ ନୁହେଁ | କାର୍ଯ୍ୟାନୁଷ୍ଠାନ ଗ୍ରହଣ କରାଯାଇ ସାରିଲାଣି | ପ୍ରଥମ ପଦକ୍ଷେପ 
ସ୍ଵରୂପ କର୍ଭବ୍ୟରେ ଅବହେଳା ପ୍ରଦର୍ଶନ ଦୋଷରେ ସେତେବେଳେ କର୍ରବ୍ୟରତ ନିରାପତା 
କର୍ମଚାରୀମାନେ ଦୋଷୀ ବୋଲି ଚିହ୍ନଟ ହୋଇଛନ୍ତି । ସେମାନଙ୍କୁ ବନ୍ଦି କରାଯାଇଛି । ତତ୍‌ 
ସଂଗେ ସଂଗେ ବଲ୍ଲଭ ବାହିନୀର କେତେକ ଗୁଣ୍ଡଙ୍କୁ ମଧ୍ଯ । ଯେଉଁମାନେ ସଚିନ ନିକେତନର 
ଘଟଣା ସହିତ ସମ୍ପକ୍ ବୋଲି ପ୍ରମାଣ ମିଳିସାରିଛି | ଅନ୍ୟ ଦୋଷୀମାନଙ୍କୁ ଚିହ୍ନଟ କରାଯାଉଛି | 

॥ ପୁଷ୍ାଳକ ନାମେଣ ସେ ରାଜା |! 


ଯେଉଁମାନେ ଦୋଷୀ ସାବ୍ୟସ୍ତ ହେବେ ନିଶ୍ଚୟ ଦଣ୍ଡ ପାଇବେ | ସଚିବ ନିକେତନରେ 
ହୋଇଥିବା କ୍ଷୟକ୍ଷତି, ସେମାନଙ୍କ ବେତନ ଓ ବିଭିନ୍ନ ସଞ୍ଚୟରୁ ଭରଣା କରାଯିବ । 

ବଲ୍ଲଭ ଉବାଚ ପୁନର୍ବାର ଠିଆ ହୋଇପଡ଼ି ଚିକ୍ରାର କଲେ: ସବୁ ଦୋଷ 
କର୍ମଚାରୀମାନଙ୍କର ! ବଲ୍ଲଭବାହିନୀର | ଆପଣ ପୂର୍ଣ୍ଣ ନିର୍ଦ୍ଦୋଷ ! ପରମୁଣ୍ଡରେ ଅଠାବୋଳି 
ଜନତାଙ୍କୁ ଜଳକା ବନାଇବାର ଏକ ପୁରୁଣା ବ୍ଯର୍ଥ ରାଜନୈତିକ ଚାଲ ଏ କ୍ଷେତ୍ରରେ 
ଆପଣ ଚଳାଇଛନ୍ତି | ଦୀର୍ଘଦିନ ଧରି ନିଜର ଦାବି ନେଇ କର୍ମଚାରୀଙ୍କ ମଧ୍ଧରେ ଅସନ୍ତୋଷର 
ଧୂମ କୁହୁଳୁଥିଲା । କ୍ରମେ ତାହା ବିଦ୍ରୋହ ରୂପୀ ବହ୍ଧିରେ ପରିଣତ ହେଲା । ବିସ୍ପୋରଣ 
ଘଟିଲା | ଯାହା ଘଟିବା ସ୍ଵାଭାବିକ | କର୍ମଚାରୀମାନଙ୍କୁ ନ୍ୟାୟପୂର୍ଣ୍ ସମର୍ଥନ ଜଣାଇବା ଅର୍ଥ 
କଣ ଷଡ଼ଯନ୍ତ୍ର । ଜନତା ମଧ୍ଯ ଆପଣଙ୍କ ଅପାରଗତାକୁ ବେଶ୍‌ ଚିହ୍ନି ସାରିଲାଣି 

: ବସ ବେ ! ଚୂପ୍‌ ହୋଇ ବସ | ପ୍ରଚଣ୍ଡ କ୍ରୋଧରେ ଫାଟିଗଲେ ପୁଷ୍ଠାଳକ | 
ସମ୍ମିଳନୀ କକ୍ଷରେ ଯେମିତି ମାରାତୃକ ଆଗ୍ନେୟ ଅସ୍ତଟିଏ ବିସ୍ପୋରିତ ହେଲା । 
ପତ୍ରକାରମାନେ ସ୍ତତ୍ଧ ପାଲଟିଗଲେ ! ଯନ୍ତ୍ରବତ୍‌ ବସିପଡ଼ିଲେ ବଲ୍ଲଭଉବାଚ | ରାଜା ପୁଷ୍ପାଳକ 
ଉତ୍ତେଜିତ ତଥା ଦୂଢ଼କଣ୍ଡରେ ଉତ୍ତର ଦେଲେ - କେତେଦିନ ହେଲା ବାହାରୁଛି ତୋ 
ବଲୁ୍ଭଉବାଚ ? କେତେଦିନ ହେଲା ହେଲୁଣି ସାମ୍ବାଦିକ ୨ କଣ ବୁଝୁ ରାଜନୀତିର ଅର୍ଥ | 
ଖୋଦ୍‌ ବଲ୍ଲଭଚନ୍ଦ୍ର ରାଜନୀତି କହିଲେ କଣ ବୁଝେ ! ତୋଷାମଦ ଓ ଗୁଣ୍ଡାଗର୍ଦଦି । ଆସିଲା 
ମୋତେ ପାଠ ପଢ଼ାଇବାକୁ । ସାମ୍ବାଦିକ ନାମରେ ରାଜନୀତି କରିବାକୁ । ବଲ୍ଲଭବାହିନୀ 
ପାଇଁ ଓକିଲାତି କରିବାକୁ । ସ୍ଲୋଗାନ ଦେବାକୁ ଯଦି ଇଚ୍ଛା ତେବେ ରାସ୍ତା ଉପରକୁ 
ଚାଲିଯା । ସାମ୍ବଦିକ ସମ୍ମିଳନୀରେ ସ୍ଲୋଗାନ କି ନାରାବାଜି ହୁଏନାହିଁ । ମୁଁ ଭୀରୁ, କାପୁରୁଷ 
ନୁହେଁ । ବୀର, ସାହସୀ ଉଡ ଜାତିର ଯୋଗ୍ୟଦାୟଦ | ଜୟ ବା ପରାଜୟକୁ ସମ୍ମୁଖ ସମରରୁ 
ଲାଭ କରେ | ଜୟରେ ସୁଖୀ ହୁଏନି କି ପରାଜୟରେ ଦୁଃଖୀ ହୁଏନାହିଁ । ଯେ କୌଣସି 
ଯୁଦ୍ଧରେ ଜୟ ବା ପରାଜୟ ମୋ ପାଇଁ ସମାନ ମାନ୍ୟତା ରଖେ! କପଟାଚାର ଛଳନା 
ମୋର ନୀତି ବିରୁଦ୍ଧ । ବିଶ୍ଵାସଘ୍ାତକ ପରି ପଛରୁ ଛୁରୀ ମାରିବା ମୋ ଧର୍ମ ବିରୁଦ୍ଧ । 
ସମସ୍ୟାକୁ ସାମ୍ପା କରିବା ମୁଁ ମୋ ଇତିହାସରୁ ଶିକ୍ଷା କରିଛି । ନିଜ ମୁଣ୍ଡରେ ମୁଁ ଠେଙ୍ଗା 
ପାହାର ସହିପାରେ | ତେଣୁ ପରମୁଣ୍ଡରେ ଅଠାବୋଳିବାକୁ ଯିବି କାହିଁକି ୨ ଅସନ୍ତୋଷର 
ଧୂମ, ବିଦ୍ରୋର ବହ୍ଧିଂ ମୋତେ ଅସି ସାହିତ୍ୟ ଶୁଣାଇଲା 1 ସାମ୍ବାଦିକ ମହାଶୟ ସମ୍ଭବତଃ 
ଜାଣନ୍ତି ନାହିଁ ପୁଷ୍ପାଳକ ବିଶ୍ଵପ୍ରସିବ ଜଣେ ଲେଖକକୁ ଜନ୍ମ ଦେଇଛି । କଥାତକ ଏମିତି 
ଥଟ୍ଟାଳିଆ ଓ ତାସଲ୍ଯ ଭଙ୍ଗୀରେ କହିଲେ ଯେ ଉପସ୍ଥିତ ପତ୍ରକାରମାନେ ହସି ଉଠିଲା 
ବେଳେ ବଲ୍ଲଭଉବାଚ ଅପମାନରେ ମୁହଁଟି ତଳକୁ କରିନେଲେ ! 

କିଛି ସମୟ ନିରବରେ କଟିଗଲା | ବଲଲଭଉବାଚର ପ୍ରତିନିଧିକୁ ନୁ ପୁଷ୍କାଳକ କହିଲେ : 

ମୁହଁ ତଳକୁ ପୋତି ବସିଲୁ କଣ, ବଲ୍ଭଉବାଚ ବାବୁ ଶୁଣ | କର୍ମଚାରୀଙ୍କର ଯେଉଁ ନ୍ୟାୟପୂର୍ଣ 

॥ ପୁଖ୍ାଳକ ନାମେଣ ସେ ରାଜା ॥ 


ଦାବି କଥା କହିଲୁ ...ସେଥିପ୍ରତି ଯେଉଁ ସମର୍ଥନ ଓ ଅନୁକମ୍ପା ପ୍ରକାଶ କରୁଛ । ବେତନ 
ପାଇଁ ବଲଭଚନ୍ଦ୍ର ସମୟରେ ସେମାନେ ଦୀର୍ଘ ଷାଠିଏ ଦିନ ଧର୍ମଘଟ କରିଥିଲେ | ବେତନତ 
ବୃଵି ହେଲା ନାହିଁ ବରଂ ଚାକିରିରୁ ତଡ଼ା ଖାଇଥିଲେ ! ସେତେବେଳେ ତ ଅନୁକମ୍ପା 
ପ୍ରକଟିତ ହୋଇନଥିଲା ! ସେଥିପାଇଁ ସଚିବ ନିକେତନ କର୍ମଚାରୀ ଭଙ୍ଗାରୁଜା କରିନଥିଲେ | 
ଏବେ ଏମିତି କଣଟା ଘଟିଗଲାକି ? ଏଇଟା ଥିଲା ପ୍ରଶାସନର ଅତିରିକ୍ତ ଅନୁଦାନ | ଅର୍ଥ 
ଥିଲେ ପ୍ରଶାସନ ଦେଇପାରେ । ଅର୍ଥାଭାବରୁ ଦେଇନପାରେ ।! ଏଥିରେ ବାଧ୍ଯବାଧକତା 
ନିୟମ ନାହିଁ । ଆମେମାନେ ସେତେବେଳେ ହତୋସ୍ସାହିତ ଓ ନିରାଶ ହୋଇନଥିଲୁ । 
ବଲ୍ଲଭଚନ୍ଦ୍ର ଜାତି, ରାଜ୍ୟ ଓ ପ୍ରଜା ବିରୋଧୀ ଏବଂ ଦୁନୀତିପୂର୍ଣ୍ଣ କାର୍ଯ୍ୟକଳାପରେ ପ୍ରଜାଏ 
ଥିଲେ ଅସନ୍ତୁଷ୍ଟ ¦ ସ୍ଵତଃ ଆମେ ଥିଲୁ ଆଶାବାଦୀ | ଉତ୍ସାହିତ | ତେଣୁ କୌଣସି ଜନଦ୍ରୋହୀ, 
ଦେଶଦ୍ରୋହୀ ହିଂସାକାଣ୍ଡ ଘଟାଇବା ମୋର ରାଜନୈତିକ ଦର୍ଶନ ନୁହେଁ । କାରଣ ୟାଦ୍ଵାରା 
ଉଡ୍ୂହିଁ କ୍ଷତିଗ୍ରସ୍ତ ହେବ । ପ୍ରଭୂତ କ୍ଷତି ହେବ ମୋ ଜନ୍ମଭମିର । ସେତିକି ହୀନ ଓ ବିକୃତ 
ମାନସିକତାର ବ୍ୟକ୍ତି ଜନ୍ନଦାତ୍ରୀ ମା'ର ବସନ ଚିରି ପାରେ | ଦେହରୁ ଅଳଙ୍କାର କାଢ଼ିପାରେ । 
ସୁସ୍ଥମନ ଓ ଯୋଗ୍ୟପୁଅ କରେନା | ଅନାଭରଣ ମାକୁ ଦେଖିଲେ ତା ହୃଦୟ ଫାଟିଯାଏ ! 
ମନେରଖ ଯେଉଁମାନେ ମୋ ଉଡ଼୍ରଜନନୀକୁ ବିକ୍ଷତ ବିକଳାଙ୍ଗ କରୁଛନ୍ତି ମୁଁ ସେମାନଙ୍କୁ 
କଦାପି କ୍ଷମା ଦେବି ନାହିଁ | ବ୍ୟକ୍ତିଗତ ଭାବରେ ମୁଁ ମୋର କ୍ଷତିକୁ ଉଦାରଚିଭତରେ ସହିନେଇ 
କ୍ଷମା କରିଥାନ୍ତି । ମାତ୍ର ସାମୁହିକ ଭାବରେ ଉଡ୍ରଜନନୀର ଅନିଷ୍ଟ ସାଧନ କଲେ ନିଜର 
ସ୍ବାର୍ଥ ପାଇଁ ସାର୍ବଜନୀନ ସମ୍ପଭି ନଷ୍ଟ କଲେ ସେମାନଙ୍କ ଦଣ୍ଡ ଦେବା ପାଇଁ ମୁଁ କଠୋରରୁ 
ଅତି କଠୋର ହେବି | ଏମାନେ କେଉଁ ଜ୍ଞାନ ଗରିମାର ପରିଚୟ ଦେଇଛନ୍ତି ? ଏମାନେ 
ମାତୃଦ୍ରୋହୀ, ଜନଦ୍ରୋହୀ, ଦେଶଦ୍ରୋହୀରେ ଗଣତି ହେବେନା ନାହିଁ । ଏମାନଙ୍କୁ କଠିନ 
ଦଣ୍ଡ ମିଳିବ | ଶେଷ ଆଡ଼କୁ ରାଜା ପୁଷ୍ଠାଳକଙ୍କର କଣ୍ଠସ୍ଵର ଉତ୍ତେଜନା ପରିବର୍ଗେ କଠିନ 
ଓ ଦୃଢ଼ ହୋଇଉଠିଲା | ବଲଲଭଉବାଚର ପ୍ରତିନିଧି ପୂର୍ବବତ୍‌ ଅପମାନ ବୋଧରେ ମଥାନତ 
କରି ବସିଥିଲେ ! 

: କର୍ମଚାରୀମାନଙ୍କ ଅସନ୍ତୋଷ ଆପଣଙ୍କ ରାଜନୈତିକ ଜୀବନକୁ ପ୍ରଭାବିତ କରିବ 
ନାହିଁକି ? ସାମାଜିକ ପ୍ରତିନିଧି ପ୍ରଶ୍ନ କଲେ । 

: ନା | ପୁଷ୍ପାଳକ ସ୍ପଷ୍ଟ ଉତ୍ତର ଦେଲେ | କାରଣ ବଲ୍ଲଭଚନ୍ଦ୍ରରାଜକୋଷଟି ଶୂନ୍ଯ 
କରିଦେଇଛନ୍ତି । ଅଥଚ ଉଡ଼୍ରର କୌଣସି ଉନ୍ନତି ବା ପ୍ରଗତି ହୋଇନାହିଁ । ବରଂ ଶହେବର୍ଷ 
ପଛକୁ ହଟି ଯାଇଛି । ପ୍ରଜାଏ ଏସବୁ ଉପଲବଢ୍ଧି କଲେ | ତେଣୁ ପରବର୍ଭୀ ଜନବିଦ୍ରୋହରେ 
ସେ ଜନତାଙ୍କୁ ସମ୍ମୁଖୀନ ହେବାର ସାହସ କରିପାରିଲେ ନାହିଁ । ପୂର୍ବରୁ ପଦତ୍ୟାଗ କରିବା 
ସଂଗେ ସଂଗେ ବିଦ୍ରୋହରେ ପ୍ରାର୍ଥୀ ହେବାର ସାହସ ମଧ୍ଯ ତାର ନଥିଲା | ଉତ୍ର ଇତିହାସରେ 

!| ପୁସାଳକ ନାମେଣ ସେ ରାଜା ॥ 


କେବେ ଦେଖିଥିଲ ବିଦ୍ରୋହ ପୂର୍ବରୁ ପରାଜୟ ଭୟରେ ରାଜା ପଦତ୍ୟାଗ କରି ପଳାୟନ 
କରିବା ? ଅର୍ଥପୂର୍ଣ ତାସସଲ୍ୟ ସ୍ଥିତ ହସିଲେ ପୁଷ୍ଠାଳକ- ଶୂନ୍ଯ ରାଜକୋଷ ଧରି 
ରାକକର୍ମଚାରୀଙ୍କ ଦାବି ପୂରଣ କରିବା ଅର୍ଥ ପ୍ରଜାଙ୍କ ଉପରେ କରଭାର ଲଦିବା | ପ୍ରଜାଙ୍କୁ 
ଶୋଷଣ କରିବା ରାଜକର୍ମଚଟାରୀମାନେ ସମସ୍ତ ସୁବିଧା ସୁଯୋଗ ପାଉଛନ୍ତି । ଯେଉଁମାନଙ୍କ 
ସଂଖ୍ୟା ଉଡ୍ରର ସମୁଦାୟ ଜନସଂଖ୍ୟାର ମାତ୍ର ଦୂଇଶତାଂଶ । ଏ ଦେଶର ଚାଷୀ ଓ ଶ୍ରମିକ 
ପାଏ କ”ଣ ? ଦୁଇଶତାଂଶ ସୁବିଧାବାଦୀ ପ୍ରଜାଙ୍କ ଅସନ୍ତୋଷ ମୋର ରାଜନୈତିକ ଜୀବନକୁ 
ପ୍ରଭାବିତ କରିପାରିବ ନାହିଁ ବୋଲି ଭାବୁଛି । ଏମିତିରେ ବିଦ୍ରୋହରେ ଜୟ ପରାଜୟ 
ନେଇ ମୁଁ କେବେ ଚିନ୍ତିତ ନୁହେଁ । ସମଗ୍ର ଉଡ୍ରର ଜନସମୁଦାୟ ମୋ ପଛରେ । ସେମାନେ 
ମୋତେ ଚିହୃନ୍ତି । ଭଲପାଆନ୍ତି । ତେଣୁ ପ୍ରତ୍ୟେକ ବିଦ୍ରୋହରେ ମୁଁ ପ୍ରାର୍ଥୀ ହୁଏ । ବିଜୟ 
ଲାଭ କରେ । ମୋର ରାଜନୈତିକ ମୃତ୍ୟୁ ପାଇଁ ବହୁ ପୂର୍ବରୁ ଚକ୍ରାନ୍ତ ହୋଇଛି । ଷଡ଼ଯନ୍ତ୍ 
ହୋଇଛି ! ମୋର ଚରିତ୍ରକୁ ନାନା ଭାବରେ ଚିତ୍ରିତ ଓ ସଂହାର କରାଯାଇଛି | ମାତ୍ର ପ୍ରଜାଙ୍କ 
ସମର୍ଥନର ସଞ୍ଜୀବନୀ ସ୍ପର୍ଶରେ ମୁଁ ପୁନଃ ଜୀବିତ ହୋଇଛି । ଉତ୍ତର ଦେଇସାରି ପୁଷ୍ପାଳକ 
ସମ୍ମିଳନୀ କକ୍ଷରୁ ବାହାରି ଗଲେ । 
ପରଦିନ ଉତ୍ରର ସମସ୍ତ ସମ୍ବାଦପତ୍ରରେ ପୂଷ୍କାଳକଙ୍କ ସାମ୍ବାଦିକ ସମ୍ମିଳନୀର ବିବରଣୀ 
ପ୍ରକାଶ ପାଇଲା ! ମାତ୍ର ବଲ୍ଲଭ ଉବାଚରେ ବିବରଣୀ ଥିଲା ସବୁଠାରୁ ପୃଥକ । ଯାହାକୁ 
କୁହାଯିବ ବଢ଼ାକୂଢ଼ା ମନଗଢ଼ା କାହାଣୀ | ସତ୍ୟର ଅନୁରୂପ ନୂହେଁ । ବରଂ ଅପଳାପ । 
ପୁଷ୍ଠାଳକଙ୍କ ବିରୁଦ୍ଧରେ ଉଦ୍ଦେଶ୍ୟ ପ୍ରଣୋଦିତ କୂତ୍ସା ରଟନା ! ସମ୍ବାଦ ନୂହେଁ । ସାତ୍ବଦିକ 
ସମ୍ମିଳନୀର ବିବରଣୀ ନୂହେଁ। 
ଅପର ପକ୍ଷରେ ସଚିବ ନିକେତନରେ ଧ୍ଂସଲୀଳା ଘଟାଇଥିବା ଅସାମାଜିକ ବ୍ୟକ୍ତିଙ୍କ 
ବିରୁଦ୍ଧରେ ଆରମ୍ଭ ହେଲା ଦୃଢ଼ କାର୍ଯ୍ୟାନୁଷ୍ଠାନ | ସଚିବ ନିକେତନର ମହାସଂଘର 
ନେତୃସ୍ଥାନୀୟ କର୍ମକର୍ରାଙ୍କୁ ବନ୍ଦି କରାଗଲା । ଯେଉଁ କର୍ମଚାରୀମାନେ ଦ୍ରୋହୀ ବୋଲି 
ଚିହ୍ୁଟ ହେଲେ ସେମାନେ ମଧ୍ଯ ବନ୍ଦି ହେଲେ । କେତେକ କର୍ମଚାରୀ ବନ୍ଦି ଭୟରେ 
ଆତ୍ସଗୋପନ କଲେ । କର୍ମଚାରୀମାନଙ୍କ ବାସଗୃହ ଉପରେ ଦୁର୍ନୀତି ନିବାରଣ ବିଭାଗ 
ଚଢ଼ୋଉ କରି ଆୟ ବହିର୍ଦୁତ ସମ୍ପଚରିମାନ ଜବତ କଲେ | ବନ୍ଦି କର୍ମଚାରୀମାନଙ୍କ ବୟାନକୁ 
ଭିଭି କରି କେତେଜଣ ଅସାମାଜିକ ଦୁର୍ଦାନ୍ତ ଶ୍ରେଣୀର ବ୍ୟକ୍ତିଙ୍କୁ ବନ୍ଦି କରାଗଲା | ବିଚାର 
ବିଭାଗ ମଧ୍ୟ ବିଚାର ଶେଷ ପର୍ଯ୍ୟନ୍ତ ବନ୍ଦିଶାଳାରେ ରହିବାକୁ ନିର୍ଦ୍ଦେଶ ଦେଲେ | ସଚିବ 
ନିକେତନର ନିରାପତ୍ତା ବ୍ୟବସ୍ଥାକୁ ଆହୁରି କଡ଼ା କରି ଦିଆଗଲା | ଫଳରେ କର୍ମଚାରୀମାନେ 
ପ୍ରମାଦ ଗଣିଲେ । ଅଧସ୍ତନମାନଙ୍କୁ ଲକ୍ଷ୍ୟ କରି ଉପରିସ୍ଥମାନେ ନିରବରେ ଉଚ୍ଚାରଣ କଲେ: 
ରହରେ ବାବୁ ଭଲ କରି ପାନେ ଦେବି । ପ୍ରତିଶୋଧ ନେବି | ତୁମେ ସିନା ହାତରେ ମାରିଲ | 
ତା”ଠାରୁ କଠିନ ଦଣ୍ଡ ଆମ ହାତରେ ଅଛି । ଆମେ ଭାତରେ ହି ମାରିବୁ । ଫଳତଃ 

।। ପୁଷ୍ଠାଳକ ନାମେଣ ସେ ରାଜା ॥ 


କର୍ମଚାରୀମାନେ ଆତଙ୍କରେ ପ୍ରମାଦ ଗଣିଲେ ! ଆତଙ୍କରୁ ସେମାନଙ୍କ ମଧ୍ଯରେ ଦାୟିତ୍ବବୋଧ 
ଓ ଶ୍ୂଙ୍ଖଳାବୋଧ ଅଚାନକ ବୃଦ୍ଧି ପାଇଲା ! ତେଣୁ ଲକ୍ଷ୍ଯ କରାଗଲା ସଚିବ ନିକେତନର 
କର୍ମଚାରୀମାନେ ନିର୍ଦ୍ଦିଷ୍ଟ ସମୟରେ ଦପ୍ତରକୁ ଆସୁଛନ୍ତି । ଦପ୍ରରରୁ ଫେରୁଛନ୍ତି । ବକଧ୍ଯାନ 
ମୁଦ୍ରାରେ କାମରେ ଲାଗିଛନ୍ତି । ସଚିବ ନିକେତନର ପ୍ରତ୍ୟେକ ପ୍ରକୋଷ୍ଠରେ ଆତଙ୍କ ଉତ୍ତେଜିତ 
ନିରବତା | ସୂଚୀ ପତନରେ ଶାବଳ ପତନର ଶଦ୍ଦ ସୃଷ୍ଠି କରୁଛି । ସମ୍ପୂର୍ଣ ପରିବେଶରେ 
ଉର୍ବଶ୍ଵାସର ଗୁମସୁମ ଅବସ୍ଥା । ଭାବାବେଗ । 

ଉଡ ରାଜଧାନୀ ସ୍ଵର୍ଣ୍ଠାଚଳ ନଗରରେ ଏକ ପ୍ରକାର ଚହଲା ଚହଲା ଅବସ୍ଥା ¦ ଉଷ୍ପ 
ଅସ୍ପିରତା । ଅବଶ୍ୟ ରାଜଧାନୀ ଅଧିବାସୀ ଅସ୍ପିରତାକୁ ଯେତେ ଅନୁଭବ କରୁନଥିଲେ 
ତତୋଧିକ ଅନୁଭବ କରୁଥିଲେ ଉଡ଼୍ରର ବିଭିନ୍ନ ପ୍ରାନ୍ତରର ଅଧିବାସୀ | ସମ୍ବାଦପତ୍ରରୁ ସେମାନେ 
ଯାହା ପଢୁଥିଲେ ସେମାନଙ୍କୁ ଲାଗୁଥିଲା ରାଜଧାନୀ ସ୍ଵାର୍ଣ୍ଠାଚଳ ପାଳିଜ୍ଵରରେ ଅକ୍ରାନ୍ତ 

ଦୃଢ଼ କା୍ଯ୍ୟାନୂଷ୍ଠାନ ଫଳରେ କର୍ମଚାରୀ ଓ ସେମାନଙ୍କ ପରିବାରବର୍ଗ ଆତଙ୍କିତ 
ଅବସ୍ଥାରେ ରହୁଥଲେ | ଭୟ ଓ ଦୁଃଖରେ ସେମାନେ ଥିଲେ ସଂକୁଚିତ ତଥା ମ୍ରିୟମାଣ | 

ବଲ୍ଲଭ ଉବାଚରେ ପ୍ରକାଶ ପାଇଲା, ଆଉ ଟିକେ ବର୍ଣ୍ଣନା ବାହୁଲ୍ୟ ସମ୍ବାଦ | 
ଚାଞ୍ଚଲ୍ୟଭରା ଯେ କର୍ମଚାରୀ ପତ୍ନୀମାନଙ୍କ ମଧ୍ୟରେ ଅସନ୍ତୋଷ ପ୍ରକାଶ ପାଇଛି । 
ସିପାହୀମାନେ ଅନ୍ୟାୟ ତଥା ବେନିୟମ ଭାବରେ ଦମନମୂଳକ କାର୍ଯ୍ୟାନୁଷ୍ଠାନ ଗ୍ରହଣ 
କରୁଛନ୍ତି ବୋଲି ସେମାନଙ୍କ ଅଭିଯୋଗ | ଏପରିକି ଅଭିଯୋଗ ପ୍ରକାଶ ପାଇଛି କାଯ୍ୟାନୁଷ୍ଠାନ 
ବେଳେ ସିପାହୀମାନେ ମହିଳା ଓ ଯୁବତୀମାନଙ୍କ ପ୍ରତି ଅଶ୍ଲୀଳ ଆଚରଣ ପ୍ରଦର୍ଶନ କରୁଛନ୍ତି 1 
ପ୍ରଶାସନ ବିରୁଦ୍ଧରେ ବିଦ୍ରୋହ କରିବାକୁ ସେମାନେ ସଂଘବଦ୍ଧ ଓ ଏକଜୁଟ ହେଲାଣି । 

ଏହି ସମ୍ବାଦରେ ଯେଉଁ ସଂଘ ବିଦ୍ରୋହ ବିଷୟରେ ପ୍ରକାଶ ପାଇଥିଲା ତାହା ବଲ୍ଲଭ 
ଚନ୍ଦ୍ରଙ୍କ ନିର୍ଦ୍ଦେଶରେ ହିଁ ଲେଖା ଯାଇଥିଲା | ଉଦ୍ଦେଶ୍ୟ,ଅସନୁଷ୍ଟ ମହିଳାମାନଙ୍କ ଅସନ୍ତୋଷକୁ 
ବୃଵି କରିବା | ସଂଘବଦ୍ଧ ବୋଲି ପ୍ରଚାର କରି ସଂଘବଦ୍ଧ କରିବା । ପୁଷ୍ଠାଳକଙ୍କ ଶାସନ 
ବିରୁଦ୍ଧରେ ଉସକେଇବା ! ଯାହାଦ୍ଵାରା ନାରୀମହଲରେ ପୁଷ୍ଠାଳକଙ୍କ ଲୋକପ୍ରିୟତା ହ୍ରାସ 
ପାଇବ | ଯେଉଁଥି ପାଇଁ ରାଜ୍ୟରେ ଅସ୍ଥିରତା ସୃଷ୍ଟି ହେବ | ସ୍ବୟଂ ପୁଷ୍ଠାଳକ ବ୍ୟସ୍ତ, ବିବ୍ରତ ଓ 
ଅସ୍ଥିର ହୋଇଯିବେ । ମାନସିକ ସନ୍ତୁଳନ ରକ୍ଷା କରିପାରିବେନି | ନାରୀମାନଙ୍କୁ ଦମନ କରିବାକୁ 
ଯାଇ ସ୍ଵତଃ ବଦନାମ ହେବ | ଗାଇକୁ ମାଇଲେ ମରିବ | ନଚେତ ଗାଇ ମାଇଲେ ମରିବ । 
ଗୋହତ୍ୟା ଓ ବ୍ରହ୍ନଦତ୍ୟା ଦୋଷ ଭୟରେ ସେ ଅସ୍ଥିର ହେବା ହିଁ ସାର ହେବ ! ଜମ୍ବୁ ଦେଶର 
ରାଜନୀତିରେ ଯୁଗ ଯୁଗ ପାଇଁ ଲେଖା ଅଛି ମହାରଥୀ ପିତାମହ ଭୀଷ୍ମଙ୍କ ପରାଜୟ ନିମନ୍ତେ 
କେଉଁ ମହାରଥୀ ଯୋଗ୍ୟ ନୂହଁନ୍ତି | ଜଣେ ନଗଣ୍ୟ ନଂପୁଷକର ଆବଶ୍ୟକ | ଲୋଡ଼ା ଶ୍ରୀଖଣ୍ଡୀ | 
ରାଜନୀତି ଓ ଯୁଦ୍ଧରେ କିନୃୁରଙ୍କର ବି ଗୁରୁତ୍ଵପୂର୍ଣ ଭୂମିକା ଅଛି । ମହତ ଅଛି | 

॥ ପୁଷ୍ଠାଳକ ନାମେଣ ସେ ରାଜା |¦ 


ବଲ୍ଲଭଚନ୍ଦ୍ରଙ୍କ ସୁଚିନ୍ତିତ ଓ ସୁପ୍ରସ୍ତୁତ ଯୋଜନାନୁସାରେ ବଲ୍ଲଭବାହିନୀ ଯୁବଶାଖା, 
ମହିଳାଶାଖା, ବିଦ୍ୟାର୍ଥୀଶାଖାର ସଭ୍ୟସଭ୍ୟାମାନେ ବନ୍ଦି କର୍ମଚାରୀଙ୍କ ବାସଭବନରେ 
ପହଞ୍ଚିଗଲେ | ସମବେଦନା ଜଣାଇଲେ ! ବିପଦ ଆପବଦବରେ ଆହା ପଦେ କହି, ବାହାନାବାଜି 
କଲେ | ସଭ୍ୟସଭ୍ୟାମାନେ କର୍ମଚାରୀଙ୍କ ପତ୍ନୀମାନଙ୍କୁ ସଂଘବଦ୍ଧ ହେବାକୁ ପ୍ରେରଣା ଦେଲେ |! 
ଉସ୍୍‌କେଇଲେ ଆନ୍ଦୋଳନ କରିବାକୁ । ଯୋଜନା ଅନୁସାରେ ପୂର୍ବରୁ ବଲ୍ଲଭଉବାଚର 
ପ୍ରତିନିଧି ବନ୍ଦିଶାଳାରୁ ବନ୍ଦିକର୍ମଚାରୀମାନଙ୍କ ନାମତାଲିକା ଓ ଠିକଣା ବଲ୍ଲଭବାହିନୀ 
କାର୍ଯ୍ୟାଳୟକୁ ପଠାଇଥିଲେ । 

ବଲ୍ଲଭବାହିନୀ କର୍ମୀମାନେ ସେଠାରେ ପାଞ୍ଚଜଣ ଗୂହିଣୀଙ୍କୁ ବସାଇ ଶ୍ଲୋକ 
ବୋଲିଲେ, ପଞ୍ଚାନି, ସପ୍ତାନି, କୂଶଳାନି... | ଏଇ ପାଞ୍ଚରୁ ଆରମ୍ଭ ହେବ । ଆପଣମାନଙ୍କୁ 
ନେଇ ଆଜିଠାରୁ ଆରମ୍ଭ ହେଲା “ଉଡ଼୍ର ରାଜକର୍ମଚାରୀ ଗୃହିଣୀ ସ୍ଵାର୍ଥସୁରକ୍ଷା ସମନ୍ବୟ 
ସମିତି” । ସଂକ୍ଷିପ୍ତରେ “ଉରାଗ ସସସଂ । ଆପଣମାନେ ହେଲେ ବର୍ଭମାନ ସମୟର 
ପଞ୍ଚସଖୀ । ଭବିଷ୍ୟତରେ ଉଡ଼୍ର ଇତିହାସ ମଧ୍ଯ ଆପଣମାନଙ୍କ ବିଦ୍ରୋହ ଓ ଆନ୍ଦୋଳନର 
ଗାଥା ଗାଇବ | 

ବୟସ୍କ ଗୃହିଣୀ ଜଣେ ଥତମତ ହେଲେ: ମୋଟେ ପାଞ୍ଚଜଣ | 

: ମାଉସୀ ମୋଟେ ବ୍ୟସ୍ତ ହୁଅନୁନି | ଆଗଚଲା, କୃହାଳିଆ, ତୁରୁତୁରିଆ ଯୁବସଦସ୍ୟ 
ଡଗଡଗ କହିଲେ, ପଛରେ ଅହୁରି ଅନେକ ମିଶିବେ | ଆପଣ ପାଞ୍ଚଜଣ ଗୃହିଣୀ ନୁହଁନ୍ତି | 
ପାଞ୍ଚଲକ୍ଷ ରାଜକର୍ମଚାରୀମାନଙ୍କ ପ୍ରତିନିଧି | ମୁଣ୍ଡ ହୃହୟ ଓ ମସ୍ିଷ୍ଣ । କୂରୁବଂଶ ନାସ 
କରିବାକୂ ପାଣ୍ଡବ କେତେଜଣ ଥିଲେ - ପାଞ୍ଚ | ଲଙ୍କାଯାତ୍ରାରେ ଶ୍ରୀରାମଙ୍କ ସହାୟତା 
କରିବାକୁ ପ୍ରଥମେ କିଷ୍ପିନ୍ଧାରେ କେତେଜଣ ଥିଲେ - ପାଞ୍ଚ | ଆପଣମାନଙ୍କ ଆନ୍ଦୋଳନ ଓ 
କାଯ୍ୟ ଉଡ୍ରରେ ଯେଉଁ ସାମାଜିକ ଓ ରାଜନୈତିକ ପରିବର୍ଭନ ଆଣିବ ତାହା ଉରାଗ 
ସସସକୁ ଜମ୍ବୁ ଦେଶରେ ପ୍ରଥମ ପଞ୍ଚସଖୀର ମର୍ଯ୍ୟାଦା ଦେବ । ଲୋକେ ଆପଣମାନଙ୍କ 
ଆଲୋଚନା କରିବେ । ଆପଣମାନେ ମହାନ ବିଦ୍ରୋହିଣୀ ଭାବରେ ପରିଚିତ ହେବେ । 
ଆମେ ସବୁର ବ୍ୟବସ୍ଥା କରିଦେବୁ । ଆପଣମାନେ କେବଳ ଆମ କହିବା ମୁତାବକ କାମ 
କରନ୍ତୁ । ଦରକାର ପଡ଼ିଲେ ଆପଣ ପାଞ୍ଚଜଣଙ୍କୁ ରାଜପରିଷଦର ସଭ୍ୟା ପାଇଁ ବିଦ୍ରୋହରେ 
ପ୍ରାର୍ଥିନୀ କରାଯିବ । ଏଇଟା ବଲ୍ଲଭଚନ୍ଦ୍ରଙ୍କର ଇଛା । 

ମାଉସୀସ୍ଥାନୀୟା ଗୁହିଣୀ ସଲଜ ମଥାପୋତି କହିଲେ: ତାମାନେ ଆମେ ପାଞ୍ଚଜଣ 
ବଲ୍ଲଭଚନ୍ଦ୍ରଙ୍କୁ କ୍ଷମତାକୁ ଫେରାଇ ଆଣିବାକୁ ସହାୟତା କରିବୁ | 

ଯୁବନେତା, କିଛି ସମୟ ନିର୍ବାକରେ ମାଉସୀଙ୍କ ମୁହଁକୁ ଚାହିଁଲା ପରେ କଥା 
ବାଆରେଇଲେ: ଆପଣ ବ୍ୟସ୍ତ ହୂଅନତୁନି ମାଉସୀ । ଆମେ ଆପଣମାନଙ୍କ ନିମନ୍ତେ ସମସ୍ତ 

|| ପୁଷ୍ପାଳକ ନାମେଣ ସେ ରାଜା ॥ 


ପ୍ରକାର ସୁବିଧା ଓ ବ୍ଯବସ୍ଥା କରିଦେବୁ । ବୁଝନ୍ତୁ ଯେ ବଲୁଲଭବାହିନୀ ଓ ବଲ୍ଲଭଚନ୍ଦ୍ରଙ୍କର 
ସାହସ, ପ୍ରେରଣା ଓ ଆଶୀର୍ବାଦ ଆପଣଙ୍କ ପଛରେ ଅଛି | ଦେଖିବେ ‘ଉରାଗ ସସସଂ ଦିନେ 
ଉଡ଼୍ରର ସର୍ବ ବୃହତ ସଂଗଠନ ହୋଇଯିବ । ମାଉସୀ ସ୍ଥାନୀୟା ଗୁହିଣୀ ପୂର୍ବବତ୍‌ ସଲଜ 
ମୌନରେ ବସି ରହିଲେ । ଯୁବନେତା ବଲ୍ଲଭ ଉବାଚର ପ୍ରତିନିଧିଙ୍କ ନିର୍ଦ୍ଦେଶ ଦେଲେ, 
ମାଉସୀଙ୍କ ସାକ୍ଷାତକାରଟିଏ ନିଅ । କାଲିକି ବଲ୍ଲଭ ଉବାଚରେ ସଛବି ଛାପିବ । କାଲି ପ୍ରାତଃ 
ସଂସ୍କରଣରେ | ଆକର୍ଷଣୀୟ ଶିରୋନାମାଟେ ଦେବ ! ମାଉସୀଙ୍କ ସହ ସମିତିର ଅନ୍ୟାନ୍ୟ 
କର୍ମକର୍ଭା ନାନୀମାନଙ୍କ ଛବି ଓ ନାମ ରହିବ | ମାନେ ସାମ୍ବାଦିକ ସମ୍ମିଳନୀର ଛବି | 

ନିର୍ଦ୍ଦେଶ ପାଇ ବଲ୍ଲଭ ଉବାଚର ପ୍ରତିନିଧି ମହିଳାମାନଙ୍କୁ ସଜାଇ ବସାଇ ଦେଇ 
ଛବି ଉତ୍ତୋଳନ କଲେ | କହିଲେ: ସାକ୍ଷାତକାର ପ୍ରଶ୍ନ କରି ଉତ୍ତର ଶୁଣିବା ଓ ଟିପିବାରେ 
ଅଯଥା ସମୟ ନଷ୍ଟ କରିବା ଦରକାର ନାହିଁ ପ୍ରଶ୍ନ ଉତ୍ତର ସବୁ ଆମେ କରିଦେବୁ । ମୋଟା 
ମୋଟି ମହିଳା ମହଲ ଅସନ୍ତୁଷ୍ଟ ଓ ପୁଷ୍ପାଳକ ଲୋକପ୍ରିୟତା ହରାଇଲାଣି ଏତିକି ସାବ୍ୟସ୍ତ 
କରିବାକୁ ହେବ । 

: ବାସ୍‌, ଏତକି | ଯୁବନେତା ସମର୍ଥନ କଲେ | ପଞ୍ଚମୁଖୀ ହନୁମାନ, ଗଣେଶ ପରି 
ଉରାଗ ସସସ ବଲ୍ଲଭବାହିନୀର ପଞ୍ଚମୁଖୀ ଦେବୀ, ସଖୀ, ମୁଖପାତ୍ର ଆଦି ହୋଇ ରହିବେ | 
ପଞ୍ଚସଖୀ ରାଜନୀତିର ଏକ ଭିନ୍ନ ରୂପ, ଦର୍ଶନ ଓ ସତ୍ୟର ସଂଦର୍ଶନରେ ବିସ୍ପିତ ତଥା 
ବିମୂଢ଼ ହୋଇଗଲେ | ରୋଷାଇଶାଳାର ଧୂଆଁ ଓ ବାନ୍ଧ ସେମାନଙ୍କ ନାକ ଓ ଆଖି ସହିପାରେ 
ଓ ବୁଝିପାରେ | ଅଥଚ ରାଜନୀତିର ଧୂଆଁ ଓ ବାମ୍ପକୁ ବୁଝିବା ପୂର୍ବରୁ ବଲ୍ଲଭବାହିନୀର 
ସଦସ୍ୟମାନେ ସେଠାରୁ ବିଦାୟ ନେଇ ସାରିଥିଲେ | 

ବଲୁଭ ବାହିନୀର କର୍ମୀମାନେ ଫେରିଆସି ବଲୁଭଚନ୍ଦ୍ରଙ୍କୁ ସାକ୍ଷାତ କଲେ । ଛାମୁ 
ଆପଣଙ୍କ ଯୋଜନା ଅନୁସାରେ ସବୁ ବ୍ୟବସ୍ଥା ହୋଇଗଲା | ଗୃହିଣୀମାନେ ଏବେ ରାଜନୀତିର 
ପଶାପାଲିରେ ଗୋଟି ପାଲଟି ଗଲେଣି | କେବଳ ଆପଣ ପଶାକାଠି ଗଡ଼ାଇଲେ ହେଲା | 

ପରଦିନ ବଲ୍ଲଭଉବାଚର ପ୍ରାତଃ ସଂସ୍କରଣରେ ଉରାଗ ସସସର ସାକ୍ଷାତକାର ପଢ଼ି 
ବଲ୍ଲଭଚନ୍ଦ୍ର ଗଣମାଧ୍ୟମକୁ ବିବୃତିଟିଏ ଦେଲେ, ଯେଉଁଟା ଦୁଇଦିନ ପୂର୍ବରୁ ପ୍ରସ୍ତୁତ ହୋଇ 
ରହିଥିଲା: ରାଜ୍ୟର ଶାସକ ଓ ଶାସନ ବିରୁଦ୍ଧରେ ଗୃହିଣୀମାନେ ବିଦ୍ରୋହ କଲେଣି । 
ବିପ୍ଲବ କଲେଣି । ଏହା ଘୋର ପରିତାପର ବିଷୟ । ଏକ ପତନମୁଖୀ ରାଷ୍ଟ୍ରରେ ଏପରି 
ଘଟଣାମାନ ଘଟେ । ଏବେ ପ୍ରମାଣିତ ହୋଇ ସାରିଛି ପୁଷ୍ଠାଳକଙ୍କର ନାରୀ ପ୍ରଗତି ଏକ 
ଧୁଆଁବାଣ । ରାଜନୈତିକ ଛଳନା ଓ ପ୍ରତାରଣା | ଏବେ ତାଙ୍କର ରାଜପଦରେ ରହିବାର 
କୌଣସି ନୈତିକ ଅଧିକାର ନାହିଁ । ତୁରନ୍ତ ସେ ପଦତ୍ୟାଗ କରିବା ଉଚିତ | 

ବଲ୍ଲଭ ଉବାଚରୁ ବଲ୍ଲଭଚନ୍ଦ୍ରଙ୍କ ବିବୃତି ପଢ଼ି ପୁଷ୍ପାଳକ ସ୍ମିତ ହସିଲେ । ବଲ୍ଲଭ 
ଉବାଚକୁ ମୋଡ଼ି ଫିଙ୍ଗିଦେଲେ ମେଜ ତଳର ଅଳିଆ ଟୋକେଇକୁ । 

!॥ ପୂଷ୍ଯାଳକ ନାମେଣ ସେ ରାଜା ॥¦ 


ବଲ୍ଲଭଚନ୍ଦ୍ରଙ୍କ ନିର୍ଦ୍ଦେଶରେ ବଲ୍ଲଭବାହିନୀର କର୍ମୀମାନେ ଗୃହିଣୀମାନଙ୍କ 
ମାଧ୍ଯମରେ ରାଜଧାନୀରେ ଅସ୍ଥିରତା ସୃଷ୍ଟି କରିବାକୁ ଆରମ୍ଭ କରିଦେଲେ | ଉରାଗସସସର 
ଘନଘନ ବୈଠକ ବସିଲା । ବିଭିନ୍ନ ନିଷ୍ପରି ନିଆଗଲା । କେଉଁଦିନ ପତ୍ରକାର ସମ୍ମିଳନୀ 
ହେବ, କେଉଁଦିନ ସଚିବ ନିକେତନ ରେରାଓ ହେବ | କେଉଁଦିନ ରାଜପ୍ରାସାଦ ସମ୍ମୁଖରେ 
ଧାରଣା ଦିଆଯିବ । ବିକ୍ଷୋଭ ପ୍ରଦର୍ଶନ ହେବ । କେଉଁଦିନ ରାଜଧାନୀ ବନ୍ଦ ହେବ |! 
କେବେ ଉତ୍ର ବନ୍ଦ ହେବ | କେଉଁଦିନ ସମିତିର କର୍ମକର୍ରା ଅନଶନରେ ବସିବେ । 
ସମସ୍ତ କାର୍ଯ୍ୟକ୍ରମର ଖସଡା ପ୍ରସ୍ତୁତ କରାଗଲା | ଏସବୁ ଉରାଗ ସସସର ନୁହେଁ ବରଂ 
ବଲ୍ଲବବାହିନୀର ରାଜନୈତକ କାଯ୍ୟକ୍ରମ ଥିଲା । କାରଣ ଏସବୁ ପଛରେ ଅଦୂୃଶ୍ଯ 
ଭାବରେ ବଲ୍ଲବବାହିନୀର ପ୍ରତ୍ୟକ୍ଷ ଓ ପରୋକ୍ଷ ପାଦ ହାତ ଏବଂ ବଲ୍ଲଭଚନ୍ଦୁଙ୍କ କୂଟିଳ 
ବୁଵି ପ୍ରଚ୍ଛନ୍ନ ଭାବରେ କାମ କରୁଥିଲା । ଏପରିକି ବଲ୍ଲଭବାହିନୀର ଜଣେ ଛାମୁଆକର୍ମୀ 
ପ୍ରସ୍ତାବ ଦେଲେ ସମଗ୍ର ଉଡ଼୍ରର ଗ୍ୃହିଣୀମାନଙ୍କୁ ନେଇ ସ୍ଵର୍ଣ୍ଠାଚଳରେ ବିଶାଳ ଗୃହିଣୀ 
ସମାବେଶ ଓ ଶୋଭାଯାତ୍ରା କରିବାକୁ ହେବ | 

ମାଉସୀସ୍ଥାନୀୟା ଗୁହିଣୀ, ଯିଏ ଉରାଗସସସର ସଭାନେତ୍ରୀ ଭାବରେ ସଦ୍ଯ 
ମନୋନୀତ ହୋଇଛନ୍ତି ଟିକିଏ ଥତମତ ହୋଇ କହିଲେ: ରାଜ୍ଯସ୍ତରୀୟ ସମାବେଶ ! 
ତାଙ୍କ ଆଖି ଦିଟା ସମାବେଶର ଆକାର ପ୍ରକାର କଳନା କରି ନପାରି ବିସ୍ତାରିତ ହୋଇଗଲା । 
ଡିମା ହୋଇଗଲା । ପଲକ ପଡ଼ିଲା ନାହିଁ କିଛି ସମୟ । ଡୋଳା ଘୁରିଲା ନାହିଁ । ସ୍ପିର 
ହୋଇରହିଗଲା | କିଛି ସମୟ ପରେ ପ୍ରକୃତିସ୍ଥ ହୋଇ ସଭାନେତ୍ରୀ କୁଣ୍ଠିତ, ନିଖହ, ସ୍ଛାଇ 
ସ୍ଵରରେ ପ୍ରଶ୍ନ କଲେ : ରାଜ୍ୟସ୍ତରୀୟ ସମାବେଶ ! ଏତେ ବଡ଼ କାଯ୍ୟକ୍ରମ ! କେତେ ଖର୍ଚ୍ଚ 
ହେବ ? ଆମ ପାଖରେ ଏତେ ପଇସା... | 

: ଧେତ୍‌, ମାଉସୀ ! ଏତେ ବଡ଼ କାମ । ରାଜନୀତି କରିବଟି ? ଏ ଖର୍ଚ୍ଚକୁ 
ଡରିଲେ ଚଳିବ । ବଲ୍ଲଭବାହିନୀର ଯୁବକର୍ମୀ ଉତ୍ସାହ ଦେବା ମୁଦ୍ରାରେ କହିଲେ । 

: ରାଜ୍ୟର ବିଭିନ୍ନ ସ୍ଥାନରୁ ଆସିବେ । ରହିବେ, ଖାଇବେ ପିଇବେ | ପୁଣି ସଭାର 
ଖର୍ଚ୍ଚ ଅଛି | ଯଥା, ମଞ୍ଚ, ଫୁଲ, ଛାମୁଶ୍ମିଆ, ଡାକବାଜି ପ୍ରଭୃତି । ଆମ ପାଖରେ ଏତେ ଟଙ୍କା 
କାହିଁ ୨ ଦୂରଦୂରାନ୍ତରରୁ ଉଡ଼୍ରର ଗ୍ଧହିଣୀମାନେ ଯେ ପଥଖର୍ଚ୍ଚ କରି ସମାବେଶରେ ଯୋଗ 
ଦେବାକୁ ଆସିବେ, ମୁଁ ଭାବି ପାରୁନି । ସଭାନେତ୍ରୀ ନିଜର ଅଭାବଗ୍ରସ୍ତ ତଥା ସ୍ଵପ୍ଭଙ୍ଗ 
ଜନିତ ହତାଶାମୟ ଜୀବନକୁ ପ୍ରକାଶ କରିଦେଲେ ନୈରାଶକାତର ସ୍ଵରରେ । 

ଯୁବକର୍ମା ଚଟ୍‌ କରି ଉତ୍ତର ଦେଲେ ଆସିବେନି । ଆଣିବାକୁ ହେବ ¦ ଆପଣ 
କେବଳ ଉପସ୍ଥିତ ରହିବେ । ସବୁ ଆପଣମାନେ କରୁଛନ୍ତି ବୋଲି ପ୍ରଚାର ହେବ | ସଭାରେ 
ସଭାପତିତ୍ଵ କରିବେ । ଆପଣଙ୍କ ସମ୍ପାଦିକା ସମ୍ପାଦକ ଅଭିଭାଷଣ ଦେବେ ! କେବଳ 

॥ ପୁସ୍ାଳକ ନାମେଣ ସେ ରାଜା ॥| 


ବାହରକୁ ଦେଖାଇଦେବେ ଉରାଗସସସ ସବୁକିଛିର ଆୟୋଜନ କରିଛି । ପ୍ରକୃତରେ ଯାହା 
ହେବା କଥା ଆମେ କରିବୁ । ଖର୍ଚ୍ଚବାର୍ଚ ବି । ଗୁହିଣୀ ସମାବେଶ ପାଇଁ ଭଡ଼ାରେ ଗୁହିଣୀ 
ଯୋଗାଡ଼ କରିଦେବୁ ¦ ଏଇଟା କଳିଯୁଗ ମାଉସୀ | ଏଇଟା କଳିଯୁଗ ରାଜନାତି ¦ ୟାକୂଇ 
କହନ୍ତି ଅସଲି ରାଜନୀତି I କିଛି ନକରି ସବୁ କରୁଛି ବୋଲି ଦେଖେଇ ହେବା ଏବଂ ସବୁ 
କରି ମୁଁ କେଉଁଥିରେ ନାହିଁ ବୋଲି ପ୍ରଚାର କରିବା ଏହାର ମୂଲତକ୍ତ ! 

ମାଉସୀ ସନ୍ଦେହ ଅବିଶ୍ବାସରେ ଚାହିଁବା ମତ୍ରେ ଯୁବକର୍ମୀ ପୂର୍ବ ପ୍ରସ୍ତୁତ ସମ କହିଲେ: 
ନୀ ଆପଣ ମୋଟେ ସନ୍ଦେହ କରନ୍ତୁ ନାହିଁ । ଏଇଟା ମୋ କଥା ନୁହେଁ ଖୋଦ୍‌ 
ବଲ୍ଲଭଚନ୍ଦ୍ରଙ୍କର | ମୁଁ ତାଙ୍କର ମୁଖପତ୍ର ବା ବାର୍ାବହ ମାତ୍ର । ତାଙ୍କରି ସନ୍ଦେଶ ଆପଣମାନଙ୍କ 
ପାଖରେ ପହଞ୍ଚାଇଦେବା ମୋର କର୍ଭବ୍ଯ ଓ ଦାୟିତ୍ଵ ମାତ୍ର । ଆପଣମାନଙ୍କୁ ନେଇ 
ରାଜଧାନୀରେ ଯେଉଁ କାର୍ଯ୍ୟକ୍ରମ ପ୍ରସ୍ତୁତ ହେବ ତାର ସମସ୍ତ ଯୋଜନା ଓ ଖସଡ଼ା ବଲ୍ଲଭଚନ୍ଦ୍ର 
କରିସାରିଛନ୍ତି । ତଦନୁସାରେ କର୍ମୀମାନଙ୍କୁ ପ୍ରସ୍ତୁତ କରି ରଖିଛନ୍ତି । ଆପଣ କେବଳ ହଁ 
ମାରନ୍ତୁ | ଛୋଟ ହଁ ଟିଏ । 

ସଭାନେତ୍ରୀ କିଛି କହିବା ପୂର୍ବରୁ ସଦସ୍ୟାମାନଙ୍କ ଆଖିରେ ଆକାଶରେ ଉଡ଼ିବାର 
ରଙ୍ଗୀନ ଚମକ ଝଲମଲ କରି ନିଶା ଲାଗିଯାଇଥିଲା । ସେମାନେ ବିଭୋର ସ୍ଵରରେ 
ଚିକ୍ରାର କରି ଉଠିଲେ : ଆପଣ ରାଜି ହୁଅନୁ ମାଉସୀ | ରାଜି ହୁଅନ୍ତୁ । ଆମେ ସବୁ ପ୍ରସ୍ତୁତ 
ଅଛୁ । ଏକଜୁଟ ଅଛୁ । ଆପଣ ଜୀବନ ପ୍ରାୟ ଜିଇଁ ସାରିଲେଣି । ଆମେ ଜୀବନ ଆରମ୍ଭ 
କରୁଛୁ ମାତ୍ର । ଆମ ପାଇଁ କିଛି କରନ୍ତୁ । ଆପଣ ହଁ ମାରନ୍ତୁ । ସଭାନେତ୍ରୀଙ୍କ ମୁଣ୍ଡଟି ଆସ୍ତେ 
ଆସ୍ତେ ପ୍ରଭାବିତ ହୋଇ ହଁ ମାରିବା ମୁଦ୍ରାରେ ଟୁଙ୍ଗାରି ହେଲା | 

ଯୁବକର୍ମୀ ଖୁସିରେ ଚିକ଼ାର କଲେ : ୟା ହୁ | ଉରାଗସସସ କୀ ଜୟ | 
ଦୀର୍ଘଦିନ ଧରି ନିର୍ଜୀବ, ନିରବ, ନିଥର ଥିବା ବଲ୍ଭ ଭବନ ଏଥର ପ୍ରାଣବନ୍ତ, 

ମୁଖର, ସକ୍ରିୟ ଓ ଚଞ୍ଚଳ ହୋଇ ଉଠିଲା ଆପଣା ଚଞ୍ଚଳ ପଣିଆରେ ! ଉଡ଼ରର ବିଭିନ୍ନ 
ପ୍ରାନ୍ତରରୁ ବଲ୍ଲଭବାହିନୀର ସଦସ୍ଯମାନେ ବଲ୍ଲଭ ଭବନରେ ଏକତ୍ର ହୋଇ ସଭାମାନ 
କଲେ । ନାନା ବିଚାର ବିମର୍ଷ ଚାଲିଲା । ଉପସ୍ଥିତ ସଭ୍ୟା ଓ କର୍ମୀମାନଙ୍କୁ ବଲ୍ଲଭଚନ୍ଦ୍ର 
ଉଦ୍‌ବୋଧନ ଦେଲେ ବର୍ଭମାନ ଆମ ହାତରେ ଗୋଟେ ସୁବର୍ଣ୍ଣ ସୁଯୋଗ ଆସି ପହଞ୍ଚିଛି । 
ଏହାକୁ କର ଛଡ଼ା କରିବା ନାହିଁ । ସମୟ ଓ ସୁଯୋଗକୁ ହାତମୁଠାରେ ଧରି ରଖିବାକୁ 
ହେବ | ବର୍ଁମାନ ଆମକୁ ସକ୍ରିୟ ହେବାକୁ ହେବ । ଦଳ ଭିତରେ ଥିବା ଅସନ୍ତୋଷକୁ 
ଚାପି ରଖି ଆମକୁ ସଂଗଠିତ ହେବାକୁ ହେବ । ସାରା ଉଡ ବୁଲି ବିଭିନ୍ନ କାଯୟ୍ଯକ୍ରମ 
କରିବାକୁ ହେବ | ପୁଷ୍ଠାଳକକୁ ନିନ୍ଦିତ କରିବାରେ ତାହା ହେବ ଅଭିପ୍ରେତ ! ପୁଷ୍ଠାଳକର 
ଚରିତ୍ର ସଂହାର କରି ଲୋକପ୍ରିୟତା ହ୍ରାସ କରିବା କାର୍ଯ୍ୟକ୍ରମର ହେବ ଆଭିମୁଖ୍ୟ | ଜନତାଙ୍କ 
ମଧ୍ଯରେ ତା ପ୍ରତି ବିରାଗ ଭାବ ସୃଷ୍ଠି କରିବାକୁ ହେବ । 

|| ପୁସ୍ାଳକ ନାମେଣ ସେ ରାଜା |¦ 


ଅନୁଗତ ସଦସ୍ୟମାନେ ସମର୍ଥନ ସୂଚକ ମୁଣ୍ଡ ଟୁଙ୍ଗାରିଲେ: ହଁ, ହଁ କରାଯିବ | 
କରାଯିବା ଉଚିତ୍‌ । ଆମ ଦଳ ରାଜକାଯ୍ୟ ବୁଝିବା ଉଚିତ୍‌ । ହାତରେ କ୍ଷମତା ନଥିବାରୁ 
ଆମ୍ଭେମାନେ ବର୍ଭମାନ ତେଜହୀନ ଓ ଶକ୍ତିହୀନ | ପ୍ରଜାରେ ଆମ୍ଭ ପ୍ରତି ଭୟ ନାହିଁ | ଯେଉଁ 
ସିପାହୀମାନେ ପାଞ୍ଚ ମାଇଲ ଦୂରରୁ ଆମ୍ଭଙ୍କୁ ଦେଖି ମୁଣ୍ଡଆ ମାରି ବୁଲା କୁକୁର ପରି ଲାଙ୍ଗୁଡ଼ 
ଜାକି ପଛଘୁଞ୍ଚା ଦେଉଥିଲେ, ଏବେ ସେମାନେ ନାଲିଆଖି ଦେଖାଇ ଲାଠି ଉଠାଇ ସିଂହନାଦ 
କରି ଗୋଡ଼ାଇଲେଣି । ଟିକିଏ କଥାରେ ଧମକାଉଛନ୍ତି - ଶଳାକୁ ତଣ୍ତିଆ ମାରି ଭିତରେ 
ପୂରାଇ ଦେବି ! ଏମିତିରେ ଆଉ ବଞ୍ଚି ହେଉନି । ସହି ହେଉନି ! ସିଂହଗୁଡ଼ାକ ଶୃଗାଳ କି 
ମେଣ୍ଢାପରି ରହିବେ ନା ? ତୁରନ୍ତ ଯାହା କିଛି କରନ୍ତୁ । ଆମ୍ଭେ ଆପଣଙ୍କ ଆଦେଶକୁ 
ଅପେକ୍ଷା କରିଛୁ । ଦରକାର ପଡ଼ିଲେ ମତ୍ତହସ୍ତୀ ପ୍ରାୟ ସବୁକିଛି ଦଳିମକଚି, ମନ୍ତି ଦେଇ 
ଛିନ୍ନଛତ୍ର କରିଦେବୁ ! 

: ସବୁ ହେବ, ସବୁ | ତୁମରି ପାଇଁ ତ ମୋର ଏତେ ଚିନ୍ତା । ଉତ୍ସାହ ଓ ଶାନ୍ତ 
କରିବା ଲକ୍ଷ୍ୟରେ ତଥାସ୍ତୁ ମୁଦ୍ରାରେ ହାତତୋଳି ବଲ୍ଲଭଚନ୍ଦ୍ର କହିଲେ- ମୁଁ ଭାବୁଛି... 
ଅଜସ୍ର ଆଶା ନେଇ ସୋସ୍ସାହେ ସମସ୍ତେ ବଲ୍ଲଭଚନ୍ଦ୍ରଙ୍କ ମୁହଁକୁ ଚାହିଁଲେ । ମଣିମାଙ୍କ 
ଚତୁରତା, କୁଟିଳତାରେ ଉର୍ବରିତ ମସ୍ତିଷ୍ଠ ଏବେ ରାଜନୀତିର କେଉଁ ସୁମିଷ୍ଠ ଲୋଭିଲା 
ଫଳଟିଏ ଫଳାଉଛି ଜାଣିବା ଲକ୍ଷ୍ୟରେ ଓ ଆଗ୍ରହରେ ଅନୁଗତମାନଙ୍କ ଆଖି ବିସ୍ତାରିତ ଓ 
ସ୍ପିର ହୋଇଗଲା ! 

: ଆମକୁ ଗୋଟେ ଯାତ୍ରାର ଆୟୋଜନ କରିବାକୁ ହେବ । ବଲ୍ଲଭଚନ୍ଦ୍ର ଉଦ୍ଦେଶ୍ଯ 
ପ୍ରକାଶାର୍ଥେ କଥା ପୂର୍ଣ କଲେ ! 

: ସେ ଯାତ୍ରା ସଖୀନାଟ କିମ୍ବା ଦଣ୍ଡନାଟ ନୁହେଁ ! ପୁଷ୍ପାଳକର ଚରିତ୍ର ସଂହାର କରି 
ପ୍ରହସନଟେ ହେବ | 

: ପ୍ରଥମେ ନିଜ ଚରିତ୍ରକୁ ଦେଖ । ନିଜ ଶାସନର ଇତିହାସକୁ ଦେଖ । ନିଜ 
ଦେହରେ ଲାଗିଥିବା କାଦୁଅକୁ ଦେଖ 1 ତୁମ କୁଶାସନ ଓ କୁକର୍ମର ଫଳ ଦଳ ଓ କର୍ମୀମାନଙ୍କୁ 
ଭୋଗିବାକୁ ପଡୁଛି । ନିନ୍ଦା ଶୁଣିବାକୁ ହେଉଛି । ସେପରି ସ୍ଥଳେ ତୁମ ପ୍ରଯୋଜିତ ଯତ୍ରା 
ଲୋକେ ଦେଖିବେତ ? କେଡ଼େ କେଡ଼େ ନାମୀ ଅଭିନେତା ଓ ଦାମୀ ପୋଷାକ ପିନ୍ଧା 
ଯାତ୍ରାଦଳ ବହୁ ଅର୍ଥ ଖର୍ଚ୍ଚ କରି ରାଜାମନ୍ତ୍ରୀମାନଙ୍କ ଦୁର୍ନୀତି, ଭ୍ରଷ୍ଟାଚାର କେଲେଙ୍କାରି 
ଆଦିକୁ ନେଇ ଯାତରା କରୁଛନ୍ତି । ଲୋକେ ଦେଖୁଛନ୍ତି । ତାଳି ଓ ଶିଶୁରି ମାରି ଘରକୁ 
ଫେରୁଛନ୍ତି । ହେଲେ ରାଜାମନ୍ତ୍ରୀଙ୍କ ବିରୋଧରେ ବିଦ୍ରୋହ କରୁଛନ୍ତି କି ? କିଛି ଫଳ 
ହେବନି । ବଲ୍ଲଭଚନ୍ଦ୍ରଙ୍କ ନେତୃତ୍ବକୁ ଆହ୍ଵାନ କରୁଥିବା ଜଣେ ବରିଷ୍ଠ ତଥା ଆସନ୍ତୁଷ୍ଠ 
ସଦସ୍ୟ ତାସଲ୍ୟରେ ମନ୍ତବ୍ୟ ଦେଇ, ଚରମବାଣୀ ଶୁଣାଇଲେ- ତୁମେ ନେତା ପଦରୁ 
ଓହରି ଯାଅ । ଦେଖିବ, ବଲ୍ଲଭ ବାହିନୀକୁ ପ୍ରଜାଏ ପୁଣି ଶାସନ ଗାଦିରେ ବସାଇବେ । 

।। ପୁସ୍ରାଳକ ନାମେଣ ସେ ରାଜା ॥ 


ଆଜି ଯେ ପୁଷ୍କାଳକ ଶାସନ ଗାଦିରେ, ଖାସ୍‌ ତୁମରି ପାଇଁ | ତୁମେ ଦାୟୀ ! ତୁମର ଚରିତ୍ର, 
ପ୍ରି ୟାପ୍ରୀତିତୋଷଣ, ପାରିବାରିକ ତୁଷ୍ଠୀକରଣ, ଦୁର୍ନୀତି ଓ ଭ୍ରଷ୍ଟାଚାର ପାଇଁ ଦଳ 
ରସାତଳଗାମୀ । 

ଚକ୍ଷୁ ଦୂଇଟି ଘୂଣା ବ୍ୟଞ୍ଜିତ କରି ବଲ୍ଲଭଚନ୍ଦ୍ର ଦଣ୍ଡଟିଏ ନିରବ ରହିଲେ- ରହରେ 
ଶଳା ତୋତେ ଦେଖିନେବି | ସାବାଡ କରିଦେବି । ଜିଭ ଓଟାରି ଦେବି ଯେ ସବୁଦିନ ପାଇଁ 
ମୂକ ପାଲଟିଯିବୁ । ଦଳର ନେତୃତ୍ବ ନେବା ସ୍ଵପ୍ନ ଆଖିଠାରୁ ଦୂରରେ ରହିଯିବ । ଅଦୃଶ୍ଯ 
ରହିଯିବ । 

ସନ୍ତୁଷ୍ଟ ଅନୁଗତମାନେ ସମବେତ ସ୍ଵରରେ ଚିକ଼୍ାର କଲେ: ମଣିମା ଆପଣଙ୍କ 
ଯୋଜନା ସମ୍ପର୍କରେ ଅବଗତ କରାନ୍ତୁ ! 

: ପ୍ରଥମେ ଜମ୍ବୁଦେଶର ସମ୍ରାଟଙ୍କ ନିକଟକୁ ସ୍ଵାକ୍ଷର କରି ଏକ ସ୍କାରକପତ୍ର 
ପଠଇବା । ଯେଉଁଥିରେ ଉଲ୍ଲେଖ ରହିବ - ସଚିବ ନିକେତନ ଘଟଣାରୁ ସ୍ପଷ୍ଟ ହୋଇଯାଇଛି 
ଦେଶରେ ନ୍ୟାୟଗତ ଓ ଶାସନଗତ ବିଶୃଙ୍ଖଳା ସୃଷ୍ଟି ହୋଇଛି | ପୁଷ୍ଠାଳକ ଶାସନ କରିବାକୁ 
ଅଯୋଗ୍ୟ | ତେଣୁ ତାଙ୍କୁ ରାଜପଦରୁ ବହିସ୍କାର କରାଯାଇ ଉଡ଼୍ରର ପରିସ୍ଥିତିକୁ ନିୟନ୍ତ୍ରଣ 
କରନ୍ତୁ | ଉଡ଼ର ଦୂଇଟି ସ୍ଥାନରେ ସାମ୍ଭଦାୟିକ ଦଙ୍ଗା ମଧ୍ୟ ହୋଇଛି | ପଶ୍ଚିମ ଉଡ୍ରର ଆଦିବାସୀ 
ଓ ହରିଜନଙ୍କ ସଂଘର୍ଷରେ ବହୁ ଧନଜୀବନ ନଷ୍ଟ ହୋଇଛି । ସେହିପରି ଉତ୍ତର ଉଡ଼ର 
ଗୋଟିଏ ସହରରେ ରାମଲୀଳା ଅଭିନୟ ବେଳାରେ ଦୂଇ ଧାର୍ମିକ ସମ୍ପଦାୟ ମଧ୍ଯରେ 
ସଂଘର୍ଷ ଘଟି ବହୁ ଧନଜୀବନ ନଷ୍ଠ ହୋଇଛି । ତେଣୁ ଏଠାରେ ରାଜା, ପ୍ରଜା, 
ରାଜକର୍ମଚାରୀ, ଧର୍ମ ଧର୍ମ, ଜାତି ଜାତି, ସମଦାୟ ସଖଦାୟ ମଧ୍ଯରେ ସଂହତି ରହୁନାହିଁ । 
ସଂହତି ରକ୍ଷାରେ ପୁଷ୍ଠାଳକ ଅସମର୍ଥ | ପ୍ରଶାସନ ସମ୍ପୂର୍ଣ ବ୍ୟର୍ଥ ହୋଇଛି । ବରଂ ଏକତା ଓ 
ସଂହତି ତାଙ୍କ ଶାସନରେ ବିପନ୍ନ । ତେଣୁ ରାଜପଦରେ ପୁଷ୍ପାଳକ ଆଉ ଅଧିକ ଦିନ ତିଷ୍ଠି 
ରହିବା ଦେଶ ପାଇଁ କ୍ଷତିକାରକ ସାବ୍ୟସ୍ତ ହେବ । 

: ତାହାହେଲେ ସମ୍ରାଟ ପୁଷ୍ପାଳକଙ୍କୁ ପଦଚ୍ଯୁତ ଓ କ୍ଷମତାହୀନ କରିଦେବେ ? 

: ନା, ତାହା ସେ କରି ପାରିବେନି | ସେହି ନୀତି ଆଧାରରେ ଖୋଦ୍‌ ସମ୍ରାଟଙ୍କୁ 
ମଧ୍ଯ ପଦ ତ୍ୟାଗ କରିବାକୁ ହେବ | ସାଞ୍ଚଦାୟିକ ଦଙ୍ଗା ସମଗ୍ର ଜମ୍ବୁଦେଶରେ ଉଦ୍କଟ 
ବ୍ୟାଧି । ଯାହା ନିରାକରଣ ମଧ୍ଧ ସମ୍ରାଟ କରିପାରିନାହାନ୍ତି । ଏଇଟା ରାଜନୀତି | ସବୁ ବୁଝି 
ଅବୁଝା ହେବାକୁ ହେବ । ସବୁ ଜାଣି ଅଜଣା ହେବାକୁ ହେବ । ନିଜେ ଯାହା କରିଥିବ 
ତାକୁ ଅନ୍ଯ କିଏ କଲେ ସେଇଟା ହେବ ଅନାତି । ପ୍ରାୟୋଗିକ ରାଜନୀତିର ଏଇଟା 
ମୁଳତର୍ତ । ଏଇ ବାହାନରେ ଆମେ ଗୋଟେ ସଂହତି ଯାତ୍ରାର ଆୟୋଜନ କରିବା । 
ଏଇଟା କାଯ୍ୟକ୍ରମର ଦ୍ଵିତୀୟ ପର୍ଯ୍ୟାୟ | 

॥ ପୁଷ୍ାଳକ ନାମେଣ ସେ ରାଜା ॥ 


: ସେଇଟା ପୁଣି କି ପ୍ରକାର ଯାତରା | ପ୍ରଶ୍ନ କଲେ ଜଣେ ବରିଷ୍ଠ ଅସନ୍ତୁଷ୍ଟ | 

ବାକ୍ୟବାଣ ନୁହେଁ, ପ୍ରଚଣ୍ଡ ଶବ୍ଦରେ ନିମ୍ନବାୟୁଟିଏ ଯେମିତି ନିର୍ଗତ ହୋଇଗଲା | 
ଉପସ୍ମିତ ସନ୍ଧୁଷ୍ଟମାନଙ୍କୁ ତାହା ମନେ ହେଲା ଅସନ୍ତୁଷ୍ଠର ଅଶ୍ଲୀଳ ଆଚରଣ । ତହୁଁ କଲା 
ଚମକୃତ | ନିମ୍ନବାୟୁର ଦୁର୍ଗନ୍ଧ ସଭାକକ୍ଷରେ ସଞ୍ଚରି ଯାଇ ସିଧାସଳଖ ବଲ୍ଲଭଚନ୍ଦ୍ରଙ୍କ ନାସାକୁ 
ଆଘାତ କଲା | ବଲୁଭଚନ୍ଦ୍ର ସେ ଆଘାତର ଯନ୍୍ଣାରେ କିଛି ସମୟ ପାଇଁ ନାସା କୁଞ୍ଚନ 
କଲେ | ଅପମାନବୋଧରେ ଆରକ୍ତିମ ତାଙ୍କ ଗଣ୍ଡ ଦେଶ ଫୁଲି ଉଠିଲା ! ପାଣିଢୋକେ 
ପିଇ ଗଳା ସଫା କଲେ ! ଅସହ୍ୟ, ବିରକ୍ତ ସ୍ଵରରେ କହିଲେ: କେତେଦିନ ରାଜନୀତି 
କଲେ ଏ ଯାତରାର ଅର୍ଥ ବୁଝିବ । ଏଇଟା ତୁମ ଗାଁ ଦଣ୍ଡନାଚ ନୁହେଁ କି ପାଟୁଆ ଯାତ 
ନୁହେଁ । ସାହିଯାତ ନୁହେଁ । ଯେଉଁଠି ନରନାରୀ ଏକାଠି ବସି ଅଶ୍ଲୀଳ ନାଚ ଗୀତ ଦେଖି 
ଶୁଣି ହସି ହସି ଗଡ଼ିଯିବେ | ଏଇଟା ରାଳାଘର ଯାତରା କି ରାଜନୀତି ଯାତରା | ଜମ୍ବୁଦେଶରେ 
ରାଜାମାନେ ନିଜର ବିରୋଧୀମାନଙ୍କୁ ହଟାଇବାକୁ ଏମିତି ଯାତ୍ରାମାନଙ୍କର ଆୟୋଜନ 
କରିଥାନ୍ତି । ଆଗ ପରି ସଶସ୍ତ ସୈନ୍ୟବଳ ଧରି ଯୁଦ୍ଧଯାତ୍ରା ହେଉନାହିଁ । ଶତ୍ରୁକୁ ହାତରେ 
ନମାରି ଭାତରେ ମାରିବାକୁ ହେଉଛି ହିଁ ରାଜନୀତି । ଏବେ ଏପରି ଯାତ୍ରାର ସୁଦୂର ପ୍ରସାରୀ 
ପ୍ରଭାବ ରାଜନୀତି କ୍ଷେତ୍ରରେ ଅନୁଭବ ହେଲାଣି ବୋଲି ଲକ୍ଷ୍ୟ କରୁଛତ ? ପୁଷ୍ଠାଳକ ଦଳ 
ଜଗନ୍ନାଥ ସିଂହ ଯେତେବେଳେ ଜନ୍ବୁଦେଶର ସମ୍ରାଟ ଥିଲେ,ସେତେବେଳେ ଦେବୀନନ୍ଦନର 
କୃଷକଯାତ୍ରା, ବଲୁଲଭବାହିନୀର ପୂର୍ବତନ ସମ୍ରାଟ ପଦ୍ଧଲୋଚନଙ୍କ ସଦ୍ଭାବନା ଯତ୍ରା, 
ଲୋହିତକୃଷ୍ଣଙ୍କ ଅଜେୟ ରଥାଯତ୍ରାର ପ୍ରଭାବ ମନେପକାଇ ପାରୁଛତ ? ଜଗନ୍ନାଥ ସିଂହ 
ପଦଚ୍ୟୁତ ହେଲାନା ନାହିଁ ୨ ତାର ସିଂହ ଗର୍ଜନ କ୍ଷଣକରେ ଶ୍ନଗାଳର ହୁକେହୋରେ 
ପରିଣତ ହୋଇଗଲା ! ଏଇଟା ଇତିହାସ | ଆଉ ତୁମେ ଇତିହାସରୁ କିଛି ଶିଖ | ସେହିପରି 
ଆମେ ଉଡ଼୍ରରେ ଗୋଟେ ସଂହତି ଯାତ୍ରା କରିବା। ସେ ଯାତ୍ରା ଧର୍ମକ୍ଷେତ୍ର ତୀର୍ଥକ୍ଷେତ୍ର 
ଶ୍ରୀସ୍ଥାନରୁ ଆମ ଉଡ୍‌୍ଡୀୟମାନଙ୍କ ଅଗ୍ରପୂଜ୍ୟ ଦେବତା ଜଗତପତିଙ୍କ ମହାମନ୍ଦିରର ସିଂହଦ୍ଵାରରୁ 
ଆରମ୍ଭ ହେବ । ସମଗ୍ର ଉତ୍ର ପରିକ୍ରମା କରି ଏତିହାସିକ ଶାନ୍ତିପୀଠ ଧବଳଗିରିରେ ଯାତ୍ରା 
ସମ୍ପୂର୍ଣ ହେବ | ଯେଉଁଠାରୁ ଦିନେ ସମଗ୍ର ବିଶ୍ବରେ ଶାନ୍ତି, ଅହିଂସା ଓ ଧର୍ମର ବାର୍ଭା ପ୍ରଚାର 
ହୋଇଥିଲା | ଏହି ଯାତ୍ରାରେ ଗୋଟେ ରଥ ସାମିଲ ହେବ | ଯେଉଁ ରଥ ଉପରେ ମନ୍ଦିର, 
ମସଜିଦ, ଗୀର୍ଜା ଆଦି ଧର୍ମାନୁଷ୍ଠାନର ଚିତ୍ର ରହିବ | ଜଗତପତିଙ୍କ ମୂର୍ରି ରହିବ । ସମ୍ମୁଖରେ 
ଅଖଣ୍ଡଜ୍ୟୋତି ନାମରେ ବୃହତ ଘିଅଦୀପଟିଏ ଜଳିବ । ସବୁ ସହର ଓ ବଜାରରେ 
' ଉରାଗସସସ”ର ସଦସ୍ୟାମାନେ ରଥକୁ ହୁଳହୁଳି ଦେଇ ବନ୍ଦପନା କରି ସ୍ଵାଗତ କରିବେ | 
ସଂହତି ଯାତ୍ରା ନାମରେ ପୁଷ୍କାଳକ ବିରୁଦ୍ଧରେ କୂସାରଟନା ପୂର୍ବକ ବିଦ୍ରୋହ ପ୍ରସ୍ତୁତି ହେବ 
ସଂହତି ଯାତ୍ରାର ଉଦ୍ଦେଶ୍ୟ ଓ ଆଭିମୁଖ୍ୟ । 

।। ପୁସ୍ଠାଳକ ନାମେଣ ସେ ରାଜା ॥ 


: ଓ ଓ। ବହୁତ ଖୁବ୍‌ | ଜଣେ ତୋଷମଦିଆ ଅନୁଗତ ବଲ୍ଲଭଚନ୍ଦ୍ୁଙ୍କୁ ସଚୁଷ୍ଟ କରିବା 
ଉଦ୍ଦେଶ୍ୟରେ ଚିକ୍କାର କଲେ | ତତ୍କ୍ଷଣାତ୍‌ ଅସନ୍ତୁଷ୍ଟ ସଭ୍ୟ ଜଣେ ତାସଲ୍ୟ ସ୍ଵରରେ ମସ୍ତରାମ 
ପରି ଗାଇ ଉଠିଲେ : ବାଃ ବାଃ ବାଃ କେମିତି ମଜା, ଭାଲୁ ନାଚିବରେ ବଜାଇ ବାଜା । 
ଅନ୍ୟଜଣେ ଅସନ୍ତୁଷ୍ଟ ପାଳି ଧରିଲେ, ବଇଦ ହୋଇ ହନୁବୂଢ଼ାଟି ଚିପେ ଗଧିଆ ନାଡ଼ି | 
ଖୋସାମତିଆଙ୍କ ଉତ୍ସାହରେ ଉତଫୁଲ୍ଲିତ ହୋଇଉଠୁଥିବା ବଲଲଭଚନ୍ଦ୍ର ଅସନ୍ତୁଷ୍ଟଙ୍କ ତାସ୍ସଲ୍ୟରେ 
ଟିକେ ଦବିଗଲେ: ହୁଁ ଅଭଦୁ କହାୀକା | 

: ଛାମୁ ଆଦେଶ ଦିଅନୁ, ମହାଶୟଙ୍କ ଟେକି ନେଇ ଛକ ଉପରେ କଚିଦେବୁ ଯେ 
ରାଜନୀତି ସବୁ ଚୂନା ହୋଇଯିବ | ମାଙ୍କଡ଼ ନାଡ଼ି ଚିପି ଦେଖାଇ ଦେବ କେଉଁ ରୋଗର 
ନିଦାନ କଣ ! ବତିଶଦାନ୍ତ ଝଡ଼ି ପଡ଼ିବ । ପାଟିରୁ ଜିଭ ଖସିପଡ଼ିବ ଯେ ସବୁଦିନ ପାଇଁ ମୁକ 
ପାଲଟି ଯିବ ! ସ୍ତୀ ମଧ୍ଯ ଚିହ୍ନିପାରିବନି ମୁହଁଟାକୁ । ଦୁର୍ଦାନ୍ତ ଶ୍ରେଣୀର ସନ୍ଧୁଷ୍ଠ ସଭ୍ୟ ପ୍ରସ୍ତାବ 
ଦେଇ ବଲ୍ଲଭଚନ୍ଦ୍ରଙ୍କ ଅନୁମତି ଅପେକ୍ଷାରେ ଠିଆହୋଇରହିଲା ! 

ବଲ୍ଲଭଚନ୍ଦ୍ର ଅସନ୍ଧୁଷ୍ଟଙ୍କୁ ଟିକେ କଣେଇ ଚାହିଁଲେ । ମାଡ଼ ଭୟରେ ସେ 
ସଂକୂଚିତ ହୋଇ କଳା ପଡ଼ିଯାଇଥିଲେ | ସୁତରାଂ ବଲ୍ଲଭଚନ୍ଦ୍ର ହେଲେ ଉତ୍‌ଫୁଲଲିତ । : 
ଶୁଣ, ତୁମେ ବସ | ଯେଉଁମାନଙ୍କ ହାତରେ କିଛି ହୁଏନାହିଁ । ସେମାନେ କେବଳ 
କରନ୍ତି । ସବୁ କଥାକୁ ତାତ୍ସଲ୍ୟ କରନ୍ତି । ମଲାକଙ୍କଡ଼ା ଦେଖି ଡରୁଥିବା ଲୋକକୁ ଛୁଇଁ ତୁମ 
ଶକ୍ତିର କାହିଁକି ଅପମାନ କରିବ । ଅପଚୟ କରିବ | ବସ | ଶୁଣ କଣ କହୁଥିଲି, ଜ୍ୟୋତି 
ସାଥିରେ ମୁଁ ଗୋଟେ ଟାଙ୍ଗାରେ ଯାତ୍ରା କରିବି । ବିଭିନ୍ନ ବଜାର ଓ ସହରରେ ବାହିନୀ 
ତରଫରୁ ଜନସଭା ଆୟୋଜନ ହେବ । ଜ୍ୟୋତି ଓ ସଂହତି ରଥକୁ ସ୍ଵାଗତ ଜଣାଇବା 
ଉଦେଶ୍ୟରେ ବଡ଼ ବଡ଼ ସୁଦୃଶ୍ୟ ସୁଉଚ୍ଚ ତୋରଣମାନ ନିର୍ମାଣ ହେବ | ଯାହା ନାଗରିକମାନେ 
କରିଛନ୍ତି ବୋଲି ତୋରଣରେ ଉଲ୍ଲେଖ ରହିବ | ବିଜ୍ଞାପିତ ହେବ | ସଭାମଞ୍ଚ ମଧ୍ଯ ନିର୍ମାଣ 
ହେବ | ଜନସଭାରେ ପ୍ରବଳ ଜନସମାଗମ ନିମିତ୍ତ ବ୍ଯବସ୍ଥା ମଧ୍ଯ କରିବା । ମୋ ସହିତ 
ବିଭିନ୍ନ ବକ୍ତାମାନେ ବର୍ଭମାନ ଶାସନ ଓ ରାଜାଙ୍କର ଅପାରଗତା ଓ ଭ୍ରଷ୍ଟାଚାର ବିରୁଦ୍ଧରେ 
ଆଲୋକପାତ କରିବେ । ସତମିଛ କରି ପୁଷ୍ପାଳକଙ୍କର ଚରିତ୍ରସଂହାର କରି ଆଗାମୀ 
ଜନବିଦ୍ରୋହରେ ତାଙ୍କ ସମର୍ଥନ ନଦେବାକୁ ଆହ୍ଵାନ ଦିଆଯିବ ! ଏଥିରେ ଉଡ୍ରର ଉନ୍ନତି 
ଓ ପ୍ରଗତି ସମ୍ଭବ ବୋଲି କୁହାଯିବ । ଏହି ମର୍ମରେ ସମସ୍ତେ ପ୍ରସ୍ତୁତ ହୁଅ | ସଜାଗ ରୁହ | 
ଲକ୍ଷ୍ୟ ସ୍ପଳକୁ ଚାହିଁ ଆଗେଇ ଚାଲ ! ତୁମମାନଙ୍କ ପାଇଁ ନୂଆମନ୍ତଂ ଯାହା ଲୋକଙ୍କୁ 
ଶୁଣାଅ, ତୁମ୍ଭେମାନେ ମୋ ସପକ୍ଷରେ ମତ ଦିଅ | ମୁଁ ତୁମକୁ ପ୍ରଗତି ଓ ବିକାଶ ଦେବି । ସୁଖ 
ଓ ସମ୍ପଦ୍ଧି ଦେବି ! ଉଡ୍ରର ପ୍ରତ୍ୟେକ ପ୍ରାନ୍ତର ବଲ୍ଲଭ ବାହିନୀ କାଯ୍ୟାଳୟକୁ ପତ୍ର ଲେଖ | 
ସେମାନେ ସମସ୍ତ ପ୍ରକାର ପ୍ରସ୍ତୁତି ଓ ବ୍ୟବସ୍ଥା କରିବେ | ବଲୁଭବାହିନୀ କାର୍ଯ୍ୟାଳୟରେ 
ରାଜ୍ୟ, ଜାତୀୟ ଓ ଆନ୍ତର୍ଜାତିକ ସ୍ତରର ପତ୍ରକାର ସମ୍ମିଳନୀଟିଏ ଆୟୋଜନ କର | 

!| ପୁସ୍ତାଳକ ନାମେଣ ସେ ରାଜା ॥! 


ବଲ୍ଲଭଚନ୍ଦ୍ରଙ୍କ ନିର୍ଦ୍ଦେଶରେ ସଂହତି ଯାତ୍ରା ନିମନ୍ତେ ସମସ୍ତ ପ୍ରକାର ପ୍ରାଥମିକ ପ୍ରସ୍ତୁତି 
ଓ କାର୍ଯ୍ୟମାନ ଅବିଳମ୍ବେ ସମ୍ପାଦନ କରାଗଲା | ଏହି ଯାତ୍ରା ବଲୁଭଚନ୍ଦ୍ରଙ୍କ ପାଇଁ ଦୁଇଟି 
ଶିକାର କରିପାରୁଥିବା ଗୋଟିଏ ତୀର ଥିଲା ! ଦଳ ମଧ୍ଯରେ ତାଙ୍କ ବିପକ୍ଷରେ କ୍ରମବର୍ବଷୁ 
ଅସନ୍ତୁଷ୍ଟଙ୍କୁ ଦମନ ଓ ନିରବ କରିବା ସଂଗେ ସଂଗେ ପୁଷ୍ଠାଳକଙ୍କୁ ବଦନାମ କରିବାର 
ଅଭିପ୍ରାୟ ଥିଲା | ପ୍ରତ୍ୟେକ ବିରୋଧୀ ଏବଂ ଅନୁଗତଙ୍କୁ ସେ ଏକ ବାର୍ଭା ଦେବାକୁ ଚାହୁଁଥଲେ 
- ରାଜନୀତିର ପଶାପାଲିରେ ତାଙ୍କ ପରି ଚତୁର କୂଟନୀତି ସମ୍ପନ୍ନ ବ୍ୟକ୍ତିତ୍ଵ କଦାପି ବାଜି 
ହାରି ନପାରେ | ସାମ, ଭେଦ, ଦଣ୍ଡ ଯେତେବେଳେ ଓ ଯେଉଁଠି ଯେଉଁ ନୀତି କାମ 
କରିବ ତାହା ସେ ପ୍ରୟୋଗ କରୁଥିଲେ | 
ଜ୍ୟୋତିଷଙ୍କୁ ଡକାଗଲା । ଜ୍ୟୋତିଷେ ପାଞ୍ଜି ଓ ବଲ୍ଲଭଚନ୍ଦ୍ରଙ୍କ ଜାତକ ଖୋଲି 
ସଂହତି ଯାତ୍ରା ନିମନ୍ତେ ଶୁଭତିଥି, ଅମୃତଲଗୁ ସ୍ଥିର କଲେ ! ବଲୁଭଚନ୍ଦ୍ର ଥିଲେ ଜ୍ୟୋତିଷଶାସ୍ତ 
ବିଶ୍ଵାସୀ । ତନ୍ତ୍ରଶାସ୍ତ୍ର ବିଶ୍ଵାସୀ | ଏପରିକି ତନ୍ତପୁଜାରେ ନରବଳି ଦେଇ ଦେବୀଙ୍କୁ ସନ୍ତୁଷ୍ଟ 
କରି ପ୍ରଜାମାନଙ୍କୁ ନିକ ବଶରେ ରଖିଥାନ୍ତି । ଦୁଇହାତର ଅଷ୍ଟଅଙ୍ଗୁଳିରେ ତନ୍ତ୍ର ଅଭିମନ୍ତିତ 
ବିଭିନ୍ନ ଧାତୁ ଓ ପଥର ଖଚିତ ମୁଦ୍ରିକାମାନ ତାଙ୍କ ସୌଭାଗ୍ୟ ଓ ଶ୍ରୀ ବୃଦ୍ଧି କରୁଥାନ୍ତି ବୋଲି 
ତାଙ୍କ ନିନ୍ଦ୍ୁକମାନେ ପ୍ରଚାର କରିଥାନ୍ତି । ତାଙ୍କ କପାଳରେ ଥିବା ଚନ୍ଦନଟିପାଟି ବଶୀକରଣ 
ମନ୍ତ୍ରରେ ମନ୍ତିତ ହୋଇଥିବାରୁ ସମ୍ମୁଖର ଲୋକଟିକୁ ସେ ଅବିଳମ୍ବେ ବଶୀଭୂତ କରିପାରିଥାନ୍ତି 
ବୋଲି ସାଧାରଣରେ ବିଶ୍ଵାସ । ସେହି ତନ୍ତ୍ତମନ୍ତିତ ମୁଦ୍ରିକାଗୁଡ଼ିକ ଧାରଣ କରିଥବାରୁ ନାନା 
ବିରୋଧ, ଦଳୀୟ ଅସନ୍ତୁଷ୍ଟ, ଦୁର୍ନୀତି ଓ କୂକର୍ମ ସତ୍ତ୍ଵେ ସେ ଦୀର୍ଘଦିନଧରି ରାଜପଦରେ ତିଷ୍ପି 
ରହିବାର ନିନ୍ଦା ବହୁ ନିନ୍ଦୁକ ଗୋଷ୍ଠୀ କରିଥାନ୍ତି । କାରଣ ତାଙ୍କ ଦରବାରରେ ବହୁ ଜ୍ୟୋତିଷ 
ଓ ଦେବୀ ବା ତନ୍ତ୍ରସାଧକ ଭେଳାଭେଳା ହେଉଥିବାର ଦେଖାଯାନ୍ତି । ଆଦର ଓ ଅଭ୍ୟର୍ଥନା 
ପାଇବାର ଲକ୍ଷ୍ୟ କରାଯାଏ । ଏପରିକି ତାଙ୍କରି ସମୟରେ ଉଡ଼ର ଶକ୍ତିପୀଠ ଗୁଡ଼ିକରେ 
ଶିଶୁବଳି ଓ ନରବଳି ପରି କଘଣ୍ୟ ଆପରାଧିକ ଘଟଣାମାନ ସଂଘଟିତ ହୋଇଥିଲା | ଏକ 
ଅଦୂଶ୍ୟପଶୁ କେବଳ ଶିଶୁମାନଙ୍କୁ ଶିକାର କରି ମାରି ଦେଉଥବାର ଆତଙ୍କ ବାରମ୍ବାର 
ରାଜ୍ୟରେ ସୂଷ୍ଠି ହୋଇଥିଲା | ସୁଦୂର ରାଜପୁତନାର ଜଣେ ଦେବୀଙ୍କୁ ତନ୍ପୂୁଜାରେ ଓଟବଳି 
ଦେଇ ସେହି ବଳିରକ୍ତରେ ବଲ୍ଲଭଚନ୍ଦ୍ର ସ୍ବାନ କରି ନିଜ କୋଷ୍ଠୀଚକ୍ର ଉପରେ ଥିବା 
ଗ୍ରହମାନଙ୍କ କୁଦୃଷ୍ଟିକୁ ଧୋଇ ଦେଇଥିଲେ । ନିଜ ସମ୍ପଦି ପଥରେ ବାଧକ ସାଜିଥିବା 
ଗ୍ରହମାନଙ୍କୁ ଅବିଳମ୍ବେ ହଟାଇ ଦେଇଥିଲେ । ଶୁଭତିଥିର ଅମ୍ପତଲଟଗ୍ନରେ ଶ୍ରୀସ୍ଥାନର 
ମହାମନ୍ଦିର ସିଂହଦ୍ଵାର ସମ୍ମୁଖରୁ ସଂହତି ଯାତ୍ରା ଆରମ୍ଭ ହେବାର ସମସ୍ତ ବ୍ୟବସ୍ଥା କରାଗଲା | 
ସେହିଦିନ ବଲ୍ଲଭଚନ୍ଦ୍ର ପ୍ରାତଃସ୍ଵାନ ସାରି ଚନ୍ଦନଚିତା ଶୋଭିତ ଓ ମଠାମାଳି ପରିଧାନଯୁକ୍ତ 
ହୋଇ ସ୍ଵର୍୍ବୀଚଳରୁ ଶ୍ରୀସ୍ଥାନ ଯାତ୍ରା କଲେ ! ପ୍ରଥମେ ପ୍ରାତଃକାଳୀନ ମଙ୍ଗଳଆଳତି ସହ 


୯&9 ॥ 

! ପୁସ୍କାଳକ ନାମେଣ ସେ ରାଜା ॥ 


ଜଗତପତିଙ୍କୁ ଦର୍ଶନ କରି ଆଶୀର୍ବାଦ ଭିକ୍ଷା କଲେ । ମହାମନ୍ଦିରର ଅଖଣ୍ଡଦୀପରୁ 
ଅଖଣ୍ଡଜ୍ୟୋତି ନାମରେ ଦୀପାଳିଟିରେ ଆଣି ରଥରେ ପ୍ରସୂତ ଅଖଣ୍ଡଜ୍ୟୋତିରେ ଅଗ୍ନି 
ସଂଯୋଗ କଲେ । ସେତେବେଳେ ବାହୁଣମାନେ ପ୍ରଣବଧ୍ବନି ସହ ବେଦଗାନ କରୁଥିଲେ | 
ସିଂହଦ୍ଵାରେ ଆୟୋଜିତ ଜନସଭାରେ ବଲ୍ଲଭଚନ୍ଦ୍ର ବିଭିନ୍ନ ଶ୍ରୋକାବୃତ୍ତି, ଢଗାବୃତ୍ତି, କହାଣୀ 
କଥନ ମାଧ୍ୟମରେ ଭାଷଣ ଦେଲେ: ଏ ଯାତ୍ରା ମୋର ନୁହେଁ । ବଲଲଭବାହିନୀର ନୁହେଁ । 
ଯେତେବେଳେ ଉଡ୍ରୀୟମାନଙ୍କ ଜୀବନ ଓ ମାନସମ୍ମାନ ଉପରେ ବିପଦ ପଡ଼ିଛି 
ସେତେବେଳେ ଜଗତପତି ମହାମନ୍ଦିର ସିଂହାସନରେ ବସି ରହିନାହାନ୍ତି । ମହାମନ୍ଦିର ଛାଡ଼ି 
ଆମର ଜୀବନ ଓ ସ୍ଵାଭିମାନକୁ ସୁରକ୍ଷା ପ୍ରଦାନ କରିଛନ୍ତି | ଉଡ୍ରୀୟମାନଙ୍କ ସପକ୍ଷରେ ସଶସ୍ତ 
ସଂଗ୍ରାମ କରିଛନ୍ତି । ଆଜି ଉଡ୍ରରେ ସେହିପରି ଏକ ସଂକଟଜନକ ମୁହୂର୍ଭ ଆସି ପହଞ୍ଚିଛି । 
ଯାହାକୁ କହନ୍ତି ଘଡ଼ିସନ୍ଧି ସମୟ | ତେଣୁ ଏ ଯାତ୍ରା ସେହି ଜଗତପତିଙ୍କର | ତାଙ୍କର ସ୍ଵପ୍ନାଦେଶ 
ପାଇ ଏ ଯାତ୍ରା ଆରମ୍ଭ କରାଯାଇଛି । ତାଙ୍କ ଇଛା ସମଗ୍ର ଉଡ଼୍ର ବୁଲି ଉଡ୍ଜ ଓ ନିଜର 
ମାନରକ୍ଷା ନିମନ୍ତେ ଜନତାଙ୍କୁ ନିବେଦନ କରିବେ । ସଚେତନ କରିବେ । ମୁଁ ନିମିତ୍ତ 
ମାତ୍ର । ମୋତେ ଏପରି ଏକ ଯାତ୍ରାର ଆୟୋଜନ ପାଇଁ ପ୍ରଭୁ ଯେଉଁ ଆଦେଶ ଦେଲେ ମୁଁ 
ତାହାର ପାଳନ କରୁଛି ମାତ୍ର । ଏ ଯାତ୍ରା ତାଙ୍କର । ଆପଣମାନେ ଭାବିବେ ନାହିଁ ଏ ଯତ୍ରା 
ବଲ୍ଲଭଚନ୍ଦ୍ରଙ୍କର ବା ବଲ୍ଲଭବାହିନୀର ! ପ୍ରଭୁଙ୍କର ଯେତେବେଳେ ଇଛା ହେଲା ଉଡ଼ର ବୁଲି 
ବୁଲି ତାଙ୍କ ପ୍ରିୟ ଭକ୍ତମାନଙ୍କୁ ଦେଖିବେ । ସେ ଇଛାମୟ । ତାଙ୍କରି ଇଚ୍ଛାରେ ସୂର୍ଯ୍ୟଚନ୍ଦ୍ର 
ଆତଯାତ | ପ୍ରାଣୀଏ ନିମିତ୍ତ ମାତ୍ର । ନିଜ ଭକ୍ତଙ୍କର ଦୂର୍ବଶା ଦେଖିଲେ ସେ ନିଶ୍ଚୟ କ୍ଷୋଭ 
ଓ କ୍ଷୁବ୍ଧ ହେବେ । ଟଳମଳ ହେବ ତାଙ୍କର ସିଂହାସନ | ସୁତରାଂ ସେ ଇଚ୍ଛା କରିଛନ୍ତି 
ଦୁର୍ବଳ, ଭ୍ରଷ୍ଟାଚାରୀ, ଦୁର୍ନୀତିଗ୍ରସ୍ତ ପୁଷ୍ଠାଳକର ଶାସନ ଲୋପ କରି ଏକ ସୁସ୍ଥ ଓ ଶୃଖ୍ଖଳିତ 
ଶାସନ ପ୍ରତିଷ୍ଠା କରିବେ ! ଜୟ ଜଗତପତିଙ୍କର - ଜୟ ! 

ବଲ୍ଲଭଚନ୍ଦର ବକ୍ତବ୍ଯ ଶେଷ କରି ଚିକ୍ରାର କଲେ: ଜଗତପତିଙ୍କର - ଜୟ, ସମବେତ 
ଅନୂଗତମାନଙ୍କର ସମ୍ମିଳିତ ସ୍ଵରଟିଏ ସିଂହଦ୍ବାରରେ ନିନାଦିତ ହେଲା । 

: ବଲ୍ଭଚନ୍ଦ୍ର କି - ଜୟ | 

: ବଲ୍ଭବାହିନୀକି- ଜୟ | 

ଝାଞ୍ଜ, ମୃଦଙ୍ଗ, ମାଦଳ, ଘଣ୍ଟ, ଘଣ୍ଟି, କାହାଳିନାଦରେ ଆରମ୍ଭ ହେଲା ସଂହତି 
ଯତ୍ରା । ଗଡ଼ିଲା ସଂହତି ରଥ | ବଲୁଭଚନ୍ଦ୍ରକି ଜୟ ଓ ବଲ୍ଲଭବାହିନୀର- ଜୟନାଦ ମଧ୍ଯରେ 
ଲୁଚିଗଲା ସଂହତି ରଥର ଘର୍ଘର ନାଦ ! ପ୍ରକମ୍ଚିତ ହେଲା ମହାଦାଣ୍ଡ | କଳାଧଳା ଦୂଇ 
ଅଶ୍ବଯୁକ୍ତ ମାଲବାହୀ ଟାଙ୍ଗାର ପଛଅଂଶ ରଥ ରୁପରେ ସଜିତ । ଯୋଜନାନୂସାରେ ମନ୍ଦିର, 
ମସଜିଦ, ଗୀର୍ଜାର ପ୍ରତିରୂପ ଓ ତିନି ସମ୍ପଦାୟର ଆରାଜ୍ଧଙ୍କ ମୂରତି ସ୍ଥାପିତ । ସମ୍ମୁଖରେ 

Hn em୩॥ 

॥ ପୁଷ୍ଠାଳକ ନାମେଣ ସେ ରାଜା ॥ 


ଜଗତଜ୍ୟୋତି ନାମରେ ପ୍ରଜ୍ବଳିତ ଅଖଣ୍ଡ ଦୀପ ! ଆଗରେ ସଂହତି ରଥ । ପଛରେ ଚାରୁ 
ଚନ୍ଦ୍ରାତପରେ ଶୋଭିତ ଟାଙ୍ଗାରେ ବଲ୍ଲଭଚନ୍ଦ୍ର | ତା ପଛ ଟାଙ୍ଗାରେ ଶ୍ରୀସ୍ଥାନର ବଲ୍ଲଭବାହିନୀର 
ସଭାପତି ଓ ସମ୍ପାଦକ ¦ ପଛକୁ ପଛ ଦଶଟି ଟାଙ୍ଗାରେ ବଲ୍ଲଭଚନ୍ଦ୍ରଙ୍କ ଅନୁଗାମୀମାନେ । 
ରଥ କ୍ରମେ ମହାଦାଣ୍ଡ ଛାଡ଼ି ଶ୍ରୀସ୍ଥାନକୁ ପଛରେ ପକାଇ ଉଡ଼୍ର ରାଜଦାଣ୍ଡରେ ଗଡ଼ିଲା | 

ଉତ୍ର ରାଜପଥରେ ପଡୁଥିବା ସମସ୍ତ ଛୋଟବଡ଼ ବଜାର ଓ ସହରରେ ଜଗତଜ୍ୟୋତି 
ଓ ସଂହତି ରଥକୁ ସ୍ଵାଗତ ସମ୍ବର୍ବନା ଦେବା ଉଦ୍ଦେଶ୍ୟରେ ବଲ୍ଲଭବାହନୀ ତରଫରୁ ସୁଉଚ୍ଚ, 
ସୁଦୃଶ୍ୟ, ପୁଷ୍ଶୋଭିତ ତୋରଣମାନ ନିର୍ମିତ ହୋଇଥିଲା | ସଂହତି ରଥ ସତ୍ୟଗୋପାଳଠାରେ 
ପହଞ୍ଚିବା ପରେ ସ୍ଥାନୀୟ ନାଗରିକ ବୋଲାଉଥିବା ବଲ୍ଲଭବାହିନୀର ସଦସ୍ୟମାନେ ସମ୍ବର୍ବନା 
ଜଣାଇଲେ ! ସତ୍ୟଗୋପାଳଠାରେ ସମ୍ର୍ବନା ଦଳର ନେତୃତ୍ଵ ନେଇଥିଲେ ଜମ୍ବୁଦେଶର 
ପୂର୍ବତନ ନ୍ୟାୟାଧୀଶ ବଦ୍ରିନାଥ ଆଚାଯ୍ୟି ¦ କ୍ଷମତା ଲୋଭ ଓ ଲାଭ ଆଶାୟୀ ସମ୍ଭର୍ବନାକାରୀଙ୍କ 
ମଧ୍ଯରେ ପୂର୍ଣ୍ଣ ଉତ୍ସାହ ଓ ପ୍ରେରଣା ଭରି ଦେଇଥାଏ ! ବଦ୍ରିନାଥ ଆଚାୟ୍ୟଙ୍କ ପିତା ଥିଲେ 
ଉଡ୍ରର ଜଣେ ମହାନ ଜନନାୟକ ତଥା ସୁନାମଧନ୍ୟ ଲେଖକ, ଶିକ୍ଷକ, ସମାଜସେବୀ, 
ଶିକ୍ଷାବିଦ୍‌ ଓ ମନ୍ତ୍ରୀ । ସତ୍ଯଗୋପାଳ ମଧ୍ଯ ଏକଦା ଉଡ଼୍ରର ସାହିତ୍ଯ, ସଂସ୍କୃତି, ଶିକ୍ଷା ଓ 
ରାଜନୀତିର ପ୍ରାଣକେନ୍ଦ୍ର ଥିଲା । ଏହିଠାରେହିଁ ବଦ୍ରିନାଥ ଆଚାର୍ଯ୍ୟଙ୍କ ପିତା ତାଙ୍କର କର୍ମମୟ 
ଜୀବନ ଆରମ୍ଭ କରିବା ସହ ଜୀବନର ବହୁ ସମୟ ବିତାଇଛନ୍ତି । ତେଣୁ ବଦ୍ରିନାଥ ସ୍ଵତଃପ୍ରବୃତ୍ତ 
ହୋଇ ସତ୍ଯଗୋପାଳଠାରେ ବଲ୍ଲଭଚନ୍ଦ୍ରଙ୍କୁ ସ୍ବାଗତ କରିବାର ଦାୟିତ୍ଵ ନେଇଥିଲେ । 
ପ୍ରକାରାନ୍ତରେ ବଦ୍ରିନାଥ ଚାହୁଁଥିଲେ ବଲ୍ଲବଚନ୍ଦ୍ର ଶାସନକୁ ଫେରନ୍ତୁ । କାରଣ ପୁଷ୍ପାଳକ 
ଯେପରି ଦୁର୍ନୀତି ନିବାରଣ ବିଭାଗ ଦ୍ଵାରା ପୂର୍ବତନ ପ୍ରତିଷ୍ଠିତ ବ୍ୟକ୍ତିମାନଙ୍କ ସ୍ଚଭି ଲାଭର 
ତର୍ଜମା କରୁଛନ୍ତିୟ ସମଭଭ୍ତି ସହ ଆୟବ୍ୟୟର ସମୀକ୍ଷା କରୁଛନ୍ତି, ସେଥିରେ ସେ ମଧ୍ଯ 
ଭୟଭୀତ । ସେ ନ୍ୟାୟାଧୀଶ ପଦବୀର ଅପସପ୍ରୟୋଗ କରି ଅନେକ ରାଜ ଜମି ଦଖଲ କରି 
ନେଇଛନ୍ତି । ତାହା ହାତଛଡ଼ା ହୋଇଯିବା ସହ ସମାଜରେ ସେ ନିନ୍ଦିତ ହେବେ । ବରଂ 
ନିଜର ମୁତୁରାପଣକୁ ଲୁଚାଇବାକୁ ହେଲେ ହେଂସମୁତୁରି ସହ ଶୋଇଯିବା ଭଲ । 

କ୍ଷମତା ଲାଭର ସ୍ଵପ୍ନ ସହ ଅଖଣ୍ଡ ପ୍ରତିପତି ଓ ସୁଖଲାଭ ଲୋଭରେ ଉଡ଼ୂର ପ୍ରତ୍ୟେକ 
ସହର ବଜାରରେ ବଲ୍ଲଭ ବାହିନୀ ସଦସ୍ୟମାନେ ପ୍ରବଳ ଉତ୍ସାହ, ଉଦ୍ଦୀପନା ଓ ଉନ୍ମାଦନାରେ 
ପାରମ୍ପରିକ ଲୋକନୃତ୍ୟ, ଆଧୁନିକ ନୃତ୍ୟ, ହେଞ୍ଜଡ଼ା ନୃତ୍ୟ, ବାଦ୍ୟ ଓ ଆତସବାଜି 
ମାଧ୍ୟମରେ ସଂହତି ରଥ ବନାମ ବଲ୍ଲଭଚନ୍ଦ୍ରଙ୍କୁ ସ୍ବାଗତ ଜଣାଇ ସମ୍ବର୍ଧିତ କରିବା ବେଳେ 
ସଦସ୍ୟାମାନେ ଶଙ୍ଖନାଦ ଓ ହୁଳହୁଳି ଦେଇ ଶୁଭକାମନା କରିଥଲେ | ସତ୍ୟଗୋପାଳଠାରୁ 
ବଲ୍ଲଭଚନ୍ଦ୍ରଙ୍କ ପାର୍ଶ୍ଵ ଆସନରେ ବସି ବଦ୍ରିନାଥ ମଧ୍ଯ ଉଡ଼୍ର ପରିଭ୍ରମଣ କରିଥିଲେ । ଏହା 
ଏକ ରାଜନୈତିକ ଯାତ୍ରା ନୁହେଁ ବୋଲି ପ୍ରମାଣ କରିବା ନିମନ୍ତେ ବଦ୍ରିନାଥଙ୍କ ସଙ୍ଗରେ 
ରଖି ବଲ୍ଲଭଚନ୍ଦୁ ସତ୍ୟ ଉପରେ ପରଦା ଢାଙ୍କବାର ଏକ ବ୍ୟର୍ଥ ପ୍ରୟାସ କରୁଥିଲେ | 


"N୯୪ ॥ 

॥। ପୁସ୍ତାଳକ ନାମେଣ ସେ ରାଜା ॥ 


ରାଜଧାନୀ ସ୍ଵର୍ଣ୍ାଚଳରେ ରାଜା ପୁଷ୍କାଳକ ଥିଲେ ନିରବ, ସ୍ଥିର, ପ୍ରତିକ୍ରିୟାଶୂନ୍ୟ । 
ବ୍ୟକ୍ତିଗତ ସଚିବ ଓ ପ୍ରତିଦିନ ସମ୍ବାଦପତ୍ର ସୂତ୍ରରୁ ସେ ବଲୁଲଭଚନ୍ଦ୍ରଙ୍କ ଭାଷଣ, ସଂହତି 
ଯାତ୍ରା ତଥା ‘ଉରାଗ ସସସ”ର କାଯ୍ୟକ୍ରମର ବିବରଣୀ ପଢ଼ି ଉଜ୍କଣ୍ମା ସହ ଅପେକ୍ଷା କରିଥିଲେ 
କେଉଁ ପାଣି କେଉଁଠି ପହଞ୍ଚୁଛି ଦେଖିବା ପାଇଁ ! ମନୋନିବେଶ ପୂର୍ବକ ନିଜର ଶାସନ 
କାଯ୍ୟ ସମ୍ପାଦିତ କରୁଥିଲେ | ସମଗ୍ର ଉଡ୍ର ପରିଭ୍ରମଣ କରି ରାଜଧାନୀ ସ୍ଵର୍ଣ୍ଠାଚଳର ଉପକଣ୍ଠ 
ଶାନ୍ତିଗିରିଠାରେ ସଂହତି ରଥ ଚକାର୍ପଣ କଲା | ଶାନ୍ତିଗିରି ଦିନେ ଜମ୍ବୁଦେଶର ଜନୈକ 
ପରାକ୍ରମୀ ସମ୍ରାଟଙ୍କୁ ଚଣ୍ଡାଳରୁ ସନ୍ଧ୍ଯାସୀରେ ପରିଣତ କରିଥିଲା | ଶସ୍ତ୍ର ଓ ଯୁଦ୍ଧ ପରିତ୍ୟାଗ 
କରି ସେ ଶାନ୍ତିମନ୍ତ୍ର ଗାନ କରିଥିଲେ । ଶାନ୍ତିଗିରିର ଚୂଡ଼ା ଉପରେ ଠିଆ ହୋଇ ସନ୍ନ୍ୟାସୀ 
ରାଜା ବିଶ୍ଵକୁ ଶାନ୍ତି, ମୈତ୍ରୀ, ଅହିଂସା ଓ ଭାତୃତ୍ଵର ମହାମନ୍ତ୍ରରେ ଦୀକ୍ଷିତ ହେବାର ଉଦ୍‌ଘୋଷଣା 
କରିଥିଲେ । ଇତିହାସରେ ପ୍ରଥମ ଥର ପାଇଁ ସେ ବିଶ୍ବଶାନ୍ତି ପ୍ରତିଷ୍ଠା କରିବା ପାଇଁ ପ୍ରୟାସ 
କରିଥିଲେ | ସଂହତି ଯାତ୍ରାର ସମାପ୍ତି ଏବଂ ଯାତ୍ରାର ଉଦ୍‌ଯାପନ ଉତ୍ସବ ଶାନ୍ତିଗିରିରେ 
ଆୟୋଜନ କରି ବଲ୍ଲଭଚନ୍ଦ୍ର ନିଜକୁ ଦ୍ଵିତୀୟ ସନ୍ଧ୍ୟାସୀ ରାଜା ଭାବରେ ଅଭିହିତ କରିବାକୁ 
ଚେଷ୍ଟା କରୁଥିଲେ । ଲୋକରେ ସେ ପ୍ରଚାର କରିଦେବାକୁ ଚାହୁଁଥିଲେ । ଏଇ କେତେବର୍ଷ 
ପ୍ରଜାଙ୍କ ଦ୍ଵାରା ପ୍ରତ୍ୟାଖିତ ହୋଇ କ୍ଷମତା ରାଜନୀତିରୁ ଦୂରେଇ ରହିବା ଫଳରେ ତାଙ୍କର 
ଜ୍ଞାନୋଦୟ ହୋଇଛି ! ତାଙ୍କ ଚିନ୍ତା ଓ ଚରିତ୍ରରେ ଘଟିଛି କଳ୍ଚନାତୀତ ପରିବର୍ଭନ । ସେହି 
ନବଲବ୍ଧ ଜ୍ଞାନ ତାଙ୍କ ଦୁର୍ନୀତିଗ୍ରସ୍ତ ଭ୍ରଷ୍ଟାଚାର, ଦୁରାଚାର ପ୍ରବୃତ୍ତିକୁ ତାଙ୍କ ଅନ୍ତରରୁ ଲୋପ 
କରି ଜଣେ ନିର୍ମଳ ଚରିତ୍ର ସମ୍ପନ୍ନ ବ୍ୟକ୍ତିତ୍ଵରେ ତାଙ୍କ ପରିଣତ କରି ସାରିଛି । ଏଣିକି ସେ 
ଜଣେ ନିଲୋର୍ଭୀ, ସଦାଚାରୀ ବ୍ୟକ୍ତି । ସେହି ମର୍ମରେ ବଲୁଲଭଚନ୍ଦ୍ର ନିଜର ଭାଷଣ ଆରମ୍ଭ 
କଲେ: ଆଜି ସମଗ୍ର ଉଡ୍ରରେ ଶାନ୍ତି, ମୈତ୍ରୀ ଓ ସଂହତି ବିପର୍ଯ୍ୟସ୍ତ । ଏହାର କାରଣ 
କେବଳ ଜଣେ ଅଯୋଗ୍ୟ, ଅପଦାର୍ଥ ଅପାରଗ ଓ ଅହଂକାରୀ ରାଜା ଉଡ୍ରର ଭାଗ୍ୟ 
ନିର୍ବାରଣ କରୁଛି | ଯେଉଁ ଅପାରଗତା ପାଇଁ ଉଡ୍ରର ଜନତା ଦୀର୍ଘ ଚବିଶବର୍ଷ ଧରି ତାଙ୍କୁ 
ପ୍ରତ୍ୟାଖ୍ୟାନ କରିଥିଲେ | ତଥାପି ତାଙ୍କର କୌଣସି ପରିବର୍ଭନ ଘଟିନାହିଁ। ତେଣୁ ଆଜି 
ସେହିପରି ପୁନର୍ବାର ଏକ ସମୟ ଆସି ପହଞ୍ଚିଛି । ମୋର ପ୍ରିୟ ଉତ୍ରୀୟଗଣ ଜାଗିଉଠ | 
ପୁଷ୍ଠାଳକ ବିରୋଧରେ ଆନ୍ଦୋଳନ କର | ବିଦ୍ରୋହ କର | ଏପରି ଜଣେ ରାଜାଙ୍କୁ କ୍ଷମତାରୁ 
ହଟାଇ ଦିଅ । ଖାଲି ହଟାଇ ଦେବା କଥା ନୁହେଁ; ବରଂ ଜାତି ଓ ସମାଜ ପାଇଁ ହିତକର 
ହେବ ତାଙ୍କ ରାଜନୈତିକ ସମାଧି ଦେଇଦେବା | ଶାନ୍ତିଗିରିରୁ ଉଡ୍ରର ଏକ ନୂତନ ଇତିହାସ 
ସୃଷ୍ଟି କରିବା ଲକ୍ଷ୍ୟରେ ମୁଁ ଆଜି ପ୍ରଜାଗଣଙ୍କ ଆହ୍ଵାନ କରୁଛି ! ବିଦ୍ରୋହର ଆହ୍ଵାନ ଦେବା 
ସଂଗେ ସଂଗେ ପ୍ରଜାଙ୍କ ମଧ୍ଯରେ ଶାନ୍ତି,ମୈତ୍ରୀୟ ଭାଇଚାରା ଓ ସଂହତିର ବାର୍ଭା ପ୍ରଚାର 
କରୁଛି । ବିଶ୍ଵାସ କରୁଛି ବଲ୍ଲଭବାହିନୀର ସଦସ୍ଯ ଓ ସଦସ୍ଯାମାନେ ଏହିଠାରୁ, ଏହି 


ll ¢୫ ॥ 

॥ ପୁଷ୍ତାଳକ ନାମେଣ ସେ ରାଜା ॥ 


ମୁହୂର୍ଭରେ, ଏହି ମର୍ମରେ ବାର୍ରା ନେଇ ଉଡ୍ରର ସହରେ ସହରେ, ନଗରେ ନଗରେ, 
ଗ୍ରାମେ ଗ୍ରାମେ ପୁରପଲ୍ଲୀ ଓ ବଣମୁଲକରେ ପ୍ରଚାର କରିବେ | ମୋର ଉଦ୍ଦେଶ୍ୟ କିପରି 
ଫଳବତୀ ହେବ ସେଥିପାଇଁ ପ୍ରଚେଷ୍ଟା କରିବେ । ଦଳ ସପକ୍ଷରେ ପ୍ରଜାଙ୍କ ସଂଗଠିତ 
କରିବେ | ଯେମିତି ଅତୀତରେ ସନ୍ମ୍ଯାସୀ ରାଜାଙ୍କ ପୁତ୍ରକନ୍ୟା କରିଥିଲେ | ଏହି ସଭାରେ 
ନ୍ୟାୟାଧୀଶ ବଦ୍ରିନାଥ ଆଚାର୍ଯ୍ୟ, ଶିକ୍ଷାବିତ୍‌ ନାଥ ସିଂହ, ବଲ୍ଲଭଚନ୍ଦ୍ରଙ୍କ ପତ୍ନୀ ବଲ୍ୁଭିନୀ 
ଦେବୀ ପ୍ରମୁଖ ପୁଷ୍ପାଳକଙ୍କ କୁଶାସନ ବିରୁଦ୍ଧରେ ବିଦ୍ରୋହ ପାଇଁ ଆହ୍ଵାନ ଦେଲେ | 
ମହାସମାରୋହ ଓ ମହାଡ଼ମ୍ବର ମଧ୍ଯରେ ବ୍ଯୟ ବହୁଳ ସଂହତି ଯାତ୍ରା ସମାପ୍ତ ହେଲା । 
ଜଗତଜ୍ୟୋତି ନିର୍ବାପିତ ହେଲା | ସେହିଦିନ ସନ୍ଧ୍ୟାରେ କର୍ମୀମାନଙ୍କୁ ମଦ ମାଂସ ମିଷ୍ଟାନ୍ନ 
ଭୋଜନରେ ବଲ୍ଲଭଚନ୍ଦ୍ର ଆପ୍ଯାୟିତ ପୂର୍ବକ ବିଦାୟ ଦେଇ ବଲ୍ଲଭଚନ୍ଦ୍ର ରାଜଧାନୀ 
ଫେରିଆସିଲେ ! ପ୍ରଥମେ ବଲୁଭବାହିନୀ କାର୍ଯ୍ୟାଳୟକୁ ଗଲେ ।! ଗ୍ୃହିଣୀମାନଙ୍କ ଆନ୍ଦୋଳନ 
ସମ୍ପର୍କରେ ତଥ୍ୟ ସଂଗ୍ରହ କଲେ | ବଲୁଭିନୀ ଦେବୀଙ୍କ ସହ ଆଲୋଚନା କଲେ | ବଲୁଲଭିନୀଙ୍କୁ 
ନିର୍ଦ୍ଦେଶ ଦେଲେ ଆଜି ମଧ୍ଯରାତ୍ରରେ ସମଗ୍ର ନଗ୍ର ଶୋଇଯିବା ପରେ ତୁମେ ଉରାଗ 
ସସସର ସଭାନେତ୍ରୀ ଓ ସମ୍ପାଦିକାଙ୍କୁ ନିଭୃତରେ ସାକ୍ଷାତ କରି ପରବର୍ଭୀ ଆନ୍ଦୋଳନକୁ 
ତୀବ୍ର କର । ସଚିବ ନିକେତନ ଘେରାଉ କର 1 ଧାରଣା ଦିଅ, ବିକ୍ଷୋଭ ପ୍ରଦର୍ଶନ କର | 
ସଚିବ ନିକେତନର ଫାଟକ ଗୁଡ଼ିକୁ ଅବରୁଦ୍ଧ କର | ପୁଷ୍ଠାଳକର ଟାଙ୍ଗାକୁ ଘେରାଉ କର ! 
ଦରକାର ପଡ଼ିଲେ ଟେକାପଥର ଫିଙ୍ଗ | ହିଂସ୍ର ପରିବେଶ ଓ ଅଶାନ୍ତ ବାତାବରଣ ସୃଷ୍ଟି 
କର ! ଯାହାଦ୍ଵାରା ଶାନ୍ତି ରକ୍ଷା ପାଇଁ ସିପାହୀମାନେ ଗ୍ରହିଣୀମାନଙ୍କ ଉପରେ ଲାଠି ଚାଳନା 
କରି ପୁଷ୍ପଳକଙ୍କୁ ମୁକ୍ତ କରିବେ । ଏହା ଆମ ପାଇଁ ଏକ ରାଜନୈତିକ କାଯ୍ୟ ହେବା ସହ 
ପୁଷ୍ଠାଳକ ନାରୀମାନଙ୍କୁ ସୁରକ୍ଷା ଦେଇପାରୁନାହିଁ ବୋଲି ବଦନାମ ହୋଇଯିବ । ଫଳରେ 
ନାରୀମାନଙ୍କ କୋମଳ ଓ ନିର୍ବୋଧ ମନଟି ନିର୍ବିଚାରରେ ଆମ ଦଳକୁ ସମର୍ଥନ କରିବ | 

ସେହିଦିନ ରାତ୍ରିରେ ହିଁ ପତ୍ରକାରମାନେ ସ୍ଵତଃ ପ୍ରବୃତ୍ତ ଭାବରେ ରାଜନବରରେ 
ପୁଷ୍ଠାଳକଙ୍କୁ ଭେଟିଲେ: ମହାରାଜ ବଲ୍ଲଭଚନ୍ଦ୍ର ସଂହତି ଯାତ୍ରା ଶେଷ କରି ଏବେ 
ରାଜଧାନୀରେ ପହଞ୍ଚିଛନ୍ତି ¦ ତଥାପି ଏପରି ଯାତ୍ରାକୁ ବନ୍ଦ କରିବାରେ ଆପଣ ପ୍ରଶାସନିକ 
ନିର୍ଦ୍ଦେଶ ଦେଲେ ନାହିଁ କି ପ୍ରୟାସ କଲେ ନାହିଁ । 

: ତାତିଲା ପାଣିରେ ଘର ପୋଡ଼େନାହିଁ । ତେଣୁ ଡରିବାରେ କଣ ଅଛି ? ବନ୍ଦ 
କରିବାକୁ ପ୍ରଶାସନିକ ନିର୍ଦ୍ଦେଶ ଦେଇ ସଂହତି ଯାତ୍ରା ପରି ଏକ ପ୍ରଭାବହୀନ ଯାତ୍ରାର 
ଗୁରୁତ୍‌ କାହିଁକି ବଢ଼ାଇଥାନ୍ତି । ସଂହତି ଯାତ୍ରାର କୌଣସି ପ୍ରଭାବ ନାହିଁକି ଫଳ ନାହିଁ । ଏହା 
ଏକ ବନ୍ଧ୍ୟା ବୃକ୍ଷ ସଦୃଶ | ରାଜନୈତିକ ଅଭିସନ୍ଧି ରଖି କାର୍ଯ୍ୟ କଲେ ତାହା ଫଳପ୍ରଦ ହୁଏ 
ନାହିଁ । ବଲ୍ଲଭଚନ୍ଦ୍ର ନିଜ ଦଳ ମଧ୍ଯରେ ଶାନ୍ତି, ମୈତ୍ରୀ,ସଂହତି ଓ ଭାଇଚାରା ରକ୍ଷା 


I ୯୬ | 

! ପୁସାଳକ ନାମେଣ ସେ ରାଜା ॥| 


କରିପାରୁନାହିଁ । ମାତ୍ର ଉଡ୍ମର ସଂହତି କଥା ଚିନ୍ତା କରୁଛି | ଆପଣମାନେ ଭୁଲିଗଲେଣି କି 
ସେହି ଦୃଶ୍ୟ ଯେଉଁଦିନ ବଲୁଲଭବାହିନୀର ଅସନ୍ତୁଷ୍ଟ ସଦସ୍ୟଙ୍କୁ ବଲ୍ଲଭଚନ୍ଦ୍ରର ଭଡ଼ାଟିଆ 
ଗୁଣ୍ଡାମାନେ ସ୍ଵର୍ଣାଚଳର ରାଜରାସ୍ତାରେ ଗୋଡ଼ାଇ ଗୋଡ଼ାଇ ପିଟୁଥିଲେ ! ମରଣାନ୍ତକ ଆକ୍ରମଣ 
କରୁଥିଲେ | କ୍ଷତାକ୍ତ ଓ ରକ୍ତାକ୍ତ ଶରୀର ଧରି ଉଲଗ୍ନ ପ୍ରାୟ ଅସନ୍ତୁଷ୍ଟମାନେ ଆତୃରକ୍ଷା ଓ 
ଜୀବନରକ୍ଷା ଉଦ୍ଦେଶ୍ୟରେ ପ୍ରାଣମୁରଚଛା ଦୌଡ଼ୁଥିଲେ । ବଲ୍ଲଭଚନ୍ଦ୍ରର ସଂହତି, ଶାନ୍ତି, ମୈତ୍ରୀ 
ଓ ଭାଇଚାରାର ଏହାହିଁ ସବୌକୁଷ୍ଷ ନମୂନା | ତାତିଲା ପାଣିରେ ଦେହ ଫୋଟକା ହୋଇ 
ଜଳାପୋଡ଼ା କରିବ | ଯନ୍ତ୍ରଣା ହେବ ! ମାତ୍ର ତାହା ସାମୟିକ । ତାର ବି ଉପଚାର ଅଛି । 
ପୁଷ୍ଠାଳକ ୟାଠାରୁ ଅଧିକ ଆଘାତ ଓ ଯନ୍ତ୍ରଣା ସହିଛି । ଥରେ ନୁହେଁ ବହୁବାର । ମୋ 
ଦେହମନରେ କୌଣସି ଆଘାତ ବା ଫୋଟକାର ଚିହ୍ନ ନାହିଁ ଏ ଛାର କଥା । ପୁନଶ୍ଚ 
କ୍ଷମତା ! ତାବି ମୋ ପାଇଁ ସମାନ ! 
ଉତ୍ତର ଶୁଣି ପତ୍ରକାରମାନେ ହସିଲେ | ହସି ହସି ଜଣେ ପତ୍ରକାର ଟୀସ୍ତଣି ଦେଲେ: 
ଶାନ୍ତିଗିରିଠାରେ ସେ ନିଜକୁ ଦ୍ବିତୀୟ ସନ୍ଧ୍ୟାସୀ ରାଜା ଭାବରେ ପ୍ରଚାର କରିଛନ୍ତି ¦ 
ପୁଷ୍ଠାଳକ ସସ୍ମିତ କହିଲେ : କ୍ଷମତା ପ୍ରତି ମୋହଭଙ୍ଗ, ତ୍ୟାଗ, ନିଷ୍ଠା, ପରାକାଷ୍ଠା 
ଓ ସାଧନାର ଯେଉଁ ସୋପାନ ବା ସ୍ତରକୁ ସନ୍ଧ୍ୟାସୀ ରାଜା ଯାଇପାରିଥଲେ ବଲ୍ଲଭଚନ୍ଦ୍ 
ସେ ସାଧନାର ପ୍ରଥମ ସୋପାନରେ ପାଦ ଥାପିପାରିଲାଣି କି ? କ୍ଷମତା ଲାଳସା, ଭୋଗ, 
ଅନିଷ୍ଟ ସାଧନ, ଇର୍ଷା, ପରଶ୍ରୀକାତରତା ପରି ମନ୍ଦଗୁଣରେ ଯିଏ ଲଟପଟ ସେ... ? ସନ୍ୟାସୀ 
ରାଜା ସିଂହାସନ ଓ ଅସ୍ତ ତ୍ୟାଗ କରି ଘୋଷଣା କରିଥଲେ, ତରବାରିର ଜୟ ବାସ୍ତବରେ 
ଜୟ ନୁହେଁ | ମଣିଷର ହୃଦୟ ଜୟ ହେଉଛି ପ୍ରକୃତ ବିଜୟ । ତେଣୁ ସେ ମାନବତାର 
ଜୟଗାନ କରିଥିଲେ | ସୁତରାଂ ଭିକ୍ଷୁକ ରୂପରେ ସେ ପ୍ରଜାମାନଙ୍କ ଦ୍ଵାରରେ ପହଞ୍ଚି ଥାଳ 
ପତାଇ ମାଗିଥିଲେ ପ୍ରଜାଙ୍କ ଅନ୍ତରର ହିଂସା, ଦ୍ଵେଷ, ଲୋଭ, ମୋହ ଆଦି ଦୂର୍ଟୁଣାବଳି | ମୁଁ 
କିନ୍ତୁ ଆଶ୍ଚଯ୍ୟ, ନ୍ଯାୟାଧୀଶ ବଦ୍ରିନାଥ ଆଚାର୍ଯ୍ୟଙ୍କ ଆଚରଣରେ । ଯିଏ ନ୍ଯାୟତଃ ଓ 
ଧର୍ମତଃ ନିରପେକ୍ଷ ରହିବା କଥା | ମାତ୍ର ସେ ଏବେ ପକ୍ଷଭୁକ୍ତ | ସଂହତି ନାମରେ ବଲ୍ଲୁଭଚନ୍ଦ୍ର 
ଯେଉଁ ହୀନ ରାଜନୀତି ଚଳାଇଛି ସେଥିରେ ବଦ୍ରିନାଥ ତାର ସହଯୋଗୀ |! ଜମ୍ବୁଦେଶରେ 
କୌଣସି ନ୍ଯାୟାଧୀଶ ଏତେ ତଳକୁ ଖସି ପକ୍ଷଭୁକ୍ତ ହୋଇନଥିଲେ । ଯାହା ବଦ୍ରିନାଥ 
କରି ଆମଦେଶର ନ୍ୟାୟିକ ପରମ୍ପରାରେ କଳାଦାଗ ଲେପିଦେଲେ | ତାରି ଉପସ୍ଥିତିରେ 
ତୁମ ଦ୍ବିତୀୟ ସନ୍ଧ୍ୟାସୀରାଜା ଅନୁଗତମାନଙ୍କୁ ଟେକାପଥର ଫିଙ୍ଗ ବିଶ୍ଙ୍ଖଳା ସୂଷ୍ି କରିବାକୁ 
ଯେଉଁ ଆହ୍ଵାନ ଦେଇଛନ୍ତି ତାହା କେଉଁ ସତ୍ଯ ଓ ଶାନ୍ତି ପ୍ରତି ନିଷ୍ଠା ପ୍ରକଟ କରୁଛି ବା 
କିପ୍ରକାର ନ୍ୟାୟ ରକ୍ଷା କରିଛି, ନ୍ୟାୟାଧୀଶ ବଦ୍ରିନାଥ ପ୍ରଜାଙ୍କୁ ଉତ୍ତର ଦେଇପାରିବେ ! 
ବଲୁଭଚନ୍ଦ୍ର କ୍ଷମତା ଦଖଲ କରୁ ମୋର ଦୁଃଖ ନାହିଁ | ଦୁଃଖ କେବଳ ଜଣେ ନ୍ୟାୟାଧୀଶ ଓ 
ନ୍ୟାୟବିଭାଗର ନୈତିକ ଅଧୋପତନ ଘଟିଛି । 
॥ ୯୭ ॥| 

॥ ପୁଷ୍ଠାଳକ ନାମେଣ ସେ ରାଜା ॥ 


ମ୍ରିୟମାଣ ସ୍ଵରରେ ପତ୍ରକାରମାନେ କହିଲେ: କେବଳ ଆପଣ ନୁହଁନ୍ତି ଉଡ଼ର 
ବହୁ ଶିକ୍ଷିତ ଓ ସଚେତନ ପ୍ରଜାଙ୍କ ଏ ଦୃଶ୍ୟଟି ବିସ୍ମିତ ଓ ବ୍ୟଥିତ କରିଛି ! 

ପରଦିନ ପୂର୍ବାହ୍ନରେ ପୁଷ୍ଠାଳକ ନିଜସ୍ବ ଟାଙ୍ଗା ଉଡ୍ରରଥ ଆରୋହଣ ପୂର୍ବକ ସଚିବ 
ନିକେତନସ୍ଥ କାର୍ଯ୍ୟାଳୟକୁ ଚାଲିଲେ । ସଚିବ ନିକେତନର ମୁଖ୍ୟଫାଟକର ଅନତି ଦୂରରେ 

' ଉଡ୍ନରଥ” ଅକସ୍ାତ ଅଟକିଗଲା । ପୁଷ୍ଠାଳକ ପ୍ରଶ୍ନ କଲେ: ରଥ କାହିଁକି ଅଟକିଗଲା 

ସାରଥି ? 

: ମହାରାଜ, ରଥ ସମ୍ମୁଖରେ ମହିଳାମାନେ ଠିଆ ହୋଇ ବିକ୍ଷୋଭ ପ୍ରଦର୍ଶନ କରୁଛଚ୍ତି । 

: ମହିଳାମାନେ ! ବିସ୍ପରେ ପୂଷ୍ଠାଳକ ବାହାରକୁ ଚାହିଁଲେ | 

: ଉରାଗସସସ - ଜିନ୍ଦାବାଦ ! 

: ଗୁହିଣୀ ଏକତା - ଦୀର୍ଘଜୀବୀ | 

: ପୁଷ୍ପାଳକ - ମୁର୍ଦାବାଦ, ମୁର୍ଦାବାଦ | 

: ପୁଷ୍ପାଳକ - ପତନ, ପତନ | 

: ପୁଷ୍ପାଳକ - ଗାଦିଛାଡ଼, ଗାଦିଛାଡ଼ ! 

ଗୁହିଣୀ ଓ ବଲ୍ଲଭବାହିନୀର ସଦସ୍ଯାମାନଙ୍କ ସମ୍ମିଳିତ ସ୍ଵରରେ ନାନା ଅଶ୍ଲୀଳ ଓ 
ଅଶ୍ରାବ୍ୟ ସ୍କୋଗାନ ପଥଚାରୀଙ୍କ ପାଇଁ ଆମୋଦପ୍ରଦ ଦୃଶ୍ୟଟିଏ ସୃଷ୍ଟି କରିପାରିଥିଲା | ଟାଙ୍ଗା 
ଭିତରୁ ପୁଷ୍କାଳକଙ୍କ ବ୍ୟକ୍ତିଗତ ସହକାରୀ ଚିଜ଼୍ାର କଲେ: ସିପାହୀ... ! 

ସିପାହୀମାନେ ଧାଇଁ ଆସି ମହିଳାମାନଙ୍କ ଉପରେ କାର୍ଯାନୁଷ୍ଠାନ ଗ୍ରହଣ ପୂର୍ବରୁ 
ପୁଷ୍ପାଳକ ଉତ୍ତର ଦେଲେ: ସିପାହୀମାନଙ୍କୁ ଡାକିବା ଦରକାର ନାହିଁ । ମୁଁ ଉଡ୍ରର ରାଜା | 
ପ୍ରକାରାନ୍ତରେ ଉଡ୍ରର ମୁଖ୍ୟସିପାହୀ ଓ ସେନାପତି ! ଏ ଦେଶ, ଜାତି ଓ ପ୍ରଜାଙ୍କ ସୁରକ୍ଷା 
ଦାୟିତ୍ଵ ମୋର ! ଅଅଚ ମୋତେ ସୁରକ୍ଷା ଦେବା ପାଇଁ ତୁମେ ସିପାହୀ ଡାକୁଛ | 

ନିର୍ବିକାର, ନିଲିପ୍ତ, ନିର୍ବିକଛ, ଶାନ୍ତ ଗମ୍ଭୀର ମୁଦ୍ରାରେ ଉତ୍ତରଥରୁ ପୁଷ୍ଠାଳକ ଅବତରଣ 
କଲେ | ସମ୍ମୁଖସ୍ଥ ମହିଳାବାହିନୀଙ୍କୁ ଯୋଡ଼ ହସ୍ତରେ ମଥାବନତ କରି ପ୍ରଣାମ ଜଣାଇଲେ: 
ମୋ ପ୍ରିୟ ଜନ୍ମଭୂମି ଉଡ୍ରର ସମ୍ମାନାତ୍ପସଦ ମାତୂଗଣ ମୋର ପ୍ରଣାମ ଗ୍ରହଣ କର | ମହିଳାମାନଙ୍କ 
ସ୍କେଗାନ ଓ ବିକ୍ଷୋଭ ଅକସ୍ତାତ ବନ୍ଦ ହୋଇଗଲା । ଚିକ୍ରାରରେ କଞ୍ପି ଉଠୁଥିବା ରାଜଦାଣ୍ଡ 
ନିରବ ଓ ସ୍ଥିର ହୋଇଗଲା ! ପୂର୍ବବତ୍‌ ଯୋଡ଼ହସ୍ତରେ ପୁଷ୍ଠାଳକ କହିଲେ: ମାଂମାନେ 
ଜନ୍ମ ମାନେ ହିଁ ମରଣ | ଏ ସଂସାରକୁ ଯିଏ ଆସିଛି ସେ ଦିନେ ଏଠାରୁ ବିଦାୟ ନେବା 
ସୁନିଶ୍ଚିତ । ତେଣୁ ତୁମ ଜିନ୍ଦାବାଦ ଓ ମୁର୍ଦାବାଦ ଚିଳ୍କାରର କୌଣସି ପ୍ରଭାବ ଯମ ଉପରେ 
ପଡ଼ିବ ନାହିଁ । ପୁଷ୍ଠାଳକ ପାଦେ ପାଦେ ସଚିବ ନିକେତନକୁ ଆଗେଇ ଗଲେ । 
ବଲ୍ଲଭବାହିନୀର ସଦସ୍ୟା ଓ ସଦସ୍ୟମାନେ ଗଣ୍ଡଗୋଳ କରିବା ଉଦ୍ଦେଶ୍ଯରେ ପୂର୍ବରୁ 


SF ॥ 

॥ ପୁସ୍ତାଳକ ନାମେଣ ସେ ରାଜା ॥ 


ପ୍ରସ୍ତୁତ ହୋଇ ଆସିଥିଲେ । ଟେକାଟିମାନ ସେମାନଙ୍କ ମୁଠା ଭିତରେ ଦୃଢ଼ ହୋଇଗଲା ! 
ସେମାନେ ତାହାକୁ ପ୍ରୟୋଗ କରିବାର ସୁଯୋଗ ଓ ସମୟକୁ ଅପେକ୍ଷା କଲେ । ପୁଷ୍ପାଳକ 
ମହିଳାମଣ୍ଡଳୀ ପାଖରେ ପହଞ୍ଚିବା ମାତ୍ରେ ସମ୍ତମତା ଓ ସମ୍ମାନ ପ୍ରଦର୍ଶନପୂର୍ବକ ଗୃହିଣୀମାନେ 
ରାସ୍ତା ଛାଡ଼ିଦେଲେ | ଅବରୁଦ୍ଧ ରାସ୍ତା ମୁହୂର୍ଭକ ମଧ୍ଯରେ ପରିଷ୍କାର ହୋଇଗଲା | ପୁଷ୍ପାଳକ 
ମହିଳାମଣ୍ଡଳର କେନ୍ଦ୍ରବିନ୍ଦୁରେ ପହଞ୍ଚିବା ପରେ ଗ୍ୃହିଣୀମାନଙ୍କୁ ଉଦ୍ଦେଶ୍ଯ କରି କହିଲେ: 
ହେ ମା'ମାନେ, ମୁଁ ମୋ ହୃଦୟର ଗଭୀର ସମ୍ମୀନ ତୁମ୍ଭମାନଙ୍କୁ ପ୍ରଦାନ କରୁଛି, ତାହାକୁ 
ଗ୍ରହଣ କର | କିନ୍ତୁ ଦୁଃଖରେ ମଧ୍ଯ ହୃଦୟର ବ୍ୟଥାକୁ ଏ ନରାଧମ ରାଜା ତଥା ବୃଦ୍ଧସନ୍ତାନଟି 
ମା'ମାନଙ୍କ ପାଦତଳେ ନିବେଦନ କରୁଛି | ବ୍ୟକ୍ତ କରୁଛି | ଆମ୍ଭେ ଜମ୍ବୁଦେଶର ସନ୍ତାନ | 
ତୁମ୍ଭେମାନେ ଜମ୍ବୁଦେଶର ନାରୀ । ବିଶେଷ କରି ଉଡ୍ର ରମଣୀ । ମହାନ ସଂସ୍କୃତିର 
ଅଧିକାରିଣୀ | ଯୁଗ ଯୁଗ ଧରି ସମାଜ ପ୍ରତି କର୍ଭବ୍ୟ ସମ୍ପାଦନ କରି ଜମ୍ବୁ ରମଣୀର ଚରିତ୍ର 
ହୋଇଛି ଟିର ଭାସ୍ଵର | ମହାନ | ସ୍ବେହ ପ୍ରେମ, ଦୟା, କ୍ଷମା, ସହନଶୀଳତା ଆଦି ମହାନ 
ଗୁଣରେ ସେମାନେ ଗୁଣବତୀ | ସନ୍ତାନକୁ କୋମଳ ମଧୁର ସ୍ବରର ସଙ୍ଗୀତ ମାଧ୍ୟମରେ ସେ 
ସୁଶିକ୍ଷା ଦେଇ ଉତ୍ତମ ମଣିଷ କରି ଗଢ଼ି ତୋଳନ୍ତି । ନାରୀଜାତି ହୁଏ ଚିରନମସ୍ୟ | ନାରୀହିଁ 
ଦିଗ୍ଭ୍ରଷ୍ଟ ଓ ବିବେକଭ୍ରଷ୍ଟ ବିଶୁଙ୍ଖଳିତ ପୁରୁଷସମାଜକୁ ଶୃଙ୍ଖଳିତ କରି ଦିଶା ପ୍ରଦର୍ଶନ କରେ । 
ସମାଜ ପ୍ରତି ନାରୀ ଜାତିର ତ୍ୟାଗ, ଶ୍ରମ ଓ ଅବଦାନକୁ ଜମ୍ବୁଦେଶ ଯୁଗ ଯୁଗ ଧରି ସ୍ଵୀକାର 
କରି ସମ୍ମାନ ପ୍ରଦାନ କରିଆସିଛି । ଅତୀତରେ ଉଡ୍ର ଏକମାତ୍ର ରାଜ୍ୟ ଯେଉଁଠାରେ ନାରୀମାନେ 
ପ୍ରଥମେ ଦୀର୍ଘଦିନ ସୁଚାରୁ ରୂପେ ଶାସନ କରିଥିଲେ । ସେମାନଙ୍କ ବୀରତ୍ଵ ଓ ସଫଳତାର 
ପ୍ରଶଂସାରେ ଇତିହାସ ପୂଷ୍ଠା ଶତମୁଖର । ଅଥଚ ଅଜି ରାସ୍ତାରେ ସେହି ଉଡ୍ରର ରମଣୀ 
କଣ୍ଠରେ ରୁକ୍ଷ, କର୍କଶ, ଅଶ୍ଳୀଳ, ଅଶ୍ରାବ୍ଯ ସ୍ପୋଗାନ ! ବିଶ୍ମଙ୍ଖଳା ସପକ୍ଷରେ ପୁଣି ନୂଆ 
ବିଶ୍ପଙ୍ଖଳା ସୃଷ୍ଟି କରିବା ପାଇଁ ହାତରେ ପଥର । କେବଳ ବିସ୍କୟ ନୂହେଁ। ଦୁଃଖଦ ଓ 
ଆତଙ୍କପ୍ରଦ ମଧ୍ଯ | ମୁଁ ଖୁବ୍‌ ମର୍ମାହତ । ମୋ ନିମନ୍ତେ ପଥରମାଡ଼ ଓ ଯେୋତାମାଳ କି 
ପୁଷ୍ପବୃଷ୍ଠି ଏକାର୍ଥବୋଧକ | ପଛରୁ ନୁହେଁ । ହେ ଉଡ୍ରର ବୀରରମଣୀଙ୍କ ବଂଶଧର ମୋତେ 
ତୁମେ ସମ୍ମୁଖରୁ ପଥର ମାରି ତୁମ୍ଭ ବୀରତ୍ଵକୁ ପ୍ରଦର୍ଶନ କରିପାର | ମୁଁ କିନ୍ଧୁ ପଛରୁ ପଥର 
ଫିଙ୍ଗବାକୁ ସୁଯୋଗ ଦେଇ ଉଡ୍ର ରମଣୀକୁ ଅପମାନିତ କରିପାରିବିନି । ଉରଗସସସର ଓ 
ବଲ୍ଲଭବାହିନୀର ସଦସ୍ୟାମାନଙ୍କ ହାତମୁଠା ଶିଥିଳ ହୋଇଗଲା | ଟେକାଗୁଡ଼ାକ ଖସି ପଡ଼ିଲା 
ଆପଣା ଆପଣା ପାଦପାଖରେ । ସ୍ତଳ୍ପ ନାରୀକୂଳ | 

: ତୁମ୍ଭମାନଙ୍କର କିଛି ଅସନ୍ତୋଷ ରହିଛି । ସେ ବିଷୟରେ ମୁଁ ସମ୍ବାଦପତ୍ରରୁ ଜାଣିଥିଲି । 
ଅପେକ୍ଷା କରିଥିଲି କେବେ ମୋତେ ସ୍ଲାରକପତ୍ର ଦେଇ ଅବଗତ କରାଇବ । ଛାଡ଼, 
ସ୍ଲାରକପତ୍ର ନମିଳିଲେ ନାହିଁ । ଆଜି ଯେତେବେଳେ ସାମ୍ବାସାମ୍ମି ହେଲୁଣି ସବୁକଥା 


୯୯ ॥ 

! ପୁଷ୍କାଳକ ନାମେଣ ସେ ରାଜା ॥ 


ଆଲୋଚନା ମାଧ୍ଯମରେ ସମାଧାନ ହେବ । ତେବେ ଏ ରାସ୍ତାଉପରେ ନୁହେଁ । ବଲ୍ଲଭଚନ୍ଦୁ 
ପ୍ରର୍ଦଶିତ ରାସ୍ତାରେ ବି ନୁହେଁ । ତୁମେମାନେ ଯେଉଁ ରାସ୍ତା ଧରିଛ ସମସ୍ଯା ସମାଧାନ 
ନିମନ୍ତେ ସେ ରାସ୍ତା ଠିକ୍‌ ନୁହେଁ । ମାନେ ଦାବି ପୂରଣ ପାଇଁ ପେଉଁ ରାସ୍ତା ଆପଣେଇଛ 
ତାହା ଉଚିତ୍‌ ପନ୍ଥା ନୂହେଁ। ସଚିବ ନିକେତନର ସମ୍ମିଳନୀ କକ୍ଷକୁ ଆସ । ସେହିଠାରେ 
ସୁଗମପଥ ମିଳିବ । ବଲ୍ଲଭବାହିନୀ କାର୍ଯ୍ୟାଳରୁ ଯେଉଁ ପଥ ପାଇବ ତାହା ପଥୁରିଆ ଓ 
କଣ୍ଟକିତ | ଅଗ୍ନିମୟ | ସୁତରାଂ ମୋ ଦପ୍ତର ସଲଗ୍ନ ସମ୍ମିଳନୀ କକ୍ଷକୁ ତୁମ୍ଭମାନଙ୍କୁ ଯିବାକୁ 
ହେବ ମାତ୍ର ଗୋଟିଏ ସର୍ଭରେ । 

ଗୁହିଣୀମାନେ ପରସ୍ପର ମୁହଁକୁ ଚାହିଁଲେ । ସେମାନଙ୍କଠାରୁ ଉତ୍ତର ମିଳିବା ପୂର୍ବରୁ 
ପୁଷ୍ଠାଳକ କହିଲେ : ସଁ ସେତେ ବଡ଼ ନୁହେଁ କି କଠିନ ନୂହେଁ। ମୁଁ ଅନୁଭବ କରୁଛି ତୁମ 
ଭିତରେ କେତେକ ଶୃଗାଳ ନୀଳବର୍ଣ୍ଣର ଶାଢ଼ି ପିନ୍ଧି ପଶିଯାଇଛନ୍ତି । ତେଣୁ କେବଳ 
କର୍ମଚାରୀମାନଙ୍କ ପତ୍କୀମାନେ ହିଁ ଆଲୋଚନାରେ ଅଂଶଗ୍ରହଣ କରିବେ । ତେଣୁ ଆପଣା 
ଆପଣା ସ୍ଵାମୀ ଓ ବିଭାଗ ନାମ କୁହନ୍ତୁ । ପୁଷ୍ଠାଳକ ସଚିବଙ୍କୁ ନିର୍ଦ୍ଦେଶ ଦେଲେ ତନଖି 
ପୂର୍ବକ ଏମାନଙ୍କୁ ସାଦରେ ସମ୍ମିଳନୀ କକ୍ଷକୁ ନେଇ ଆସ | 

ଗୃହିଣୀମାନେ ସମ୍ମିଳନୀ କକ୍ଷରେ ପହଞ୍ଚିବା ପୂର୍ବରୁ ସେମାନଙ୍କୁ ଅପେକ୍ଷା କରିଥିଲେ 
ପୁଷ୍ପାଳକ | ପୁଷ୍ପାଳକ ଗୃହିଣୀମାନଙ୍କୁ ବସିବାକୁ ନିର୍ଦ୍ଦେଶ ଦେଲେ ଏବଂ ଖୁବ୍‌ ବିସୟରେ 
ପ୍ରଶ୍ନ କଲେ: ବିକ୍ଷୋଭ ପ୍ରଦର୍ଶନ କରୁଥିଲେ ଏକଶହପଚାଶ ଜଣ । ମାତ୍ର ଆଲୋଚନାରେ 
ପନ୍ଦର ଜଣ ବି ନାହାନ୍ତି । ତତ୍କ୍ଷଣାତ ଗୋଟେ ସ୍ପିତହସ ତାଙ୍କ ବିସ୍ଲୟବୋଧକୁ ଲୁଚାଇ 
ଦେଲା :ଓଃ ତାହାହେଲେ ଭେଜାଲ ଥିଲା ତୁମ ଉରଗସସସ | ଦପ୍ରରୀ ସମସ୍ତଙ୍କୁ ଇଷତ 
ଉଷ୍ମ ମଧୁରପାନୀୟ ପରସି ଦେଇଗଲା ! ପାନୀୟ ପିଉ ପିଉ ପୁଷ୍ଠାଳକ କହିଲେ : କୃହ, 
ମା'ମାନେ ତୁମ୍ଭେମାନେ କଣ ଚାହୁଁଛ ? କଣ ତୁମମାନଙ୍କର ଦାବି ବା ସ୍ବାର୍ଥ । ଆମ୍ଭେମାନେ 
କଣ ସ୍ଵାର୍ଥରଜୁରୁ କେବେ ମୁକୁଳି ପାରିବାନି ? ବନ୍ଧା ରହିବା ହ ତାହାହେଲେ ଏ ଦେଶ 
ବା ରାଜ୍ୟ ପ୍ରଗତି କରିବ କିପରି ? ବିକାଶ ହେବ କିପରି ? 

: ମହାରାଜ, ଆମ ସ୍ବାମୀ, ସନ୍ତାନ, ସଂସାର, ଭବିଷ୍ୟତ... 

: ବେଶ୍‌ ଯଥେଷ୍ଟ | ଆଉ କହିବା ଦରକାର ନାହିଁ | ଗୋଟେ ରାଜ୍ୟ କହିଲେ କଣ 
ଏହାର ରାଜକର୍ମଚାରୀ ଏବଂ ସେମାନଙ୍କର ପରିବାର! ଏଇମାନେ କଣ ଏ ରାଜ୍ୟର 
ମେରୁଦଣ୍ଡ ! ! ପ୍ରଗତିର ରଥ ? ଏ ରାଜ୍ୟର ଅଗଣିତ ଖଟିଖିଆ, ମଜୁରିଆଙ୍କ ସ୍ଵାର୍ଥ କଥା 
କେବେ ତୁମେମାନେ ଚିନ୍ତା କରିଛ ? କରିଛନ୍ତି ସ୍ଵାମୀମାନେ ? ସନ୍ତାନମାନେ ? ଯେଉଁମାନଙ୍କ 
ସୁବିଧା ସୁଯୋଗ ପାଇଁ ତୁମ ସ୍ବାମୀ ଓ ସନ୍ତାନମାନଙ୍କ ନିଯୁକ୍ତି । ସେମାନେତ ଦେଶ ଓ 
ଜାତିର ମେରୁଦଣ୍ଡ । ଅଥଚ ନିଜ ନିଜର ସ୍ଵାର୍ଥ ସାଧନ ଓ ବିଳାସବ୍ୟସନ ନିମନ୍ତେ 


Il eoo || 

॥। ପୁଷ୍ଣାଳକ ନାମେଣ ସେ ରାଜା ॥ 


ତୁମମାନଙ୍କ ସ୍ବାମୀ ବା ସନ୍ତାନଙ୍କ ଦ୍ଵାରା ସେମାନେ ଶୋଷିତ । ଏ ଜାତି ପ୍ରଗତି କରିବତ ! 
ଏପରି ସ୍ବାର୍ଥକୁ ଜାବୋଡ଼ି ଧରିଲେ ¬ ଶୁଣ, ପ୍ରତିବର୍ଷ ତୁମେ ପରିବାର ସହ ବଣଭୋଜି 
କରିବାକୁ ଯାଅ । ବୁଲିବାକୁ ବାହାରକୁ ଯାଅ । ଗୋଟେ ବର୍ଷ ଅର୍ଥାଭାବରୁ ଯାଇପାରିଲ 
ନାହିଁ । ତୁମେ ବଣଭୋଜି ବନ୍ଦ କରିଦେବ ନା ସେଥିପାଇଁ ଘରର ଆସବାବ ପତ୍ର ଭାଙ୍ଗ 
ଘରେ ନିଆଁ ଲଗାଇ ଦେବ ? 

: ଆଜ୍ଞା 1 ଗୁହିଣୀମାନଙ୍କ ସମବେତ ଉତ୍ତର | 

: ମୁଁ ପରିସ୍ଥିତି ଚାପରେ ପଡ଼ି ତାହା ହିଁ କରିଛି । ସେଥିରେ ଉତ୍କ୍ଷିପ୍ତର ହୋଇ 
ମାରଧର କରିବା, ସଚିବ ନିକେତନ ଭାଙ୍ଗବା । ଆସବାବ ପତ୍ର ଭଙ୍ଗାରୁଜା କରିବା, 
ନଥିପତ୍ର ଚିରିବା ଆଦି କାମରେ ଲିପ୍ତ ରହିବା ଅସାମାଜିକ ତଥା ଅପରାଧମୂଳକ କାଯୀ | 
ଘରେ ତୁମର ସନ୍ତାନମାନେ କୌଣସି ପ୍ରକାର ଅସନ୍ତୁଷ୍ଟ ହୋଇ ଭଙ୍ଗାରୁଜା କଲେ ସେହି 
ଅପରାଧ ପାଇଁ ତୁମେ ଦଣ୍ଡ ଦେବକି ନାହିଁ ? 

: ଦେବୁ ମହାରାଜ ! ତଥାପି ... 

: ତଥାପି ? ସଚିବ ନିକେତନ ତୁମ ଭାତହାଣ୍ତି । ତାକୁ ଭାଙ୍ଗଛ ମାନେ ଭାତ 
ଆସିବ କେଉଁଠୁ ଯେ ଖାଇବ ? ପୁନର୍ବାର ହାଣ୍ରିୟ ଚାଉଳ ଆଦି ଆଣି ରୋଷାଇ କଲା 
ପର୍ଯ୍ୟନ୍ତ ଅପେକ୍ଷା କରିବାକୁ ହେବ | 

: କ୍ଷମା! ବୟସ୍କ ସଦସ୍ୟା ଜଣେ ଭାବପ୍ରବଣ ହୋଇଗଲେ | 

: କ୍ଷମା ଦେବା କଥା ତୁମେ ଯାହା କହୁଛ- ସେଇଟା ଗୋଟେ ପରିବାରର କଥା | 
ଏଇଟା ଗୋଟେ ଦେଶ | ତାକୁ ପରିଚାଳିତ କରିବା ପାଇଁ ତାର କିଛି ନିୟମ କାନୂନ ଅଛି ! 
ଏ ଦେଶର ପ୍ରତ୍ୟେକ ନାଗରିକ ସେ ନିୟମରେ ବନ୍ଧା । ରାଜା, ପ୍ରଜା, ରଙ୍କ ସମସ୍ତେ ସେ 
ନିୟମ ମାନି ଚଳିବାକୁ ବାଧ୍ଯ । ନଚେତ୍‌ ଅରାଜକତା ବ୍ୟାପୀ ଯିବ | ରାଜା ଦେଶକୁ ଶାନ୍ତି 
ଶୃଖ୍ଖଳତାର ସହ ଚଳାଇବାକୁ ସେ ନିୟମ କାନୁନ ମାନିବାକୁ ବାଧ୍ଯ । ମୁଁ ଏ ରାଜ୍ୟର 
ନିୟମ ଅନୁସାରେ କା୍ଯ୍ୟାନୂଷ୍ଠାନ ଗ୍ରହଣ କରିବାକୁ ବାଧ୍ଯ । ମା'ମାନେ ମୁଁ ସେଥିପାଇଁ 
ତୁମ୍ଭମାନଙ୍କୁ କ୍ଷମା ମାଗୁଛି । କାରଣ ତୁମେମାନେ ଆଘାତ ପାଇଛ ! ଯନ୍ତ୍ରଣା ପାଉଛ ! କିଛି 
ଦିନ ତଳର ଗୋଟେ ଘଟଣା ସ୍ମରଣ କର | ବଲୁଭଚନ୍ଦ୍ର ଶାସନରେ ଏଇ ସଚିବ ନିକେତନର 
କର୍ମଚାରୀମାନେ ଷାଠିଏ ଦିନ ଧର୍ମଘଟ କରିଥିଲେ | ଦାବୀ ପୂରଣ ଦୂରର କଥା | ଅପଣା 
ଆପଣା ଚାକିରି ହରାଇଥିଲେ ! ଦୁଇ ମାସର ଦରମା ପାଇନଥିଲେ ! ମୁଁ ଶାସନକୁ ଆସିବା 
ପରେ ସେମାନଙ୍କୁ ପୁନଃ ନିଯୁକ୍ତି ଦେଇଛି । ସେମାନଙ୍କର ବକେୟା ଦରମା ପ୍ରଦାନ କରି 
ନିୟମିତ କରିଛି । କେତେକ ଦାବୀ ପୂରଣ କରିଛି । ଅଥଚ ମୋରି ସାଙ୍ଗରେ ସେମାନେ 
ବିନା କାରଣରେ ଲଢ଼ିଲେ ! ଯେତେପ୍ରକାର ଅପମାନିତ କରାଯିବା କଥା କୌଣସି ସୁଯୋଗକୁ 


୧୦୧ ॥ 

॥। ପୁଷ୍ତାଳକ ନାମେଣ ସେ ରାଜା ॥ 


କରଛଡ଼ା କରିଲେ ନାହିଁ । ଠିକ ଅଛି ମୁଁ ଏତେ ନିଶୁର ନୁହେଁ କି ଅମଣିଷ ନୁହେଁ । ତୁମ୍ଭମାନଙ୍କୁ 
ପ୍ରତିଶ୍ରୁତି ଦେଉଛି ଅନୁସନ୍ଧାନ ପରେ ପ୍ରକୃତ ଦୋଷୀକୁ ଦଣ୍ଡ ଦେବା ସହ ନିର୍ଦ୍ଦୋଷକୁ ମୁକ୍ତ 
କରାଯିବ | ତୁମ ସ୍ବାମୀ ଓ ସନ୍ତାନମାନଙ୍କ ମନେ ରଖିବା ଉଚିତ ଥିଲା ସଚିବ ନିକେତନ 
ରାଜ୍ୟର ହୃତପିଣ୍ଡ । କର୍ମଚାରୀବୃନ୍ଦ ଏହାର ଶାସନ ପରିଚାଳନା କରନ୍ତି । ହୃତ୍‌ପିଣ୍ଡ ଦୁର୍ବଳ କି 
ଆହାତ ହେଲେ ମୃତ୍ୟୁ ଅବଶ୍ୟମ୍ଭାବୀ । ସେହିପରି ସଚିବ ନିକେତନ ବିଶ୍ଧଙ୍ଖଳିତ କି ସ୍ଥାଣୁ 
ପାଲଟିଗଲେ ରାଜ୍ୟର ମୂତ୍ୟୁ ଅବଶ୍ୟମ୍ଭାବୀ | ସେଥିପାଇଁ ଉପଚାର ଆବଶ୍ୟକ | ଅସ୍ତୋପଚାର 
ଦରକାର । ଏହି ଆଇନଗତ ଦୃଢ଼ କାଯ୍ଯାନୂଷ୍ଠାନ ହି ଅସ୍ତୋପଚାର ବ୍ୟତୀତ ଆଉ କିଛି 
ନୁହେଁ । ଶାସନକୁ ଶୃଙ୍ଖଳିତ କରିବା ପାଇଁ ସଚିବ ନିକେତନର ଅସ୍ତ୍ରୋପଚାର ଏକାନ୍ତ 
ଅପରିହାର୍ଯ୍ୟ । ଯାଅ, ଏ ଦେଶ ଓ ଜାତିର ମା'ମାନେ | ମୋତେ କ୍ଷମା କରିଦିଅ | ସାହସ ଓ 
ପ୍ରେରଣା ଦିଅ ମୁଁ ସତ୍ୟ, ଧର୍ମ, ନ୍ୟାୟରେ ଏ ଦେଶ ଚଳାଏ | ଉଡ଼ର ଜୟ ହେଉ । 

ଗ୍ହିଣୀଗଣ ପୁଷ୍ଠାଳକଙ୍କୁ ପ୍ରଣାମ ଜଣାଇ ସମ୍ମିଳନୀ କକ୍ଷରୁ ବାହାରି ଆସିଲେ । 
ଉରଗସସସର ସଭାନେତ୍ରୀ ହାତଯୋଡ଼ି କହିଲେ : ତଥାପି ଆପଣଙ୍କ ପରି ମାନବବାଦୀ, 
ଉଦାରବାଦୀ, ହୃଦୟବାନ ଶାସକଙ୍କଠାରୁ ଆମ୍ଭେମାନେ କିଛି ସୁଫଳ ଆଶା କରୁଛୁ । ଯାହା 
ସମାଜ ଓ ଆମ ପରିବାର ନିମନ୍ତେ ସୁଖଦ ହେବ | 

ଅପେକ୍ଷାରତ ବଲ୍ଲଭବାହିନୀର ସଦସ୍ୟମାନେ ଗଭୀର ଉତ୍କଣ୍ଠାର ସହ ଗ୍ୃହିଣୀମାନଙ୍କୁ 
ଘେରି : ନାନା ପ୍ରଶ୍ନରେ ସେମାନଙ୍କୁ କୋଳେଇ ନେଲେ ! ବଲୁଲଭବାହିନୀର ସଦସ୍ୟାମାନଙ୍କୁ 
ବିସ୍ପିତ କରି ଉରଗସସସର ସଦସ୍ୟାମାନେ ଚିଳ୍କାର କଲେ: ମହାରାଜ ପୁଷ୍ଠାଳକଙ୍କ- ଜୟ | 
ଉଡ୍ର ଜନନୀ କି- ଜୟ | ବଲୁଲଭବାହିନୀ ସଦସ୍ଯାମାନେ କିଛି କ୍ଷଣ ନିମନ୍ତେ ହତବାକ ଓ 
ବିମୁଢ଼ ପାଲଟିଗଲେ | 

କିଛି ସମୟ ପରେ ସେମାନଙ୍କ ବିମୂଢ଼ତା କଟିଗଲା ! ସେମାନେ ମୁଖର ହେଲେ | 
ଗୁହିଣୀମାନଙ୍କ ଚିଜ଼୍ାରର ଉତ୍ତର ଦେବାକୁ ଯାଇ ସେମାନେ ଚିକ୍ରାର କରି ଉଠିଲେ:ବଲ୍ଲଭଚନ୍ଦ 
କି- ଜୟ | ପୁଷ୍ଠାଳକ- ମୁର୍ବାବାଦ | ପୁଷ୍କାଳକ- ପତନ ପତନ | 

ଧ୍ଵନି ପ୍ରତିଧ୍ଵନି, ଚିକ୍ରାର ପ୍ରତିଚିଳ୍ରାରଠ ଉତ୍ତର ପ୍ରତ୍ୟଯୁଭ୍ତରରେ ସଚିବ ନିକେତନ 
ସମ୍ମୁଖ ରାଜପଥ ପ୍ରକମ୍ପିତ ହେଲା ! ଅରିଉଠିଲା । ମନେ ହେଉଥିଲା ଏହା ସପକ୍ଷ ଓ 
ବିପକ୍ଷମାନଙ୍କର କ୍ଷୁନ୍ତ କଣ୍ଡସ୍ଵର ନୁହେଁ, ସ୍କୋଗାନ ନୁହେଁ, ଚଳନ୍ତି ରାଜନୀତି ରଥ ଚକର 
ଘର୍ଘର ନାଦ | ସେହି ରଥ ଚକତଳେ ଦୂଲୁକି ଉଠୁଛି ମେଦିନୀ, ଅବନୀ, ସସାଗର ଧରା | 
ରଥର ଭାରା ସହି ନପାରି ମେଦିନୀ ଯେପରି ଦବି ଯାଉଛି ତଳକୁ, ତଳକୁ, ରସାତଳକୁ | 

w]e) 


i ୧୦୨ ॥ 

¦ ପୁଖାଳକ ନାମେଣ ସେ ରାଜା ॥! 


ଚକା ଚକା ଭଉଁରି 


ଉତ୍ଜୀୟଗଣ ହଠାତ୍‌ ସଚେତନ ହେଲେ, ୟା ଭିତରେ ପୁଷ୍ଠାଳକଙ୍କ ଶାସନର ପାଞ୍ଚବର୍ଷ 
ପରିବାକୁ ଯାଉଛି । ଯେଉଁଦିନ ଦୂରଦର୍ଶନ ଓ ବେତାରମନ୍ତ ପ୍ରସାରିତ ସମ୍ବାଦରୁ ପ୍ରଜାମାନେ 
ଜାଣିଲେ ଯେ ଜମ୍ବୁଦେଶର ବିଦ୍ରୋହ ଆୟୋଗ ଅଧ୍ଯକ୍ଷ ଶେଷନାଗ ଉଡ୍ଜ ସମେତ କେତେକ 
ରାଜ୍ୟରେ ରାଜ ଆୟୋଜିତ ପ୍ରଜା ଦିଦ୍ରୋହ ସମ୍ପର୍କରେ ଘୋଷଣା କଲେ | 

ଜମ୍ବୁଦେଶରେ ପ୍ରଚଳିତ ଏମିତି ଏକ ଶାସନ ପଦ୍ଧତି | ଯାହାକୁ ରାଜନୀତି 
ବିଜ୍ଞାନୀମାନେ କୁହନ୍ତି ଗଣତନ୍ତ୍ର | ପ୍ରଜାଙ୍କୁ ପ୍ରତି ପାଞ୍ଚବର୍ଷରେ ଥରେ ସୁଯୋଗ ପ୍ରଦାନ 
କରାଯାଏ ଏକ ଅହିଂସାଯୁକ୍ତ ବିଦ୍ରୋହରେ ଗୁପ୍ତ ମତଦାନ କରି ନିଜ ପସନ୍ଦର ରାଜା, 
ମନ୍ତ୍ରୀ ଓ ପାର୍ଷଦମାନଙ୍କୁ ବାଛିଥାନ୍ତି ।ସେହିପରି ଏକ ଆସନ୍ନ ବିଦ୍ରୋହର ସୂଚନା ପାଇବା 
ମାତ୍ରେ ପ୍ରଜାମାନେ ଭାବିଲେ, ୟା ଭିତରେ ଚାହୁଁ ଚାହୁଁ ପାଞ୍ଚବର୍ଷ ବିତିଗଲାଣି । କିନ୍ତୁ 
କାଲି ପରି ଲାଗୁଛି ପୁଷ୍ଠାଳକଙ୍କ ଅଭିଷେକ ଉତ୍ସବ କେତେ ବାଦ ବିବାଦ, ବିସମ୍ବାଦ 
ଭିତରେ ପଲକ ମାତ୍ରକେ ବିତିଗଲା ପାଞ୍ଚଟି ବର୍ଷ | 

ପରଦିନ ସକାଳେ ସରପଞ୍ଚ ଯେତେବେଳେ ନରିଆ ନନାକୁ ନମସ୍କାର ହେଲେ; 

ସେତେବେଳେ ନରିଆ ନନା କହିଲେ: ହଇରେ ଶଳା ନାତିଟୋକା, କାଲି ବୁଝିଲି ଯାଇ 
ରାଜଧାନୀରେ ତୁମ ଦଳର ମହାସମାବେଶର ଅସଲ ଉଦେଶ୍ୟ | ମୁଣ୍ଡ ଉପରେ ପ୍ରଜା 
ବିଦ୍ରୋହ । ଆମେ ଶଳା ମୁରୁଖ ଜାଣୁ କେତେ ! ନା ବୁଝୁ କେତେ ? କାଲି ଦୂରଦର୍ଶନ 
କହିଲାରୁ ସିନା ଜାଣିଲୁ | ଡାକିନେଲା କଣ ନା ପୁଷ୍ଠାଳକ ତୁମ ସୁଖୁଦୂଖ ଶୁଣିବେ | ରାଜ୍ୟର 
ଦୁଃଖ ଲାଘବ ପାଇଁ ପ୍ରଜାଙ୍କ ସହଯୋଗ ଭିକ୍ଷା କରିବେ | ରାଜଧାନୀ ଟାଲ | ଶଳା ଆମରିଠୁ 
ଜନମ ହୋଇ ଆମରି ଆଗରେ ଚଲାକି | ଆରେ ହଁମ ଏମିତି ବିଦ୍ରୋହ ଆସିଲା ଯେ 
କେତେ ସଭା, ସମିତି, ସମାବେଶ, କର୍ମୀ ସଜ୍ମଳିନୀ ହୋହଲ୍ଲା, ଅରୁଆଡାଲମା, ଖଲିଉଡ଼ା, 
ଧୂଳିଉଡ଼ା, ଧୂଆଁବାଣ, ମାରପିଟ ଆଉ ରକ୍ତପାତ | ତୁମେ ଶଳାଏ ଠକି ଠାକି ଦେଶଟାକୁ 
ଖାଇ ହଜମ କରିଦେବ | 


iH ୧୦୩ ॥ 

!| ପୁଷାଳକ ନାମେଣ ସେ ରାଜା ॥¦ 


ବାସ୍ତବରେ ପୂୁଷ୍ଠାଳକ ଦଳର ରାଜଧାନୀରେ ଆୟୋଜିତ ହୋଇଥିବା 
ମହାସମାବେଶ ଜନ୍ବୁଦେଶର ଇତିହାସରେ ଥିଲା ଅଦୃଶପୂର୍ବ ଦୃଶ୍ୟ । ନିଜର ଶକ୍ତି ପ୍ରଦର୍ଶନ 
ଉଦ୍ଦେଶ୍ୟରେ ପୁଷ୍ଠାଳକ ଆୟୋଜନ କରିଥିବା ମହାସମାବେଶ ନିଜର ବିରୋଧୀ ତଥା 
ନିନ୍ଦୁକମାନଙ୍କୁ ବିସ୍ନିତ କରିଥିଲା । ରାଜଧାନୀ ସବର୍ଣ୍ଠାଚଳର ମଧ୍ଯସ୍ଥଳରେ ଥିବା ଗଣମଇଦାନରେ 
ଯେଉଁ ଦିଗକୁ ଚାହିଁଲେ କେବଳ ଦିଶୁଥିଲା ନରମୁଣ୍ଡ । ଥାଳିଟିଏ ଛାଡ଼ି ଦେଲେ ଏକ 
ମାଇଲ ବ୍ୟାପୀ ଚାଲିଯିବ ଯେ ତଳେ ପଡ଼ିବାର ସମ୍ଭାବନା ନାହିଁ ¦ ସେଦିନ ପୁଷ୍ଠାଳକ 
ଦଳର ଚିହ୍ନ ଧାରଣ କରିଥିବା ପତାକା ଓ ତୋରଣମାଳରେ ରାଜଧାନୀ ସ୍ବଵର୍ଣ୍ଠାଚଳ ରଙ୍ଗୀନ 
ହେବା ସହ ଡାକବାଜି ଯନ୍ତ୍ରର ଚିଳ୍କାରରେ କଞ୍ପି ଉଠୁଥିଲା । ସମର୍ଥକମାନଙ୍କ ପାଦପାତରେ 
ଦୁଲୁକି ଉଠୁଥିଲା ସ୍ବଵର୍ଣ୍ଠାଚଳର ଛାତି । 

ଏକକାଳୀନ ଏତେ ସଂଖ୍ଯକ ରାଜବଂଶୀ କି ରାଜ୍ୟର ରାଜାମାନଙ୍କୁ ଦେଖିବାକୁ 
ମିଳିନଥିଲା | ପୁଷ୍ଠାଳକ ଦଳର ଜନମ୍ବୁଦେଶରେ ପ୍ରାୟ ସମସ୍ତ ନେତା ସଭାସ୍ଥଳରେ ଯୋଗ ' 
ଦେଇଥିଲେ ¦! ତତୋଧିକ ଦାରୋଗା ସୁରକ୍ଷା ଓ ଶାନ୍ତିଶୃଙ୍ଖଳା ରକ୍ଷା କରିବା ନିମନ୍ତେ 
ନିୟୋଜିତ ଥିଲେ । ତତୋଧିକ ଜନତା ପୂଷ୍ଠାଳକଙ୍କର ଜୟଗାନ କରିବା ପାଇଁ ! ଏବେବି 
ସେ ଦୃଶ୍ୟ ମନେ ପଡ଼ିଲେ ନରିଆ ନନା ବିଭୋର ହୁଏ । କହିଲାବେଳେ ବିହ୍ବଳ 
ହୋଇପଡ଼େ: ଶଳା ସାତଟା ରଥଯାତର ଲୋକ ହେବେ ପରା ? ନାହିଁରେ ନାତି ? 
ହେଲେ ଏତେ ଆଡ଼ମ୍ବରରୁ ପୁଷ୍ଠାଳକ ଏଥର ବିଦ୍ରୋହରେ ଜିତି ରାଜା ହେବେତ ! ହଇରେ 
ନାତି, ସେ ପାଗଳ ରାଜାକୁ ଲୋକେ ସମର୍ଥନ ଦେବେ ? ଚୁପ୍ଚାପ ନରିଆ ନନା 
ପଚାରିଲା ସରପଞ୍ଚକୁ | 

: ତୁମେ କାହାକୁ ସମର୍ଥନ କରିବ ଜେଜେ ? 

: ଆରେ ସେଇଟା ଭାରି ଗୁପଧ । ` 

: ନୀ ମ ଗା ଦାଣ୍ଡରେ ତୂମ ମୋ ଭିତରେ କଥା ପଡ଼ିଛି । କାହାକୁ ଅବଳାକୁ ନା 
ପାଗଳାକୁ ? 

ଅବଳା ଶବ୍ଦର ଗୁଢ଼ ଅର୍ଥଟି ବୁଝି ନରିଆ ନନା ହସି ଉଠିଲା: ଶଳା ସରପଞ୍ଚ 
ହୋଇ ବଡ଼ କଥା ଚତୁରା ହୋଇଗଲାଣି | 

ସରପଞ୍ଚ କହିଲେ : ବୂଝିଲ ଜେଜେ, ଉଡ଼ରେ ବହୁ କାଳରୁ ଗୋଟେ ଦେଶୀଗୀତ 
ଅଛି - ଚକା ଚକା ଭଉଁରି...! 

ନରିଆ ନନା ବି ସରପଞ୍ଚ ସହ ପାଳି ଧରିଲା: ମାମୁ ଘର ଚଉଁରି, ମାମୁ ମୋତେ 
ମାଇଲେ, ଦୁଧ ଭାତ ଖୋଇଲେ । 

: ବୁଝିଲ ଜେଜେ, ଏଇଟା ଗୋଟେ ଦେଶୀଗୀତ ଖାଲି ନୁହେଁ । ଉତଡ୍ରୀୟମାନଙ୍କ 
ପାଇଁ ଚିରନ୍ତନ ସତ୍ୟବାଣୀ | ଯେଉଁମାନଙ୍କୁ ସେ ଶାସନ ଗାଦି ଦେଇଛି ଆଶାରେ, ଶଦ୍ଧାରେ, 


Hi eo୪॥ 

॥! ପୁସ୍ଠତାଳକ ନାମେଣ ସେ ରାଜା ॥ 


ସମ୍ମାନରେ; ସେହିମାନେହିଁ ତା ପାଇଁ ପାଲଟିଛନ୍ତି ନିଶୁର ମାମୁଟିଏ ! ପେଟକୁ ଭାତ ମୁଠେ 
ନଦେଇ ବରଂ ନାତ ମାରିଛନ୍ତି । ପ୍ରଜାଙ୍କ ଦାରିଦ୍ର୍ୟ ହୋଇଛି ସେମାନଙ୍କ ଆମୋଦପ୍ରମୋଦ 
ଓ କ୍ଷମତାର ମାଧ୍ଯମ | ଭୋକିଲା ମଣିଷକୁ ଭାତମୁଠାଏର ଲୋଭ ଦେଖାଇ ସେମାନେ 
କ୍ଷମତା ହାସଲ କରନ୍ତି ¦ ପିଚାକୁ କନା ଖଣ୍ଡେ ଦେବା ବଦଳରେ ଯେଉଁ କୌପୁନି ଖଣ୍ରିକ 
ଅଣ୍ଟାରେ ଥିବ ସେଇଟାକୁ କାଢ଼ିନେଇ ତୁମକୂ ଉଦୁଲଙ୍ଗଳା କରି ମହାଦାଣ୍ଡରେ ଠିଆ 
କରେଇ ଦେଇଛନ୍ତି | ନିଜର ଧାରୁଆ ଦାନ୍ତ ଓ ଜିଭରେ ଝୁଣି ପକାଇଛନ୍ତି । ଚାଟି ପକାଇଛନ୍ତି 
ନିରୀହ ଝିଅବୋହୂଙ୍କ ନାରିତ୍ଵ | ଆଉ ଯେତେବେଳେ ନିଜର ସ୍ଵାର୍ଥ ଆସେ, ସେତେବେଳେ 
ନଇଁ ପଡ଼ନ୍ତି - ମୋ ସୁନାଭଣଜା, ମୋ ଗେହ୍ଭଣଜା, ରୁଷନା | ଯା ମାଇଁକୁ କହିଛି ତୋ 
ପାଇଁ ଦୁଧଭାତ ରଖିଛି । ଖୁଆଇ ଦେବ । ବାଡ଼ିପଟ ବେଣ୍ଠ ପୋଖରୀରେ ଲାଲ କଇଁ 
ଫୁଟିଛି । ତୋଳି ଦେବି | ବେଣ୍ଟ ବି ତୋଳିଦେବି | ତୁ ଜାଣୁ ଆମ ବାଡ଼ି ବେଣ୍ଟ ପୋଖରୀର 
ବେଣ୍ଟ ବାରି ସୁଆଦିଆ | କୁଣ୍ଢେଇ ପକାଇବେ | ଦେହରୁ ମଳି ଝାଡ଼ିଦେବେ | ମୁଣ୍ଡ ଆଉଁସି 
ଦେବେ । ମାମୁର ପଦେ ମିଠା କଥା, ଲାଲକଇଁ ଆଉ ସ୍ଵାଦିଷ୍ଟ ବେଣ୍ଠ ଖିଆ ଭଣଜାକୁ 
ପ୍ରଲୁନ୍ତ କରେ | ବିଚରା ନିରୀହ ନି୍ବୌଧ ଭଣଜା ଭୁଲିଯାଏ ମାମୁର ପ୍ରତାରଣା | ନିଶୁରତା | 
ସରପଞ୍ଚର ଗୋଟେ ଦୀର୍ଘଶ୍ବାସ ବାହାରିଗଲା“ ତୁମେ ଦେଖିବ ଜେଜେ,ଏଥର ମଧ୍ଯ ସେଇ 
ଇତିହାସର ପୁନରାବୃତ୍ତି ଘଟିବ | 

ନରିଆ ନନା ବି ହତୋସ୍ସାହରେ ଉତ୍ତର ଦେଲେ: ଏ ଜାତି ଇତିହାସରୁ କିଛି 
ଶିଖିଲାନି | 

ପ୍ରଜାବିଦ୍ରୋହ ବିଷୟ ଘୋଷଣା ହେବା ପରେ ରାଜନୈତିକ ଦଳମାନଙ୍କ ମଧ୍ୟରେ 
ଆଲୋଡ଼ନ ସୃଷ୍ଟି ହେଲା | 

ନିଜ ଦାୟିତ୍ଵ ଓ କର୍ବ୍ୟ ସମ୍ପର୍କରେ ଶେଷନାଗ ଖୁବ୍‌ ସଚେତନ | ତେଣୁ ବିଦ୍ରୋହ 
ପୂର୍ବରୁ ସମସ୍ତ ରାଜନୈତିକ ଦଳର ପ୍ରତିନିଧିମାନଙ୍କ ସହ ଥରେ ସେ ଆଲୋଚନା କରିବା 
ସହ ସତର୍କ କରିଦେଇଥିଲେ | ରାଜନୈତିକ ଦଳ ସହ ପ୍ରାର୍ଥୀ ବା ପ୍ରାର୍ଥୀଙ୍କ ସମର୍ଥକ 
ମାନଙ୍କ ଦ୍ଵାରା କୌଣସି ପ୍ରକାର ସମ୍ିଧାନ ବା ବିଧି ଉଲଘଂନ କାର୍ଯ୍ୟ କଲେ ଅଧ୍ଯକ୍ଷ 
କଠୋର ପଦକ୍ଷେପ ଆରମ୍ଭ କରିବାକୁ ବାଧ୍ଯ ହେବେ ବୋଲି ସଚେତନ କରାଇଦେଲେ ! 
ସମ୍ବିଧାନର ସୁରକ୍ଷା ଓ ସମ୍ମାନ ରକ୍ଷା ପାଇଁ ଦଳପତି ଓ କର୍ମୀମାନଙ୍କୁ ନିବେଦନ କଲେ । 

ଆୟୋଗ କାର୍ଯ୍ୟାଳୟସ୍ତ ସମ୍ମିଳନୀ କକ୍ଷରେ ଆୟୋଗର ବିଭିନ୍ନ ପଦସ୍ଥ କର୍ମଚାରୀଙ୍କ 
ସମେତ ବିଦ୍ରୋହ ସହିତ ଜଡ଼ିତ ବିଭିନ୍ନ ପଦସ୍ଥ ରାଜକର୍ମଚାରୀମାନଙ୍କର ଆହୂତ ଏକ 
ସମ୍ମିଳନୀରେ ଅଧ୍ୟକ୍ଷତା କରି ଶେଷନାଗ ବିଦ୍ରୋହ ପରିଚାଳନା ସମ୍ପର୍କରେ ଆଲୋଚନା 
କରୁଥିଲେ । ଦୂରଭାଷ ଯନ୍ତ୍ରର ଘଣ୍ଟି ବାଜନ୍ତେ ଅଧ୍ଯକ୍ଷ ଯନ୍ତ୍ରର ଶ୍ରବଣାଂଶ ଉଠାଇଲେ: 
ହ୍ୟାଲୋ,ହ୍ୟାଲୋ... | 

Hl ୧୦୫ ॥ 

॥ ପୁସାଳକ ନାମେଣ ସେ ରାଜା ॥! 


ଅପର ପକ୍ଷରୁ ଉତ୍ତର ଶୁଣି ଶେଷନାଗ ଗମ୍ଭୀର ହୋଇ ଦୂମ୍‌ କରି ଶ୍ରବଣାଂଶଟି 
ତଳେ ଥୋଇଦେଲେ | ମୂର୍ଖ, ଅଭଦ୍ର କୋଉଠିକାର! ଏମାନେ ପୁଣି ଜମ୍ବୁଦେଶର 
ଭାଗ୍ୟବିଧାତା ! ବିକାଶ ବ୍ୟକ୍ତିତ୍ଵ । ନିଜକୁ ଇନ୍ଦ୍ର ମନେ କଲାଣି | 

ଉପସ୍ଥିତ ଅଧିକାରୀଗଣ ପ୍ରଶ୍ମିଳ ଦୃଷ୍ଟି ସ୍ପିର ହୋଇଗଲା ଶେଷନାଗଙ୍କ ମୁହଁରେ | 

ଶେଷନାଗ ପ୍ରକୃତିସ୍ଥ ହୋଇ ତାଙ୍କ ଭାଷଣର ଅବଶିଷ୍ଟାଂଶ ଆରମ୍ଭ କଲେ: ବନ୍ଧୁଗଣ 
ଆପଣମାନେ ହୃଦ୍‌ବୋଧ କରୁଥିବେ ନିଶ୍ଚୟ | ଜମ୍ବଦେଶର ତଥାକଥିତ ଗଣତନ୍ତ୍ର ଏବେ 
ଅପରାଧତନ୍ତ୍ରରେ ପରିଣତ ହୋଇଛି । ଯାବତୀୟ ଭ୍ରଷ୍ଟାଚାର, ବ୍ୟଭିଚାର ଦୁର୍ନୀତିର ଜଡ଼ 
ଏହି ତଥାକଥିତ ଗଣତନ୍ତ୍ର । ଯାହା ଖୁବ୍‌ ଦୁର୍ବଳ | ଯେଉଁ ଗଣତନ୍ତ୍ର ମଙ୍ଗ ଧରି ବହୁ ଅପରାଧୀ 
ଶାସନର ସବୌଳ ପଦବୀ ଅଧିକାର କରୁଛନ୍ତି | କ୍ଷମତା ଓ ଅର୍ଥ ଗଣତନ୍ତ୍ରର ତାନ୍ତିକମାନଙ୍କୁ 
ପାଗଳ ଘୋଡ଼ା ପରି ଲଗାମହୀନ କରିଦେଇଛି । ବିଶୁଙ୍ଖଳିତ କରିଦେଇଛି | ଏହି ବିଶୁଙ୍ଖଳିତ 
ଶାସକମାନଙ୍କ ପାଇଁ ହିଁ ଦେଶରେ ଯାବତୀୟ ବିଶୂଙ୍ଖଳା ସୃଷ୍ଟି ହେଉଛି । ସୃଷ୍ଟି ତ ହେଉନି, 
ବରଂ ସୃଷ୍ଟି କରାଯାଉଛି । କାରଣ ପାଣି ଗୋଳିଆ କରି ବାଳିଆ ଖାଇବା ଏମାନଙ୍କର 
ଲକ୍ଷ୍ୟ । ଆପଣମାନଙ୍କୁ ମୋର ନିବେଦନ | ଆପଣମାନେ ବିଧି ମୁତାବକ ନିର୍ଭୟରେ କାମ 
କରନ୍ତୁ | ସମାଜକୁ ନିର୍ମଳ ରଖିବା ଦାୟିତ୍ଵ ଆପଣମାନଙ୍କର | ଆପଣଙ୍କ ଲେଖନୀ ମୂନ ହିଁ 
ଏହି ନେତାମାନଙ୍କ ଭାଗ୍ୟ ନିର୍ଣ୍ଣୟ କରିପାରିବ | ସେପରି ସ୍ଥଳେ ରାଜନେତାମାନଙ୍କ ଭୟ 
କରିବାର କୌଣସି କାରଣ ନାହିଁ । 

ବିଦ୍ରୋହ ପ୍ରକ୍ରିୟା ଆରମ୍ଭ ହେବା ମାତ୍ରେ ଶେଷରେ ଦୂରଦର୍ଶନ ଓ ବେତାର 
ମାଧ୍ୟମରେ ଜମ୍ବୁଦେଶବାସୀଙ୍କୁ ବାଉଁ ଦେଇ ନିବେଦନ କଲେ: ଝିଅ ପାଇଁ ଯେମିତି ବାଛି 
ବାଛି ଯୋଗ୍ୟ ପାତ୍ର ଠିକ୍‌ କରନ୍ତି, ସେହିପରି ନିର୍ଭୟ ଓ ନିର୍ଦ୍ଧନ୍ଧରେ ବାଛି ବାଛି ଦେଶ ପାଇଁ 
ଯେଗ୍ୟ ପ୍ରାର୍ଥୀଙ୍କୁ ପାର୍ଷଦ ଭାବରେ ଦରବାରକୁ ପଠାନ୍ତୁ । ନଚେତ୍‌ କେବଳ ଅସାମାଜିକ ଓ 
ଅପରାଧୀତର୍ତ୍ମାନେ କ୍ଷମତା ଦଖଲ କରି ଦେଶ ଓ ପ୍ରଜାଙ୍କୁ ଶୋଷଣ କରୁଥିବେ | ଅତ୍ୟାଚାର 
କରୁଥିବେ | ଜନତା ଜନାର୍ବନଙ୍କ ବଳରେ ବଳୀୟାନ ହୋଇ, କ୍ଷମତା ଦଖଲ ପରେ 
ଜନତା ଜନାର୍ଦନଙ୍କୁ ନିର୍ବଳ ମନେକରି ଶାରୀରିକ, ମାନସିକ, ଆର୍ଥିକ ଆଦି ନାନା ନିର୍ଯାତନା 
ଦେଉଥିବେ | ରାଜନୀତି, ସମାଜ ଓ ସଂସ୍କୃତିକୁ ଆପଣା ଦୋଷରେ ଦୂଷିତ କରୁଥିବେ । 
ସମାଜକୁ ନିର୍ମଳ ରଖିବାର ଚାବିକାଠି ଲୋକତନ୍ତ୍ର ପ୍ରଜାମାନଙ୍କ ହାତରେ ଦେଇଛି । 

ରାଜନୀତିକୁ ନିର୍ମଳ ରଖିବା ଉଦ୍ଦେଶ୍ୟରେ ଶେଷଦେବ ଖୁବ୍‌ କଠୋର 
ହୋଇଗଲେ | କେତେକ ସାନ୍ଦିଧାନିକ ବିଧି ବ୍ୟବସ୍ଥାକୁ କଠୋର ଭାବରେ ପାଳନ କରିବାକୁ 
ଅଧସ୍ତନମାନଙ୍କୁ ନିର୍ଦ୍ଦେଶ ଦେଲେ ! ରାଜନୈତିକ ଦଳ ଓ ପ୍ରାର୍ଥୀମାନଙ୍କ ଆଚରଣ, ବିଦ୍ରୋହ 
ଖର୍୍ ବ୍ଯବହୃତ ଯାନବାହନ, ପ୍ରଚାର ସମୟ ଉପରେ ପ୍ରତିବନ୍ଧକ ଲଗାଇ ଦେଲେ । 


॥ ୧୦୬ ॥ 

!! ପୁସାଳକ ନାମେଣ ସେ ରାଜା ॥ 


ପ୍ରଜାମାନଙ୍କୁ ସ୍ଵଛବି ଯୁକ୍ତ ଆତ୍ଧ ପରିଚୟପତ୍ର ପ୍ରଦାନ କଲେ । ପରିଚୟ ପତ୍ର ନଥିବା 
ପ୍ରଜା ମତଦାନରୁ ବଞ୍ଚିତ ରହିବେ ବୋଲି ଘୋଷଣା କରିଦେଲେ । ତଦନୁସାରେ ପ୍ରତ୍ୟେକ 
ପ୍ରାନ୍ତୀୟ ରାଜାଙ୍କୁ ନିର୍ଦ୍ଦେଶ ଦେଲେ ବିଦ୍ରୋହ ମତଦାନର ବହୁ ପୂର୍ବରୁ ପ୍ରଜାମାନଙ୍କ ସ୍ବଛବି 
ଯୁକ୍ତ ପରିଚୟପତ୍ର ପ୍ରଦାନ କରନ୍ତୁ । ନଚେତ୍‌ ବିଦ୍ରୋହ ବନ୍ଦ କରିଦିଆଯିବ ! ରାଜ୍ୟରେ 
ସମ୍ରାଟଙ୍କ ଶାସନ ଜାରି ହେବ । 

ଶେଷନାଗଙ୍କ ନିଦେର୍ଶନାମା ସମ୍ବାଦପତ୍ରରେ ପ୍ରକାଶିତ ହେବା ପରେ ପ୍ରଜାକୂଳ 
ଖୁସି ହେଲେ | ମାତ୍ର ରାଜନୀତିଜ୍ଞମାନେ ଚିନ୍ତିତ ହୋଇପଡ଼ିଲେ । ଥୋକେ ବାୟାବିଲୁଆ 
ସମୟ ଅସମୟରେ ବୋବାଇବା ପରି ବିବୃତି ପରେ ବିବୃତି ଦେବା ଆରମ୍ଭ କରିଦେଲେ | 
ଥୋକେ କହିଲେ: ସମ୍ରାଟଙ୍କ ଏହା ଏକ ଚକ୍ରାନ୍ତ । ନିର୍ମଳ ବିଦ୍ରୋହ ନାମରେ 
ଶେଷନାଗଙ୍କର ଏହା ଏକ ରାଜନାତି | ବିଦ୍ରୋହ ବନ୍ଦ କରିବା ନିମନ୍ତେ ଏହା ଯୁକ୍ତିଯୁକ୍ତ 
କାରଣ ନୁହେଁ | ପ୍ରାନ୍ତୀୟ ରାଜା ଓ ବିରୋଧୀଦଳଙ୍କ ବିରୋଧରେ ସମ୍ରାଟଙ୍କର ଏହା ଏକ 
ଷଡ଼ଯନ୍ତ୍ର । ପରିଚୟ ପତ୍ରକୁ ଆଳ କରି ଯଦି ବିଦ୍ରୋହ ବନ୍ଦ କରାଯାଇ ସାମ୍ପିଧାନିକ 
ସଂକଟ ସୃଷ୍ଟି କରାଯାଏ ତେବେ ସମ୍ଭିଧାନର ସମ୍ମାନ ରକ୍ଷା ଲାଗି ଆମ୍ଭେ ନ୍ୟାୟାଳୟର 
ଆଶ୍ରୟ ନେବୁ | 

ପୁଷ୍ପାଳକ କିନ୍ତୁ ନିରବରେ ବସିଲେ ନାହିଁ । ଶେଷନାଗଙ୍କୁ କଡ଼ାଭାଷାରେ ଏକ 
ଚିଟାଉ ଲେଖିଲେ : ଜମୁଦେଶ ସ୍ବାଧୀନ ହେବା ପୂର୍ବରୁ ଅଦ୍ୟାବଧି ମୁଁ ପ୍ରତ୍ୟକ୍ଷ ଓ ପରୋକ୍ଷ 
ରାଜନୀତି ସହ ଜଡ଼ିତ | ସମ୍ବିଧାନରେ ଏପରି କୌଣସି ବିଧିବ୍ୟବସ୍ଥା ନାହିଁ ଯେ ସ୍ଵଛବି 
ଯୁକ୍ତ ପରିଚୟପତ୍ର ବିନା ବିଦ୍ରୋହ ବନ୍ଦ ରହିବ | ଯଦିଓ ପ୍ରଜାଙ୍କ ସ୍ଵଛବିଯୁକ୍ତ ପରିଚୟପତ୍ର 
ପ୍ରଦାନର “ବିଧିବ୍ୟବସ୍ଥା ରହିଛି । ସମଗ୍ର ଜମ୍ବଦେଶରେ ଉଡ଼ର ଏକ ଶାନ୍ତିପୂର୍ଣ୍ଣ ଅଞ୍ଚଳ | ହିଂସା 
ଓ ବିଶୃଖ୍ଖଳାର ଆତଙ୍କିତ ରୂପ ଓ ରାଜନୈତିକ ରୂପ ଏଠାରେ ଦେଖିବାକୁ ମିଳେ ନାହିଁ | 
ପୁନଶ୍ଚ ଚଳିତ ବର୍ଷ ରାଜ୍ୟରେ ମରୁଡ଼ି ଓ ପରେ ପରେ ଅଣରତୁରେ ବର୍ଷା, ବନ୍ୟା ଓ 
ତୋଫାନଆଦି ପ୍ରାକୃତିକ ବିପର୍ଯୟ ପ୍ରଜା ତଥା ଉଡ୍ରର ଆର୍ଥିକ ମାନଦଣ୍ଡକୁ ଦୁର୍ବଳ 
କରିଦେଇଛି | ରାଜ୍ୟର ମେରୁଦଣ୍ଡ ଭାଙ୍ଗ ଦେଇଛି । ପରିସ୍ଥିତି ଆଦୌ ଭଲ ନାହିଁ । 
ଯେତେବେଳେ ପ୍ରାକୃତିକ ଦୁର୍ବିପାକର ଶିକାର ହୋଇଥିବା ପ୍ରଜାମାନଙ୍କୁ ଆମ୍ଭେ ଯଥାଯଥ 
ଥଇଥାନ କରିପାରିନାହୁଁ, ସେତେବେଳେ ପରିଚୟପତ୍ର ପ୍ରଦାନ ପରି ବ୍ୟୟ ବହୁଳ 
କାଯ୍ୟକ୍ରମ ଆରମ୍ଭ କରିବାକୁ ଆଗ୍ରହ ଥିଲେ ବି ଆମ୍ଭେ ଅସମର୍ଥ | ରାଜନୀତିରୁ ହିଂସା, 
ଭ୍ରଷ୍ଟାଚାର ଓ ଅପରାଧ ତର୍ତ୍ଵକୁ ମୂଳପୋଛ କରିବା ଲକ୍ଷ୍ୟରେ ଆପଣ ଯେଉଁ ସାଧୁ ଉଦ୍ୟମ 
ଆରମ୍ଭ କରିଛନ୍ତି ଆମ୍ଭେ ତାହାକୁ ସ୍ବାଗତ କରୁଛୁ । ଅଥଚ ପରିସ୍ଥିତି ଦୃଷ୍ଟିରୁ ଆପଣଙ୍କ 
ଆଦେଶକୁ କାର୍ଯ୍ୟକାରୀ କରିବାର ଅକ୍ଷମତାକୁ ହୃଦୟଙ୍ଗମ କରିବେ ବୋଲି ବିଶ୍ଵାସ ରଖୁଛି । 


ll ୧୦୭ ॥ 

( ପୁସ୍ତାଳକ ନାମେଣ ସେ ରାଜା ॥ 


~~~ 


ଏଥିପାଇଁ ଆମ୍ଭଙ୍କୁ କିଛିଦିନ ସମୟ ଦିଆଯାଉ ! ପୁନଶ୍ଚ ଏହି କାର୍ଯ୍ୟକ୍ରମ ବାବଦରେ ଖର୍ଚ୍ଚ 
ପାଇଁ ଆମ୍ଭେ ସମ୍ରାଟଙ୍କଠାରୁ ଅନୁଦାନ ପାଇଁ ଲେଖିଛୁ । କାରଣ ପରିଚୟ ପତ୍ର ଖର୍ଚ୍ଚ ରାଜ୍ୟ 
ଉପରେ ଅତିରିକ୍ତ ଆର୍ଥିକ ବୋଝ । ଅନୁଦାନ ଅର୍ଥ ମିଳିଲେ ଅଚିରେ ପ୍ରଜାଙ୍କ ସ୍ଵଛଛବି 
ଯୁକ୍ତ ପରିଚୟ ପତ୍ର ପ୍ରଦାନ କରିବାର ବ୍ୟବସ୍ଥା ଆରମ୍ଭ କରିବୁ । 

ପୁଷ୍ଠାଳକଙ୍କ ପତ୍ରଟିକୁ ପଢ଼ି ଶେଷନାଗ ଅବଜ୍ଞାସୂଚକ ଶବ୍ଦଟିଏ କଲେ ହୁଁ” । 
ସେତେବେଳେ ତାଙ୍କ ଓଠରେ ଯେଉଁ ସ୍ମିତ ହସଟି ଉକୁଟିଗଲା ସେଥିରେ ପୁଷ୍ଠାଳକଙ୍କ 
ପ୍ରତି ଅବଜ୍ଞା ଅପେକ୍ଷା ପ୍ରତିଶୋଧର ଆଭାସଟି ଅଧିକ ଥିଲା । ଯାହାର ମର୍ମ ଏହିପରି 
ହୋଇପାରେ, ତୁମ୍ଭମାନଙ୍କୁ ମୁଁ ଅକ୍ଲେଶରେ ପଦଚ୍ଯୟୁତ ଓ ଗାଦିଚ୍ୟୁତ କରିପାରେ । ମୋର 
ଶକ୍ତି କେତେ ତାହା ତୁମ୍ଭମାନଙ୍କ କଳନାର ବାହାରେ ! ଏବେ ସମୟ ଆସିଛି ତାହା ତୁମେ 
କଳନା କର | 

ଶେଷନାଗ ଏପରି କିଛି କାଯ୍ୟ କରୁଥିଲେ ଏବଂ ଆଦେଶ ଦେଉଥିଲେ ଯାହା 
ଫଳରେ ଅକାରଣରେ ସାମ୍ବିଧାନିକ ସଂକଟ ସୃଷ୍ଟି ହେଉଥିଲା ! ନିଜ କ୍ଷମତା ବହିର୍ଭୁତ 
କାର୍ଯ୍ୟ ଓ ଆଦେଶ ସପକ୍ଷରେ ଶେଷନାଗ ଏକ ନିର୍ଦ୍ଦିଷ୍ଟ ସଫେଇ ଦେଉଥିଲେ, ରାଜନୀତିକୁ 
ଦୁର୍ନୀତି ଓ ଭ୍ରଷ୍ଟାଚାରରୁ ମୁକ୍ତି । ଫଳରେ ଅତିଷ୍ଠ ହୋଇ ପୁଷ୍ଠାଳକ ଦଳ ସମ୍ରାଟଙ୍କ ଦରବାରରେ 
ଶେଷନାଗଙ୍କୁ ପଦଚ୍ଯୁତ କରିବା ଲକ୍ଷ୍ୟରେ ମହାଭିଯୋଗ ପ୍ରସ୍ତାବ ଆଣିଥିଲେ । ଏଥିରେ 
ମୁଖ୍ୟ ଭୂମିକା ଗ୍ରହଣ କରିଥିଲେ ପୁଷ୍ଠାଳକ ଏବଂ ମଗଧରାଜ ଲାଲଚାନ୍ଦ । ଏବେ ଏଇ 
ଦୁଇରାଜ୍ୟରେ ବିଦ୍ରୋହ | ଦୁଇରାଜ୍ୟରେ ପୁଷ୍ପାଳକ ଦଳ କ୍ଷମତାସୀନ ଏବଂ ଦୂଇ ମୁଖ୍ଯ 
ଅଭିଯୋଗକାରୀ ରାଜ ପଦରେ ଅଧିଷ୍ପିତ । ଶେଷନାଗ ଦାନ୍ତ ରଗଡ଼ିଲେ: ପୁଷ୍ପାଳକ, ତୁମ 
ଦଳ ଓ ତୂମର ଚିହୁବର୍ଣ୍ଣ ଜମ୍ବଦେଶରୁ ପୋଛିଦେବି | 

ନିଜ ବାସଭବନରୁ ବଲ୍ଲଭଭବନ ଆସିବାକୁ ବଲ୍ଲଭଚନ୍ଦର ପ୍ରସ୍ତୁତ ହେଉଥିଲେ | 
ବସ୍ତ ପରିଧାନ ପରେ ପ୍ରିୟ ପାଛୋଡ଼ାଟି ଗଳାରେ ଲମ୍ବାଇ, ଦର୍ପଣ ସମ୍ମୁଖରେ ଠିଆ ହୋଇ 
ଦେଖିଲେ ନିଜର ପ୍ରତିଛବିକୁ: ରାଜା ପରି ଦିଶୁଛି ନା' ନାହିଁ । ନିଜ ଆଖିକୁ ନିଜେ ଖୁବ୍‌ 
ଶୁସ୍କ ଓ ନିରସ ଦେଖାଗଲେ । ଦଶବର୍ଷ କ୍ଷମତାରେ ଥିଲେ | କ୍ଷମତାରୁ ଯିବାର ପୀଞ୍ଚବର୍ଷ 
ପୂରି ନାହିଁ । କିନ୍ତୁ ଶରୀର ଅଧାଅଧି ଶୁଖିଗଲାଣି । ମୁହଁଟା ବୟସ୍କ ଦେଖାଗଲାଣି । ନିଜ 
ବାସଭବନଙଟା ବି ବଲ୍ଲଭଚନ୍ଦ୍ରଙ୍କୁ ଶୂନ୍ଯ ଶୁନ୍ୟ ମନେ ହେଲା ! ମନେ ହେଲା ତାଙ୍କ ହାତମୁଠା 
ଦୁର୍ବଳ ହୋଇଯାଇଛି । ଆଗପଛ ସାହସ ଶୁନ୍ୟ । ନା” ଯେମିତି ହେଲେ ତାଙ୍କୁ କ୍ଷମତାକୁ 
ଫେରିବାକୁ ହେବ | ସ୍ଵତଃ ଚିକ୍ରାରଟିଏ ତାଙ୍କ ମୁହଁରୁ ବାହାରି ଆସିଲା । ସୁତରାଂ କୌଣସି 
କାଳ ବିଳମ୍ବ ନକରି ବଲୁଲଭଚନ୍ଦ୍ର ବଲ୍ଲଭଭବନକୁ ବାହାରି ଆସିଲେ ! 

କର୍ମୀମାନଙ୍କ ମେଳରେ ବଲ୍ଲଭଭବନ ମୁଖରିତ | କିନ୍ତୁ ଅଧିକାଂଶ ବରିଷ୍ଠ ସଦସ୍ୟ 
ଓ କର୍ମୀ ବଲ୍ଲଭଚନ୍ଦ୍ରଙ୍କ ପ୍ରତି ଅନାଗ୍ରହ ଥିଲେ | ଅସମ୍ମାନବୋଧଟିଏ ସେମାନଙ୍କ ଅନ୍ତରରେ 

॥ ପୁସ୍ାଳକ ନାମେଣ ସେ ରାଜା ॥ 


ବସା ବାନ୍ଧିଥିବା ବଲ୍ଲଭଚନ୍ଦ୍ର ଲକ୍ଷ୍ୟ କରୁଥିଲେ । ବଲ୍ଲଭଚନ୍ଦ୍ର ସଭାପତିଙ୍କ ପ୍ରକୋଷ୍ଠରେ 
ବସିଲେ | ସେଠାରେ ମଧ୍ଯ ବୃଭଭଚନ୍ଦ୍ରଙ୍କୁ ଦେଖି ନଦେଖିବା ପରି କର୍ମୀ ଓ ନେତାମାନେ 
ବ୍ୟବହାର ପ୍ରଦର୍ଶନ କରିଥିଲେ । ବଲୁଭଚନ୍ଦ୍ର ଚାହିଲେ ସେହି ଚୌକିଟିକୁ । ଉଡ୍ରର ରାଜା 
ଥିବା ବେଳେ ଯେଉଁ ଚୌକିଟିରେ ପାର୍ଷଦମାନଙ୍କ ସଭାରେ ସେ ବସନ୍ତି । ବଲୁଭଚନ୍ଦ୍ର 
କ୍ଷମତାତୂର ହୋଇ ଅସ୍ଥିର ହେଲେ | ନିରାଶରେ ଛଟପଟ ହେଲେ- ଗଣତାନ୍ତିକ ପନ୍ନାରେ 
କ୍ଷମତାକୁ ଫେରିବା ତାଙ୍କ ପକ୍ଷେ ଅସମ୍ଭବ | ଉତ୍ଜ ପାଇଁ ଅନେକ ଉନ୍ନତିମୂଳକ କାର୍ଯ୍ୟ କରି 
ବି ପୁଷ୍ଠାଳକ ପରି ଜନନାୟକ ଥରେ କ୍ଷମତାରୁ ଯିବା ପରେ ପୁନର୍ବାର କ୍ଷମତାକୁ ଫେରିବା 
ପାଇଁ ଦୀର୍ଘ ପଚିଶବର୍ଷ ଲାଗିଗଲା । ଦୀର୍ଘ ପଚିଶବର୍ଷର କଷ୍ଟକର ସାଧନା | ଆଉ ମୁ... 
ବଲଲଭଚନ୍ଦ୍ର ଆଉ ଆଗକୁ ଭାବିଲେ ନାହିଁ । ଭାବିବାକୁ ଚାହିଁଲେ ନାହିଁ । କାରଣ ଆଖି 
ସାମ୍ପାର ପୁଥିବୀ ତାଙ୍କ ପାଇଁ ଥିଲା ମରୁଭୂମି ସଦୃଶ ଓ ରାଜସିହାଂସନ ପାଲଟି ଯାଇଥିଲା 
ମରିଚିକା । 

ବାସ୍ତବରେ ଉଡ୍ରକୁ ନିରବଛ୍ଛିନ୍ନ ଦଶବର୍ଷ ଶାସନ କରିବାର ଏକ ଅନତିକ୍ରମ ସଂଖ୍ୟା 
ବଲ୍ଲଭଚନ୍ଦ୍ର ପ୍ରତିଷ୍ଠା କରିଛନ୍ତି ¦ ମାତ୍ର ପ୍ରତାରଣା, ପ୍ରିୟାପ୍ରୀତି ତୋଷଣ, ଭୂଷ୍ଟାଚାର ଓ ଦୁର୍ନୀତିର 
ମଧ୍ଯ ଅନତିକ୍ରମ ନମୂନା ସେ ସୃଷ୍ଠି କରିଛନ୍ତି । ନିଜ ବ୍ୟକ୍ତିଗତ ଚରିତ୍ର ଓ ରାଜନୈତିକ 
ଚରିତ୍ରଟି ସମ୍ପର୍ଣ୍ଣ କଳଙ୍କିତ ହୋଇଯାଇଛି | ପ୍ରଜାଙ୍କ ମୁହଁରେ ଅସଭ୍ୟ, ଆଦିମ ଓ ବର୍ବର 
ଶ୍ରାସକ ଭାବରେ ସେ ବର୍ଣ୍ଣିତ | 

ବଲ୍ଲଭଚନ୍ଦ୍ର ସଭା ମଧ୍ଯରୁ ଅସୁସ୍ଥତା ଆଳ କରି ଉଠି ଆସିଲେ ! ଶୁଖିଲା ମାଟିରେ 
ଜୀଅନ୍ତା ମାଛ ପରି ସେ ଛଟପଟ ହେବାକୁ ଲାଗିଲେ ! କ୍ଷମତା ସାଗରରେ ପହଁରିବା ପାଇଁ 
ସମ୍ମୁଖରେ ବିଦ୍ରୋହ ରୂପକ ନଇ | ଅଥଚ ସେ ନଇ କୂଳକୁ ଯିବାକୁ ତାଙ୍କୁ କେହିବି 
ଡାକିଲେନି । ପୂର୍ବତନ ରାଜା, ଶାସକ ଓ ପ୍ରତ୍ଯକ୍ଷ ରାଜନୀତିରେ ଦୀର୍ଘ ଅଭିଜ୍ଞତାକୁ 
ତାଙ୍କର କେହି ପଚାରିଲେ ନାହିଁ । ଅଣଦେଖା କଲେ । ଅଥଚ ଦୁଇ ଦୁଇଟା ବିଦ୍ରୋହ 
ତାଙ୍କରି ନେତୃତ୍ବରେ ପରିଚାଳିତ ହୋଇଥିଲା । ଦଳ ବିଜୟଲାଭ କରିଥିଲା | 

ବଲୁଲଭଚନ୍ଦ୍ର ଅସ୍ପିର ଭାବରେ ପଦଚାରଣା କରୁ କରୁ କାନ୍ଧରେ ଟଙ୍ଗା ଯାଇଥିବା 
ଜମ୍ବୁଦେଶର ମାନଚିତ୍ରରେ ତାଙ୍କର ଦୃଷ୍ଷି ଲାଖି ଗଲା | 

ସମଗ୍ର ଜମ୍ବୁଦେଶରୁ ବଲୁଭବାହିନୀର ଲୋକପ୍ରିୟତା ହ୍ରାସ ପାଇଛି । ସଦ୍ଯ ଶେଷ 
ହୋଇଥିବା ବିଦ୍ରୋହର ପଳାଫଳରୁ ଏହା ସୁସ୍ପଷ୍ଟ । ସବୁଠି ବଲ୍ଲଭବାହିନୀ କ୍ଷମତାଚ୍ୟୁତ 
ହୋଇ ସାରିଛି । ବିରୋଧୀଦଳର ମାନ୍ୟତା ମଧ୍ଯ ପାଇ ପାରିନାହିଁ । ଏପରିକି ସମ୍ରାଟଙ୍କ 
ଜନ୍ମରାଜ୍ୟରେ ମଧ୍ଯ ବଲୁଭବାହିନୀ ଶୋଚନୀୟ ପରାଜୟ ଲାଭ କରିଛି । ଏବେ ଜନ୍ତୃ, 
ବିଶ୍ଵ ତଥା ଦଳ ମଧ୍ଯରେ ସମ୍ରାଟଙ୍କର ଭାବମୁର୍ରି କ୍ଷର୍ଵ ହୋଇଛି । ଫଳରେ ଦଳ ମଧ୍ଯରେ 

॥॥ ପୁ୍କାଳକ ନାମେଣ ସେ ରାଜା ॥| 


ସମ୍ରାଟଙ୍କ ବିରୁଦ୍ଧରେ ଅସନ୍ତୋଷ ବୃଦ୍ଧି ପାଇଛି । କେତେକ ଯୁବ ସଦସ୍ୟ ସମ୍ରାଟଙ୍କ ନେତୃତ୍ବକୁ 
ଆହ୍ଵାନ ଦେଇଛନ୍ତି । କିଛି ସୁବିଧାବାଦୀ କ୍ଷମତା ଲାଳସୀ ମୃତ ସମ୍ରାଟଙ୍କର ପତ୍ନୀଙ୍କୁ ମହାରାଣୀ 
କରି ନିଜର କ୍ଷମତା ଲାଳସା ଚରିତାର୍ଥ କରିବାକୁ ଯୋଜନା ତଥା ପ୍ରୟାସ କରୁଛନ୍ତି । 
ଏସବୁ ନେଇ ସମ୍ରାଟ ବିବ୍ରତ । ନେତୃତ୍ବ ପ୍ରଶ୍ନକୁ କେନ୍ଦ୍ର କରି ଦଳ ମଧ୍ଯରେ ଦୀର୍ଘଦିନ ଧରି 
ଗୋଷ୍ଠୀକନ୍ଦଳ ଲାଗି ରହିଛି । ତେଣୁ ଏ କ୍ଷେତ୍ରରେ ସମ୍ରାଟ ତାଙ୍କୁ କିଛି ସାହାଯ୍ୟ କରିପାରିବେ 
ଏ ଆଶା ବଲ୍ଲଭଚନ୍୍ରଙ୍କର ହେଲା ନାହିଁ । ବଲୁଲଭଚନ୍ଦ୍ର ବହୁତ ଚିନ୍ତା କଲେ ମଧ୍ୟ କୌଣସି 
କୂଳକିନାରା ପାଇଲେ ନାହିଁ । ଭାବିଲେ ତଥାପି ଚେଷ୍ଟା କଲେ କ୍ଷତି କଣ ? କୁଟା ଖିଏ 
ଧରି ଆଉ କିଛି ସମୟ ପହଁରା ଯାଇପାରେ ¦ ଯଦି କେଉଁ କୂଳରେ ଲାଗି କୁଳର ହେଲିତ 
ଭଲ । ନହେଲେ ନାହିଁ । 

ପରଦିନ ପ୍ରାତଃ ବ୍ୟୋମଯାନରେ ବଲ୍ଲଭଚନ୍ଦ୍ର ଜମ୍ଭୁ ରାଜଧାନୀ ଇନ୍ଦ୍ରପୁରୀ ଯାତ୍ରା 
କଲେ ! ଇନ୍ଦ୍ରପୁରୀରେ ତାଙ୍କର ପ୍ରଥମ କାର୍ଯ୍ୟ ହେଲା ସମ୍ରାଟ କେଶରୀ ସିଂହଙ୍କୁ ସାକ୍ଷାତ 
କରିବେ | ଉଡ଼ର ପରିସ୍ଥିତି ଓ ରାଜନୀତି ସମ୍ପର୍କରେ ଆଲୋଚନା କରିବେ ! 

କେଶରୀ ସିଂହ ଦରବାରରେ ବଲ୍ଲଭଚନ୍ଦ୍ରଙ୍କୁ ଦେଖିବା ମାତ୍ରେ କ୍ରୋଧରେ ନାକ 
ଫୁଲାଇଲେ | ନରମି ଗଲେ ବଲ୍ଲଭଚନ୍ଦ୍ର ନିଜକୁ ସମ୍ପାଟଙ୍କର ଏକାନ୍ତ ଅନୁଗତ ବୋଲି 
ପ୍ରମାଣ କରିବାକୁ ଏହା ହିଁ ଉପଯୁକ୍ତ ସମୟ ଓ ସୁଯୋଗ ତଥା ଉପାୟ | ସେହିଦିନ ସମ୍ରାଟ 
ନିଜର ଗୁପ୍ତ ମନ୍ତ୍ରଣା କକ୍ଷରେ ବଲ୍ଲଭଚନ୍ଦ୍ରଙ୍କୁ ଭର୍ସନା କରିବାକୁ ଲାଗିଲେ: ତୁମକୁ ଉଡ୍ରରେ 
ଦଳର ଦଳପତି କରି ମୁଁ ବଡ଼ ଭୁଲ କରିଛି । ତୁମର ଭାବମୂର୍ଭି ଆଦୌ ଭଲ ନାହିଁ ? 
ନିସ୍କଳଙ୍କ ନୁହେଁ । ନା ପ୍ରଜାରେ ନା ଦଳରେ ¦ ବରଂ ତୁମ ଦେହରେ କଳଙ୍କର ଅନେକ 
କଳାଦାଗ ରହିଛି । କାଲି ବଲ୍ଲଭ ଭବନରେ ସଦସ୍ୟମାନେ ତୁମ ପ୍ରତି ଅନାଗ୍ରହ ପ୍ରଦର୍ଶନ 
କଲେ ବୋଲି ଶୁଣିଲି । ବିଦ୍ରୋହ ନିକଟତର । ଅଥଚ ବଲ୍ଲଭଭବନରେ ଦଳର 
କର୍ମକର୍ଭାମାନଙ୍କର ସଭାଟିଏ ହେଲା ନାହିଁ । ପ୍ରସ୍ତୁତି ବୈଠକଟିଏ ହେଲା ନାହିଁ । କର୍ମୀ 
ସମାବେଶ ହେଲା ନାହିଁ । ଜନସମାବେଶ ଦୂରର କଥା | ଦେଖିଲ ତ ପୁଷ୍ପାଳକ ଯେଉଁ 
ମହାସମାବେଶ କରିଥିଲେ, ତାହା ଜମ୍ବୁଦେଶରେ ଅଭୂତପୂର୍ବ ଉଦାହରଣ ସଷ୍ଚି କଲା । 
କଣ କରୁଛ ତୁମେ ? ତୁମ ପରି ଅପଦାର୍ଥ ନେତାଗୁଡ଼ାକ ମୋର ଅଙ୍ଗହାନୀ କରୁଛ । 
ମୁଣ୍ଡବ୍ୟାଥା ବଢ଼ାଉଛ | କ୍ରୋଧାସ୍କିର କେଶରୀ ସିଂହ କକ୍ଷ ମଧ୍ୟରେ ଦୃତ ପଦଚାରଣ କରିବାକୁ 
ଲାଗିଲେ । ମ ନ ଶବ୍ଦରେ ତାଙ୍କର ନାକପୁଡ଼ା ଫୁଲି ଉଠିଥୁଲା | 

: ବଲ୍ଭଚନ୍ଦୁ ! ମୌନ କାହିଁକି ୨ ଉତ୍ତର ଦିଅ । ଚିଢ୍କାର କଲେ ସମ୍ରାଟ କେଶରୀ 
ସିଂହ - ଯାହାତ କହିଲ କଲି । ଯାହାତ ମାଗିଲ ଦେଲି । କିନ୍ତୁ ଆଜି! ଫଳ କଣ! 
ଉଡ୍ରରେ ଦଳର ସ୍ମିତି କଣ ? ସେଦିନ ବଡ଼ କାତର ସ୍ଵରରେ କରୁଣା ଭିକ୍ଷା କଲ, ମଣିମା 


॥ ୧୧୦ ॥ 

॥ ପୁସ୍ତାଳକ ନାମେଣ ସେ ରାଜା ॥! 


ପୁଷ୍ଠାଳକ ରାଜ୍ୟରେ ଗୋଟେ ଲୁହା କାରଖାନା କରିବ ବୋଲି ପ୍ରବାସୀ ଭାରତୀୟ ଶିଳ୍ପପତି 
ସହ ଚୁକ୍ତି କଲାଣି । ସ୍ଥାନ ନିରୂପଣ କରି ଶୁଭ ଦେଲାଣି । ଯାହାକୁ ପୁଜା ଉପହାର ସ୍ଵରୂପ 
ଦେବା ପାଇଁ ଦଶବର୍ଷ କାଳ ଉଡ଼ବାସୀଙ୍କୁ ପ୍ରତିଶ୍ରତି ଦେଇ ମୁଁ ପ୍ରତାରଣା କରିଛି । ଏବେ 
ଯଦି ପୁଷ୍କାଳକ ସେତକ କରିଦିଏ ତେବେ ସେତ ଜନନାୟକ ପାଲଟିଯିବ । ମାତ୍ର ଆମ 
ଦଳର ରାଜନୀତି ସବୁଦିନ ପାଇଁ ଉଡ୍ରରୁ ସରିଯିବ । ପରିବେଶ ଦୂଷିତ ହେବାର ବାହାନା 
କରି ସେ କରାଖାନା ପାଇଁ ଅନୁମତି ଦିଅନ୍ତୁ ନାହି | ରଣ ଦିଅନ୍ତୁ ନାହିଁ । ନଚେତ୍‌ ଆପଣଙ୍କ 
ଉଦାରଶୀଳ ବାହୁ ପ୍ରସାରିତ ଅର୍ଥନୀତି ଆମ୍ଭମାନଙ୍କ ପାଇଁ କାଳ ହେବ | ତୂମ କଥାରେ 
ରାଜନୀତିର ଦାଓପେଞ୍ଚ କରି ତାକୁ ବନ୍ଦ କଲି | ଆଉ ଦିନେ ଆସି କହିଲ, ଛାମୁ! ଉଡ୍ରେ 
ବନ୍ୟା ବାତ୍ୟା ଥଇଥାନ ପାଇଁ ପୁଷ୍ଠାଳକ ଯେଉଁ ପାଞ୍ଚଶହ କୋଟି ଅର୍ଥ ଅନୁଦାନ ମାଗିଛନ୍ତି 
ତାହାକୁ ବନ୍ଦ କରିଦିଅନ୍ତୁ । କାଣି କଉଡ଼ିଟିଏ ଦିଅନ୍ତୁ ନାହିଁ । ଅର୍ଥ ନପାଇଲେ ପ୍ରଜାଙ୍କୁ 
ଥଇଥାନ କରିପାରିବ ନାହିଁ । ଫଳରେ କ୍ଷତିଗ୍ରସ୍ତ ପ୍ରଜାଏ ଅସନ୍ତୁଷ୍ଟ ହେବେ | ପ୍ରଜାଏ 
ଜଣେ ଅପାରଗ ଓ ଅକାଳକୂଷ୍ଣାଣ୍ଡ ବୋଲି ପୁଷ୍କାଳକକୁ ବିବେଚନା କରିବେ ! ପୂଷ୍ଠାଳକଙ୍କ 
ପ୍ରତି ପ୍ରଜାଙ୍କ ଅନ୍ତରରେ ଘୂଣା, ଅନାସ୍ଥା ଓ ବିଦ୍ରୋହ ସୃଷ୍ଟି ହେବ | ସ୍ଵତଃ ଗଣତାନ୍ତିକ ପ୍ରଜା 
ବିଦ୍ରୋହରେ ପରାଜିତ ହେବ ପୁଷ୍ପାଳକ । ଉଡ୍ରୀୟମାନଙ୍କ ଦୂର୍ଦଦିନରେ ତାଙ୍କ ପାଖରେ 
ପହଞ୍ଚିଲି ନାହିଁ । ଆହା ପଦେ କହିଲି ନାହିଁ । ବରଂ ତୁମରି ଦୁର୍ବଦିରେ ପଡ଼ି ସେମାନଙ୍କ 
ଦୂର୍ଦଦିନ, ଦୁଃସ୍ଥିତି ଓ ଦାରିଦ୍ର୍ୟକୁ ନେଇ ରାଜନୈତିକ ଖେଳ ଖେଳିଲି । କେବଳ ତୁମରି 
ଦୁର୍ବୃ୍ଧିରୁ ସେହି ଅସ୍ତ ଆଜି ପାଶୁପତ ଅସ୍ତ ଭଳି ମୋରି ପାଖକୁ ଫେରି ମୋତେ ହିଁ ଆଘାତ 
ଦେଉଛି । ଉଦ୍ରୀୟମାନଙ୍କ ନିଶ୍ଵାସର ଜ୍ବାଳାରେ ମୁଁ ଜଳି ଯାଉଛି । ପୁଷ୍ଠାଳକଙ୍କ ଲୋକପ୍ରିୟତା 
ହ୍ରାସ ହେଲାନାହିଁ ଯେ ଶତଗୁଣରେ ବୃଦ୍ଧି ପାଇଲା | କିଛି ସମୟ ପାଇଁ ସମ୍ରାଟଙ୍କ ଗର୍ଜନ 
ତର୍ଜନ ବନ୍ଦ ହେଲା | କିନ୍ତୁ କ୍ରୋଧ ପ୍ରଶମିତ ହେଲା ନାହିଁ । ବଲୁଭଚନ୍ଦ୍ର ପୂର୍ବବତ୍‌ ମୌନ | 
ସମ୍ପାଟ ସିଧା ଚାହିଁଲେ ବଲ୍ଲଭଚନ୍ଦ୍ରଙ୍କ ମୁହଁକୁ । ଘୃଣା ତା୍ସଲ୍ୟ ସ୍ଵରରେ କହିଲେ ଶୁଣିଥିଲି 
ଫ୍ରିଙ୍ଗମାନେ ଉଡ୍ରରେ ନମକହାରାମ ଜାଗିରି ସୃଷ୍ଟି କରିଥିଲେ । ଦେଶ ଓ ଜାତିଦ୍ରୋହୀ 
ଏବଂ ଚୂଗୁଲିଆ ଚାଟୁକାର ଫ୍ରିଙ୍ଗ ଚାମଚାମାନଙ୍କୁ ପୁରସ୍କାର ସ୍ଵରୂପ ତାହା ଦିଆଯାଉଥିଲା | 

ବଲ୍ଲଭଚନ୍ଦ୍ରଙ୍କୁ କଥାଟା ବଡ଼ ବାଧିଲା | ଆନ୍ତରିକତାର ସହ ସମ୍ରାଟଙ୍କ ଏତେ ସେବା 
ଓ ଦେବା କଲି | ଅଥଚ ଆଜି ମୋତେ ନିମକହାରାମ ଶୁଣିବାକୁ ମିଳିଲା । ରାଜନୀତିର 
ପଶାପାଲି ଜିତିବାକୁ ହେଲେ ଘୋଡ଼ାବେପାର ଓ ବିଶ୍ଵାସଘାତକତା ଅମୋଘ ଅସ୍ତ ବୋଲି 
କ”ଣ ସମ୍ରାଟ ଭୁଲିଗଲାଣି ? ଆଜି ସେ ଯେ ସମ୍ରାଟ ପଦରେ ସବୁରି ଆସ୍ଥାଭାଜନ, ତାହା 
କେବଳ ଘୋଡ଼ାବେପାର ଓ ବିଶ୍ବାସଘାତକତା ହେତୁରୁ ଯେ.. .ଠିକ୍‌ ଅଛି । ମୋତେ ବି 
ପୁରସ୍କାର ସ୍ଵରୂପ ଉଡ୍ରର ରାଜପଦ ଆପଣ ହିଁ ଦେବେ ସମ୍ରାଟ | ସେତିକିବେଳେ ବୁଝିବେ 


¦ ୧୧୧ ॥ 

| ପୁସ୍ାଳକ ନାମେଣ ସେ ରାଜା 


ବଲ୍ଲଭଚନ୍ଦ୍ରର କୂଟନୀତି । ମନକଥା ମନରେ ରଖି ବଲ୍ଲଭଚନ୍ଦ୍ର କହିଲେ: ମତେ ଦିନଟିଏ 
ସମୟ ଦିଅନ୍ତୁ | ବଲ୍ଲଭବାହିନୀର ଜମ୍ବଦେଶରେ ପୁନରୁଥାନ ହେବ । ତା ପୁଣି ଉଡ୍ରରୁ । 

କ୍ରୋଧ ଜର୍ଜରିତ ସମ୍ରାଟ କେଶରୀ ସିଂହଙ୍କ ମୁହଁରୁ ପଦଟିଏ କଥା ବାହାରଲାନି | 
ବଲ୍ଲଭଚନ୍ଦ୍ରଙ୍କ ମୁହଁକୁ ମଧ୍ଯ ସେ ଚାହିଁଲେ ନାହିଁ । ଆଉ କୌଣସି ବାକ୍ୟ ବିନିମୟ ନକରି 
ବଲ୍ଲଭଚନ୍ଦ୍ର ମନ୍ତ୍ରଣା କକ୍ଷରୁ ବାହାରି ଆସିଲେ । 

ସେହି ନିଶାର୍ରେ ନିରୋଳା ସମୟରେ ବଲ୍ୁଭଚନ୍ଦ୍ର ତାଙ୍କର ତାନ୍ତିକ ଗୁରୁ 
ତାରାସ୍ବାମୀଙ୍କ ଇନ୍ଦ୍ରପ୍ରସ୍ୁ ସ୍ତିତ ଆଶ୍ରମରେ ସାକ୍ଷାତ କଲେ । ବହୁବାର ସଂକଟ କାଳରେ 
ସ୍ଵାମୀଜୀ ତନ୍ତରପୂଜୀ କରି ବଲ୍ଲଭଚନ୍ଦୁଙ୍କୁ ବିପଦମୁକ୍ତ କରିଛନ୍ତି । ସଂକଟମୋଚନ 
ହନୁମାନଙ୍କ ଠାରୁ ସ୍ଵାମୀଜୀ କୌଣସି ଗୁଣ ବା ପରିମାଣରେ କମ ନୁହନ୍ତି । ସେଥପାଇଁ 
ହନୁମାନ ଚାଳିଶା ନବୋଲି ବଲ୍ଲଭଚନ୍ଦ୍ର ପ୍ରତ୍ଯହ ପ୍ରାତଃ ଏକଶହ ଆଠଥର ତାରାସ୍ବାମୀଙ୍କ 
ନାମ ଜପ କରବା ସହ ତାରାସ୍ବାମୀ ଚାଳିଶା ବୋଲନ୍ତି । ସମ୍ରାଟଙ୍କ ସମେତ ଅନେକ 
ରାଜ୍ୟର ରାଜା, ମନ୍ତ୍ରୀ ବହୁ ପାର୍ଷଦ ଓ ଉଚ୍ଚପଦାଧିକାରୀ ସ୍ବାମୀଙ୍କର ଚରଣାଶ୍ରିତ । 
ଚରଣାଶଷ୍ରିତର ମଙ୍ଗଳ ସ୍ଵାମିଜୀ କରାଇଥାନ୍ତି ¦ 

ବଲ୍ଲଭଚନ୍ଦ୍ର ସନ୍ତର୍ପଣରେ ସ୍ଵାମୀଜୀଙ୍କ ସ୍ଵତନ୍ତ୍ତ ଖାସ ତଥା ବିଳାସପୂର୍ଣ୍ଣ ପ୍ରକୋଷ୍ଠ 
ଭିତରେ ପ୍ରବେଶ କଲେ | ସ୍ଵାମୀଜୀଙ୍କ ପାଦତଳେ ସାଷ୍ାଙ୍ଗ ପ୍ରଣିପାତ କଲେ | ସ୍ବାମୀଜୀଙ୍କ 
ଚରଣରେଣୁ ମଥାରେ ଲଗାଇ ଭକ୍ତଙ୍କ ଗହଣରେ ବସିଲେ ¦ ସମବେତ ଶିଷ୍ୟଙ୍କ ଉପରେ 
ଦୃଷ୍ଟି ଘୂରାନ୍ତେ, ତନ୍ସଧ୍ୟରେ ଶେଷନାଗ ସଭକ୍ତି ଯୋଡ଼ହସ୍ତରେ ବସିବା ଦେଖି ବିସ୍ପିତ 
ହେଲେ ବଲ୍ଲଭଚନ୍ଦ୍ର । କ୍ଷଣକ ପରେ ତାଙ୍କ ମୁହଁଟି ଉଜ୍ବଳ ହୋଇ ଉଠିଲା । ମନରେ 
ଆଶାର ସଞ୍ଚାର ହେଲା | କପାଳ କୂଞ୍ଚେଇ ଗଲା | ଓଠରେ ଧାରେ ହସ ଫୁଟି ଉଠିଲା | 

ଆରାଧନା ଶେଷ ହେବା ପରେ ସମସ୍ତ ଭକ୍ତ ପ୍ରଣାମ ଜଣାଇ ପ୍ରଣାମୀ ଦେଇ 
ବିଦାୟ ନେଲେ । ବରଭିକ୍ଷା ମୁଦ୍ରାରେ ବଲ୍ଲଭଚନ୍ଦ୍ର ଏକାକୀ ବସି ରହିଲେ । ସ୍ଵାମୀଜୀ 
ଗମ୍ଭୀର କଣ୍ଠରେ ସସ୍ବେହ ନିର୍ଦ୍ଦେଶ ଦେଲେ: ବସ ବଲ୍ଲଭ ! ଉଠ |! କଣ କିଛି ବିଶେଷ 
ପ୍ରୟୋଜନ ଥିଲା ! ତୁମ ଆସିବାର ଉଦ୍ଦେଶ୍ୟ ବ୍ୟକ୍ତ କର ! 

ଯୋଡ଼ କରପତ୍ର ମେଲି ଅଭୟ ଭିକ୍ଷା ମୁଦ୍ରାରେ ବିନତି କଲେ ବଲ୍ଲଭଚନ୍ଦୁ: ସ୍ଵାମୀଜୀ 
ଏ ଅଧମ, ଦୀନ, ହୀନଜନ ଚରଣାଶ୍ରିତକୁ ବହୁ ସଂକଟରୁ ଆପଣ ଉଦ୍ଧାର କରିଛନ୍ତି । 
ଏବେ ଏ ସଂକଟ କାଳରେ ଆପଣ ହିଁ ସାହା ଭରସା | 

: ସଂକଟ ! ସ୍ଵାମୀଜୀ ଛୋଟ ପ୍ରଶ୍ନଟେ କଲେ । 

: ସ୍ଵାମୀଜୀ ଆପଣ ଅନ୍ତର୍ଯାମୀ ! ତ୍ରିକାଳଦର୍ଶୀ । ଆମ୍ଭ ଦଳ ଏବେ ସଂକଟଗ୍ରସ୍ତ | 
ସମଗ୍ର ଜମ୍ବଦେଶରୁ ହେଲାଣି କ୍ଷମତାଚ୍ୟୁତ | 


॥ ୧୧୨ 

| ପୁଷ୍ଠାଳକ ନାମେଣ ସେ ରାଜା ॥ 


ବଲ୍ଲଭଚନ୍ଦ୍ରଙ୍କ ଉଦ୍ଦେଶ୍ଯ ଶୁଣି ସ୍ବାମୀଜୀଙ୍କ ନାସାରୁ ଖରନିଶ୍ଵାସ ବାହାରିଲା । ସେ 
ନିଶ୍ଵାସର ତାତିରେ ଫୁଲିଉଠିଲା ସ୍ଵାମୀଜୀଙ୍କ ନାକପୁଡ଼ା ଓ ଗଣ୍ଡଦେଶ : ତେବେ ତୋ ପାଇଁ 
ତନ୍ତ୍ର ରୀତିରେ ମା” ପାଖରେ ଅମାବାସ୍ୟା ନିଶାର୍ବରେ ପୂଜାଟେ କରିବାକୁ ହେବ | ପଶୁ 
ବଳିଟେ ଦେବାକୁ ହେବ । 

: ଏବେ ତାର ପ୍ରୟୋଜନ ନାହିଁ ସ୍ଵାମୀଜୀ | ଆପଣ ସ୍ବୟଂ ସଂକଟମୋଚନ । ଆପଣଙ୍କ 
ଅଭିମନ୍ତିତ ସଂକଟହରଣ ମୁଦ୍ରିକା ଏବେ ବି ମୋ ଆଙ୍ଗୁଳିରେ ଅଛି । ମୂତ୍ଯୟୁ ପର୍ଯ୍ୟନ୍ତ ରହିବ । 
ଦେଖିଲି ବିଦ୍ରୋହ ଆୟୋଗ ଅଧ୍ଯକ୍ଷ ଶେଷନାଗ ମଧ୍ଯ ଆପଣଙ୍କ ଅନୁଗତ | ସ୍ଵଚଛବିଯୁକ୍ତ ପ୍ରଜା 
ପରିଚୟ ପତ୍ରବିନା ବିଦ୍ରୋହ ମତଦାନ ବନ୍ଦ କରିବାକୁ ସେ ଧମକ ଦେଇଛି । ଶେଷନାଗକୁ 
କହି ଏହି ବାହାନାରେ ଉଡ୍ର ଓ ମଗଧର ବିଦ୍ରୋହ ବନ୍ଦ କରିଦିଅନ୍ତୁ । ତେବେ ଉଡ୍ର ଓ ମଗଧର 
ସିଂହାସନ ଦଖଲ କରିବା ପାଇଁ ଆମ୍ଭେ କିଛି କରିପାରିବୁ । ଦଳ କିଛି କରିପାରିବ | 

: ଶୁଣିଲି ବିଦ୍ରୋହ ବନ୍ଦ କଲେ ପୁଷ୍ପାଳକ ନ୍ୟାୟାଳୟ ଯିବାକୁ ଧମକ ଦେଇଛି ! 

: ହଁ ସ୍ଵାମୀଜୀ ସେଇ ହେବ ଆମ ପାଇଁ ସୁବର୍ଣ୍ଣ ମୌକା ¦! ସୂଯୋଗ । 
ନ୍ୟାୟାଳୟରେ ବିଚାର ପାଇଁତ କିଛି ଦିନ ଲାଗିଯିବ । ଆପଣତ ଜାଣନ୍ତି ଜମ୍ବଦେଶର 
ନ୍ୟାୟିକ ବ୍ଯବସ୍ଥା ଓ ପ୍ରକ୍ରିୟାର ସଦା କଳ୍ଛପଗତି ! ବିଳମ୍ବ ନ୍ଯାୟ ପ୍ରଦାନ କରିବାରେ 
ବିଶ୍ଵରେ ସୁନାମ ଅର୍ଜନ କରିଛି । 

: ସାମୀଜୀ ବଲ୍ଭଚନ୍ଦ୍ରଙ୍କ ମୁହଁକୁ ଚାହିଁ ସମ୍ମତି ସୂଚକ ମୁଣ୍ଡ ଟୁଙ୍ଗାରିଲେ | ବଲ୍ଲଭଚନ୍ଦୁ 
ପ୍ରଣାମ ସହ ପ୍ରଣାମୀ ଦେଇ ସ୍ଵାମୀଜୀଙ୍କଠାରୁ ବିଦାୟ ନେଇ ଚାଲିଆସିଲେ । ବାହାରେ 
ଆସି ଆକାଶକୁ ଚାହିଁଲେ, “ ରାତି ପାହିବାକୁ ବେଶି ଡେରି ନାହିଁ” । 

ପରଦିନ ପ୍ରାସାଦରେ ବଲ୍ଲଭଚନ୍ଦ୍ର ଏକାନ୍ତରେ ସମ୍ରାଟଙ୍କୁ ସାକ୍ଷାତ କଲେ : ହଜୁର 
ଏବେ ଆମକୁ ବିଦ୍ରୋହ ନିମନ୍ତେ ଦୁଇମାସ ସମୟ ମିଳିବ । 

: ଲାଭ ! ସଂକ୍ଷିପ୍ତ ପ୍ରଶ୍ନ କଲେ ସମ୍ରାଟ | 

: ଆପଣ ଘନ ଘନ ଉଡ଼ ଓ ମଗଧ ଭ୍ରମଣ କରିବେ ! ତୋଫାନୀଗସ୍ତ | ବିଭିନ୍ନ 
ବିଦ୍ରୋହ ସଭାରେ ଭାଷଣ ଦେବେ | ଦଳର ପକ୍ଷ ରଖିବେ । ପ୍ରଜାଙ୍କ ପ୍ରତିଶ୍ରତି ପରେ ପ୍ରତିଶ୍ରୁତି 
ଦେବେ | ମଧୁର ପ୍ରତିଶ୍ରୁତି ଓ ସୁନେଲି ସ୍ବପ୍ନରେ ପ୍ରଜାଙ୍କୁ ବିମୁଗ୍ଧ ଓ ବଶୀଭୂତ କରିବେ | 

: ପୁନଶ୍ଚ ପ୍ରତିଶ୍ରୁତି ! କିନ୍ଧୁ ବନ୍ୟା, ବାତ୍ୟା, ଲୁହାକାରଖାନା ପ୍ରସଙ୍ଗ... ? ସମ୍ରାଟଙ୍କ 
ସ୍ଵର ଖୁବ୍‌ ଅସହାୟ ଶୁଭୁଥିଲା । ନିଜକୁ ସେ ଅପରାଧୀ ମନେ କରୁଥିଲେ | 

: ଛାଡ଼ନ୍ଧୁ ସଦୂ ପଛ କଥା ଛାମୁ । ଉତ୍ସାହିତ କରିବା ଉଦ୍ଦେଶ୍ଯରେ ବଲ୍ଲଭଚନ୍ଦ୍ର 
କହିଲେ- ରାଜନୀତି ଓ ବେଶ୍ୟାବୃଭିରେ ସବୁ ସମ୍ଭବ ଛାମୁ । ସୁନ୍ଦର ଅସୁନ୍ଦର ଓ ନୀତି 
ଅନୀତି ମଧ୍ଯରେ କିଛି ପାର୍ଥକ୍ୟନାହିଁ । 

॥ ୧୧୩ ॥ 

॥ ପୁଷ୍ଠାଳକ ନାମେଣ ସେ ରାଜା ॥ 
: ବୁଝି ପାରିଲିନି ? 

: ଛାମୁ, ଆପଣ ଉଡ଼୍ର ଓ ମଗଧ ଯିବେ ଏବଂ ପ୍ରଜାଙ୍କ ନାନା ପ୍ରତିଶ୍ରୁତି ଦେବେ । 
ଅଭାବୀ ମଣିଷ ଓ ଲମ୍ପଟୀ ପୁରୁଷ ମଧ୍ଯରେ କିଛି ତଫାତ୍‌ ନାହିଁ । ରାଜନୀତି ବାଲାଏ 
ବେଶ୍ୟା ପରି ଅର୍ଥ ଓ କ୍ଷମତା ଲାଳସୀ | ଅଭାବୀ ପ୍ରଜାଏ ଲମ୍ପଟ ପୁରୁଷ ପରି । କାରଣ 
ସେମାନେ ଅଶିକ୍ଷିତ |! ବିଚାରହୀନ ଓ ସମସ୍ୟା ବିଜଡ଼ିତ | ସେମାନଙ୍କର ଅନେକ କାମନା । 
ଅସମାପ୍ତ ସେମାନଙ୍କର ଇଚ୍ଛା | ତେଣୁ ସେମାନେ ଲୋଭିଲା ପ୍ରତିଶ୍ରୁତିରେ ମୁଗ୍ଧ ଓ ବିଭୋର 
ହୁଅନ୍ତି । ଅନାଗତ ସୁଖର ସ୍ବପ୍ନରେ ଅନ୍ଧ ହୋଇଯାଆନ୍ତି । ତେଣୁ ଭୁଲିଯାଆନ୍ତି ପ୍ରତାରଣା, 
ଦୁର୍ନୀତି ଓ ଭ୍ରଷ୍ାଚାରର ଅର୍ଥ ! ଗ୍ରାସ ପୂରାଇ ମୁଠେ ଖାଇବା, ପିଚାଲୁଚାଇ ଖଣ୍ଡେ ପିନ୍ଧିବା, 
ମୁଣ୍ଡ ଉପରେ ଚାଳଟେ । ପିଇବା ପାଣି ପାଇଁ ଘର ପାଖରେ ପୋଖରୀଟେ କି କୁଅଟେ । 
ବେକାର ଟୋକାଗୁଡ଼ାଙ୍କୁ ଚାକିରୀର ପ୍ରଲୋଭନ ଦେଲେ ପ୍ରଚାରରେ ମାତିଯିଵେ, କାମରେ 
ଲାଗିଯିବେ । ଏସବୁ ଆବଶ୍ଯକତା ପୂର୍ଣ୍ଣ କରିବାରେ ପ୍ରଚଳିତ ଶାସନ ବ୍ୟର୍ଥ ହୋଇଛି 
ବୋଲି ଖାଲି ସମାଲୋଚନା | ଖାଲି ସତମିଛର ରଙ୍ଗ ଦେଇ କଥାଟା ଅତିରଞ୍ଜିତ କରିବା 
କଥା | ପ୍ରଜାଏ କିଛି ବୁଝିପାରିବେ ନାହିଁ । ବୋକା ବନିଯିବେ । କିଏ ଭଲ କିଏ ମନ୍ଦ 
ବିଚାର କରିପାରିବେ ନାହିଁ। ଛାମୁ ଆପଣ କେବଳ ଯିବେ । ଆପଣଙ୍କ ମାତୃଭାଷାରେ 
ଭାଷଣ ଦେବେ ! ଭାଷାଗତ ପାର୍ଥକ୍ୟରୁ ପ୍ରଜା ଆପଣଙ୍କ ଭାଷା ବୁଝିପାରିବେ ନାହିଁ । 
ଆପଣଙ୍କ କହିବା କଥା କଣ ତାହା ମୁଁ ଉଡ୍ର ଭାଷାରେ ବୁଝାଇ ଦେବି । କେବଳ ଉଡ଼କୁ 
ଆପଣଙ୍କ ଘନ ଘନ ଗସ୍ତ ଦରକାର । ପ୍ରଗତିର ପ୍ରତିଶ୍ରୁତି ଦରକାର | ରାଜ୍ୟ ଓ ଦେଶରେ 
ଗୋଟିଏ ଦଳର ଶାସନ ଦ୍ଵାରା ସମନ୍୍‌ୟ ରହିବ ବୋଲି ପ୍ରଜାଙ୍କ ବୁଝାଇ ଦେବା ଦରକାର ! 
ପ୍ରଲୋଭନର ଚକାଭଉଁରି ଭିତରେ ପକାଇ ପ୍ରଜାଙ୍କୁ ଆକ୍ତା ମାକ୍ତା କରିଦେବା ଦରକାର | 

ବଲ୍ଲଭଚନ୍ଦ୍ର ଇନ୍ଦ୍ରପୁରୀରୁ ଫେରିବାର ଦୁଇଦିନ ପରେ ଶେଷନାଗ ଦୂରଭାଷ ଯୋଗେ 
ପୁଷ୍ଠାଳକଙ୍କୁ ପ୍ରଶ୍ନ କଲେ: ଉଡ୍ରର ସମସ୍ତ ପ୍ରଜାଙ୍କ ପରିଚୟ ପତ୍ର ପ୍ରଦାନ କରାଯାଇ ସାରିଲାଣି 
ନା ନାହିଁ ୨ ତଦନୂସାରେ ଆମ୍ଭେ ବିଦ୍ରୋହର କାର୍ଯ୍ୟକ୍ରମ ଘୋଷଣା କରିବୁ 

: ମୁଁ ତୁମ୍ଭ ଦରମାଖିଆ ଚାକର ନୁହେଁ ଶେଷନାଗ | କ୍ଷୁ୍ଥ ଓ ଦୂଢ଼ସ୍ଵରରେ ପୁଷ୍ଠାଳକ 
ଜବାବ୍‌ ଦେଲେ । ତୁମଠାରୁ ମୁ ଏପରି ଅଶାଳୀନ ଆଚରଣ ଆଶା କରିନଥିଲି । ମୋତେ 
ତୁମର କ୍ରୀତଦାସ ମନେ କରନାହିଁ । ମୁଁ ଜନତାର ସେବକ ! ଜନତାର ପ୍ରତିନିଧି । ଜନତାର 
ସ୍ଵର ! କେବଳ ମୁଁ ନୂହେଁ, କମ୍ଭଦେଶର ପ୍ରତ୍ୟେକ ରାଜ୍ୟର ରାଜାମାନେ | ପରିଚୟ ପତ୍ର 
ପ୍ରଦାନ ପାଇଁ ଆମ୍ଭ ପାଖରେ ଥିବା ଅର୍ଥ ଆମ୍ଭେ ତୁମକୁ ମଞ୍ଜୁର କରିସାରିଛୁ । ପରିଚୟ ପତ୍ର 
ପ୍ରଦାନ କାମ ତୁମର ¦! ଆମ୍ଭର ନୁହେଁ । ନିଜ ଦାୟିତ୍ଵ ସମ୍ପାଦନ କରି ଶିଖ । ନିଜର 
ଅଯୋଗ୍ୟତାକୁ ଲୁଚାଇବାକୁ ଚେଷ୍ଟା କର ନାହିଁ । କୌଣସି ସାକ୍ଦିଧାନିକ ସଂକଟ ସୃଷ୍ଟି 
କରିବାକୁ 'ଚେଷ୍କା କଲେ,ମନେରଖ ଏ ଦେଶରୁ ନ୍ୟୟାଳୟ ଉଠିଯାଇନି | ତୁମକୁ ସ୍ମରଣ 


॥ ୧୧୪ ॥ 

|! ପୁସ୍ତାଳକ ନାମେଣ ସେ ରାଜା ॥ 


କରାଇ ଦେଉଛି, ତୁମର ଅବାଞ୍ଚିତ ଓ ମନମୁଖୀ କାର୍ଯ୍ୟ ଓ ନିର୍ଦ୍ଦେଶ ନିମନ୍ତେ ଏହା ପୂର୍ବରୁ 
ନ୍ୟାୟାଳୟ ତୁମକୁ ବାରମ୍ବାର ଭର୍ସନା କରିସାରିଛି । ନ୍ୟାୟାଳୟରେ ତୁମେ ଭର୍ସିତ ଓ 
ଅପମାନିତ ହେବାକୁ ଇଛା ଥିଲେ ଉଡ଼୍ରରେ ବିଦ୍ରୋହ ବନ୍ଦ ରଖିପାର ! ପୁଷ୍ଠାଳକ ଦୂରଭାଷର 
ଶ୍ରବଣାଂଶଟି ଦୂମ୍‌ କରି ରଖିଦେଲେ | 

ଶେଷନାଗ ଓ ପୁଷ୍ପାଳକ ଆପଣା ଆପଣା ଜିଦ୍‌ରେ ପଦକ୍ଷେପ ଗ୍ରହଣ କଲେ | 

ବିଦ୍ରୋହ ବନ୍ଦ ପାଇଁ ବିଜ୍ଞପ୍ତି ପ୍ରକାଶ ପାଇବା ପରେ ବଲ୍ଲଭଚନ୍ଦ୍ର ଇନ୍ଦ୍ରପୁରୀ 
ଚାଲିଗଲେ | ସମ୍ରାଟ କେଶରୀ ସିଂହଙ୍କ ସହିତ ମନ୍ତ୍ରଣା କରି ଉଡ଼ୂଗସ୍ତ ଓ ସଭା ସମ୍ପର୍କରେ 
କାର୍ଯ୍ୟକ୍ରମ ପ୍ରସ୍ତୁତ କଲେ ! ତଦନୁସାରେ ଉଡ୍ରର ସମସ୍ତ ସମ୍ବାଦ ପତ୍ରରେ ସମ୍ରାଟଙ୍କର ସଭା 
ସମ୍ପର୍କିତ ବିଜ୍ଞାପନ ପ୍ରକାଶ ପାଇଲା । ନଗରାଞ୍ଚଳ, ଗ୍ରାମାଞ୍ଚଳ ଓ ହାଟବଜାର ଆଦିରେ 
ରଙ୍ଗୀନ ପ୍ରଚାର ପତ୍ର ଓ ପ୍ରାଚୀର ପତ୍ର ଲେଖାଗଲା | ସେହି ରାତିରେ ବଲୁଲଭଚନ୍ଦ୍ର ଜମ୍ବୁଦେଶ 
ଅପେରା ଜଗତର ପ୍ରଖ୍ୟାତ ଅଭିନେତା ତଥା ଦଳର ପାର୍ଷଦ ରାଜେନ୍ଦ୍ର ସିହ୍ମାଙ୍କୁ ସାକ୍ଷାତ୍‌ 
କରି ପ୍ରଚାର ପାଇଁ ଉଡ଼୍ରକୁ ନିମନ୍ତ୍ରଣ କଲେ । 

ଇନ୍ଦ୍ରପୁରୀରୁ ଫେରିବା ପରଦିନ ଉଡ଼୍ରର ବଲ୍ଲଭ ଭବନକୁ ବଲୁଲଭଚନ୍ଦ୍ର ଖୁବ୍‌ ଗମ୍ଭୀର 
ମୁଦ୍ରାରେ ପ୍ରବେଶ କଲେ । କତିପୟ ଅନୁଗତ କର୍ମୀମାନଙ୍କ ବ୍ୟତୀତ ଅନ୍ୟମାନେ ତାଙ୍କ 
ପ୍ରତି ନିସ୍ପହ ଥିଲେ । ବଲୁଲଭଚନ୍ଦ୍ର ସଭାପତିଙ୍କ ପ୍ରକୋଷ୍ଠରେ ନିଜର ଆସନରେ ବସିବା 
ପରେ ଜଣେ ଅନୁଗତକୁ ଡକାଇ ସମ୍ରାଟଙ୍କ ଗସ୍ତ କାର୍ଯ୍ୟସୂଚୀକୁ ସମ୍ବାଦପତ୍ରରେ ପ୍ରକାଶ 
କରିବା ପାଇଁ ଦେଲେ ! ବିରୋଧୀକର୍ମୀମାନେ ବିସ୍ପିତ ହୋଇଗଲେ ଏବଂ ବୃଭଚନ୍ଦ୍ରଙ୍କ 
ପାଖରେ ଲାଞ୍ଜ ଜାକି ବସିବାକୁ ବାଧ୍ୟ ହେଲେ | 

ନିର୍ବାରିତ ତିଥିରେ ସମ୍ରାଟ କେଶରୀ ସିଂହ ସ୍ଵର୍ାଚଳରେ ପହଞ୍ଚିଲେ । ବଲ୍ଲଭ 
ଭରୀବନରେ ନିଶାର୍ଵରେ ବଲ୍ଲଭଚନ୍ଦ୍ରଙ୍କ ସହିତ ମନ୍ତ୍ରଣା ଚାଲିଲା । ବଲ୍ଲଭଚନ୍ଦ୍ର କହିଲେ : 
ଛାମୁ ପ୍ରତ୍ୟେକ ସଭାରେ ମୁଁ ଆପଣଙ୍କ ସହିତ ରହିବି । ଆପଣ ପ୍ରଜାଙ୍କୁ ନାନା ପ୍ରତିଶ୍ରତି 
ଦେବେ ଯେ ଜନମତରେ ବଲ୍ଲଭବାହିନୀ ବିଜୟ ହେଲେ ଜଣେ ବିଜୟୀ ପ୍ରତିନିଧି 
ଉଡ୍ରର ରାଜା ହେବେ | 

: ଅର୍ଥାତ୍‌ ! 

: ଅର୍ଥାତ୍‌, ପ୍ରଜା ଓ ଦଳର କର୍ମୀମାନେ ବୁଝିବେ ବଲ୍ଲଭଚନ୍ଦ୍ର ରାଜା ହେବେ 
ନାହିଁ । ଛାମୁ ଉଡ୍ରରେ ମୋର ଭାମୂର୍ଭିଟି ଖୁବ୍‌ କଳଙ୍କିତ | ରାଜାତ ଦୂରର କଥା ସାଧାରଣ 
ପାର୍ଷଦ ଭାବରେ ପ୍ରଜାଏ ମୋ ସପକ୍ଷରେ ମତ ଦେବେ ନାହିଁ। ପୁନଣ୍ଢ ଏବେ ଦଳ 
ମଧ୍ଯରେ ମୋର ବିରୋଧୀ ବହୁତ । ଏପରି ଘୋଷଣା ଦ୍ଵାରା ଗଣତନ୍ତ୍ର ଉପରେ ପ୍ରଜାଏ 
ବିଶ୍ଵାସ କରିବେ ଏବଂ ଦଳ ମଧ୍ଯରେ ଅସନ୍ଧୁଷ୍ଟମାନେ ଉତ୍ସାହୀ ହେବେ । ମୁଁ ମଧ୍ଯ ଦଳ 

॥ ୧୧୫ ॥ 

॥! ପୁସ୍ଠାଳକ ନାମେଣ ସେ ରାଜା ॥ 


ମଧ୍ଯରେ ଜଣେ ଶ୍ରଙ୍ଖଳିତ କର୍ମୀ ଭାବରେ ଫଳ ଆଶା ନକରି କର୍ମ କରୁଛି ବୋଲି ଦେଖେଇ 
ଦେଇ ପାରିବି । ଦଳ ଭିତରେ ନିଷ୍ଠାପର, କର୍ଉବ୍ୟ ପରାୟଣ ଓ ଶୃଙ୍ଖଳିତ ସଦସ୍ଯ ବୋଲି 
ନିଜକୁ ପ୍ରମାଣ କରିପାରିବି । ଅସନ୍ଧୁଷ୍ଟମାନେ ମଧ୍ଯ ଜଣେ ଅଛବ ଶ୍ରେଣୀର ସଦସ୍ଯଙ୍କୁ 
ରାଜା କରିବାକୁ ଦାବି କରୁଛନ୍ତି । ଆପଣ ମଧ୍ଯ ସେପରି ଗୋଟିଏ ଅଧା ଅଧାଳିଆ ପ୍ରତିଶ୍ରୁତି 
ଦେବେ ଯେ ଅଛବମାନଙ୍କର ଦଳ ପ୍ରତି ବିଶ୍ଵାସ ବଢ଼ିବ | 

ବଲୁଲଭଚନ୍ଦ୍ରଙ୍କ କୂଟନୀତି ଓ ବୁଵିକୁ ପ୍ରଶଂସା ନକରି ସମ୍ରାଟ ରହି ପାରିଲେ ନାହିଁ । 
ସେବା, ଦେବା କୁଟନୀତି ସବୁଥିରେ ଲୋକଟା ପାରଙ୍ଗମ | ଲୋକଟା ପୁରାପୁରି ଜରଦ୍ଗବ 
ଚରିତ୍ର ପାଇଛି : ପୁଣି କଣ କରିବାକୁ ହେବ ? ସମ୍ରାଟ ପ୍ରଶ୍ନ କଲେ | 

: ପଶ୍ଚିମ ଉଡ଼ର ପ୍ରଗତି ପ୍ରତିଷ୍ଠାନ ଗଠନ କରାଯିବ ବୋଲି ପ୍ରତିଶ୍ରତି ଦେବେ | 

: ସେଇଟା ପୁଣି କଣ ଟିକେ ବୁଝାଇ କହ | କପାଳ କୁଞ୍ଚେଇ ସମ୍ପାଟ ଚାହିଁଲେ 
ବଲ୍ଲଭଚନ୍ଦ୍ରଙ୍କ ମୁହଁକୁ । 

: ଅତୀତରେ ଉଡ଼ର ପେଡ଼ାମାଟି ଜିଲାରେ ମରୁଡ଼ି ଓ ଦୂଭିକ୍ଷକୁ କେନ୍ଦ୍ର କରି; 
ପୁଷ୍ଣାଳକ ଆମକୁ ଅଯୋଗ୍ୟ ଓ ଅପଦାର୍ଥ ବୋଲି ପ୍ରଚାର କରି ପ୍ରଜା ସମର୍ଥନ ପାଇଥିଲା | 
ଉଡ୍ରର ସମଗ୍ର ପଶ୍ଚିମାଞ୍ଚଳର ପ୍ରଜା ଏବେ ଅନୁଭବ କଲେଣି ସେମାନଙ୍କ ଅଞ୍ଚଳରେ ଉନ୍ନତି 
ଓ ପ୍ରଗତିମୂଳକ କାର୍ଯ୍ୟ କିଛି ହେଉନାହିଁ । ସେମାନେ ଚିର ଅବହେଳିତ | ସୁତରାଂ ସେମାନେ 
ଉଦଡ୍ରର ପଶ୍ଚିମାଞ୍ଚଳକୁ ନେଇ ସ୍ଵତନ୍ତ୍ର କୂଶଳରାଜ୍ଯ ଗଠନ ଦାବି କରୁଛନ୍ତି । ସେମାନଙ୍କର 
ସ୍ଵତନ୍ତ୍ର ରାଜ୍ୟ ଗଠନ ଦାବି ଅଯଥାର୍ଥ । ଆପଣ କେବଳ ପଞଶ୍ତିମାଞ୍ଚଳ ନିମନ୍ତେ ବାମନ 
ବିକାଶ ପରିଷଦ ଓ ଶବର ଉନ୍ନୟନ ପରିଷଦ ଢ଼ାଞ୍ଚାରେ ପଶ୍ଚିମ ଉଡ୍ସ ପ୍ରଗତି ପ୍ରତିଷ୍ଠାନ ସହ 
ସ୍ଵତନ୍ତ୍ର ଅନୁଦାନ ସମ୍ପର୍କରେ ଘୋଷଣା କରିବେ । 

: ଉପକୂଳ ପ୍ରଜାଙ୍କ ପାଇଁ କଣ କରିବାକୁ ହେବ ? ପଶ୍ଚିମର ଯେପରି ମରୁଡ଼ି 
ଚିରସହଚର, ସେହିପରି ପୂର୍ବରେ ବନ୍ୟାବାତ୍ୟା | ସମ୍ରାଟ ପ୍ରଶ୍ନ କଲେ | 

: ଏଇଟା ତୂଚଛୁ କଥା ଛାମୁ । ସିଧା ସଳଖ ଦୃଢ଼ ଓ ଉଚ୍ଚ ସ୍ଵରରେ କହିଦେବେ | 
ଅସ୍ବୀକାର କରିବେ - ଏ ବର୍ଷ ଅଣରତୁରେ ବର୍ଷା ଓ ବନ୍ୟା ହୋଇ ଉଦଡ୍ରର ଏତେ ନଷ୍ଟ ଓ 
ଅନିଷ୍ଟ କରିଛି; ତା ମୁଁ ଏବେ ଆସି ଦେଖି ଆଶ୍ଚର୍ଯ୍ୟ ହେଉଛି । ପୂର୍ବରୁ ପୁଷ୍କାଳକ ଜଣାଇଥିଲେ 
ବନ୍ୟା ବିପନ୍ନ ଓ ପୀଡ଼ିତଙ୍କ ପାଇଁ ମୁଁ ନିଶ୍ଚୟ କିଛି ଅନୁଦାନ ଦେଇଥାନ୍ତି | ଅଥଚ ପୁଷ୍ଠାଳକ 
ଆପଣାର ଅହଂକାର ପାଇଁ ପ୍ରଜାଙ୍କୁ ବି ବଳି ପକାଇ ଦେଲେ ! ପ୍ରଜାଙ୍କ ଦୁଃଖ ଦୈନ୍ୟକୁ 
ନେଇ ଅହଂକାର | ରାଜନୀତି । ଏତିକି ମାତ୍ର କହିବେ ଛାମୁ । 

ସମ୍ରାଟ କେଶରୀ ସିଂ ହସିଲେ | ଗୁଣୁଗୁଣାଇଲେ: ତୁମେ ଉଡ଼୍ରର ରାଜା ବେଳେ ମୁଁ 
ଜମ୍ବୁ ଦେଶର ସମ୍ରାଟ । ତୁମେ ଅଶିକ୍ଷିତ ନିର୍ବୌଧ ପ୍ରଜାଙ୍କୁ ବୋକା ବନାଇବାକୁ କହୁଛ । 
॥ ୧୧୬॥ 

! ପୁସ୍ାଳକ ନାମେଣ ସେ ରାଜା ॥| 


ମତ୍ର ମୁଁ ପାର୍ଷଦମାନଙ୍କ ବୋକା ବନାଇ ନିରଂକୂଶ କ୍ଷମତା ଭୋଗ କରୁଛି । ସବୁ କରିବ 
କେଉଁଥିରେ ନଥିବ | ପଙ୍କରେ ଗଢ଼ିବ, ଦେହରେ ପଙ୍କ ଲାଗିବନି | ମଣିଷ ମାରିବ, ଦେହରେ 
ରକ୍ତ ଛିଟା ପଡ଼ିବନି । ନିଦାବିଷ୍ଣୁ ହେବ । ନଚେତ୍‌ ନିଦାପଥର ହେବ । ତେବେ ଜମ୍ବୁରେ 
ଶାସନ କ୍ଷମତା ଦଖଲ କରିବ | 

ସମ୍ରାଟ ଉଡ଼୍ରସାରା ବୁଲିଲେ | ବିଭିନ୍ନ ସଭାରେ ଭାଷଣ ଦେଲେ ! ସହଜେ ସମ୍ରାଟ 
ଜଣେ ବହୁ ଭାଷାବିତ୍‌ । ପଣ୍ତିତ । କର୍ଣରୋଚକ ଭାଷଣ ଦେବାରେ ପାରଙ୍ଗମ ¦ ସମ୍ରାଟ 
ପ୍ରଜାଙ୍କୁ ବୁଝେଇ ଦେଲେ ରାଜ୍ୟର ଉନ୍ନତି ପାଇଁ ସମ୍ରାଟଙ୍କ ସହିତ ମୁକାବିଲା ମନୋଭାବ 
ରଖିଲେ ଚଳିବ ନାହିଁ । ସେଥିପାଇଁ ସହଯୋଗ ଓ ସହୁଦୟତା ଦରକାର | ପୁଷ୍ଠାଳକଙ୍କ 
ପାଖରେ ଏ ଦୁଇଟା ନାହିଁ । ଶିଳାନ୍ୟାସ କରି ଗଛଟେ ପୋତିଦେଲେ ଲୁହା କାରଖାନା 
ହୁଏ ନାହିଁ । ସେଥିପାଇଁ ଯୋଜନା ଦରକାର | ଆଜି ସବୁଥାଇ, ପ୍ରାକୃତିକ ସମ୍ପଦରେ 
ଭରପୁର ଉଡ଼ ଦରିଦ୍ର । ପ୍ରଗତିହୀନ । କ”ଣ ନା ସମ୍ରାଟଙ୍କର ଉଡ୍ର ପ୍ରତି ବୈମାତୃକ 
ମନୋଭାବ | ଆରେ ଅନ୍ୟକୁ ଦୋଷ ଦେବା ପୂର୍ବରୁ ନିକର ଦୋଷ ଦେଖ | ଅଯୋଗ୍ୟତାକୁ 
ସ୍ବୀକାର କର ! ମୁଁ ଉଡ଼ପ୍ରତି ସଦା ଅନୁକମ୍ପାଶୀଳ | ମୁଁ ଏହି ପଡୋଶୀ ରାଜ୍ୟରେ ଜନ୍ମ । ଉତ୍ର 
ପାଇଁ ମୋ ମନରେ ଅନେକ ଯୋଜନା । ଏବେ ମୋର ବାହୂପ୍ରସାର ଅର୍ଥନୀତି ଦେଶକୁ 
ଅଭିବୃବି ପଥରେ ଆଗେଇ ନେଉଛ |! ଅର୍ଥନୀତି ଓ ଶିନାୟନ କ୍ଷେତ୍ରରେ ନାନା ପରୀକ୍ଷା 
ନିରୀକ୍ଷା ଚାଲିଛି ୨? ଆପଣମାନେ ବଲୁଲଭବାହିନୀକୁ କ୍ଷମତା ଦିଅନ୍ତୁ । ବଲୁଭବାହିନୀ ଆପଣଙ୍କୁ 
ପ୍ରଗତି ଦେବ । ଏଶ୍ବର୍ଯ୍ୟ ଦେବ । ମୁଁ ଘୋଷଣା କରୁଛି ଉଡ୍ର ହେବ ଜମ୍ବୁଦେଶର ଆର୍ଥିକ 
ଅଭିବୃଦ୍ଧିର ପ୍ରୟୋଗଶାଳା | 

କରତାଳି, ସମ୍ରାଟଙ୍କର ଓ ବଲ୍ଲଭବାହିନୀ ଓ ବଲ୍ଲଭଚନ୍ଦ୍ରଙ୍କର ଜୟ ଜୟକାର 
ମଧ୍ଯରେ ସମ୍ରାଟ ଦୃଢ଼ ସ୍ଵରରେ ଘୋଷଣା କଲେ ବଲ୍ୁଭବାହିନୀ ସପକ୍ଷରେ ମତପ୍ରାପ୍ତ 
ହେଲେ ଜଣେ ବିଜୟୀ ଅଛବ ସଦସ୍ୟଙ୍କୁ ଉଡ୍ରର ରାଜା କରାଯିବ । ରାଜାପଦ ସମ୍ପାଟ 
ଲଦି ଦେବେ ନାହିଁ । 

ଦଳର ଯୁବବାହିନୀ ମଧ୍ଯ ବିଭିନ୍ନ ସ୍ଥାନରେ ଅଭିନେତା - ନେତା ରାଜେନ୍ଦ୍ର ସିହ୍ନାଙ୍କ 
ନେଇ ସଭା କଲେ | ପୁଷ୍ପାଳକ ଅଯୋଗ୍ୟ, ଅପଦାର୍ଥ, ପାଗଳ, ଜନବିରୋଧୀ, ଭ୍ରଷ୍ଟାଚାରୀ 
ବୋଲି ଜୋରରେ ପ୍ରଚାର ଚାଲିଲା । ବଲ୍ଲଭାବହିନୀର କର୍ମକର୍ଭାମାନେ ସଭାରେ ଗଳାଫଟାଇ 
ଚିଳ୍କାର କଲେ । ପାଞ୍ଚବର୍ଷରେ ଗୁଣ୍ଡାଗିରିକୁ ପ୍ରୋତ୍ସାହନ ଦେଇଛନ୍ତି - କଣ ନା ଦୁର୍ନୀତିଗ୍ରସ୍ତ 
ରାଜକର୍ମଚାରୀ ଓ ପଦାଧିକାରୀଙ୍କ ମାଡ଼ ଦିଅ | ପ୍ରଗତି ନାମରେ ପରିଜନଙ୍କ ସିନ୍ଦୁକ ଭରିଲେ ! 
ଅପରାଧୀଙ୍କ ସହ ସଲାସୁତୂରା ହେଲେ ଯେ ବିଷାକ୍ତ ସୁରାପାନ କରି ପାଞ୍ଚଶହ ପ୍ରଜା ପ୍ରାଣ 
ହରାଇଲେ | ଏପରି କେତେ କଣ | ଖଜୁରୀ ଗଛର ଆଉ କି ଗୁଣ ବଖାଣିବୁ | 

॥ ୧୧୭॥ 

!! ପୁଷ୍ଠାଳକ ନାମେଣ ସେ ରାଜା ॥ 


ପୁଷ୍ପାଳକ ଥିଲେ ସ୍ଵଭାବତଃ ଅହଂକାରୀ | ରାଜଧାନୀ ସ୍ଵର୍ଣ୍ଠାଚଳର ମହାସମାବେଶ 
ତାଙ୍କ ଅହଂକାରକୁ ଚାରିଗୁଣିତ କରିଥିଲା । ପୁଷ୍ପାଳକ ନିଜକୁ ଦଳର ସର୍ବମୟ କର୍ଚ୍ଚା 
ମନେ କରୁଥିଲେ । ତାଙ୍କ ବିଚାରବୋଧରେ ଥିଲା ତାଙ୍କ ଦଳରେ ଯେଉଁମାନେ ବିଜୟ 
ଲାଭ କରୁଛନ୍ତି କେବଳ ତାଙ୍କରି ନାଁରେ | ସୁତରାଂ କେତେକ ପାର୍ଷଦଙ୍କୁ ବିଦ୍ରୋହରେ 
ପ୍ରାର୍ଥୀ କଲେ ନାହିଁ । ଦଳ ମଧ୍ୟରେ ଆସନ୍ତୋଷ ବଢ଼ିଲା । ଅପରପକ୍ଷରେ ପୁଷ୍ଠାଳକଙ୍କର 
ମିତ୍ର ବାମଦଳ ମୁଖ୍ୟଙ୍କୁ ବଲ୍ଲଭଚନ୍ଦୁ ସମ୍ରାଟଙ୍କ ଦରବାରକୁ ପରାମର୍ଶଦାତା ଭାବରେ 
ପଠାଇବାକୁ ପ୍ରତିଶ୍ରତି ଓ ପ୍ରଲୋଭନ ଦେଲେ | ଫଳରେ ମିତ୍ରଦଳ ମଧ୍ଧ ବିଶ୍ଵାସଘାତକତା 
କଲା | ପୁଷ୍ଠାଳକଙ୍କ ବିରୋଧରେ ପ୍ରାର୍ଥୀ ଦେବା ସହ ପ୍ରଚାର ମଧ୍ୟ କଲେ | ଦଳର 
କେତେକ ବିଶ୍ଵାସଘାତକ ଓ ସ୍ବାର୍ଥପର ସଦସ୍ଯ ମଧ୍ଯ ଗୁପ୍ତରେ ବଲ୍ଲଭଚନ୍ଦ୍ରଙ୍କ ସହ ହାତ 
ମିଳାଇଲେ | 

ମତଦାନର ପରିଣତିରେ ବଲ୍ଲଭବାହିନୀ ଶାସନ କ୍ଷମତାକୁ ଆସିଲେ | ପୂର୍ଣ୍ଣ ସଂଖ୍ୟା 
ଗରିଷ୍ଠତା ଲାଭ କଲେ ¦ ଏପ୍ରକାର ଫଳାଫଳ ନିମନ୍ତେ ପ୍ରଜାଏ ଯେତେ ବିସ୍ପିତ ନହେଲେ 
ତତୋଧିକ ବିସ୍ପିତ ହେଲେ ପୁଷ୍କାଳକ ଏବଂ ବଲ୍ଲଭଚନ୍ଦ୍ର । ନୈତିକତା ଦୃଷ୍ଟିରୁ ପୁଷ୍ଠାଳକ 
ତୁରନ୍ତ ରାଜପଦ ପରିତ୍ୟାଗ କଲେ | 

ବଲ୍୍ଭଭବନରେ ବିଜୟୀ ପାର୍ଷଦମାନେ ଉଡ଼୍ରର ନୂତନ ରାଜା ବାଛିବା ନିମନ୍ତେ 
ଏକତ୍ରିତ ହେଲେ | ଜମ୍ବୁଦେଶର ସମ୍ରାଟଙ୍କର ଦୁଇଜଣ ପ୍ରତିନିଧି ଏହି ସଭାରେ ପର୍ଯ୍ୟବେକ୍ଷକ 
ଭାବରେ ଯୋଗ ଦେଇଥିଲେ । ଉପସ୍ଥିତ ପାର୍ଷଦମାନେ ହତମ୍ଭବ ହୋଇପଡ଼ିଲେ 
ଯେତେବେଳେ ଜଣେ ପର୍ଯ୍ୟବେକ୍ଷକ ରାଜା ଭାବରେ ବଲ୍ଲଭଚନ୍ଦ୍ରଙ୍କ ନାମ ପ୍ରସ୍ତାବ କରିବା 
ସହ ଆଦେଶ ଦେବା ସ୍ଵରରେ ନିବେଦନ କଲେ ମୋର ବିଶ୍ଵାସ ଆପଣମାନେ ବିନା 
ବିଚାରରେ ବଲୁଭଚନ୍ଦ୍ରଙ୍କୁ ସମର୍ଥନ ଦେବେ । 

ଜଣେ ପୁରୁଖା ପାର୍ଷଦ ତଥା ଦଳ ମଧ୍ଯରେ ବଲ୍ଲଭଚନ୍ଦ୍ରଙ୍କ ବଳିଷ୍ଠ ବିରୋଧୀ ଭାବରେ 
ସର୍ବତ୍ର ପରିଚିତ କୃଷ୍ଣ ଦଳାଇ ତୀବ୍ର ଓ ଦୃଢ଼ ସ୍ଵରରେ ପ୍ରତିବାଦ କଲେ: ଅସମ୍ଭବ, କାରଣ 
ଏହା ଅଗଣତାନ୍ିକ । ଯଦି ରାଜା ହେବାର ଥିଲା ବଲୁଲଭଚନ୍ଦ୍ର ବିଦ୍ରୋହରେ ପ୍ରାର୍ଥୀ ହେଲେ 
ନାହିଁ । ବାଡ଼ିଦୁଆର ଦେଇ ସର୍ବଦା କ୍ଷମତାକୁ ଆସୁଛନ୍ତି କାହିଁକି ୨ କାରଣ ସେ ପ୍ରାର୍ଥୀ 
ହୋଇଥିଲେ ପ୍ରଜାଏ ତାଙ୍କତ ଦୂରର କଥା ଦଳ ସପକ୍ଷରେ ମଧ୍ଯ ନିଜର ମତ ଦେଇନଥାନ୍ତେ | 
ସମ୍ରାଟଙ୍କ ପ୍ରତିଶ୍ପୃତିର ଆପଣଙ୍କ ନିବେଦନ ବିରୁଦ୍ଧାଚରଣ କରୁଛି | ବଲୁଭଚନ୍ଦ୍ରଙ୍କ କଳଙ୍କିତ 
ଚରିତ୍ର, ଦୁର୍ନୀତି, କୁଶାସନ ପାଇଁ ଦଳ ପାଞ୍ଚ ବରଷ କ୍ଷତି ସହିଲାଣି । 

: ସେତେବେଳେ ମୁଁ ଦଳର ଅଧ୍ଯକ୍ଷ କି ଉଡ଼ର ରାଜା ନଥିଲି-ଜଣେ ନିରୀହ 
ନିର୍ଦୌଷ ମଣିଷ ପରି ବଲୁଭଚନ୍ଦ୍ର ଉତ୍ତର ଦେଲେ । 


॥ ୧୧୮ ॥ 

॥॥ ପୁସ୍ଠାଳକ ନାମେଣ ସେ ରାଜା ॥ 


ବିସ୍ମିତ ହେଲେ ପ୍ରେମାନନ୍ଦ ବିଶ୍ଵାଳ । ଯିଏ ମାତ୍ର ଦୁଇମାସ ପାଇଁ ଦଳର ଅଧ୍ଷକ୍ଷ ଓ 
ଉଡ଼ର ରାଜା ଥିଲେ | ଯେତେବେଳେ ଦଳ ବିଦ୍ରୋହରେ ହାରିଲା ଏବଂ ଚାପରେ ପଡ଼ି 
ବଲ୍ଲଭଚନ୍ଦ୍ର ଉଭୟ ପଦତ୍ୟାଗ କଲେ, ସେତେବେଳେ ସମ୍ରାଟ ବାଧ୍ୟ ହୋଇ ପ୍ରେମାନନ୍ଦଙ୍କୁ 
ଦାୟିତ୍ବ ପ୍ରଦାନ କରିଥିଲେ । ମାତ୍ର ବଲ୍ଲଭଚନ୍ଦ୍ରଙ୍କ ସମସ୍ତ କୂକର୍ମର ଫଳ ଦଳ ଭୋଗିଲା | 
ଏବେ ସେ ଦଳ ହାରିବାର ଦୋଷ ଆମ ମୁଣ୍ଡରେ ଲଦି ଦେଇ ଆମ ଶ୍ରମର ଫଳକୁ 
ଭୋଜନ କରିବାକୁ ବସିଛି | 

ପର୍ଯ୍ୟବେକ୍ଷକ ସ୍ପଷ୍ଟ କଲେ: ଏହା ସମ୍ରାଟଙ୍କର ଇଚ୍ଛା | ବଲ୍ଲଭ ଉତର ରାଜା ହୁଅନ୍ତୁ | 
କେବଳ ସର୍ବସମ୍ମତ ନାମରେ ଏ ସଭା ଏକ ନାଟକ । 

ନିଷ୍ପତି ହୋଇ ପାରିଲା ନାହିଁ । ପରଦିନକୁ ସଭା ସ୍ଥଗିତ ରହିଲା | ମାତ୍ର ସେହି ଦିନ 
ରାତ୍ରିରେ କେତେକ ଗୁଣ୍ଡା କୃଷ୍ଣ ଦଳାଇଙ୍କ ଘର ଉପରେ ଆକ୍ରମଣ କଲେ | କୃଷ୍ଣ ଦଳାଇଙ୍କୁ 
ଆଘାତ କଲେ | ଘରର ଆସବାବ ପତ୍ର ଭାଙ୍ଗଲେ ¦! ଗଲାବେଳେ ଧମକ ଦେଇ ଗଲେ 
ଚୁପ୍‌ ଚାପ କାଲି ଆମ ଗୁରୁଙ୍କୁ ସମର୍ଥନ ଦେବ | ନଚେତ୍‌ ଏହାଠାରୁ ଅଧିକ ସାଂଘାତିକ ଓ 
ଭୟାବହ ଅବସ୍ଥା ଭୋଗିବ ! ସଵର୍ଣ୍ଠାଚଳରେ ରହିବାକୁ ଇଛା ଥିଲେ ଆମ କହିବା ଅନୁସାରେ 
କାମ କରିବ | ମାନେ ବସଉଠ ହେବ | ନଚେତ... | 

ଘଟଣାଟା ପବନ ବେଗରେ ସ୍ଵର୍ଣ୍ଣାଚଳରେ ବ୍ୟାପିଗଲା । କୌଣସି ଅସନ୍ତୁଷ୍ଟ ପାର୍ଷଦ 
ସଭାକୁ ଆସିଲେ ନାହିଁ । ବଲ୍ଲଭଚନ୍ଦ୍ର ସର୍ବସମ୍ମତରେ ଉଡ଼୍ରର ରାଜା ମନୋନୀତ ହେଲେ । 

ସମୟ ମଧ୍ଧାହ । ରାଜପ୍ରସାଦ ସଂଲଗ୍ନ ରାଜଉଦ୍ୟାନରେ ସୁସଜିତ ମଞ୍ଚ ନିର୍ମିତ | 
ସଭାସ୍ଥଳରେ ବଲ୍ଲଭାବହିନୀର କର୍ମୀ । ପଦସ୍ଥ ଅଧିକାରୀଗଣ ଏକତ୍ରିତ | ନିଜର ପାରମ୍ପରିକ 
ପୋଷାକ ପରିଧାନ କରି ଚାମଚାମାନଙ୍କ ଜୟ ଜୟକାର ଧ୍ଵନି ମଧ୍ୟରେ ବଲ୍ଲଭଚନ୍ଦର 
ସଭାସ୍ଥଳକୁ ପ୍ରବେଶ କଲେ | ଅବିଳମ୍ଭେ ସମ୍ରାଟଙ୍କ ପ୍ରତିନିଧି ସଭାସ୍ଥଳରେ ପ୍ରବେଶ କଲେ ! 
ମଞ୍ଚ ଉପରେ ଉଡ୍ରର ଦେବତା ଜଗତପତିଙ୍କ ପ୍ରତିମୂର୍ି । ଜଗତପତିଙ୍କ ନାମରେ ବଲ୍ଲଭଚନ୍ଦ୍ରଙ୍କୁ 
ସମ୍ରାଟଙ୍କ ପ୍ରତିନିଧି ରାଜା ଭାବରେ ଶପଥ ପାଠ କରାଇଲେ ¦ ଦେଶ ଓ ଜାତିର ଉନ୍ନତି 
ସଂଗେ ସଂଗେ ଜାତି, ଧର୍ମ, ବର୍ଣ୍ଣ ଲିଙ୍ଗ ନିର୍ବିଶେଷରେ ସମସ୍ତଙ୍କୁ ସମାନ ନ୍ୟାୟ ପ୍ରଦାନ ଓ 
ସୁରକ୍ଷା ଦେବାକୁ ବଲୁଲଭଚନ୍ଦ୍ର ଶପଥପୂର୍ଣ ପ୍ରତିଶ୍ରୁତି ପ୍ରଦାନ କଲେ । 

ବଲ୍ଲଭଚନ୍ଦ୍ରଙ୍କ ଶପଥପାଠ ଉତ୍ସବ ଦୂରଦର୍ଶନରେ ରାଜ୍ୟବାସୀଙ୍କ ଦର୍ଶନାର୍ଥେ ପ୍ରଦର୍ଶନ 
କରାଗଲା | ଅଥଚ ରାଜ୍ୟର ନବେଭାଗ ପ୍ରଜାଙ୍କ ଘରେ ଦୂରଦର୍ଶନ ବନ୍ଦ ରହିଥିଲା | ଠିକ୍‌ 
ସେତିକି ବେଳେ ରାଜପ୍ରସାଦ ସମୁଖରେ ଜନତା ରୁଣ୍ଡ ହୋଇ ଏକ କୌତୁହଳପ୍ରଦ ଦୃଶ୍ୟ 
ଉପଭୋଗ କରୁଥିଲେ - ଜଣେ ଚାରଣକବି ରାଜପ୍ରସାଦ ସମ୍ମୁଖରେ ଥିବା ଧାବମାନ ଅଶ୍ବ 


॥ ୧୧୯ ॥ 

!| ପୁଖାଳକ ନାମେଣ ସେ ରାଜା ॥ 


ପ୍ରତିମୂର୍ଭିର ଟାପୁ ତଳେ ନିଜର ଛାତିଟି ଚାପି ଧରି ଯନ୍ତ୍ରଣାସିକ୍ତ ସ୍ଵର ଓ ମୁଦ୍ରାରେ ଗାଉଥିଲେ: 
ଅଶୋକ ଆମକୁ ମାଇଲେ / ପୁଣି ଦୁଧଭାତ ଖୋଇଲେ / ତାଙ୍କରି ନୀରେ ନଗର / ଗଢ଼ି 
ଆମେ ବୋଲାଉଛୁ ନାଗର । 

ପଶ୍ଚିମ ଉଡ୍ରର ବଡ଼ ସହରର ଏକ ଗଳିବସ୍ତିରେ କଙ୍କାଳସାର ମେଞ୍ଚେ ଲୋକ 
ହତାଶ ଦୃଷ୍ଟିରେ ଶୂନ୍ୟଆକାଶକୁ ଚାହିଁ ଅବୋଧ ବାଳକ ସମ ଗାଉଥିଲେ- 


ଚକାଚକା ଭଉଁରି, ମାମୁଘର ଚଉଁରି 

ମାମୁ ମୋତେ ମାଇଲେ, ଦୁଧଭାତ ଖୋଇଲେ, 

ଦୁଧ ବୋଲି ଯାହା ଦେଲେ ସେତ ଚୁନଫେଣ୍ଟା ପାଣି 
ମଧ୍ଧାହୃଭୋଜନରେ ପୋକାଡାଲିକୁ ଗୋଡ଼ିମିଶା ଭାତ ପୁଣି 


ନାଲିକଇଁ ବେଣ୍ଟ ବୋଲି ଆଞ୍ଜଳିରେ ଭରି ଦେଲେ ରକ୍ତଟୋପା 
ଚାରିବେଣ୍ଡି ଖିଅର କରି ବନାଇଲେ ବୋକା । 


ଚକା ଚକା ଭଉଁରି, ମାମୁଘର ଚଉଁରି 
ଚାଉ ଚାଉ ରାଣୀ, ଆଣ୍ଡୁଏ ଥିଲା ପାଣି, 
ଚାହୁଁ ଚାହୁଁ ଏବେ ହେଲା ବେକୂଆଣି ¦ 


mJm) 


॥ ୧୨୦ ॥ 

` ଲିପିକା 


ମି ନିକ୍ଚଗଡ଼ ଜୁରୁଖ ହରରାଜପୁର। 
ଜଟଣୀ: ପୁରୀ" ୭ ୫ ୨୦୫୦ 


ପୁରୀ ସଦର ଅନର୍ଗଚ ମୂଣ୍ୟତୋଯୟା ଭାର୍ଗବୀ ନଦୀ 
କୁଳରେ ଅବସ୍ଥିତ କାଳିଆଳେରା ଗ୍ରାମର ଏକ ପ୍ରତିଶ୍ମିତ 
ପରିବାରରେ ଜନ୍ଧିତ ତ. ଶଶି ରଥ ଦୀର୍ଘ ଗାଳିଶବର୍ଷରୁ 
ଅଧ୍ବକ ସମୟ ଧରି ଓଡ଼ିଆ ଭାଷା ସାହିତ୍ୟ ସେବାରେ 
ମଗ୍ନ । ତାଙ୍କର ପ୍ରକାଶିତ ଗଛ ପୁସ୍ତକଗୁଡିକ ମଧ୍ଯରେ 
“ସ୍ବର୍ଗକୁ ସିଜି”, “ପିଙ୍ଗଳା ପୃଥୁବୀ”, ଚିତ୍ର ପ୍ରତିମା”, 
“ମୁକ୍ତ ପୁରୁଷ” ଓ ' ପୁଷାଳକ ନାମେଣ ସେ ରାଜା! ଓଡ଼ିଆ 
ଗଳ ସାହିତ୍ୟକୁ ସମ୍ପଦ୍ଧ କରିବା ସହିତ ତାଙ୍କୁ ପ୍ରଦାନ 
କରିଛି ଜଣେ ବରିଷ୍ଠ ଗଳ ଲେଖକର ପରିଚୟ | ପ୍ରାୟ 
ଚାରିଶହରୁ ଅଧୁକ ଗଳ ଓ ତିରିଶରୁ ଉର୍ନଵ୍ବ ଗବେଷଣାତ୍ସକ 
ପ୍ରବନ୍ଧ ଏବଂ ଅନେକ ପୁସ୍ତକର ନିଛକ ସମୀକ୍ଷା ଲେଖୁ 
ସେ ଚିତ | ଜ.ରଥ “ଜଟଣୀ ପୁସ୍ତକ ମେଳା , “ ଜଟଣୀ 
ସାହିତ୍ୟ ସଂସଦ” ଆଦି ଅନୁଷ୍ଠାନର ପ୍ରତିଷ୍ଠାତା ସଦସ୍ୟ 
ଭାବେ କାର୍ଯ୍ୟକରିବା ସହିତ ଅନେକ ସାହିତ୍ୟ ଓ 
ସାଂସ୍କୃତିକ ଅନୁଷ୍ଠାନ ଦ୍ଵାରା ସମ୍ମାନିତ ଓ ସମ୍ଭର୍ିତ । 
“ପୁଷ୍ପାଳକ ନାମେଣ ସେ ରାଜା” ପୁସ୍ତକର ଗହ ଗୁଡିକ 
ଶାଣିତ ବ୍ୟଙ୍ଗ ଓ ବୌଦ୍ଧିକ ଭାବ ଧାରାରେ ରଚିତ, ଯାହା 
ପାଠକକୁ ଭିନ୍ନ ପ୍ରକାର ଗଳ୍ପ ପଢିବାର ସ୍ଵାଦ ପ୍ରଦାନ 
କରିବା ଆଶା କରାଯାଏ | 
| -ପ୍ରଜାଶକ 


